



مَنْ يُطِيعِ الرَّسُولَ فَقَدْ أَطَاعَ اللَّهَ
جس نے رسول کی اطاعت کی اس نے اللہ کی اطاعت کی (القرآن)

ضرورتیں

www.KitaboSunnat.com



حضرت مولانا حکیم محمد رفیق صاحب شیالکوٹی

نجمانی بکری خان بہا۔ حق ٹریڈ اور بازار لاہور

بِسْمِ اللَّهِ الرَّحْمَنِ الرَّحِيمِ

*** توجہ فرمائیں! ***

کتاب وسنت ڈاٹ کام پر دستیاب تمام الیکٹرانک کتب.....

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ

لوڈ (UPLOAD) کی جاتی ہیں۔

متعلقہ ناشرین کی اجازت کے ساتھ پیش کی گئی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات کی

نشر و اشاعت کی مکمل اجازت ہے۔

تنبیہ

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر

تبلیغ دین کی کاوشوں میں بھرپور شرکت اختیار کریں

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں

ٹیم کتاب وسنت ڈاٹ کام

webmaster@kitabosunnat.com

www.KitaboSunnat.com

مَنْ يَطِيعِ الرَّسُولَ فَقَدْ اطَاعَ اللَّهَ (يَع) ”جس نے رسولؐ کی اطاعت کی اس نے اللہ ہی کی اطاعت کی“

یہ مصطفیٰ برسوں خویش را کہ دیں ہمہ اوست
اگر بہ او نرسیدی تمام یو لہبی است

www.KitaboSunnat.com

ضربِ حدیث

اس کتاب میں قرآنی آیات کے استدلال سے فتنہ انکارِ حدیث کا
استیصال کر کے، حضورِ والی بطحار امین اسری حضرت محمد رسول اللہ
صلی اللہ علیہ وسلم کی حدیث کو وحی، حجت، ماخذین اور قرآن کی
تبیین ثابت کیا گیا ہے
تلیف

حکیم مولانا محمد صادق صاحب سیالکوٹی

مصنف کتب کثیرہ

ناشر: مکتبہ نعمانیہ۔ اردو بازار۔ گوجرانوالہ
لاہور میں ملنے کا پتہ: نعمانی کتب خانہ اردو بازار۔ حق سٹریٹ۔ لاہور

242-8
ص ۳۳ - ض

نورِ حدیثِ رسالتِ مآب

صَلَّى اللهُ عَلَيْهِ وَآلِهِ وَسَلَّمَ

یہاں کہ ذرہِ خالی ہے آفتابِ فروش

یہاں کہ ریزہٴ مینا ہے جامِ صہبائی

یہاں کہ سینہٴ رخس میں روانِ کسبِ بہار

یہاں کہ رقصِ ثمر میں ہے نورِ سینائی

فہرست مضامین

| نمبر صفحہ | عنوان | نمبر شمار | نمبر صفحہ | عنوان | نمبر شمار |
|-----------|---|-----------|-----------|---------------------------------------|-----------|
| ۴۳ | اریکہ نشینی اور انکارِ حدیث | ۱۲ | ۳ | فہرست | ۱ |
| ۴۲ | منکرینِ حدیث اسوہ رسول سے محروم ہیں۔ | ۱۵ | ۱۱ | خطبہ رحمت للعالمین | ۲ |
| ۴۵ | اریکہ نشینوں سے متاثر لوگ۔ | ۱۶ | ۱۳ | پیش لفظ | ۳ |
| ۴۵ | اطاعتِ رسول سے متعلق | ۱۷ | ۲۳ | دینِ اسلام | ۴ |
| ۴۵ | گمراہ کن تعلیم | ۱۷ | ۲۲ | نزولِ قرآن | ۵ |
| ۴۵ | پرویز صاحب کا لحاظ | ۱۸ | ۲۵ | محمد رسول اللہ کی شہادت | ۶ |
| ۴۵ | امام وقت پر وحی میں ہیں | ۱۹ | ۲۵ | رسول اللہ صلی اللہ علیہ وسلم کی حیثیت | ۷ |
| ۴۵ | نیا اسلام طلوع ہوا | ۲۰ | ۳۱ | اتباعِ رسول | ۸ |
| ۴۵ | اسلام نام ہے اللہ کا | ۲۱ | ۳۶ | خدا کا فرمان اور پیغمبروں کا اتباع | ۹ |
| ۴۵ | دو اطاعتیں فرض ہیں | ۲۲ | ۳۲ | راہِ رسول اختیار کرو | ۱۰ |
| ۴۵ | مرکزِ ملت یا امامِ وقت کی اطاعت مشروط ہے۔ | ۲۳ | ۴۰ | اتباعِ رسول خدا کی حکم برداری ہے | ۱۱ |
| ۴۲ | دینِ اسلام میں ہزاروں شریعتیں۔ | ۲۵ | ۴۲ | انکارِ حدیث کا فتنہ | ۱۲ |
| ۴۲ | | ۲۲ | ۴۲ | حدیثِ پاک کا معجزہ | ۱۳ |

| نمبر صفحہ | عنوان | نمبر صفحہ | عنوان | نمبر شمار |
|-----------|----------------------------|-----------|-------------------------------|-----------|
| ۹۴ | سائیفک اسلام | ۳۸ | زکوٰۃ کے بارے میں بی پرویز پر | ۲۶ |
| ۹۵ | نمازوں کے استخلاف فی الارض | ۳۹ | ایسی ہی "وحی" نازل ہوئی | ۲۷ |
| | نمازوں کے متعلق شک و | ۴۰ | شک | |
| ۹۹ | شبہ پیدا کرنا | ۴۱ | پرویزی نماز | ۲۸ |
| | انبیاء علیہم السلام اور | ۴۲ | اقامت نماز نفسیاتی تغیر ہے | ۲۹ |
| ۱۰۱ | خوف و حزن | | سجے اور رکوع کا | |
| | تیرہ سو سال سے | ۴۳ | گمراہ کن مطلب | |
| ۱۰۶ | امت کی حالت | | اقامتِ صلوٰۃ تک | ۳۰ |
| | پرویز نے لٹیا ہی ڈبو دی | ۴۴ | بالکتاب ہے۔ | |
| ۱۰۷ | قرآنی نظام پرویز بنائے گا | ۴۵ | اقامتِ صلوٰۃ بغیر قرآنی | ۳۱ |
| | اسلامی نظام کبھی | ۴۶ | حکومت کے ناممکن ہے۔ | |
| ۱۰۸ | قائم نہیں ہوا | ۴۷ | تک بالکتاب ناممکن ہے | ۳۲ |
| | تیرہ سو سال پہلے کا | ۴۸ | پرویز صاحب کے | ۳۳ |
| ۱۱۱ | دوہرہ وحشت | ۴۹ | من گھڑت ترجمے | |
| | نبوت محمدیہ کی منسوخی | ۵۰ | صلوٰۃ قائم کرتا مساکین کو | ۳۴ |
| ۱۱۳ | دیں ہمہ اوست | ۵۱ | کھانا کھلانا ہے۔ | |
| ۱۱۸ | مسلمانوں کے اسلام کو قرآن | ۵۲ | قرآنی حکومت کے بغیر | ۳۵ |
| ۱۲۰ | سے کوئی واسطہ نہیں۔ | ۵۳ | اقامتِ صلوٰۃ ناممکن ہے۔ | |
| | خدا رزق کی ضمانت | ۵۴ | مسلمانوں کی رسمی نمازیں | ۳۶ |
| ۱۲۲ | نہیں دے سکتا۔ | ۵۵ | پرویز صاحب کی متضاد باتیں | ۳۷ |

| نمبر صفحہ | عنوان | نمبر شمار | نمبر صفحہ | عنوان | نمبر شمار |
|-----------|-------------------------|-----------|-----------|------------------------|-----------|
| ۱۵۳ | نماز کیا ہے | ۶۷ | | بعض کو بعض پر رزق | ۵۱ |
| | کتب لغت میں | ۶۸ | ۱۲۳ | میں برتری | |
| ۱۵۵ | نماز کے معنی | | ۱۲۶ | انبیائے کرام اور مصائب | ۵۲ |
| | اپنی اپنی مرضی سے | ۶۹ | ۱۲۷ | مومنوں کا امتحان | ۵۳ |
| ۱۵۶ | نماز کی تشریح | | ۱۲۹ | پرویز کی نادانی | ۵۴ |
| | صلوٰۃ کے کس معنی پر | ۷۰ | | پرویز کے نزدیک | ۵۵ |
| ۱۵۹ | عمل ہو۔ | | ۱۳۱ | خدا کا مفہوم | |
| | اقیموا الصلوٰۃ کی | ۷۱ | ۱۳۲ | دین اسلام میں انتشار | ۵۶ |
| ۱۶۱ | تشریح رسالت مآب | | | قربانی ضیافتوں کے | ۵۷ |
| ۱۶۸ | اصول قرآنی کی جزئی | ۷۲ | ۱۳۲ | جانور ہیں۔ | |
| ۱۶۲ | روزہ کیا ہے | ۷۳ | ۱۳۲ | قربانی ضیاع مال ہے | ۵۸ |
| ۱۶۳ | زکوٰۃ کسے کہتے ہیں | ۷۴ | ۱۳۷ | حج میں قربانی کا ذکر | ۵۹ |
| ۱۶۶ | حج کیسے کریں۔ | ۷۵ | ۱۴۰ | پرویز کا تعارف | ۶۰ |
| | پرویز صاحب بتائیے کہ | ۷۶ | ۱۴۲ | متن اور شرح | ۶۱ |
| ۱۶۸ | مندرجہ ذیل آیات قرآنی | | ۱۴۳ | سم الفار کسیر جسم ہے | ۶۲ |
| | کا کیا مطلب ہے؟ | | ۱۴۵ | پرچہ ترکیب استعمال | ۶۳ |
| ۱۸۷ | مسلمان بھائیو یاد رکھو۔ | ۷۷ | ۱۴۷ | پرویز کی ڈولیدہ فکری | ۶۴ |
| ۱۸۷ | حدیث نبوی کی حجیت | ۷۸ | | جداسنت ہو قرآن سے | ۶۵ |
| ۱۸۹ | رسول خدا کا منصب | ۷۹ | ۱۵۱ | تورہ جاتی ہے پرویزی | |
| ۱۹۱ | انکار حدیث کا فتنہ | ۸۰ | ۱۵۳ | خطاب بہ پرویز۔ | ۶۶ |

| نمبر شمار | عنوان | نمبر صفحہ | عنوان | نمبر شمار |
|-----------|--|-----------|---|-----------|
| ۲۱۲ | رسول کا کہنا حجت ہے | ۹۲ | حاکم کو ماننا اور اس کے حکم کو ٹھکانا۔ | ۸۱ |
| ۲۱۳ | اتباع رسول حدیث کی پیروی ہی ہے | ۹۳ | ہر مسلمان مرد اور عورت کا فرض | ۸۲ |
| ۲۱۴ | انکار حدیث کی سزا | ۹۴ | قرآن اور حدیث دو فیصلے ہیں | ۸۳ |
| ۲۱۵ | اتباع رسول سے ہی تنزیل کی تکمیل ہو سکتی ہے۔ | ۹۵ | منکر حدیث کی سزا | ۸۴ |
| ۲۱۶ | اشتر اکیث اور مذہب | ۹۶ | حدیث نبوی بنیاد ایمان ہے۔ | ۸۵ |
| ۲۱۸ | پرویز اور کمیونزم | ۹۷ | پرویز رسول خدا کے قول و فعل کو دین نہیں مانتا۔ | ۸۶ |
| ۲۱۹ | اشتر اکیث کے لئے سازگار فضا | ۹۸ | قول و فعل کو دین نہیں مانتا۔ | ۸۷ |
| ۲۲۰ | ہوشیارے مرد مومن ہوشیار | ۹۹ | اسلام محبت رسول کا نام ہے۔ | ۸۸ |
| ۲۲۱ | محبت سید ولد آدم | ۱۰۰ | انکار حدیث نفاق ہے | ۸۹ |
| ۲۲۲ | انکار حدیث اور کمیونزم | ۱۰۱ | قرآن کو ماننا، اور حدیث کا انکار کرنا سخت منکر حدیث | ۹۰ |
| ۲۲۳ | ایک ہی بات ہے۔ | ۱۰۲ | رسول کی فرماں برداری | ۹۱ |
| ۲۲۴ | خدا اور رسول کی اطاعت میں تفریق کفر ہے۔ | ۱۰۳ | اللہ کے حکم سے ہے | |
| ۲۲۵ | کسی مرکز ہمت کو بیان قرآن کا حقیق حاصل نہیں۔ | ۱۰۴ | | |

| نمبر صفحہ | عنوان | نمبر شمار | نمبر صفحہ | عنوان | نمبر شمار |
|-----------|------------------------------|-----------|-----------|--------------------------|-----------|
| ۲۵۳ | ارم سنن میں خرام زندگی | ۱۱۵ | | سرور دو عالم کا ہر قول و | ۱۰۴ |
| | رسولِ خدا ساری امت | ۱۱۶ | ۲۲۷ | فعلِ حجت فی الدین ہے | |
| ۲۵۶ | کیلئے اسوہ حسنہ ہیں | | | حدیث کے وحی ہونے | ۱۰۵ |
| | حدیث کی مخالفت سے | ۱۱۷ | ۲۲۸ | پر گیارہ دلائل | |
| ۲۵۸ | ڈرنا چاہیے۔ | | | احادیث سے سرتابی | ۱۰۶ |
| | اتباع صحابہ پر بہشت | ۱۱۸ | ۲۳۵ | نہ کرو۔ | |
| ۲۵۹ | کی بشارت۔ | | | استحبابِ رسولِ فرض | ۱۰۷ |
| ۲۶۰ | وحی تین قسم کی ہے | ۱۱۹ | ۲۳۶ | ہے۔ | |
| ۲۶۲ | کتاب کے بغیر وحی | ۱۲۰ | | اسوہ رسول یا حدیث | ۱۰۸ |
| | وحی حدیث کا ثبوت | ۱۲۱ | ۲۳۸ | خیر الوری۔ | |
| ۲۶۵ | قرآن مجید میں۔ | | | منکر حدیث، منکر معاد | ۱۰۹ |
| | رسول اللہ صلی اللہ علیہ وسلم | ۱۲۲ | ۲۳۹ | کے برابر ہے۔ | |
| ۲۶۶ | کا بولنا وحی ہے۔ | | | اتباع رسول کی حسرت | ۱۱۰ |
| | غیر قرآن وحی۔ | ۱۲۳ | ۲۴۳ | حدیث برہان ہے | ۱۱۱ |
| ۲۶۷ | رسول رحمت پر قرآن | ۱۲۴ | | مسلمان پر قرآن اور | ۱۱۲ |
| | کے علاوہ وحی۔ | | ۲۴۷ | حدیث کا ماننا فرض ہے | |
| ۲۶۸ | ازواجِ مطہرات کے متعلق | ۱۲۵ | | خدانے اپنے رسول کو | ۱۱۳ |
| ۲۶۹ | حدیثی وحی۔ | | ۲۵۰ | ذکر بنا کر بھیجا۔ | |
| | قرآن کی سورتوں کی ترتیب | ۱۲۶ | | قرآن بھی ذکر ہے اور | ۱۱۴ |
| ۲۷۰ | حدیثی وحی سے ہوتی۔ | | ۲۵۲ | صاحب قرآن بھی ذکر ہے | |

| نمبر | عنوان | نمبر شمار | نمبر صفحہ | عنوان | نمبر شمار |
|------|-------------------------|-----------|-----------|-----------------------|-----------|
| | حجت ہے۔ | ۱۳۶ | | قرآن مجید حدیثی وحی | ۱۲۷ |
| | قرآن اور حدیث کی | ۱۳۷ | ۲۷۰ | سے لکھوایا گیا | |
| ۲۸۰ | حفاظت | | | ہمیں قرآن وحی | ۱۲۸ |
| | حضور کی حیات اقدس | ۱۳۸ | ۲۷۱ | غیر قرآن ہے | |
| ۲۸۳ | میں قرآن کی کتابت | | | مَا أَرْسَلَ اللَّهُ | ۱۲۹ |
| | حدیث لکھنے کی ممانعت | ۱۳۹ | ۲۷۲ | حدیثی وحی ہے۔ | |
| ۲۸۶ | وقتی طور پر تھی۔ | | | بیت المقدس حدیثی | ۱۳۰ |
| ۲۸۶ | حدیث نبی کی تفصیل | ۱۴۰ | ۲۷۲ | وحی سے قبل بنایا گیا | |
| | کتابت قرآن میں | ۱۴۱ | | قرآن مجید حدیثی وحی | ۱۳۱ |
| ۲۸۷ | حدیث نہ ملاؤ | | ۲۷۳ | سے کلام اللہ مانا گیا | |
| ۲۸۸ | میری حدیثیں لکھ لیا کرو | ۱۴۲ | | قول رسول قرآن پر | ۱۳۲ |
| | رسول اللہ صلی اللہ | ۱۴۳ | ۲۷۳ | حجت ہے۔ | |
| ۲۸۹ | علیہ وسلم نے آپ | | | رسول کا ہر قول وحی | ۱۳۳ |
| | حدیثیں لکھوائیں | | ۲۷۴ | اور حجت ہے | |
| | رسول خدا نے | ۱۴۴ | | قول رسول سے | ۱۳۴ |
| ۲۹۰ | حضرت علی کو | | ۲۷۵ | رسالت حجت ہوئی | |
| | حدیثیں لکھوائیں | | | قول رسول کے حجت | ۱۳۵ |
| ۲۹۰ | حضرت عبداللہ بن عمرو | ۱۴۵ | ۲۷۵ | ہونے پر قرآن کے دلائل | |
| | حدیثیں لکھتے تھے۔ | | | تمازوں کی تعداد اور | ۱۳۶ |
| ۲۹۲ | تمامہ بنی امیہ کو | ۱۴۶ | ۲۷۸ | رکعات پر قول رسول | |

| نمبر صفحہ | عنوان | نمبر شمار | نمبر صفحہ | عنوان | نمبر شمار |
|-----------|------------------------------------|-----------|-----------|-----------------------------------|-----------|
| ۲۹۶ | حضور نے کتاب الصدقہ لکھوائی۔ | ۱۶۰ | ۲۹۲ | نوشتہ رسول پنیجا | ۱۲۶ |
| ۲۹۷ | حدیثیں لکھو اب کوئی ہرج نہیں | ۱۶۱ | ۲۹۲ | شرائط صلح کی حدیث | ۱۲۷ |
| ۳۰۲ | حدیثوں کے خلاف جھوٹا پراپیگنڈہ | ۱۶۲ | ۲۹۳ | خون بہا کی حدیث | ۱۲۸ |
| ۳۰۲ | حدیثوں کی جمع اور تدوین | ۱۶۳ | ۲۹۳ | باوشاہوں کی طرف حدیثیں | ۱۲۹ |
| ۳۰۲ | حدیث کی اقسام | ۱۶۴ | ۲۹۳ | قبیلہ جہینہ کو حدیث بھیجی | ۱۵۰ |
| ۳۰۶ | خبر واحد محبت اور موجب عمل ہے۔ | ۱۶۵ | ۲۹۳ | اہل جرش کے نام حدیث | ۱۵۱ |
| ۳۰۷ | خبر کی دو قسمیں | ۱۶۶ | ۲۹۳ | اہل ہجر کے نام حدیث | ۱۵۲ |
| ۳۰۸ | خبر واحد ہونے قرآن موجب عمل ہے۔ | ۱۶۷ | ۲۹۲ | معاذ کے نام تعزیت کی حدیث | ۱۵۳ |
| ۳۰۸ | حضرت موٹے نے خبر واحد پر عمل کیا۔ | ۱۶۸ | ۲۹۲ | اہل یمن کے نام حدیث | ۱۵۴ |
| ۳۰۹ | ایک لڑکی کی خبر پر موٹے نے عمل کیا | ۱۶۹ | ۲۹۵ | مجاہد صحابی کیلئے حدیث | ۱۵۵ |
| ۳۰۹ | حضرت شعیب نے خبر واحد پر عمل کیا | ۱۷۰ | ۲۹۵ | حضرت ابو ہریرہ کیلئے حدیث کی کتاب | ۱۵۶ |
| ۳۱۰ | فاسق کی خبر واحد | ۱۷۱ | ۲۹۶ | حدیثیں لکھنے کا حکم | ۱۵۷ |
| | | | | حضرت انس کے پاس حدیثوں کا دفتر | ۱۵۸ |
| | | | | حضور نے تین نوشتے لکھوائے | ۱۵۹ |

| نمبر صفحہ | عنوان | نمبر شمار | نمبر صفحہ | عنوان | نمبر شمار |
|-----------|--|-----------|-----------|--|-----------|
| ۳۲۸ | متساوی ہیں | ۱۸۵ | ۳۱۱ | ایک مومن کی خبر واحد | ۱۷۲ |
| ۳۳۲ | ساری امت حدیث پر ایمان رکھتی ہے۔ | ۱۸۶ | ۳۱۱ | خبر واحد کی حجیت قرآن مجید | ۱۷۳ |
| ۳۳۳ | کتاب سنت کے متعلق حضور انور کے ارشادات | ۱۸۷ | ۳۱۳ | صحابہ نے خبر واحد کو حجیت مانا ہے۔ | ۱۷۴ |
| ۳۳۴ | رسول خدا کی نافرمانی | ۱۸۸ | ۳۱۳ | خبر واحد پر روزہ افطار کرا دیا | ۱۷۵ |
| ۳۳۴ | رسول خدا باران ہدایت تھے۔ | ۱۸۹ | ۳۱۳ | خبر واحد لاکھوں روپیہ کی تحریر پر حجیت ہے | ۱۷۶ |
| ۳۳۵ | سنت کو زندہ کرنے کا ثواب | ۱۹۰ | ۳۱۴ | خبر واحد کو سارا جہان مانتا ہے۔ | ۱۷۷ |
| ۳۳۶ | سنت باعث جنت ہے | ۱۹۱ | ۳۱۴ | حدیث کے ظنی ہونے کا مطلب | ۱۷۸ |
| ۳۳۷ | سرور عالم امت کو دو چیزیں دے گئے ہیں | ۱۹۲ | ۳۱۵ | ظن یقین کے معنی میں | ۱۷۹ |
| ۳۳۷ | جھوٹی حدیث بتلنے کی سزا | ۱۹۳ | ۳۱۶ | ظن احتمال راجح کے معنی میں | ۱۸۰ |
| ۳۳۸ | احادیث کی تبلیغ کا ارشاد | ۱۹۴ | ۳۱۷ | ظن شک کے معنی میں | ۱۸۱ |
| ۳۳۹ | سنت سے محبت کریں | ۱۹۵ | ۳۱۷ | حدیث کی ظنیت | ۱۸۲ |
| ۳۴۰ | رحمت للعالمین نے فرمایا | ۱۹۶ | ۳۱۷ | قرآن کے تواثر کی مانند | ۱۸۳ |
| ۳۴۱ | مقام سنت | ۱۹۷ | ۳۲۰ | حدیث کا تواثر عملی | ۱۸۴ |
| ۳۴۷ | نسخہ کیمیا | ۱۹۸ | ۳۲۵ | رسول خدا قرآن کے ساتھ اس کی مثل بھی دیئے گئے | ۱۸۵ |
| ۳۵۲ | بر عیار مصطفیٰ خود را زند | ۱۹۹ | ۳۲۸ | قرآن اور حدیث دونوں | ۱۸۵ |

خطبہ رحمت للعالمین

صَلَّى اللهُ عَلَيْهِ وَسَلَّمَ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَ
 نُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُوبِ
 أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا
 مُضِلَّ لَهُ وَمَنْ يَضِلَّهُ فَلَا هَادِيَ لَهُ وَأَشْهَدُ
 أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ
 أَنَّ مُحَمَّدًا عَبْدُهُ وَرَسُولُهُ ؕ أَمَّا بَعْدُ فَإِنَّ
 خَيْرَ الْحَدِيثِ كِتَابُ اللَّهِ وَخَيْرُ الْهُدَى هَدَى
 مُحَمَّدٍ صَلَّى اللَّهُ عَلَيْهِ وَسَلَّمَ وَشَرُّ الْأُمُورِ


نبی اکرم صلی اللہ علیہ وسلم کا یہ وہ جامع اور مبارک خطبہ ہے جو حضور اپنے ہر وعظ اور تقریر کے شروع میں پڑھا کرتے تھے اور یہ خطبہ بالفاظ مختلف مسلم، بودا اور ہنر مندوں وغیرہ میں موجود ہے۔

مُحَدَّثَاتُهَا وَكُلُّ مُحَدَّثَةٍ بِدْعَةٌ وَكُلُّ بِدْعَةٍ ضَلَالَةٌ فِي النَّارِ

”مزجیدہ: سب تعریفیں اللہ تعالیٰ ہی کیلئے ہیں۔ (اس لئے) ہم اس کی تعریفیں کرتے ہیں، اولیٰ اپنے ہر کام میں، اسی سے مدد مانگتے ہیں۔ ہم اس رب العالمین سے اپنے گناہوں کی بخشش چاہتے ہیں، اور اس پر ایمان لاتے ہیں۔ اور اسی (پاک ذات) پر ہمارا بھروسہ ہے، ہم اپنے نفس کی شرارتوں سے اللہ کی پناہ طلب کرتے ہیں اور اپنے نفس کی برائیوں سے (بھی) اس کی پناہ میں آتے ہیں۔ (یقین مانو) کہ جسے اللہ راہ دکھائے، اسے کوئی گمراہ نہیں کر سکتا۔ اور جسے وہ (خود ہی) اپنے در سے دھتکار دے، اس کے لئے کوئی رہبر نہیں ہو سکتا۔ اور ہم (تو دل سے) گواہی دیتے ہیں، کہ معبود برحق (صرف) اللہ تعالیٰ ہی ہے، اور وہ اکیلا ہے، اس کا کوئی شریک نہیں۔ اور (اسی طرح) اعماق قلب سے، ہم اس بات کے بھی گواہ ہیں۔ کہ مُحَمَّدٌ صَلَّی اللہ علیہ وسلم اس کے (خاص) بندے اور (آخری) رسول ہیں صلی اللہ علیہ وسلم۔ حمد و صلوة کے بعد (یقیناً) تمام باتوں سے بہتر بات اللہ تعالیٰ کی کتاب ہے، اور تمام راستوں سے بہتر راستہ محمد مصطفیٰ صلی اللہ علیہ وسلم کا ہے۔ اور تمام کاموں میں بہترین کام وہ ہیں۔ جو خدا کے دین میں اپنی طرف سے نکالے جائیں (یاد رکھو) دین میں جو کام نیا نکالا جائے۔ وہ بدعت ہے۔ اور ہر بدعت گمراہی ہے۔ اور ہر گمراہی دوزخ میں لے جانے والی ہے۔“



پیش لفظ



حرفِ بے صوت اندریں عالمِ بدیم

از رسالتِ مصرعِ موزوں شمیم

بہشت سے بہوٹ کے بعد ہم اس دنیا میں لائے گئے۔ ذاقا الشجرۃ کا ”سجدہ سہو“ بجا لانے کے لئے عالم کون و فساد میں آئے۔ حیاتِ مستعار کے ایام گزار کر پھر ہم تے یہاں سے چلے جانا ہے۔ کیونکہ یہ جہان ہماری مستقل قیام گاہ نہیں ہے۔ جیسا کہ خدا نے فرمایا:-

وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ (پہ ۴۳)

”اور تمہارے لئے زمین میں (عارضی) ٹھکانا ہے۔ اور

فائدہ اٹھانا ہے ایک میعادِ معین تک“

جو لوگ اس رزمگاہِ خیر و شر میں ”پہلی غلطی“ کا اعادہ نہیں

کریں گے۔ اب ”شجرہ ممنوعہ“ کو نہیں چکھیں گے، بالکل خدا کی مرضی کے مطابق زندگی گزاریں گے۔ اس کی ہدایت پر شب و روز بسر کریں گے تو خدائے بزرگ و برتر انہیں ان کے باپ حضرت آدم علیہ السلام کی وراثت، بہشت بریں عطا کر دیں گے۔ اور جو لوگ اس دارِ مکافات میں من مانیوں کریں گے۔ دستورِ خداوندی، اور احکامِ الہی سے — بے اعتنائی برتیں گے۔ منع کئے ہوئے ”پھلوں“ کو قوتِ لایموت بنائیں گے۔ معصیت کی زندگی گزارنے والے یہ لوگ محروم الارث ہو کر رہ جائیں گے۔ دیکھئے ارشادِ خداوندی ہوتا ہے:-

فَاَمَّا يٰٓاَتِيٰكُمْ مِّمِّيْ هٰدٰى فَمَنْ تَبِعَ هٰدٰى فَلَا خَوْفٌ عَلَيْهِمْ
وَلَا هُمْ يَحْزَنُوْنَ ۝ وَالَّذِيْنَ كَفَرُوْا وَكَذَّبُوْا بِآيٰتِنَاۤ اُولٰٓئِكَ
اَصْحٰبُ النَّارِ هُمْ فِيْهَا خٰلِدُوْنَ ۝ (پل ۴۴)

”پھر جو آئے گی تمہارے پاس (دنیا میں) میری طرف سے ہدایت، تو (اس پر چلنا کیونکہ) جو ہماری ہدایت کی پیروی کریں گے، (آخرت میں) ان پر نہ تو (کسی قسم کا) خوف ہوگا۔ اور نہ وہ آزرده خاطر ہوں گے۔ اور جو لوگ کفر کریں گے اور ہمارے احکام کو جھٹلائیں گے، وہ دوزخی ہوں گے۔ وہ اس میں ہمیشہ رہیں گے“

یعنی خدائے ہمیں دنیا میں بھیج کر حکم دیا۔ کہ اب تمہارے لئے واپس بہشت میں آنے کی ایک ہی صورت ہے۔ کہ میری آسمانی ہدایت کی پیروی کرنا۔ اسی پر چلنا۔ اور جو آسمانی ہدایت، اور احکامِ الہی کی پابندی نہ کریں گے۔ وہ بہشت سے محروم کر دیئے جائیں گے۔ آدم

علیہ السلام کی یہ ”ناخلف“ اولاد ہمیشہ ہمیشہ کے لئے دوزخ میں ڈال دی جائے گی۔

گویا دنیا میں آنا ہمارے لئے ایک چانس (CHANCE) ہے۔ بہشت سے نکالے ہوؤں کے لئے پھر بہشت میں لوٹنے کے لئے ایک موقع ہے۔ کہ خدائے رحمن کے اوامر کا آبِ حیات پی کر جئیں۔ اور اس کی نواہی کے خار زار سے دامن سمیٹ کر گذر جائیں۔

اس آشوب گہر میں اولادِ آدمؑ کے لئے ہر طرف ظلمت ہی ظلمت تھی۔ کہ لاکھ پزارے نظر نہیں آتا تھا۔ کسی کو کچھ پتہ نہ تھا۔ کہ وہ کہاں سے آیا ہے۔ کہاں آیا ہے۔ اور اس نے کہاں جانا ہے۔ خدا تعالیٰ نے اپنے بندوں پر احسان کیا۔ کہ ان میں سے ہی اپنے رسول منتخب فرمائے۔ ان پر اپنی وحی، ہدایت، اور احکام نازل کئے اور حکم دیا۔ کہ تم ان احکام اور ہدایات پر عمل کر کے میرے بندوں کے لئے راستہ بناؤ۔ چنانچہ انبیاء علیہم السلام نے خدا کی وحی پر اس کے حکم کے مطابق عمل کیا۔ اور اپنے عمل کے نور سے جہان سے ظلمت دور کی۔ اور آخرت کے مسافروں کے لئے روشن شاہراہیں بنائیں۔ جن پر خوش بخت لوگ گام فرسا ہو کر منزلِ مقصود کو پہنچ گئے۔

بعثتِ انبیاء کے اسی سلسلہ میں عین ”ظلمتِ شب“ کے اندر رہنمائے انس و جان، شمس الضحیٰ، بدر الدجی، سرورِ کون و مکان، وقارِ دو جہاں، ندیمِ خسرو جاں، زینتِ خلد و جنان

ہدایت کے نور میں - رحمت للعالمین - خاتم النبیین - اکرم
 الاولین - اکرم الآخِرین - شفیع المذنبین سرورِ عالم - افتخار
 دودۃ آدم - سید العرب و العجم - پیغمبرِ بحر و بر - رسول
 کائنات حضرت مُحَمَّدٌ رَسُوْلُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّمَ مبعوث
 ہوئے - خدا تعالیٰ نے آپ پر قرآن مجید نازل کیا - اور حکم دیا - کہ
 اس کو اپنے عمل کے ساتھ لوگوں تک پہنچا دو - چنانچہ ارشاد ہوتا ہے:

وَ اَنْزَلْنَا اِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ
 اِلَيْهِمْ وَ لَعَلَّهُمْ يَتَفَكَّرُوْنَ (پہلا ۱۲۶)

”اور ہم نے تم پر یہ قرآن اتارا ہے - تاکہ جو احکام لوگوں
 (کی ہدایت) کے لئے ان کی طرف بھیجے گئے ہیں - تم ان کو
 اچھی طرح سمجھا دو - اور تاکہ وہ سوچیں“

غور کریں - کہ اس آیت میں خدا نے فرمایا ہے - کہ اے میرے پیغمبر
 یہ قرآن ہم نے تجھ پر نازل کیا ہے - کہ تم اسے لوگوں کو سمجھاؤ -
 بیان کرو - اس کی تشریح کرو - اس کے معنی مطلب اور مفہوم لوگوں
 کو سمجھاؤ - اس آیت سے دو چیزیں ثابت ہوئیں - ایک قرآن اور
 دوسری تشریح قرآن یا تفہیم قرآن ، یا تفسیر قرآن ، پس قرآن کی
 تشریح ، تفسیر ، تفہیم ، اور بیان حضور کی حدیث ہوئی - جس طرح ہر
 پیغمبر خدا کی وحی ، حکم اور امر کو اپنے عمل کے ساتھ امت کے لگے
 پیش کرتا تھا - بالکل حضور سید العرب و العجم صَلَّی اللّٰهُ عَلَیْہِ وَسَلَّمَ نے
 بھی - اسی طرح قرآن کو اپنے عمل کے ساتھ ، اس کے مطالب اور

مفہوم کے ساتھ اپنی امت کو پہنچایا ہے۔ یعنی رحمت عالم صلی اللہ علیہ وسلم نے امت کو دو چیزیں دی ہیں۔ قرآن اور اس کی تشریح۔ یعنی حدیث، پھر جس طرح قرآن کو ماننا ضروری ہے۔ اسی طرح حدیث پر ایمان لانا لازمی ہے۔ قرآن بھی دین میں حجت ہے۔ اور حدیث بھی حجت ہے ایک اور مقام پر قرآن سے حدیث کی حجیت یوں ثابت ہوتی ہے:-

إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ

النَّاسِ بِمَا آرَأَيْتَ اللَّهُ ۗ (دش ع ۱۳)

”بیشک ہم نے تیری طرف قرآن برحق نازل کیا۔ تاکہ اس کا جو مطلب خدا تمہیں بتائے۔ اس کے مطابق لوگوں کے درمیان فیصلہ کرو۔“

ثابت ہوا۔ کہ خدا تعالیٰ نے حضرت انورؑ پر قرآن بھی نازل کیا۔ اور ساتھ ہی قرآن کا مطلب اور مفہوم بھی حضورؐ کو بتایا اور سکھایا۔ پس یہ مطلب اور مفہوم ہی حدیث ہے۔ قرآن کی نص بِمَا آرَأَيْتَ اللَّهُ سے حدیث کی حجیت ہر نیمروز کی طرح واضح ہو گئی۔ آیت مذکورہ پر پھر غور کریں۔ یعنی خدا نے فرمایا۔ اے میرے پیارے رسول! لوگوں کے درمیان قرآن کے ساتھ فیصلہ کر۔ جس طرح ہم تمہیں دکھائیں، بتائیں سمجھائیں۔ پس اللہ تعالیٰ نے ضرور حضورؐ کو دو چیزیں دیں۔ ایک قرآن دوسری بِمَا آرَأَيْتَ اللَّهُ۔ قرآن کی سمجھ، بوجھ، مطلب، مفہوم، تشریح اور تفسیر یہ آرَأَيْتَ اللَّهُ حدیث شریف ہے۔ خوب یاد رکھیں۔

مذکورہ آیت کے تحت حضرت امام رازیؒ اپنی مایہ ناز تفسیر کبیر میں ارشاد فرماتے ہیں:-

قَالَ الْمُحَقِّقُونَ هَذِهِ الْآيَةُ تُدَلُّ عَلَى أَنَّهُ عَلَيْهِ الصَّلَاةُ
 وَالسَّلَامُ مَا كَانَ يَحْكُمُ إِلَّا بِالْوَحْيِ وَالنَّصِّ - محققین نے
 فرمایا ہے کہ یہ آیت اس بات پر دلالت کرتی ہے کہ رسول
 اللہ صلی اللہ علیہ وسلم وحی اور نص کے بغیر کوئی فیصلہ نہیں کرتے تھے،
 مطلب یہ کہ آپ کی حدیثیں، اقوال، فرامین اور تمام ارشادات
 جو بطریق محدثین صحیح سند سے ثابت ہیں۔ سب کے سب وحی خداوندی
 ہیں۔ نص ہیں۔ دین میں قرآن کے مانند حجت ہیں۔

ایک اور مقام پر ارشاد خداوندی ہوتا ہے
 لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا
 مِنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ
 الْكِتَابَ وَالْحِكْمَةَ ج - (پک ۸۷)

”اللہ نے مسلمانوں پر (بڑا) احسان کیا۔ کہ ان میں ان ہی میں
 کا رسول بھیجا۔ پڑھتا ہے ان پر آیتیں اس کی، اور پاک کرتا
 ہے ان کو، اور سکھاتا ہے ان کو کتاب اور حکمت“

یہاں دو چیزیں جدا جدا بیان کی گئی ہیں۔ ایک تلاوت قرآن کی،
 دوسری قرآن کی تعلیم۔ یعنی حضور انور ان پر قرآن کی تلاوت کرتے ہیں
 اور پھر اس کی تعلیم دیتے ہیں۔ تلاوت کا مطلب تو واضح ہے کہ قرآن سناتے
 ہیں۔ متن پڑھتے ہیں۔ اس کے علاوہ اس متن کی تعلیم دیتے ہیں یعنی اس
 کا مطلب، مفہوم اور تشریح بتاتے ہیں۔ مثلاً تلاوت کرتے ہیں۔ اِقِيمُوا
 الصَّلَاةَ۔ نماز قائم کرو۔ اب اس تلاوت کی تعلیم دیتے ہیں۔ کہ نماز ادا
 کر کے، قائم کر کے دکھاتے ہیں۔ فرماتے ہیں۔ صَلُّوا كَمَا رَأَيْتُمُونِي اُصَلِّي۔

(بخاری شریف)۔ ”پڑھو نماز جس طرح دیکھتے ہو۔ کہ میں نماز پڑھتا ہوں۔“ پس حضرت انورؑ کا عملاً نماز کی ہیئت پیش کرنا قرآن کی تعلیم ہے۔ معلوم ہوگا تلاوت علیحدہ چیز ہے۔ اور تعلیم دوسری چیز ہے۔ پس یہ تعلیم قرآن۔ یاد رہے حدیث ہے۔

جب حضرت جبریل علیہ السلام وحی لاتے اور پڑھتے تو حضور انور صلی اللہ علیہ وسلم اس کے یاد کرنے میں بہت جلدی کرتے، اس پر خدا تعالیٰ نے فرمایا: — لَا تُحَرِّفْ بِهِ لِسَانَكَ لِتَعْجَلَ بِهِ ؕ إِنَّ عَلَيْكَ جَمْعَهُ وَقُرْآنَهُ ؕ فَإِذَا قَرَأْتَهُ فَاسْتَبِعْ قُرْآنَهُ ؕ ثُمَّ لَكَ عَلَيْكَ بَيَانُهُ ؕ ”مت بلا سلف قرآن کے زبان اپنی کو، تاکہ جلدی کرے تو سلف اس کے، تحقیق ہمارے ذمہ پر ہے جمع کرنا اس کا تیرے دل میں اور پڑھنا اس کا زبان تیری سے۔ پس جس وقت پڑھیں ہم اس کو (بذریعہ جبرائیل) پس پیروی کر ہمارے پڑھنے کی، پھر بیشک ہمارے ذمہ پر ہے بیان کرنا اس کا“ (پہلا ع ۱۸)

یعنی خدا نے فرمایا۔ اے میرے پیارے رسول! (صلی اللہ علیہ وسلم) وحی کو یلو کرنے کے لئے اپنی زبان مبارک کو جلدی جلدی نہ ہلا۔ اس بات کا قطعاً خیال نہ کر۔ کہ جبرائیل سے قرآن سن کر تو بھول جائے گا۔ ہرگز ایسا نہیں ہو سکتا۔ کہ قرآن کا تیرے سینے میں جمع کرنا ہمارے ذمہ پر ہے۔ پھر اس کا بوقت ضرورت تیری زبان سے پڑھوا دینا بھی ہمارے ذمہ پر ہے اور پھر قرآن کا منجھ سے بیان کرنا، لوگوں کو اس کی تشریح اور تفسیر مطلب اور مفہوم بتانا بھی ہمارا کام ہے۔ الحاصل قرآن کو تیرے سینہ میں جمع کرنے۔ اس کے پڑھوانے، اور اس کے متن کے بیان اور تشریح کرنے کی

واری ہم لیتے ہیں۔

اس آیت سے ثابت ہو گیا کہ خدا تعالیٰ نے جن طرح سینہٴ اقدس میں قرآن کے جمع کرنے، زبان سے اس کے پڑھوانے کا ذمہ لیا۔ اسی طرح قرآن کے بیان، تشریح، اور تفسیر کروانے کی ذمہ واری اٹھائی۔ پس قرآن کی اس تشریح رسول بیانِ رحمتِ عالم کو حدیث کہتے ہیں۔ قیامت تک جہاں خدا تعالیٰ قرآن کو محفوظ رکھے گا۔ وہاں بیانِ قرآن کی بھی اسی طرح حفاظت کرے گا۔ تاکہ امتِ حضور کے طریقے کے مطابق قرآن پر عمل کرتی رہے۔

متذکرۃ الصدور آیات سے یہ بات واضح ہو گئی۔ کہ خدا تعالیٰ نے قرآن مجید حضرت محمد رسول اللہ صلی اللہ علیہ وسلم پر نازل کیا۔ اور حضور انور صلی اللہ علیہ وسلم کو ہی اس کا مطلب، مفہوم اور تشریح بتانے کا حکم دیا۔ اس سے حدیث کی اہمیت قرآن کی اہمیت کی طرح ثابت ہوتی۔ لیکن افسوس! کہ اس دور میں کچھ ایسے لوگ پیدا ہو گئے ہیں۔ جو حدیثوں کا انکار کرتے ہیں۔ کہ ان کا ماننا کوئی ضروری نہیں۔ صرف قرآن ہی ماننے اور عمل کرنے کے لئے آیا ہے۔ اور مسلمانوں کو حدیثوں سے نفرت دلانے کے لئے ان پر نہایت لغو اعتراضات کرتے ہیں۔ ان کو محرف مبدل کرتے، ترجمے غلط کرتے، مفہوم بگاڑتے، ان میں مین میکھ نکال کر مسلمانوں کو گمراہ کرتے ہیں۔

غور کریں کہ جب مسلمان قرآن کا مطلب صاحبِ قرآن حضرت محمد رسول اللہ صلی اللہ علیہ وسلم سے پوچھنا چھوڑ دیں۔ یعنی احادیث سے بے نیاز ہو جائیں۔ تو پھر ہر مسلمان اپنی اپنی مرضی، اور منشاء

کے مطابق قرآن کا مطلب اور مفہوم اختیار کر کے عمل کرنے لگ جائے۔ تو اسلام ایک مذاق بن کر رہ جائے گا۔ دیکھئے قرآن میں آتا ہے۔ **وَأَعْبُدْ رَبَّكَ حَتَّىٰ يَأْتِيَكَ الْيَقِينُ**۔ (پکاح ۶) اور عبادت کرا اپنے رب کی یہاں تک کہ تجھے موت آجائے۔“

یہاں یقین کے معنی تمام صحابہؓ، تابعینؒ، اور تبع تابعینؒ نے موت کے کئے ہیں۔ یعنی عبادت موت تک فرض ہے۔ موت سے پہلے عبادت سے رخصت نہیں۔ کہ لغت میں یقین کے معنی پختہ اعتقاد (FIRM FAITH) کے علاوہ موت کے بھی ہیں۔ یہاں معنی موت ہی ضروری ہیں۔ جو تمام سلف اور خلف نے بیان کئے ہیں۔ اب سینے کے ایک پیر صاحب نے اس آیت کا مطلب یہ بیان کیا۔ کہ عبادت اس وقت تک فرض ہے۔ جب تک یقین نہ آئے۔ جب خدا کی ذات پر یقین اور اعتقاد پختہ ہو جائے۔ تو نماز، روزہ وغیرہ کی تکلیف اٹھ جاتی ہے۔ پس عبادت کمزور ایمان، اور ضعیف اعتقاد والوں کے لئے ضروری ہے۔ دیکھئے! تشریح رسول (حدیث شریف) سے بے نیاز ہو کر جب آیت کا مطلب اپنی مرضی سے کیا۔ تو الحاد، گمراہی، بے ایمانی، اور کفر حاصل ہوا۔ منکرین حدیث ایسا ہی کرتے ہیں۔ کہ آیتوں کا مطلب خود گھڑ کر ساتے ہیں۔ **صَلُّوْا وَاَصَلُّوْا**۔ پھر گمراہ ہوتے ہیں۔ اور دوسروں کو بھی گمراہ کرتے ہیں۔

اس کتاب کے لکھنے سے ہماری یہی غرض ہے۔ کہ حدیث کی اہمیت

حجیت، اور قرآن کی مانند اس کا لا بُدھی ہونا ثابت کیا جائے۔ —
أَطِيعُوا اللَّهَ وَاَطِيعُوا الرَّسُولَ کا مطلب بتایا جائے۔ کہ احکام

خداوندی کی بجا آوری اتباع رسول یعنی پیروی حدیث پر موقوف ہے۔ اور ان احادیث کی سونے کی ڈلیوں سے دجل و فریب اور لغو اعتراضات کا وہ کیچڑ اور گرد و غبار دور کیا جائے۔ جو برادرانِ یوسفؑ کی ”اسلام دوستی“ نے ڈال رکھا ہے۔ تاکہ مسلمانوں کے دلوں میں حضور تبارک و تعالیٰ کی ثقافت کی محبت و عزت کی مانند آپ کی احادیث، اقوال اور ارشادات کی محبت و عزت، اور ان پر عمل کرنے کا شوق پیدا ہو۔ وہ ہزار جان سے شمع حدیث پر قربان ہوں۔ اور حدیث پر اپنے مرنے اور جینے کی بنیاد رکھیں۔

دعا ہے!۔ کہ اللہ تعالیٰ عامۃ المسلمین کو ”ضرب حدیث“ کے پڑھنے سے ہدایت بخشنے۔ اور ان کا سینہ قال الرسولؐ کے نور سے جگمگا اٹھے کہ

محمد حامی دین، ماحی کفر و ضلالت ہے
محمد شمع ایمان، مشعل راہ ہدایت ہے

مُحَمَّدٌ صَادِقٌ
سَيَاكُونُ

مئی
۱۹۶۱ء

دینِ اسلام

إِنَّ الدِّينَ عِنْدَ اللَّهِ الْإِسْلَامُ رَبِّعًا
 ”دین (برحق) اللہ کے نزدیک (صرف) اسلام ہے“

اسلام سے پہلے بھی دنیا میں ادیان تھے۔ لیکن جب دین اسلام آسمان سے اترا۔ تو سابقہ ادیان منسوخ ہو کر رہ گئے۔ اور دنیا جہان کے لوگوں کے لئے قابل عمل صرف اسلام کا دین قرار پایا۔ چنانچہ خدا تعالیٰ نے فرمایا:-

وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ
 وَهُوَ فِي الْآخِرَةِ مِنَ الْخَسِرِينَ (پ ۷ ع ۱)
 ”اور جو شخص اسلام کے سوا کسی اور دین کو تلاش کرے۔ تو خدا کے ہاں اس کا وہ دین قبول نہیں اور وہ آخرت میں زیاں کاروں میں ہوگا“

یہ دین اسلام جو دستور الہی اور قانون خداوندی ہے، خدا تعالیٰ نے آسمان سے قرآن کی صورت میں نازل کیا۔ آہستہ آہستہ آمارا۔ یہاں تک کہ تمہیں برس میں پورا کیا۔ جیسا کہ ارشاد فرمایا:-

الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ
نِعْمَتِي وَرَضِيْتُ لَكُمْ الْإِسْلَامَ دِينًا (پک ع ۵)

”آج کے دن پورا کیا میں نے واسطے تمہارے دین تمہارا اور پوری
کی تم پر نعمت اپنی، اور پسند کیا تمہارے لئے دین اسلام کو“

معلوم ہوا کہ قرآن مجید مکمل دستور، کامل دین، اور پورا پورا قانون
خداوندی ہے۔ اللہ تعالیٰ نے انسانوں پر بڑا بڑا احسان کیا۔ کہ انہیں
دین و دنیا کی رہبری، پیشوائی، اور ہدایت کے لئے قرآن مجید عطا فرمایا۔
جو اپنے نزول کے دوران سے لے کر تا نور نبیین روئے زمین کے لوگوں
کے لئے نور افشاں رہے گا۔ پس یہ قرآن مجید دین اسلام ہے، خدا کا
قانون ہے۔ دستور الہی ہے۔ ضابطہ ایزدی ہے۔ اللہ کی وحی ہے۔ جس
پر ایمان لانا فرض ہے۔ اور اس کی تعمیل کرنا ضروری اور لازمی ہے۔ کہ بغیر
تعمیل کے نجات نہیں ہے۔

آپ جانتے ہیں۔ کہ قرآن منزل من اللہ ہے، خدا
نزل قرآن نے اپنے پاس سے بھیجا ہے۔ لیکن آپ کس کے کہنے

سے اسے خدا کا کلام، منزل من اللہ، اور وحی خداوندی مانتے ہیں؟
اپنے آباء اجداد کے کہنے سے، بزرگوں، دانائوں، یا دوسرے اعظم
رجال کی شہادت سے قرآن کو خدا کا نازل کردہ دستور مانتے ہیں؟۔
نہیں!۔ اگر ایسے انسان متفق ہو کر کہتے۔ کہ یہ خدا کا کلام ہے۔ تو
کیا آپ کلام الہی مان لیتے؟ نہیں!۔ پھر کس کی شہادت، کس کی بات
پر اعتبار کر کے آپ نے قرآن کو دستور خداوندی، اور کلام الہی مانا ہے؟
حضرت محمد رسول اللہ صلی اللہ علیہ وسلم کی زبان پر اعتبار کر کے

آپ کی شہادت پر قرآن مجید کو خدا کی وحی اور کلام الہی مانا ہے۔ اگر حضور سید الکونین، سید العرب والعجم، سید الثقلین، سید ولد آدم، سید العالمین، سرور کائنات، پیغمبر بحر و بر، حبیب خدا، اشرف انبیاء، احمد مرتضیٰ، شایخ روز جزا، حضرت محمد مصطفیٰ صلی اللہ علیہ وسلم قرآن کے منزل من اللہ ہونے کا اقرار نہ کرتے، بحیثیت رسول اللہ ہونے کے اس کے وحی الہی ہونے کی شہادت نہ دیتے۔ تو کوئی بھی کتاب اللہ المجید کو کلام اللہ نہ مانتا۔

مُحَمَّدٌ رَسُوْلُ اللّٰهِ كِي شَهَادَاتٍ | معلوم ہوا۔ کہ حضرت مُحَمَّدٌ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ

سلم کی شہادت سے ہم نے قرآن کو خدا کا کلام مانا ہے، اس لئے کہ آپ اللہ کے رسول ہیں۔ ہم نے آپ کو اللہ کا رسول اس لئے تسلیم کیا۔ کہ وہ کتاب اللہ المجید لائے۔ جو انسانی کلام نہیں ہو سکتا، اس کلام نے تمام دنیا کو چیلنج کیا۔ کہ میری مثل کوئی سورت یا آیت ہی بنا لاؤ۔ آج تک کوئی اس کی مثل نہیں لاسکا۔ ثابت ہوا۔ کہ یہ کلام الرحمن ہے۔ جو خدا نے اپنے بندے حضرت محمد صلی اللہ علیہ وسلم پر نازل کیا۔ پھر جس مقدس ذات پر کلام الہی اترا۔ وہ ضرور خدا کے رسول ہیں۔ اور ان سے بہت سے معجزات کا ظہور ہوا۔ جن کے آگے سارا جہان عاجز آگیا۔ یہ سب معجزات حضور النور کی نبوت اور رسالت پر گواہ ہیں۔

رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ كِي حَيْثِيَّتٍ | جب یہ مان لیا۔ اور تسلیم کر لیا کہ حضرت محمد صلی اللہ علیہ وسلم

اللہ علیہ وسلم خدا کے رسول ہیں۔ قرآن آپ ہی کے قلب اطہر پر نازل ہوا۔ قانونِ الہی، دستورِ خداوندی اور وحیِ ایزدی کے حامل من جانب اللہ آپ ہی ہیں۔ خدا کے پیغمبر، فرستادہ، الٰہی، اور رسول برحق ہیں۔ تو کیا آپ نے قرآن اپنی امت کو چھٹی رسان کی مانند دیا ہے۔ کہ آسمان سے اترا، اور امت کو پہنچا دیا۔ اب امت جس طرح چاہے، اسے پڑھے پڑھائے، اور عمل کرے؟ — ہرگز نہیں! امت کو قانونِ خداوندی میں قطعاً اس بات کی اجازت نہیں۔ کہ وہ جس طرح چاہے، قرآن پر عمل کرے۔ بلکہ دستورِ الٰہی۔ کتاب اللہ المجید پر عمل کرنے کے لئے امت کو اطاعتِ رسول کی تکمیل ڈال دی گئی ہے۔ مسلمانوں کو حکم دیا گیا ہے۔ کہ وہ اس طرح قرآن پر عمل کریں جس طرح صاحبِ قرآن، حاملِ وحی صلی اللہ علیہ وسلم نے عمل کیا ہے۔ بلکہ یہاں تک تاکید اور تنخوہ آتی ہے۔ کہ جو حضرت انورہ کی تابعداری سے ہٹ کر عمل کرے گا۔ اس کا وہ عمل خدا تعالیٰ قبول ہی نہیں کرے گا۔ ارشادِ خداوندی ہوتا ہے:-

يَا أَيُّهَا الَّذِينَ آمَنُوا أَطِيعُوا اللَّهَ وَ أَطِيعُوا
الرَّسُولَ وَلَا تَبْطُلُوا أَعْمَالَكُمْ (پہلے ۸)

”مسلمانو! حکم مانو اللہ کا اور اطاعت کر رسول کی، اور

رسول کا خلاف کر کے، اپنے عملوں کو ضائع نہ کرو۔“

یعنی حکمِ الحاکمین، شہنشاہِ لازوال، ربِّ عرشِ عظیم کا مانو۔ کہ وہی مطاعِ حقیقی ہے۔ اس کے قانون، دستور، اور حکم کے آگے گردنیں جھکا دو۔ اس کی حکومت سے وفادار غلام بن جاؤ۔ اس کے

نازل کردہ قرآن کے ہر حکم پر لرزہ بر اندام ہو جاؤ۔ تعمیل کے لئے تمہارا روٹنگٹا روٹنگٹا مستعد اور تیار رہے۔ لیکن خبردار! تعمیل خداوندی میں صرف رسول اللہ صلی اللہ علیہ وسلم کا طریقہ ہی اختیار کرنا۔ قرآن پر ہو بہو رحمتِ عالم کی مانند عمل کرنا۔ اگر خدا کا حکم ماننے - اور اس پر عمل کرنے میں رسول خدا صلی اللہ علیہ وسلم کا خلاف ہوا۔ تو وہ عمل ضائع اور برباد ہو جائے گا۔ خدا کے ہاں سے اس کا کوئی اجر نہیں ملے گا۔ وہ عمل عند اللہ مردود ہوگا۔ خدا ماننے کا ہی نہیں۔ کہ تم نے میرے حکم کی تعمیل کی ہے۔ یہ ہے حبثیت رسول خدا صلی اللہ علیہ وسلم کی۔ ثابت ہوا۔ کہ حضور انورؐ نے چشمی رسالہ کی طرح قرآن امت کو نہیں دیا۔ کہ وہ جانے اور قرآن، بلکہ حضورؐ نے قرآن اپنے عمل کے ساتھ امت کو پہنچایا ہے۔ اس لئے خدا تعالیٰ نے اپنی حکم برداری کے لئے مسلمان کو پیدائش سے موت تک حضرت محمد رسول اللہ صلی اللہ علیہ وسلم کے اتباع کا مقید بنا دیا ہے۔ ارشاد فرمایا:-

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ
 وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَ
 نُصَلِّهِ جَهَنَّمَ ط وَ سَاءَتْ مَصِيرًا (پہ ع ۴۱)

”اور جو شخص راہِ راست (کتاب و سنت) کے ظاہر ہوئے
 صحیحے پیغمبر سے کنارہ کش رہے۔ اور مسلمانوں (صحابہ) کے
 رستے کے سوا (دوسرے رستے) چلے۔ تو جو (رستہ) اس
 نے اختیار کر لیا ہے۔ ہم اس کو اسی رستے چلائے جائیں گے،

اور آخر کار اس کو جہنم میں داخل کریں گے۔ اور وہ بہت ہی بُری جگہ ہے :

اس آیت میں خدا تعالیٰ نے مسلمانوں کو حکم دیا ہے۔ کہ وہ رسول اللہ صلی اللہ علیہ وسلم کی فرماں برداری کریں۔ اور آپ کی مخالفت سے بچیں۔ جس طرح صحابہؓ نے حضورؐ کا اتباع کیا ہے۔ سب مسلمان بالکل اسی طرح حضورؐ کی پیروی کریں۔ اس آیت میں مومنین کا راستہ اختیار کرنے کا ارشاد فرمایا گیا ہے۔ اور مومنین سے مراد یہاں صحابہؓ ہی ہیں۔ کیونکہ ایک دوسری جگہ خدا نے صحابہ کو مومنین فرمایا۔ اور انہیں بہشت کا سرٹیفیکیٹ دیا۔ ان کے ایمان، اسلام، اور نجات کی شہادت دی ہے۔ ارشاد ہوتا ہے :-

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ -

”البتہ تحقیق راضی ہوا اللہ تعالیٰ مومنوں سے جن وقت بیعت

کرتے تھے تجھ سے نیچے درخت کے“ (پطاع ۱۱)

صلح حدیبیہ میں درخت کے نیچے بیعت کرنے والے کون تھے؟ صحابہؓ ہی تھے۔ یہاں ان کو خدا نے صاف طور پر مومنین فرمایا ہے۔ پس صحابہؓ یقیناً ایمان والے ہوئے۔ اور خدا نے فرمایا۔ لَقَدْ رَضِيَ اللَّهُ عَنِ الْمُؤْمِنِينَ - ”خدا ان مومنوں (صحابہؓ) سے راضی ہو گیا۔ گویا اپنی رضامندی اور خوشنودی کی بشارت بھی دے دی۔ پس یہی وہ خدا کی رضامندی کی سند پانے والے مومنین ہیں۔ جن کے بارے میں مذکورہ آیت میں خدا نے فرمایا ہے۔

کہ جو شخص راہ راست (کتاب و سنت) کے ظاہر، موٹے پیچھے -

رسول سے کنارہ کش رہے۔ اور مومنوں کے رستے کے سوا (دوسرے رستے، چلے۔ تو اُسے جہنم میں داخل کریں گے)۔

مومنین سے مراد یہاں صحابہؓ ہی ہیں۔ جن پر اللہ راضی ہوا جیسا کہ آپ اوپر پڑھ آئے ہیں۔ تو حاصل کلام یہ ہوا۔ کہ سب مسلمان رسول اللہ صلی اللہ علیہ وسلم کا اتباع کریں۔ جس طرح صحابہؓ نے کیا تھا تو صحابہؓ کا طریقِ عمل قرآنی نص سے خدا کی مرضی کے مطابق ہوا۔ لہذا اجماع صحابہؓ بہ شہادت قرآن صحیح اتباع رسول قرار پا کر قیامت تک کے مسلمانوں کے لئے واجب العمل بٹھرا۔ پس بحکم قرآن اتباع رسول بطریق صحابہؓ واجب العمل ہوا۔ صحابہؓ کے بعد ہر شخص کے لئے یہی حکم ہے۔ جو شخص قرآنی آیات کا مطلب، مفہوم اور طریقِ عمل اتباع رسول سے بے نیاز ہو کر تعامل صحابہؓ کے خلاف بتائے گا اور لوگوں کو ادھر بلائے گا۔ وہ آیت مذکورہ نُصَلِّہُ جَهَنَّمَ کے رو سے لمحہ۔ بے دین۔ گمراہ اور جہنمی ہوگا۔ مسلمانوں کو ہوش سے کام لینا چاہیے۔ اور قرآنی آیات کے من مانے معنی اور تفسیر بالرائے کرنے والے۔ منکرینِ حدیث سے اپنے ایمان اور اسلام کو بچائیں۔

مذکورہ آیت کی تشریح میں حدیث ذیل کتنی بر محل ہے۔ رسول اللہ صلی اللہ علیہ وسلم نے فرمایا:-

رَاتَ بَنِي إِسْرَائِيلَ تَفَرَّقَتْ عَلَى ثَلَاثِينَ وَسَبْعِينَ مِلَّةً
وَتَفَرَّقَ أُمَّتِي عَلَى ثَلَاثٍ وَسَبْعِينَ مِلَّةً كُلُّهُمْ فِي
النَّارِ إِلَّا مِلَّةً وَاحِدَةً. قَالُوا مَنْ هِيَ يَا رَسُولَ اللَّهِ
قَالَ مَا أَنَا عَلَيْهِ وَاصْحَابِي ۝ (مشکوٰۃ بحوالہ ترمذی)

”بے شک بنی اسرائیل متفرق ہوئے اوپر بہتر (۲۷)، فرقوں کے۔ اور (آہ)، متفرق ہوگی میری امت اوپر بہتر (۳۷)، فرقوں کے۔ (سنو!) سب (فرقے، دوزخ میں جائیں گے۔ سوائے ایک گروہ (جماعت) کے صحابہؓ نے پوچھا۔ وہ کونسا گروہ ہوگا۔ اے اللہ کے رسول! (یعنی اس کی پہچان کیا ہے) آپؐ نے فرمایا۔ مَا أَنَا عَلَيْهِ وَأَصْحَابِي۔ ”جس (راہ) پر میں ہوں اور میرے اصحاب“

مطلب یہ کہ نجات پانے والی جماعت میرے اور میرے صحابہؓ کے طریق پر ہوگی عقاید اور اعمال میں۔
اب پچھلی آیت پر پھر غور کریں۔

وَمَنْ يُشَاقِقِ الرَّسُولَ۔ جو رسول سے کنارہ کشی کرے گا۔
ایک طرف ایک جانب ہوگا۔ آپ سے اختلاف کرے گا۔

مَنْ بَعْدَ مَا تَبَيَّنَ لَهُ الْهُدَىٰ۔ پچھے اس کے جو اس کے پاس ہدایت آچکی۔ یعنی اس کو قرآن پہنچ گیا (بخاری شریف، مسلم شریف، موطا، ابن ماجہ، ابوداؤد، ترمذی، نسائی)۔ فرابین سید المرسلین صحیح اسناد سے پہنچ گئے۔

وَيَتَّبِعْ غَيْرَ سَبِيلِ الْمُؤْمِنِينَ۔ اور مومنوں (صحابہ) کے رستے کے سوا اور رستہ اختیار کرے۔

نُورِهِ مَا تَوَلَّى۔ جو رستہ اس نے اختیار کیا ہے۔ ہم اُسے اسی رستے چلائے جائیں گے۔ یعنی حضورؐ سے ایک کنارے ہو کر، صحابہؓ کا رستہ چھوڑ کر جبہر چلا ہے۔ ہم (خدا تعالیٰ) اس کو ادھر ہی چلائے جائینگے،

وَنُصَلِّهِ جَهَنَّمَ۔ اور لے جا دافل کریں گے اس کو جہنم میں۔
وَسَاءَتْ مَصِيْرًا۔ اور وہ بہت ہی بُری جگہ ہے۔

غرض آیت میں بھی رسول اللہ صلی اللہ علیہ وسلم کے اتباع، اور صحابہ کے تعامل پر زور دیا گیا ہے۔ اور حدیث مذکور میں بھی مَا آنَا عَلَيْهِ وَ أَصْحَابِي پر عمل درآمد کی تاکید کی گئی ہے۔ یعنی نجات پانے کے لئے اس رستے پر چلنا چاہیے۔ جس پر حضور انور اور آپس کے پیچھے صحابہ چلے تھے۔ آیت اور حدیث کی کتنی مطابقت ہوئی ہے۔ مبارک ہو مسلمانوں کو اتباع رسول، بطریق صحابہ۔

تو مسئلہ ہم یہ بیان کر رہے تھے۔ کہ خدا تعالیٰ اپنے احکام و فرائض کی تعمیل بہ اتباع رسول چاہتا ہے۔ پھر جو شخص اتباع رسول سے کنارہ کش اور بے نیاز ہو کر عمل کا کوئی رستہ اختیار کرے گا وہ رستہ نجات کا نہیں ہو سکتا۔ اور یہ بھی یاد رہے کہ رسول رحمت نے قرآن مجید اپنے عمل کے ساتھ لوگوں کو پہنچایا ہے۔ تاکہ قرآن پر اتباع رسول عمل کیا جاسکے۔

اس بات کے ثابت کرنے کے لئے کہ احکام خداوندی اور آیتیں پیش کرتے ہیں۔

قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ يُحِبُّكُمْ اللّٰهُ
وَيَغْفِرْ لَكُمْ ذُنُوْبَكُمْ وَاللّٰهُ غَفُوْرٌ رَّحِيْمٌ قُلْ اطِيعُوا
اللّٰهَ وَ الرَّسُوْلَ فَاِنْ تَوَلَّوْا فَاِنَّ اللّٰهَ لَا يُحِبُّ الْكٰفِرِيْنَ

”کہہ داسے پیغمبر! اگر تم چاہتے ہو اللہ کو تو میری پیروی کرو، -
چاہے تم کو اللہ! اور بخشے تمہارے گناہ۔ اور اللہ بخشنے والا
مہربان ہے۔ کہ داسے پیغمبر! اطاعت کرو تم اللہ اور رسول کی
پس اگر پھر جاتیں۔ تو اللہ دوست نہیں رکھتا کافروں کو۔“

ہر مسلمان کی یہ خواہش ہے کہ خدا اس کو دوست رکھے، اور اس پر
راضی اور خوش ہو جائے۔ خدا نے فرمایا۔ کہ تمہاری یہ خواہش اس طرح
پوری ہو سکتی ہے۔ کہ تم میرے رسول حضرت محمد صلی اللہ علیہ وسلم
کا اتباع کرو۔ ان کی پیروی کرو۔ یعنی ان کی حدیثوں اور سنتوں پر عمل
کرو۔ پھر جب تم ایسا کرو گے۔ میرے رسول کے فرماں بردار اور تابع بن
جاؤ گے۔ تو میں تم کو چاہوں گا۔ تم کو اپنا دوست بنا لوں گا۔ تم سے
محبت کروں گا۔ تم کو اپنا ولی بنا لوں گا۔ اور ساتھ ہی تمہارے سب
گناہ بھی بخش دوں گا۔

اس آیت میں اتباع رسول کا ذکر ہے۔ کہ خدا تعالیٰ نے اپنی رضامندی
اور خوشنودی کا دار و مدار اتباع رسول پر رکھا ہے۔ اب اتباع پر عمل
اس صورت میں ہو سکتا ہے۔ کہ جب آپ کے اقوال و افعال معلوم ہوں
اور اقوال و افعال کا علم احادیث سے ہی ہو سکتا ہے۔ پس حدیثوں پر
عمل کرنا خدا کی رضامندی کا موجب ہوا۔ اگر کوئی حدیثوں کا انکار کر
دے۔ اور ان سے استغنا برتے۔ تو وہ خدا تعالیٰ کو ہرگز راضی نہیں
کر سکتا۔ وہ خدا کا فرماں بردار نہیں بن سکتا۔ خدا اس کو کبھی نہیں
چاہتا۔ اور کبھی نہ چاہے گا۔ کیونکہ وہ حدیثوں کا انکار کر کے اتباع رسول
سے محروم رہا ہے۔

پھر مذکورہ آیت میں خدا نے اپنی اطاعت کے ساتھ اپنے رسول کی اطاعت کا بھی حکم دیا ہے۔ گویا خدا کی اطاعت بھی فرض ہوئی۔ اور اس کے رسول کی اطاعت بھی فرض ہوئی۔ دونوں اطاعتوں میں فرق یہ ہے کہ خدا کی اطاعت مستقل، اور حقیقی اطاعت ہے۔ کیونکہ وہ مُطَاعِ حَقِیقِی ہے۔ اصل اطاعت اسی کی ہے۔ اور اطاعتِ رسول خدا کی اطاعت کی موجب اور باعث ہے۔ حضورؐ نے بھی خدا کی اطاعت ہی کی ہے۔ ہم حضورؐ کی اطاعت کر کے دراصل خدا کی اطاعت کرینگے، آپؐ کا اتباع ہم سے خدا کی اطاعت اور حکم برداری کرائے گا۔ جب تک ہم آپؐ کی اطاعت، آپؐ کا اتباع، آپؐ کی فرماں برداری نہ کریں گے۔ خدا کی اطاعت اور فرماں برداری نہ کر سکیں گے۔ مثلاً نماز خدا کی عبادت ہے۔ اللہ کی حقیقی، اور مستقل اطاعت ہے، جب تک ہم رحمتِ عالم کی فرماں برداری کر کے آپؐ کی بتائی ہوئی نماز بعینہ نہ پڑھیں گے۔ خدا کی اطاعت عبادتِ ربِّ لم یزل بجا نہ لاسکیں گے۔ اور خدا کے نزدیک بے نماز، بے دین، ہو کر رہیں گے۔ یہ وجہ ہے کہ خدا نے اطاعتِ رسول فرض کی ہے۔ کہ آپؐ کی اطاعت سے خدا کے فرائض اور احکام پورے ہوتے ہیں۔ اور جو لوگ رسولؐ کی اطاعت کو ضروری نہیں سمجھتے۔ یعنی حدیثوں کی ضرورت نہیں جانتے۔ ان کی ایمانی حالت نہایت خطرناک ہے۔ جیسا کہ خدا تعالیٰ نے مذکورہ آیت میں ارشاد فرمایا:-

فَإِنْ تَوَلَّوْا فَإِنَّ اللَّهَ لَا يُحِبُّ الْكٰفِرِیْنَ
 ”پس اگر پھر جاؤ۔ (اطاعتِ رسول سے، تو اللہ

دوست نہیں رکھتا کافروں کو ۱۱

غور کریں کہ خدا نے اَطِيعُوا الرَّسُولَ کا حکم دیا۔ کہ رسول کی اطاعت کرو۔ پھر فرمایا۔ اگر پھر جائیں۔ یعنی اطاعت سے پھر جائیں۔ آپ کے اقوال و افعال سے روگردانی کریں۔ حدیثوں کا انکار کریں۔ منکر حدیث ہو جائیں۔ فَإِنَّ اللَّهَ لَا يُحِبُّ الْكٰفِرِيْنَ۔ تو اللہ کافروں کو دوست نہیں رکھتا۔ نص قرآنی سے ثابت ہوا۔ کہ منکر حدیث کافر ہے۔

يٰۤاَيُّهَا الَّذِيْنَ اٰمَنُوْا اَطِيعُوا اللّٰهَ وَاَطِيعُوا
الرَّسُوْلَ وَاَلَا تُبْطِلُوْا اَعْمَالَكُمْۗ (پس آج ۸)

” مسلمانوں اللہ کے حکم پر چلو۔ اور فرمانبرداری کرو رسول کی اور (رسول کا خلاف کر کے) اپنے عملوں کو ضائع نہ کرو “

اس آیت میں بھی خدا کی اصل اور حقیقی اطاعت کا حکم دیا گیا ہے۔ اور اس اطاعت کی بجا آوری کے لئے رسول اللہ صلی اللہ علیہ وسلم کی فرمانبرداری فرض کی گئی ہے۔ یعنی خدا کی عبادت، اطاعت، اُس طرح کرو۔ جس طرح رسول تم کو حکم کرے، اور اگر رسول کے حکم کے خلاف تم نے اپنی مرضی سے خدا تعالیٰ کی عبادت یا اطاعت کی۔ تو وہ عبادت، اطاعت، نیکی سب رائیگاں اور ضائع جائے گی۔ خدائے قبول ہی نہیں کرے گا۔ وَاَلَا تُبْطِلُوْا اَعْمَالَكُمْۗ

۱۱۔ ایک شخص حدیث کو مانتا ہے۔ لیکن اس پر عمل کرنے میں سستی اور غفلت کرتا ہے۔ ایسا شخص گنہگار ہے کافر نہیں۔

”اور اپنے عملوں کو (خلاف سنت بجا لاکر) ضائع نہ کرو“

یہ خدا کا ارشاد ہے۔ جس سے بڑھ کر کسی کی بات سچی نہیں ہو سکتی۔ پھر یقین کریں۔ کہ تمام اعمال اور نیکیاں، خدا کی ہر قسم کی عبادات جب تک رسول خدا صلی اللہ علیہ وسلم کے حکم، فرمان اور عمل کے مطابق نہ ہوں گی۔ اُن پر سنت نبویؐ کی مہر نہ ہوگی۔ وہ قبول نہیں ہوں گی۔ ضرور ضائع ہو جائیں گی۔ اس سے حضورؐ کی حدیث کی حجیت اور فرضیت ثابت ہوتی ہے۔ خوب یاد رہے۔ کہ غیر مسنون اعمال اکارت اور برباد ہو جاتے ہیں۔ خدا کے اُن کا کوئی صلہ نہیں۔

وَلَوْ أَهْلَكْنَاهُمْ بِعَذَابٍ مِّنْ قَبْلِهِ لَقَالُوا رَبَّنَا
لَوْلَا أَرْسَلْتَ إِلَيْنَا رَسُولًا فَنَتَّبِعَ آيَاتِكَ مِنْ قَبْلِ

أَنْ مَّنَّ عَلَيْنَا وَ نَحْزِيَهُ (پہلے سے)

”اور اگر ہم (کے اتارنے) سے پہلے کسی عذاب سے

ان کو ہلاک کر دیتے۔ تو کہتے۔ اے ہمارے پروردگار! تو

نے ہماری طرف کوئی رسول کیوں نہ بھیجا۔ کہ (تو) ہمیں اور رسوا

ہونے سے پہلے ہم تیرے حکموں پر چلتے“

اس آیت میں لَوْلَا أَرْسَلْتَ إِلَيْنَا رَسُولًا فَنَتَّبِعَ آيَاتِكَ —

قابل غور ہے۔ تو نے ہماری طرف کوئی رسول کیوں نہ بھیجا۔ کہ ہم

تیرے حکموں پر چلتے“

ثابت ہوا۔ کہ بغیر رسول کے اتباع کے خدا کے حکموں پر نہیں

چلا جا سکتا۔ جب تک اسوۂ رسول، اقوال اور افعال پیغمبر امت

کے سامنے نہ ہوں۔ وہ احکام خداوندی کو عملی جامہ پہنایا سکتی۔

پھر یاد رہے۔ کہ رسولِ پستی رساں کی طرح آسمانی کتاب دے کر نہیں جاتا۔ بلکہ کتاب کی ہر ہر آیت کی تلاوت کرتا۔ اس کا مطلب سمجھاتا اور اس پر عمل کر کے دکھاتا ہے۔ جو لوگ رسول کے عمل، قول، اور کردار سے بے نیاز ہو کر اپنی مرضی سے کتابِ الہی پر عمل کرتے ہیں۔ وہ گمراہ اور لحد ہو جاتے ہیں۔ کتاب اللہ المجید کے متن کے شارح اور مبین، صاحبِ کتاب۔ حضرت محمد رسول اللہ صلی اللہ علیہ وسلم ہی ہیں۔ اور کوئی نہیں سہ

وہ دانائے سُبُل ختم الرسل، مولائے کُل، جس نے
غبارِ راہ کو بخت، فسورغ وادی سینا

خدا کا فرمان، اور پیغمبروں کا اتباع

وَأَنْذِرِ النَّاسَ يَوْمَ يَأْتِيهِمُ الْعَذَابُ فَيَقُولُ الَّذِينَ ظَلَمُوا رَبَّنَا أَخْرِجْنَا إِلَىٰ أَجَلٍ قَرِيبٍ نُّحِبُّ دُعَاؤَكَ وَنَتَّبِعُ الرَّسُولَ ۗ
”اور اے پیغمبر! ڈرا لوگوں کو اس دن سے کہ آئے گا ان پر عذاب، پس کہیں گے وہ لوگ جنہوں نے پیغمبروں کی نافرمانی کر کے، ظلم کیا تھا۔ اے رب ہمارے ایک مدت قلیل تک ہمیں (اور) جہلت دے، تو قبول کریں ہم کہنا تیرا اور اتباع کریں ہم پیغمبروں کا“ (سپلا ع ۱۹)

اس آیت میں پیغمبروں کا اتباع نہ کرنے والے ظالموں کا ذکر ہے، کہ جب وہ معذب ہوں گے۔ تو کہیں گے۔ اے رب ہمارے ہمیں تھوڑے

دنوں کے لئے دنیا میں بھیج کر اور مہلت دے، اب کہ ہم دنیا میں تیرا کہا مان لیں گے۔ تیرے احکام سر آنکھوں پر رکھیں گے۔ اور تیرے پیغمبروں کا اتباع کریں گے۔ نَجِيبٌ دَعْوَتَكَ وَ نَتَّبِعُ الرُّسُلَ - قابلِ غلوٰ ہے۔ خدا کا فرمان، اور پیغمبروں کا اتباع۔ ظالم حشر کے دن آرزو کریں گے۔ خداوند! ہمیں دنیا میں ایک بار پھر بھیج۔ تیرا حکم مانیں۔ اور تیرے پیغمبروں کی فرماں برداری اطاعت اور اتباع کریں۔ معلوم ہوا کہ خدا کا فرمان اور کہنا پیغمبروں کی اطاعت اور فرمانبرداری سے ہی بجالایا جا سکتا ہے۔ پیغمبروں کے اقوال و افعال سے آنکھ موند کر خدا کی وحی پر ہرگز عمل نہیں ہو سکتا۔ کیونکہ خدا کی وحی اور اس کے حکم پر خدا ہی کی مرضی کے مطابق عمل کرنا ہے۔ اور خدا کی مرضی سوائے پیغمبر کے کوئی نہیں جان سکتا۔ پس اتباع رسول خدا کی حکم برداری کے لئے لازم ہے۔

راہِ رسولِ اختیار کرو

وَيَوْمَ يَعْصِي الظَّالِمُ عَلَى يَدَيْهِ يَقُولُ يَلِيْتَنِي اَنْتَ مُحَمَّدٌ
مَعَ الرَّسُوْلِ سَبِيْلًا ۝ (پہلے ۱)

”اور جس روز ظالم (نہایت حسرت سے)، اپنے ہاتھ کاٹ
کاٹ کر کھائے گا۔ (اور) کہے گا۔ کاش پکڑتا میں ساتھ
رسول کے راہ“

یعنی ظالم جس نے دنیا میں رسول کا رستہ اختیار نہ کیا ہوگا۔ رسول
کے قدم بقدم نہ چلا ہوگا۔ رسول کی پیروی نہ کی ہوگی۔ حشر کے

دن مارے افسوس کے اپنے لہقہ کاٹے گا۔ اور کہے گا۔ کیا اچھا ہوتا۔ کہ میں نے رسول کا راستہ پکڑا ہوتا۔ ثابت ہوا۔ کہ رسول کا قول اور فعل، اسوہ اور کردار، امتیوں کے لئے اپنانے کے لائق ہے خدائی احکام، وحی کے فرامین۔ پیغمبر کے عمل سے قابل عمل بنتے ہیں۔ پس پیغمبروں کی سنتوں اور حدیثوں سے اباہ کرنے والے وحی کے نور سے کچھ حصہ نہیں پاتے ہیں۔ ظلمت میں زندگی گزارتے ہیں۔ خبردار! رسول رحمت کے قول اور فعل اور سنت اور حدیث سے بے نیاز نہ ہونا۔ رسول سے بے نیاز آدمی کا خدا سے کوئی تعلق رابطہ، واسطہ قائم نہیں ہو سکتا۔

قُلْ أَرَأَيْتُمْ مَا تَدْعُونَ مِنْ دُونِ اللَّهِ أَرُونِي مَا ذَا خَلَقُوا

علمی روایت کی محیث

الْأَرْضِ أَمْ لَهُمْ شِرْكٌ فِي السَّمَوَاتِ ۚ إِنْ تَوَفَّنِي بِكِتَابٍ مِّنْ قَبْلِ هَذَا أَوْ أَتَارَةً مِنْ عِلْمِهِمْ كُنْتُمْ صَادِقِينَ۔ (پلغ ۱)

داے پیغمبر! ان لوگوں سے) کہو۔ کہ بھلا دیکھو تو سہی، کہ خدا کے سوا جن کو تم پکارتے ہو۔ مجھ کو تو دکھاؤ۔ کہ انہوں نے کون سی زمین پیدا کی ہے۔ یا آسمانوں کے بنانے، میں ان کا کچھ ساجھا ہے۔ میرے پاس اس سے پہلے کی کوئی کتاب یا علمی روایت پیش کرو۔ اگر تم اپنے دعوے میں، سچے ہو۔

خدا مشرکوں سے پوچھتا ہے۔ کہ جن کو تم اللہ کے سوا مصائب و حوائج میں پکارتے ہو۔ ان کی عبادت کرتے ہو۔ بتاؤ

تو سہی۔ کہ انہوں نے کیا پیدا کیا ہے۔ زمین میں سے یا کیا ان کو آسمانوں کے بنانے میں کچھ شراکت ہے؟ اگر تم خدا کی عبادت میں ان کو شریک مانتے ہو۔ اور اپنے دعوت میں سچے ہو۔ تو اس سے پہلے کی کوئی کتاب میرے پاس لاؤ۔ بطور سند کے، یا کوئی علمی روایت ہی پیش کرو۔ یعنی کسی پیغمبر کا قول جو صحیح سند سے تمہیں پہنچا ہو۔ لاکر دکھاؤ۔ کہ خدا کے شریک ہیں۔

اس آیت میں دو باتوں کو حجت بتایا گیا ہے۔ ایک آسمانی کتاب اور دوسری اَثَارَةُ رَمْنٍ عَلِيمٍ۔ کوئی علمی روایت۔ یعنی پیغمبر کا قول یا حدیث۔ پس قرآن کی آیت سے ثابت ہوا۔ کہ صحیح سند سے پہنچی ہوئی حضرت محمد صلی اللہ علیہ وسلم کی حدیث دین میں حجت ہے۔ اس حجت و حدیث کا انکار کرنے والا قرآن کی آیت کے منکر کی مانند ہے۔ سچ فرمایا رسول اللہ صلی اللہ علیہ وسلم نے:-

تَوَكَّلْتُ فِيكُمْ أَمْرَيْنِ لَنْ تَضِلُّوْا مَا تَسْتَكْتُمُوْا بِهِمَا
كِتَابِ اللّٰهِ وَ سُنَّةِ رَسُوْلِهِ ؕ (مشکوٰۃ شریف)

”مسلمانو! میں تم میں دو چیزیں چھوڑے جاتا ہوں۔ جب تک ان دونوں کو مضبوط پکڑے رکھو گے۔ ہرگز گمراہ نہ ہو گے۔ (سنو! ایک تو) اللہ کی کتاب ہے، اور (دوسری) اس کے رسول کی سنت ہے“

اوپر کی قرآنی آیت میں دو چیزوں کو حجت بتایا گیا ہے۔ کتاب اور علمی روایت۔ یعنی پیغمبر کا قول۔ اسی طرح مذکورہ حدیث

میں حضورؐ نے بھی دو چیزیں حجت اور دلیل کے طور پر امت کو دی ہیں۔ کتاب اور سنت۔ یہ سنت **أَثَارَةٌ مِّنْ عِلْمِ** ہی تو ہے۔ سید العرب والعجم، سید الکونین و الثقلین کی منقول روایت لیجئے قرآن سے ثابت ہو گیا۔ کہ حدیث بھی قرآن کی مانند حجت فی الدین ہے۔

اتِّبَاعِ رَسُولِ خُدا کی حکم برداری ہے

مَنْ يُطِيعِ الرَّسُولَ فَقَدْ أَطَاعَ اللَّهَ (پس ۸) اور جس نے فرمانبرداری کی رسول کی، اس نے کہا مانا اللہ کا“

اس آیت سے ثابت ہوا۔ کہ اتباع رسول خدا کی حکم برداری ہے۔ یعنی آپ کی فرمان برداری سے خدا کا حکم مانا جاتا ہے۔ یہی وجہ ہے کہ قرآن مجید میں بار بار **أَطِيعُوا الرَّسُولَ** کا ارشاد ہوتا ہے۔ کہ رسول کی اطاعت، اتباع، پیروی، اور فرمان برداری کرو۔ دراصل دین پر عمل کرنا عبارت ہے اتباع رسول سے۔ اور اتباع رسول کا نقشہ احادیث پیش کرتی ہیں، اس لئے حدیثوں پر عمل کرنے سے ہی رسول کا اتباع کیا جاسکتا ہے، یہم جو شخص حدیثوں کی دین میں ضرورت نہیں سمجھتا۔ وہ اتباع رسول نہیں کر سکتا۔ جب اتباع رسول نہ کیا۔ تو خدا کا حکم بھی نہ مانا۔ احکام خداوندی پر کچھ بھی عمل نہ کیا۔ اور اگر اپنی مرضی سے کیا تو وہ **بِحُكْمٍ وَلَا تُبْطِلُوا أَعْمَالَكُمْ** اکارت اور ضائع ہو جائے گا۔

بہ مصطفیٰ برسوں خویش را کہ دین ہمہ اوست

اگر بہ او نرسیدی تمام بو لہبی است

شعر مذکور میں علامہ اقبال نے سچ کہا ہے۔ کہ اے مسلمان! اپنے آپ کو مصطفیٰ کے پاس پہنچا۔ یعنی حضورؐ کا اتباع کر۔ آپ کی فرماں برداری کر تمام احکام و فرائض کو سنت اور حدیث کے مطابق عمل میں لا۔ ہر ہر بات میں حضورؐ کی اطاعت کر۔ کیونکہ حضورؐ اور صلے اللہ علیہ وسلم ہی مکمل دین ہیں۔ خبردار! اگر تو حضورؐ تک نہ پہنچا۔ یعنی دین پر عمل کرنے کے لئے آپ کے افعال و اقوال کو نہ اپنایا۔ حضورؐ کی حدیثوں، اور سنتوں پر عمل نہ کیا۔ اُسوۃٴ حسنہ سے بے نیاز ہو کر اپنی مرضی برتی۔ اپنی رائے پر چلا۔ قرآن پر اپنی خواہش کے مطابق عمل کیا تو پھر جان لے۔ کہ تو تمام کا تمام ابو لہب ہے۔ بے ایمان ہے۔ پھر سن! اگر بہ او نرسیدی۔ اگر حضورؐ کا قول و فعل تو حاصل نہ

لے اس شعر میں اُو حضرت محمد صلے اللہ علیہ وسلم کے لئے ہے۔ یعنی علامہ اقبالؒ کہتے ہیں کہ اگر تو ان تک نہ پہنچا۔ یعنی حضورؐ اور تک۔ تو پھر تو پورا ابو لہب ہے، گویا اطاعت رسول کی از حد تاکید کی گئی ہے۔ فنا فی الرسول ہو جانے کا سبق دیا گیا ہے، لیکن پرویز کو حضورؐ اور صلے اللہ علیہ وسلم کی اطاعت سے اس درجہ کد ہے۔ کہ وہ اقبالؒ کے اس مصرعہ میں اُو کو ایسے سے بدل کر قرآنی حکومت (امام وقت) کی طرف اشارہ کرتا ہے، لکھتا ہے۔ قرآنی حکومت سے مراد سلیم! اس نظام ربوبیت کے قیام کے سوا کچھ نہیں۔ اگر بایں نرسیدی تمام بو لہبی است۔ (سلیم کے نام صفحہ ۳۲۷)۔ اقبالؒ نے حضورؐ کی اطاعت پر زور دیا ہے۔ اور پرویز کہتا ہے۔ کہ اگر تو نے خود کو امام وقت کے پاس نہ پہنچایا۔ اس کی اطاعت نہ کی تو تو ابو لہب ہے۔ افسوس!

کرے گا۔ تمام بولہبی است۔ تو پھر تو پورا پورا سر سے پاؤں تک ابولہب ہے۔ چہ خوب!۔ اتباعِ رسول کی تو ضرورت نہ سمجھے، حدیث سے اباہ کرے۔ سنت سے بے اعتنائی برتنے۔ اور پھر تو مسلمان کہلائے، ہرگز نہیں۔ بلکہ بے ایمان اور ابولہب کہلائے گا۔ یہ اتباعِ رسول اور اطاعتِ پیغمبر صلی اللہ علیہ وسلم کی قدر اقبال کی نظر میں۔

انکارِ حدیث کا فتنہ

مک میں ایک عرصہ سے انکارِ حدیث کا فتنہ پھیلا ہوا ہے۔ اس کے بانیوں میں سے مولوی عبداللہ چکڑالوسی ہوا ہے۔ یہ شخص لنگڑا تھا۔ اس لئے اریکے یعنی تخت پوش پر بیٹھ کر حدیثوں میں رین میکہ نکالا کرتا تھا۔ اور کہا کرتا تھا۔ کہ حدیث دین میں داخل نہیں۔ صرف قرآن ہی واجب العمل ہے۔ اس نے ساری زندگی انکارِ حدیث کے فتنہ کو ہوا دی۔

یہاں ہم رسولِ خدا صلی اللہ علیہ وسلم کی حدیث پاک کا معجزہ | ایک حدیث جو سراسر معجزہ واقع ہوتی ہے

بیان کرتے ہیں۔ اوپر ہم نے لکھا ہے۔ کہ مولوی عبداللہ چکڑالوسی بوجہ لنگڑا ہونے کے اریکے یعنی تخت پوش پر بیٹھ کر حدیثوں کا انکار کیا کرتا تھا۔ تخت پوش پر بیٹھ کر حدیثوں کے انکار کرنے کے متعلق مہبط وحی حضرت محمد رسول اللہ صلی اللہ علیہ وسلم کی حدیث ذیل ملاحظہ فرمائیں، لاکھوں دُرد و سلام معجز صادق صلی اللہ علیہ وسلم پر۔

لہ چکڑالہ ضلع میانوالی (پنجاب) میں ہے۔

ذَعْنُ أَبِي رَافِعٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
لَا أَلْفِينِ أَحَدَكُمْ مُتَّحِكًا عَلَى أَرِيكْتِهِ يَأْتِيهِ إِلَّا مَرُّ
مِنْ أَمْرِي مِمَّا أَمَرْتُ بِهِ أَوْ نَهَيْتُ عَنْهُ فَيَقُولُ لَا

أَدْرِي مَا وَجَدْنَا فِي كِتَابِ اللَّهِ اتَّبَعْنَاهُ۔ (احمد۔ ترمذی۔ ابن ماجہ)
”حضرت ابی رافع روایت کرتے ہوئے کہتے ہیں کہ رسول اللہ
صلی اللہ علیہ وسلم نے فرمایا۔ نہ پاؤں میں کسی کو تم میں سے
تکیہ کئے ہوئے اوپر اریکہ (تخت پوش) اپنے کے۔ کہ
آئے اس کے پاس حکم میرے حکم سے، اس قسم سے کہ حکم
کیا ہے میں نے، یا منع کیا ہے میں نے (یعنی میرا امر یا
نہی) پس کہے کہ نہیں جانتا میں (کہ حدیث کیا ہے؟) میں
نے صرف پیروی کی اس چیز کی کہ پائی قرآن میں۔“

اریکہ نشینی اور انکار حدیث

مطلب حضور کے فرمان کا یہ ہے۔ کہ تم میں سے کوئی اریکہ
تخت پوش، ہلنگ، پر بیٹھ کر، تکیہ لگا کر، میرے حکم، امر یا نہی
سے متعلق یہ نہ کہے۔ ”لَا أَدْرِي“ میں نہیں جانتا۔ یعنی حدیث کو
نہیں جانتا، ماننا، کہ وہ دین کی چیز ہے۔ واجب العمل اور قابل
اتباع ہے۔ میں تو صرف قرآن کو ماننا اور صرف اسی کا اتباع
کرتا ہوں۔

غور فرمایا آپ نے کہ حضور کا ارشاد کتنا حرف بحرف صحیح نکلا
ہے بلکہ معجزہ ثابت ہوا ہے۔ کہ عبد اللہ چکرالوی نے اریکہ، یعنی

تخت پوش پر بیٹھ کر ، پلنگ پر بیٹھ کر تنکیہ لگائے ہوئے کہا ہے۔ لَآ
 اَدْرِی۔ میں نہیں جانتا حدیث کو : نہیں جانتا حدیث کو۔ حدیث دین کی
 چیز نہیں ہے۔ مَا وَجَدْنَا فِي كِتَابِ اللَّهِ اشْبَعْنَاؤ۔ میں تو صرف
 قرآن پر ہی چلوں گا۔

منکرین حدیثِ اسوۂ رسول سے محروم ہیں

اِرْنِکْہَا۔ یعنی تخت پوش ، پلنگ ، مسہری پر تنکیہ لگائے ہوئے۔
 کہ یہ مطلب بھی نکلتا ہے۔ کہ حدیثوں میں من میکہ نکالنے، ان کو
 خارج از دین بتانے والے منکرین حدیث بڑے آرام طلب ، تن
 آسان ، دین سے غافل ، اسوۂ رسول پر عمل کرنے سے محروم بد عمل
 قسم کے لوگ ہونگے۔ بجائے مسجدوں ، محرابوں ، منبروں ، کے وہ
 کرسیوں ، صوفوں پر بیٹھ کر حدیثوں میں معاذ اللہ کیرٹے نکالیں گے ،
 آپ ٹوڈیٹ قسم کے فیشن زدہ ہوں گے۔ ان کے چہرے بشرے عموماً
 مغربیت کے آئینہ دار ہوں گے۔ مسجدوں میں آکر ان تن آسانوں

لہ ہمارے محترم شیوو (SHAVO) حضرات معاف فرمائیں کہ وہ ہمارے مخاطب نہیں ہیں، کیونکہ
 وہ پرویز و برق و نیزہ و نیزہ کی طرح دین کے ٹیکے دار نہیں بنے ہوئے ہیں۔ بلکہ وہ عامۃ المسلمین
 میں شامل ہیں۔ جو سنت پر عمل کے تساہل ، اور دوسری خامیوں پر خدا کے حضور ہر وقت نام
 ہیں۔ ہمارے مخاطب ”وضع میں تم ہو نصاریٰ“ قسم کے وہ ”اریکے نشین“ ہیں۔ جو
 حضور سید العرب و العجم کے اقوال و افعال سے مسلمانوں کو بدظن ، اور منحرف کر گئے
 انہیں گمراہ کر رہے ہیں۔ ان سے اطاعت رسول چھڑا کر اپنے زمانے کے مرکز ملت کی
 اطاعت کا دیکس مے رہے ہیں۔

”اریکہ نشینوں“ کو رحمتِ عالم کی پڑھ کر دکھائی ہوتی نماز پڑھنی نصیب نہ ہوگی۔ نہ جمعے، نہ اقتداء، نہ امامت، نہ عیدین کے اجتماعوں کی حاضری، وہ صوفوں، کرسیوں، مسہریوں پر بیٹھ کر انکارِ حدیث کا بیکچر بھائیں گے۔ مسلمانوں کی نماز، زکوٰۃ، قربانی کو مٹا کا مذہب کہہ کہہ کر ان چیزوں کا مذاق اڑائیں گے۔ مسلمانوں کے درود پڑھنے، خدا کی تسبیحوں، حمدوں، کا ذکر کرنے کو من من کرنا کہیں گے۔ اور جن نیک اعمال پر رسول اللہ صلی اللہ علیہ وسلم نے مسلمانوں کو بڑے بڑے درجوں کے اور بہشت کے وعدے دیئے ہیں۔ ان سے شٹھا اور تمسخر کریں گے۔ وغیرہ!۔ ان سب باتوں کا بیان آگے آئیگا۔

اریکہ نشینوں سے متاثر لوگ

پھر اریکہ نشینوں کے بیکچرز، کتابیں، اور رسالے سہل انگار نوجوانوں دفتروں کے بالوؤں، تاجروں، رئیسوں، امیروں اور ملازمت پیشہ حضرات کو جو دین سے ناواقف ہیں۔ متاثر کر رہے ہیں۔ اس مشینی اور مصروف دور میں لوگ مذہب میں آسانی اور تخفیف چاہتے ہیں۔ انتہائی مصروفیت کے باعث وقت بچاتے ہیں۔ چنانچہ ایک انگریزی دواؤں کے تاجر نے مذہب پر تبصرہ کرنے کے دوران ہم سے کہا۔ کہ آج کل مذہب بڑا مختصر سا چاہیے۔ پانچ نمازوں کیلئے لوگ وقت کہاں سے لائیں۔ کیا اچھا ہو۔ کہ ایک نماز صبح گھر سے ہی پڑھ کر کام پر آجائیں۔ اور دوسری نماز رات کو گھر پر ہی جا کر پڑھ لیں۔

۱۔ اریکہ نشینوں سے مراد مسکین حدیث ہیں۔

جو شخص صرف دو نمازیں قرآن سے ثابت کر دے۔ لوگ اس کے علم کی داد دیں گے۔ اور دو نمازیں آسانی سے پڑھ بھی سکیں گے، اس طرح اگر انکم ٹیکس کو بروئے مذہب زکوٰۃ قرار دے دیا جائے۔ تو لوگ ایسے مذہب کو سینے سے لگا لیں گے، اور حج کے اربوں، اور قربانی کے کروڑوں روپے اگر جمع کر کے قوم اور ملت کے تعمیری کاموں پر لگانے جائیں۔ تو کیا ہی اچھا ہو۔ اس زمانے میں اس طرح کا سائینٹفک مذہب چاہیے۔ جو شخص اس طرح کا مذہب پیش کرے، وہ قوم سے داد کا مستحق ہے۔ یہی وجہ ہے کہ آج کل پرویز صاحب کے خیالات۔ پڑھے لکھے لوگ اپنا رہے ہیں۔ اور ان کے رسالوں، اور کتابوں کو شوق سے پڑھ رہے ہیں۔ پرویز صاحب کہتے ہیں۔ کہ قرآن میں تو رد و بدل نہیں ہو سکتا۔ لیکن قرآنی احکام کی عملی صورتوں میں رد و بدل ہو سکتا ہے۔ مرکز ملت یعنی قرآنی حکومتیں ہر زمانے میں زمانہ کے تقاضوں کے مطابق مذہب میں رد و بدل کر سکتی ہیں۔

یہ ہے تبلیغ دین پرویز صاحب اور اس کے ساتھیوں کی اور تاثر جو دین سے ناواقف لوگ قبول کر رہے ہیں۔ گویا الحاد پھیل رہا ہے۔

ہاں تو ہم انکارِ حدیث کے نتنہ کا ذکر کر رہے تھے۔ کہ اس کے

بانیوں سے عبداللہ چکرا لوی ہوا ہے۔ تو پھر اس کے ساتھ احمد دین امرتسری، اسلم جے راجپوری، برق کیمبل پوری۔ اور غلام احمد صاحب پرویز ثالوی وغیرہم شامل ہو گئے۔ اور اس الحاد کے پھیلانے میں پرویز صاحب سب سے بڑھ گئے۔ چنانچہ وہ ایک رسالہ ”طلوع اسلام“ کے نام سے

لے ”طلوع اسلام“ پرویز صاحب کا اپنا گھڑا ہوا اسلام۔ جو آبِ طلوع ہو رہا ہے۔

نکال رہے ہیں۔ اور متعدد کتابیں بھی لکھ چکے ہیں۔ جنہیں سکولوں کالجوں کے طلبہ اور انگریزی پڑھا لکھا مہذب طبقہ جو اسلام کی اصل تعلیم سے ناداقت ہے۔ پڑھ کر گمراہ ہو رہا ہے۔

اطاعتِ رسولؐ سے متعلق گمراہ کن تعلیم

یاد رہے کہ اصل ہدایت وحی الہی ہوتی ہے، جو خدا تعالیٰ اپنے نبیوں پر نازل کرتا ہے۔ جس طرح تورات حضرت موسیٰ علیہ السلام پر، زبور حضرت داؤد علیہ السلام پر۔ انجیل حضرت عیسیٰ علیہ السلام پر، اور صدہا صحیفے دیگر انبیاء پر نازل ہوئے۔ یہ کتابیں خدا کی وحی، اس کا قانون، ضابطہ، اور دستور تھا۔ اس دستور کے بھیجنے کا مقصد یہ تھا۔ کہ لوگ اس پر عمل کریں۔ اور اپنی دنیا اور دین سنوار لیں۔

جس پیغمبر پر جو ضابطہ، دستور، قانون، اور کتاب نازل ہوتی تھی۔ وہ پیغمبر پہلے خود اس پر عمل کرتا تھا۔ اور خدا اس کو حکم بھی دیتا تھا۔ کہ میرے پیغمبر! پہلے میرے قانون پر تم عمل کرو تاکہ تمہارے عمل کے مطابق لوگ بھی عمل کریں۔ پھر وہ پیغمبر خدا کی کتاب پر خدا کی مرضی کے مطابق عمل کر کے لوگوں کو حکم دیتا تھا کہ تم میرا اتباع کرو۔ یعنی جس طرح میں نے خدا کے حکم پر عمل کیا ہے۔ تم بھی کرو۔ چنانچہ لوگ خدا کی کتاب پر اپنے پیغمبر کے طریقے کے مطابق عمل کرتے تھے۔ وہ عمل صالح کہلاتا تھا۔

پیغمبر کے طریقے کے مطابق کتاب الہی پر عمل کرنا اسلئے ضروری

اور قبولیت کے لئے شرط ہے۔ کہ سوائے پیغمبر کے کوئی نہیں جانتا۔ کہ اس حکم سے خدا کی منشاء کیا ہے۔ وہ اپنے حکم کی تعمیل کیسے چاہتا ہے؟ چونکہ پیغمبر پر وحی آتی ہے۔ خدا اس کو وحی کے ذریعے اپنے احکام کی منشاء مرضی۔ اور پسندیدہ تعمیل بنا دیتا ہے، پھر پیغمبر خدا کی وحی کے مطابق عمل کر کے امت کے لئے شاہراہ عمل کھول دیتا ہے۔ پھر جو شخص اتباع پیغمبر، اور اطاعت رسول سے بے نیاز ہو کر کتاب الہی پر اپنی مرضی سے عمل کرتا ہے۔ وہ عمل خدا قبول نہیں کرتا۔ ایسا شخص خدا کا نافرمان، اس کے قانون کا باغی کہلاتا ہے۔

جس طرح پہلے انبیاء پر کتابیں نازل ہوئیں۔ اسی طرح ہمارے پیغمبر حضرت محمد رسول اللہ صلی اللہ علیہ وسلم پر قرآن مجید نازل ہوا۔ تاکہ ہم اس پر عمل کر کے نجات پائیں۔ چونکہ ہم نہیں جان سکتے۔ کہ خدا کے حکم۔ قرآن پر کس طرح عمل کرنا ہے؟ اقیما الصلوٰۃ کی تعمیل خدا تعالیٰ کس طرح چاہتا ہے؟ یعنی نماز، روزہ، حج، زکوٰۃ اور دیگر بنیادی، اصولی، اور اساسی فرامین خداوندی کی عملی صورتیں کیا ہیں؟ اس لئے ضروری ہے۔ کہ ہم اس مقدس ذات سے کہ جس پر قرآن اترا۔ دریافت کریں۔ کہ انہوں نے قرآنی احکام پر کیسے عمل کیا ہے۔ تاکہ ہم بھی اسی طرح خدا کے احکام کی تعمیل کریں۔ اُن کا عمل بالقرآن معلوم کرنا، اور اس کا اتباع کرنا اس لئے لازمی ہے۔ کہ آپ نے خدا کی مرضی اور منشاء کے مطابق قرآن کی تعمیل کی ہے اور یہی مقصود سے عمل بالقرآن سے، کہ خدا راضی ہو جائے، اور

خدا کی رضا مندی کا پتہ حضور کے عمل سے ہی چل سکتا ہے
اسی لئے خدا نے حکم فرمایا :-

أَطِيعُوا الرَّسُولَ! (پج ۵)

”رسول کی اطاعت کرو“

مَنْ يُطِيعِ الرَّسُولَ فَقَدْ أَطَاعَ اللَّهَ! (پج ۸)

”جو رسول کی اطاعت کرتا ہے۔ بے شک اس نے
اللہ کا حکم مان لیا“

پر ویز صاحب کا الحاد یاد رہے کہ خدا تعالیٰ نے قرآن میں أَطِيعُوا الرَّسُولَ
پر از حد زور دیا ہے۔ بار بار اطاعتِ رسول

کا ارشاد فرمایا ہے۔ لیکن یہ کس قدر دل خراش امر ہے۔ کہ منکرِ حدیث
غلام احمد صاحب پر ویز خدا کے احکام و فرائض پر عمل کرنے کے
لئے اطاعتِ رسول ضروری نہیں سمجھتے۔ انہوں نے مسلمانوں کو حضور
کی اتباع سے بے نیاز کر دیا ہے۔ دیکھتے کتنی دیدہ دلیری سے پر ویز
نے لکھا ہے۔

”قرآن میں جہاں جہاں اللہ و رسول کی اطاعت کا حکم دیا

لہ پر ویز صاحب لکھتے ہیں، اگر احادیث بھی جزو دین ہوتیں۔ تو کیا رسول اللہ انکی حفاظت
کا کچھ انتظام بھی نہ کرتے؟ و مقام حدیث جلد اول (۲۴)۔ معلوم ہوا کہ پر ویز صاحب
حدیث کو دین نہیں مانتے۔ پس وہ منکرِ حدیث ہوئے۔

لہ پر ویز صاحب لکھتے ہیں۔ اتباع صرف قرآن کی ہے“ (مقام حدیث جلد اول ۲۱۵)

گیا ہے اس سے مراد امام وقت یعنی مرکز ملت کی اطاعت ہے، جب تک محمد صلی اللہ علیہ وسلم امت میں موجود تھے۔ ان کی اطاعت اللہ ورسول کی اطاعت تھی۔ اور آپ کے بعد آپ کے زندہ جانشینوں کی اطاعت اللہ ورسول کی اطاعت ہوگی، اور اطاعت عربی میں کہتے ہیں زندہ کی فرمانبرداری کو۔ (مقام حدیث جلد اول صفحہ ۱۵۵)

غور فرمائیں کہ خدا نے قرآن میں فرمایا ہے۔ اَطِيعُوا اللّٰهَ وَاَطِيعُوا الرَّسُوْلَ
 ”خدا کی اطاعت کرو۔ اور رسول کی اطاعت کرو۔ لیکن پروردگار صاحب
 کہتے ہیں کہ جہاں جہاں اللہ رسول کی اطاعت کا حکم دیا گیا ہے۔
 اس سے مراد امام وقت، یعنی مرکز ملت کی اطاعت ہے، یہ غلط
 بیانی اور کید ہے کہ اطاعت رسول سے مراد امام وقت کی اطاعت
 ہے۔ حدیثوں کے متعلق پروردگار صاحب یہ پراسیگنڈا کرتے تھکتے نہیں
 کہ وہ دین نہیں ہیں۔ اور ساری امت کے خلاف اپنی بے دلیل
 بات کو دین بتاتے ہیں۔ کہ اَطِيعُوا الرَّسُوْلَ سے مراد امام وقت
 کی اطاعت ہے۔ اصل بات یہ ہے۔ کہ جب کسی کے ہاتھ سے
 رسالت کا دامن چھوٹ جاتا ہے۔ رحمت عالم صلی اللہ علیہ وسلم
 کے ارشادات سے لاپروا ہو جاتا ہے۔ تو ضرور ضرور گمراہ ہو جاتا ہے
 اپنی مرضی سے قرآن کا مطلب بیان کر کے، اپنی خواہش سے آیتوں کی
 مراد بنا کر صراطِ مستقیم سے بہت جاتا ہے۔ ضلالِ بعید کی تاریک ادی
 میں بھٹکنا پھرتا ہے، اور قرآن کی اس پیرویوں پھٹکار آتی ہے یُضِلُّ
 بِهٖ كَثِيْرًا۔ (پہلے ۳)۔ ”خدا قرآن کے ساتھ گمراہ کرتا ہے بہنوں کو۔“

یعنی جو لوگ اطاعتِ رسولؐ چھوڑ کر پیغمبروں کے فرمودوں سے لاپرواہ ہو کر اپنی خواہش سے قرآن کا مطلب بتاتے۔ تفسیر بالرائے کرتے ہیں۔ وہ گمراہ ہو جاتے ہیں۔ اور یہ قرآن کا اپنا فتوے ہے۔ **يُضِلُّ بِهٖ**۔ اللہ قرآن کے ساتھ گمراہ کرتا ہے۔ یعنی اپنی مرضی سے قرآن میں دخل دینے والوں، صاحبِ قرآن کی تبیین سے لاپرواہ ہو کر اپنی خواہش سے آیات کو موڑنے توڑنے والوں کو خدا تعالیٰ قرآن کے ساتھ پھنکارتا اور دھنکارتا ہے۔ اور پھر ایسے لوگ لمحہ اور بے دین ہو جاتے ہیں۔

پرویز صاحب حضرت محمد رسول اللہ صلی اللہ علیہ وسلم کی اطاعت سے لوگوں کو ہٹا کر ان کو لادینی کی طرف لے جا رہے ہیں۔ سوچئے کہ یہ کہنا کتنی دیدہ دلیری ہے کہ قرآن میں جہاں جہاں اللہ و رسول کی اطاعت کا حکم دیا گیا ہے۔ اس سے مراد امام وقت کی اطاعت ہے، ہم پوچھتے ہیں۔ کہ یہ قرآن میں کہاں لکھا ہے۔ کہ رسول کی اطاعت سے مراد امام وقت کی اطاعت ہے؟ جب قرآن میں **اطيعوا الرسول** سے مراد امام وقت کی اطاعت مراد لینا کہیں مذکور نہیں۔ تو پرویز صاحب کو یہ کہاں سے حق حاصل ہے کہ صحابہ نے لے کر آج تک ساری امت کے خلاف زہر اگلیں، کہ اطاعت رسول سے مراد امام وقت کی اطاعت ہے۔ یہ الحاد ہے۔ کہ رسول کی اطاعت کو قیامت تک کے مسلمانوں کے لئے فرض نہیں مانا۔ بلکہ حضورؐ کو درمیان سے نکال کر اپنے اپنے زمانے کے بادشاہوں، خلیفوں، اور اماموں کی اطاعت کو ضروری قرار دیا ہے، کہ جس طرح

قرآن کا مطلب ہر زمانے کا امام یا حکومت بتاتے۔ اس طرح عمل کرو محمد رسول اللہ کی اطاعت ہر زمانے کے لئے نہیں ہے۔ پڑھے لکھے مسلمان بھائیو! غور کرو۔ کہ کیا پرویز صاحب کی یہ تعلیم گراہ کرنے والی نہیں ہے؟ جو آپ سے خواجہ بدر و حمین، حضرت سید الکونین صلی اللہ علیہ وسلم کی اطاعت اور تابعداری چھڑا کر وقت کے اماموں کی غیر معتبر اطاعت کرواتی ہے! حضرت محمد رسول اللہ صلی اللہ علیہ وسلم تو معصوم ہیں۔ آپ کے اقوال و افعال، اور قرآن کی تعلیم و تبیین سب کچھ خدا کی مرضی اور منشاء کے مطابق ہے۔ کہ خدا نے فرما دیا۔

إِنَّ عَلَيْنَا جَمْعَهُ وَقُرْآنَهُ۔ اے میرے رسول! بیشک قرآن کا تیرے دل میں جمع کرنا ہمارے ذمہ ہے۔ ثُمَّ إِنَّ عَلَيْنَا بَيَانَهُ۔ پھر قرآن کا بیان (یعنی فقہ سے اس کا مطلب اور مفہوم بیان کرنا)، ہمارے ذمہ ہے۔ (پہا ۱۷۶)

قارئین کرام! غور کریں۔ کہ حضرت انور سے قرآن کا مطلب اور مفہوم بیان کرنا۔ امت کے لئے اس کی تشریح اور تفسیر کرنا خدا نے اپنے ذمہ لیا ہے۔ گویا خدا نے اپنے رسول سید المرسلین صلی اللہ علیہ وسلم کی تشریح قرآن، تفسیر قرآن، تبیین قرآن کی ضمانت دی ہے۔ ہر طرح کی ذمہ داری اپنے اوپر لے کر حکم دیا ہے۔ أَطِيعُوا الرَّسُولَ۔ رسول (صلی اللہ علیہ وسلم) کی اطاعت کرو۔ لیکن اس کے برعکس جو شخص حضور کو امام وقت کا درجہ دے کر ان کی زندگی تک ان کی اطاعت درست جانتا

ہے۔ اور اُن کی وفات کے بعد اُن کے قول و فعل، اور اُسوہ حسنہ کو واجب الاطاعت نہیں ماننا۔ بلکہ امام وقت کی اطاعت کو واجب ہے۔ وہ بڑا محمد، بے دین، اور دجال ہے۔ وہ لوگوں کو صرف احادیث سے ہی منحرف نہیں کرتا۔ بلکہ قرآن سے بھی دُور ہٹاتا ہے۔ اس طرح کہ حدیثوں سے منحرف کرا کر قرآن اپنی مرضی کے مطابق بنا کر، ان کو گمراہ، اور بے دین کرتا ہے۔ کیا پرویز صاحب پر قرآن اترا ہے۔ جو کہتے ہیں۔ کہ اَطِيعُوا الرَّسُولَ سے مراد امام وقت کی اطاعت ہے؟ یہ تو پرویز صاحب کا اپنا ذاتی خیال ہے، جس کی دلیل قرآن سے بھی ان کے پاس نہیں ہے۔ دراصل پرویز صاحب مسلمانوں میں بکجروی، اور خود سری پھیلا رہے ہیں۔ ان میں اتنی جرأت تو ہے نہیں۔ کہ اسلام کو بھوٹ کہیں۔ یا قرآن کا انکار کر دیں کیونکہ ایسا کرنے کا وہ انجام جانتے ہیں۔ اس لئے وہ حدیثوں کا انکار کرتے ہیں۔ باقی رہا قرآن۔ تو اس کا مطلب خود گھڑ کر لوگوں کو سناتے ہیں۔ اور اس طرح ایک نیا اسلام بنا رہے ہیں۔ جب ہی تو انہوں نے اپنے رسالہ کا نام ”طلوع اسلام“ رکھا ہے، جس کا مطلب ہے نیا اسلام، جو حال میں طلوع ہو رہا ہے۔ یہ اسلام پرویز صاحب کا خانہ ساز اسلام ہے۔ جس کو حضرت محمد رسول اللہ صلی اللہ علیہ وسلم کے لاتے ہوئے اسلام سے کوئی تعلق واسطہ نہیں۔

امام وقت پر وحی نہیں آتی | اوپر آپ پڑھ آتے ہیں۔ کہ خدا تعالیٰ نے اپنے رسول صلی اللہ علیہ وسلم سے قرآن کی تفسیر اور تفریح کرنے کی ذمہ داری لی ہے

لیکن امام وقت یا مرکز ملت کا بھی خدانے کہیں ذکر کیا ہے۔ کہ اس کی تشریح قرآن کو غیر مشروط طور پر مانو۔ امام وقت کی تبیین قرآن خدا کی مرضی ہے؟ ہرگز نہیں۔ پس کسی غیر نبی کی کوئی بات بھی رسول کی حیثیت سے نہیں مانی جاسکتی۔ کیونکہ اس پر وحی نہیں آتی۔ وہ معصوم نہیں ہے۔ نبی رحمت کے لائے ہوئے اسلام کو ڈھانے اور ملیا میٹ کرنے والا زندیق ہی کہہ سکتا ہے کہ امتیوں کو اَطِيعُوا الرَّسُولَ کا درجہ دو۔ وقت کے اماموں سے قرآن کا مطلب پوچھو اور عمل کرو۔ کیونکہ حضرت محمد رسول اللہ صلی اللہ علیہ وسلم اپنے وقت کے لئے امام تھے۔ صرف اپنی زندگی میں ہی مرکز ملت تھے۔ وفات کے ساتھ ان کے اقوال و افعال۔ اور اُسوۂ حسنہ بھی فوت ہو گیا ہے۔ اللہ تعالیٰ اس خود سر ظالم سے سمجھے جو رحمت للعالمین کے کردار اور اسوۂ حسنہ کو بدفون سمجھتا ہے۔ اور لوگوں کو بے دین بتاتا ہے۔

پرویز صاحب کا یہ کہنا۔ کہ جب تک نیا اسلام طلوع ہوا ہے

تھے۔ (یعنی زندہ تھے) ان کی اطاعت اللہ و رسول کی اطاعت تھی اور آپ کے بعد (یعنی وفات کے بعد) آپ کے زندہ جانشینوں کی اطاعت اللہ و رسول کی اطاعت ہوگی۔ اور اطاعت نبی میں کہتے ہیں زندہ کی فرمانبرداری کو۔ (بحوالہ مذکور مقام حدیث جلد اول صفحہ ۱۵۵) غور فرمایا آپ نے۔ کہ پرویز صاحب علی الاعلان کہہ رہے ہیں کہ جب تک محمد صلی اللہ علیہ وسلم امت میں موجود تھے۔ یعنی زندہ

تھے۔ ان کی اطاعت کرنی چاہیے تھی۔ صرف اپنی زندگی میں رسولِ خدا واجبِ اطاعت تھے۔ ان کے بعد۔ یعنی وفات کے بعد۔ آپ کے جانشینوں کی اطاعت ضروری ہے۔ حضور کی ضروری نہیں۔ کیونکہ اطاعت کہتے ہیں زندہ کی فرمانبرداری کو۔ جب تک حضور زندہ تھے۔ ان کی فرمانبرداری بھی تھی۔ جب حضور فوت ہو گئے۔ تو فرمانبرداری بھی فوت ہو گئی۔ وفات کے بعد ان کی فرمانبرداری نہیں ہے۔ یہ ہے ظالم پرویز کی تعلیم اسلام۔ کہ مسلمانوں کے حقوق سے رحمت للعالمین کی تابعداری کا دامن پھڑا رہا ہے۔ یہ ہے طلوعِ اسلام یعنی نیا اسلام جو مطلعِ الحاد پر ابھرا ہوا ہے۔ خدا غروب کرے اس نئے اسلام کو۔ جو ان سید العرب و العجم، سید الکونین و الثقلین سید ولد آدم، سید العالمین، اکرم الاولین و الآخرین، رحمت للعالمین، خاتم النبیین، حضرت محمد رسول اللہ صلی اللہ علیہ و سلم کی فرمانبرداری کو مردہ قرار دیتا ہے۔ جن کی رسالت کا آفتاب تا نور نبیرین زندہ و تاباں رہے گا۔ اُسوۂ حسنہ کی مشعلِ قیامت تک بنی نوع انسان کی پیشوائی کرے گی۔ ۷

نورِ خدا ہے کفر کی حرکت پہ خندہ زن

پھونکوں سے یہ چراغ بچھایا نہ جائے گا

اسلام نام سے اُسوۂ رسول کا۔ دنیا میں قوموں کے لیڈر اور ریفاہر ہوتے ہیں۔ جو قوموں کی سیاسی

رہنمائی کرتے ہیں۔ ان کی تعمیر کر کے دنیا میں اُن کا وقار بلند کرتے ہیں

۷ یہ اطاعت کے خانہ ساز معنی ہیں۔ نعت میں کہیں نہیں ہیں۔

یہ لیڈر جب فوت ہو جاتے ہیں۔ تو قومیں ان کے کردار کو اپنائی ہیں۔ ان کی برسیاں منا منا کر ان کی تعلیم سے زندگی پاتی ہیں، یہ تو دنیا کے لیڈروں کا حال ہے۔ کہ قومیں ان کے کردار کو زندہ سمجھتی، اور اس سے فائدہ اٹھاتی ہیں۔ لیکن بقول پرویز حضرت محمد رسول اللہ صلی اللہ علیہ و سلم کی تابعداری انہی زندگی میں ہی تھی۔ ان کی وفات کے ساتھ ہی ان کا کردار، ان کا عمل، ان کی تعلیم بھی ناپید ہو گئی ہے۔ اور ان کی وفات کے بعد وقت کے اماموں کی اطاعت ضروری ہو گئی ہے مطلب یہ کہ محمد رسول اللہ صلی اللہ علیہ و سلم کی حیثیت معاذ اللہ ایک لیڈر کی بھی نہ ہوئی۔ کہ لیڈر کا اسوہ قوم کے لئے زندہ اور قابل عمل ہے، اور رسول اللہ صلی اللہ علیہ و سلم کا اسوہ مسلمانوں کے لئے خاتم بدہن مَرودہ۔ اور ناقابل عمل ہے۔ پڑھے لکھے مسلمان بھائیو! کیا پرویز کے ان خیالات سے آپ اتفاق کرتے ہیں؟ اس کا مطلب یہ ہوا کہ حضورؐ کی نبوت اور رسالت حضورؐ کی وفات پر منسوخ ہو گئی۔ کیونکہ نبوت اور رسالت نے جو کام تئیس برس تک کیا تھا۔ وہ ان تئیس برس کے مسلمانوں کے لئے ہی تھا۔ بعد کے مسلمانوں کے لئے اس پر عمل کرنا درست نہیں۔ بلکہ اپنے اپنے وقت کے اماموں اور حکومتوں کے حکم پر چلنا ہے۔ قرآن کے اصولوں کی جو جزئیات وقت کے امام بتائیں۔ زمانے کے تقاضوں کے مطابق قرآن کی جو تشریح وقت کی حکومت سمجھائے، وہ قابل عمل اور واجب اطاعت ہے۔ پرویز صاحب

اس وعظ سے اسلام کی بیخ کنی کر رہے ہیں۔ کیونکہ جب اتباع رسول، اطاعت رسول، اسوۂ حسنہ، کردار اطہر، حضور کے اقوال و افعال کی ضرورت نہ رہی۔ تو اسلام ختم ہو گیا۔ معاذ اللہ مٹ گیا۔ اس لئے کہ اسلام نام ہی حضور سرور کائنات حضرت محمد رسول اللہ صلی اللہ علیہ وسلم کے اسوۂ حسنہ، اقوال و افعال، اور گفتار و کردار کا ہے، جب مشعل اسوۂ رسول نہ رہی۔ تو اسلام کا نام و نشان نہ رہا۔

دو اطاعتیں فرض ہیں!

قرآن مجید میں جہاں اللہ تعالیٰ نے اَطِيعُوا اللّٰهَ فرمایا ہے، اس کے ساتھ ہی اَطِيعُوا الرَّسُوْلَ ارشاد فرمایا۔ یعنی مسلمانوں کو اَطِيعُوا اللّٰهَ وَ اَطِيعُوا الرَّسُوْلَ کا حکم دیا ہے۔ اس میں ایک اطاعت تو اللہ تعالیٰ کی ہے۔ اور دوسری اطاعت حضرت محمد رسول اللہ صلی اللہ علیہ وسلم کی ہے۔ اللہ کی تو اطاعت مستقل بالذات اطاعت ہے کہ اصل حکم اسی کا ہے۔ جن کا ماننا فرض ہے۔ نماز۔ روزہ۔ حج۔ زکوٰۃ۔ صدقات اور دیگر اوار، اور نواہی۔ تمام احکام خداوندی کی اطاعت فرض ہے کہ مطاع حقیقی درحقیقت اللہ تعالیٰ ہی کی ذات ہے، اب احکام خداوندی پر عمل بھی کرنا ہے۔ وہ کس طرح کریں؟ وہ رحمت عالم صلی اللہ علیہ وسلم کے عمل کی مانند کریں۔ یعنی جس طرح حضور نے اللہ کی اطاعت کی ہے۔ اس کے فرائض اور احکام بجا لاتے ہیں۔ ہم حضور کی فرمانبرداری کر کے، آپ کا اتباع اور اطاعت کر کے احکام خداوندی پر عمل کریں۔ چونکہ حضرت انورہ کی فرمانبرداری سے خدا کے حکموں کی تعمیل

ہوتی ہے۔ اس لئے خدا نے حضورؐ کی اطاعت فرض کر دی ہے تاکہ آپؐ کی اطاعت سے اللہ کی مستقل اطاعت بجا لائی جاسکے۔ اور یہ بات یاد رکھیں۔ کہ حضورؐ کی فرمانبرداری کے بغیر خدا کی اطاعت نہیں کی جاسکتی۔ اس لئے جو حضورؐ کی اطاعت کو ضروری نہیں جانتا۔ وہ اطاعتِ الہی بھی نہیں کر سکتا۔ پس اطاعتِ رسولؐ کا منکر خدا کی اطاعت کا منکر ہے،

مرکز ملت یا امام وقت کی اطاعت شرط ہے

یہ جو پرویز صاحب نے لکھا ہے۔ کہ قرآن میں جہاں جہاں اللہ رسولؐ کی اطاعت کا حکم دیا گیا ہے۔ اس سے مراد امام وقت، یعنی مرکز ملت کی اطاعت ہے۔ ان کا یہ کہنا قطعاً غلط بلکہ گمراہ کن ہے۔ کہ غیر نبی کی اطاعت مشروط ہے۔ مثلاً ماں باپ کی فرمانبرداری کی بہت تاکید آئی ہے۔ **وَ اخْفِضْ لَهُمَا جَنَاحَ الذَّلِيلِ مِنَ الرَّحْمَةِ**۔ اور (دبیری، محبت سے والدین کے لئے ذلت کا بازو بچھا۔) گویا قرآن نے والدین کی اطاعت پر بہت زور دیا ہے۔ لیکن ساتھ ہی یہ بھی فرمایا **وَ اِنْ جَاهَدَكَ عَلٰى اَنْ تَشْرِكَ بِيْ مَا لَيْسَ لَكَ بِهِ عِلْمٌ فَلَا تُطِعْهُمَا** (دیکھا،)۔ اور اگر تیرے ماں باپ درپے ہوں کہ تو کسی کو ہمارا شریک ٹھہرائے جس کی تیرے پاس کوئی دلیل نہیں۔ تو ان کا کہا نہ ماننا دیکھئے یہاں خدا نے والدین کی اطاعت سے روک دیا ہے۔ کہ کسی غیر شرع بات میں والدین کی اطاعت مت کرو۔ پس ماں باپ کی فرماں برداری مشروط ہوئی۔ اسی طرح امام وقت کی اطاعت کے متعلق بھی ارشاد ہوتا ہے۔

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأَطِيعُوا
 الْأَمْرَ مِنْكُمْ فَإِنْ تَنَادَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ
 إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ (پشعہ)

” اے ایمان والو! اطاعت کرو اللہ کی اور اطاعت کرو رسول
 کی، اور جو تم میں صاحبِ حکومت ہیں، پھر اگر کسی امر میں تم
 (اور امام وقت) آپس میں جھگڑ پڑو۔ تو اس امر میں تم اللہ
 اور رسول (کے حکم) کی طرف رجوع کرو۔ اگر تمہارا اللہ اور آخرت
 کے دن پر ایمان ہے۔“

اس آیت میں خدا نے اپنی اور اپنے رسول کی اطاعت کا حکم دیا
 ہے۔ اپنی اطاعت کے لئے بھی اطیعوا کہا ہے۔ اور رسول کی اطاعت
 کے لئے بھی اطیعوا مکرر فرمایا ہے۔ یہ دو اطاعتیں وہی ہیں۔ جن
 کا ذکر آپ پیچھے پڑھ آئے ہیں۔ کہ خدا اور رسول کا کہا مانو۔ بلاچون
 و چرا خدا اور رسول کے حکم کے آگے سر تسلیم خم کر دو۔ خدا رسول کا
 جو بھی حکم ہو۔ جیسا بھی ہو۔ تم مان ہی لو۔ بس خدا رسول کے آگے تم کو
 بولنے کا حق نہیں ہے۔ اونچی سانس لینے کی اجازت نہیں۔ دم بخود رہو۔
 آگے تیسری اطاعت اولی الامر یعنی امام وقت کی ہے، اس کی
 اطاعت کے لئے اطیعوا کا لفظ نہیں آیا۔ جس طرح اللہ رسول کی
 اطاعت کے لئے دو مرتبہ اطیعوا، اطیعوا آیا ہے۔ اس کا مطلب
 یہ ہے۔ کہ امام وقت کی اطاعت، اللہ، رسول، کی اطاعت کے
 ماتحت ہے۔ یعنی جب تک امام وقت خدا رسول کے احکام سنائے،
 اور بتائے، اس وقت تک اطاعت ہے۔ اور اگر وہ کتاب و سنت

سے ہٹ کر کوئی حکم دے۔ تو اس حکم کی اطاعت نہیں ہے، اس صورت میں امام وقت سے لوگوں کا تنازع ہو سکتا ہے۔ اس تنازع کو مٹانے کے لئے خدا نے فرمایا۔ کہ اس کو اللہ اور رسول کی طرف لے جاؤ۔ یعنی خدا اور رسول سے فیصلہ کراؤ۔ قرآن کی مذکورہ آیت سے ثابت ہوا کہ خدا اور رسول کے ساتھ اطاعت میں تنازع اور جھگڑا نہیں ہو سکتا۔ اور امام وقت کے ساتھ اس کی اطاعت کے سلسلہ میں جھگڑا ہو سکتا ہے۔ جب امام وقت کے ساتھ اس کی اطاعت میں جھگڑا ہو سکتا ہے۔ تو اس کی اطاعت خدا اور رسول کی اطاعت کی مانند نہ ہوتی۔ بلکہ اللہ اور رسول کی اطاعت کے ماتحت مشروط ہوتی۔ پھر امام وقت کے ساتھ جو تنازع پڑ جائے۔ اس کو خدا اور رسول کی طرف لوٹانے سے یہ ثابت ہوا۔ کہ خدا اور اس کے رسول کی بات حجت فی الدین ہے۔ اور امام وقت کا فرض لوگوں سے خدا، اور رسول کی اطاعت کرنا ہے، قرآن کی جو جزئیات، اور مطلب رسول خدا صلی اللہ علیہ وسلم بتا گئے ہیں۔ اسی کی تبلیغ اور اشاعت کرنا ہے۔ لوگوں کو اسوۂ رسولؐ اور کردار پیغمبر پر چلانا ہے۔ امام وقت کا ہرگز یہ منصب نہیں کہ خود قرآنی آیات کی جزئیات وضع کر کے لوگوں کو ان پر چلائے، یہ سراسر الحاد، بے دینی، اور گمراہی کی اشاعت ہے۔ کہ ہر زمانے کا امام وقت، اپنے دور کے تقاضوں کے مطابق قرآن کے اصولوں کی جزئیات از خود گھڑ کر۔ لوگوں میں پیش کرے۔ اور لوگ ان جزئیات کو اطیعوا الرسول کے درجہ سے قبول کریں۔ یہ ضرور دھوکا اور لادینی ہے۔ کہ وقت کے امام کی بیان کردہ جزئیات قرآن اطاعت رسولؐ ہے۔

پرویزمی ”وحی“ قرآن کریم میں بجز چند تفصیلی احکام کے دین کے اصول

بیان ہوئے ہیں۔ ان اصولوں کی روشنی میں ہر زمانے کے مسلمانوں کا اجتماعی نظام (امام وقت) اپنے زمانے کے تقاضوں کے مطابق جزئی احکام خود مرتب کرنے گا۔ ان احکام کا نام شریعت ہے۔ لہذا قرآن کے اصول تو غیر تبدیل ہیں۔ لیکن ان کی روشنی میں متعین کردہ جزئی احکام زمانے کے تقاضوں کے مطابق بدلتے رہیں گے۔

(مقام حدیث جلد دوم صفحہ ۴۰۲)

پرویز صاحب پر جو ”وحی“ نازل ہوتی ہے۔ آپ نے پڑھ لی ہے۔ کہ ان (قرآن کے) اصولوں کی روشنی میں ہر زمانے کے مسلمانوں کا اجتماعی نظام اپنے زمانے کے تقاضوں کے مطابق جزئی احکام مرتب کرنے گا۔ ان احکام کا نام شریعت ہے۔

قائین کرام ازراہ انصاف غور کریں۔ کہ جس ذات اقدس پر قرآن مجید نازل ہوا تھا۔ یعنی حضرت محمد رسول اللہ صلی اللہ علیہ وسلم پر۔ کیا انہوں نے قرآن کے اصولوں کی روشنی میں جزئی احکام مرتب کئے تھے یا نہیں؟ ضرور کئے تھے۔ پھر وہ کدھر گئے؟ جواب یہ ہے۔ کہ وہ موجود ہیں۔ ان کو احادیث کہتے ہیں۔ لیکن ظالم پرویز کی یہ کتنی دیدہ دلیری ہے۔ کہ نبی اکرم صلی اللہ علیہ وسلم کے مرتب کردہ جزئی احکام کی تغلیط اور تکذیب کرتا ہے۔ اور صاف الفاظ میں کہتا ہے۔

لیکن دین میں حجت کے طور پر وہ حدیث، نہیں پیش کی جاسکتی۔ اس (حدیث) کو دین بنا لینے سے بڑا نقصان یہ ہوا ہے۔ کہ قرآن کریم جو سراسر زندگی ہے۔ حجاب میں

آگیا ہے۔ در مقام حدیث جلد اول صفحہ ۲۱۶۸۔

گویا رسول خدا صلی اللہ علیہ وسلم کی مرتب کردہ جزئیات (احادیث) دین نہیں۔ شریعت نہیں۔ مذہب نہیں۔ واجب العمل نہیں، ان سے قرآن حجاب میں آگیا ہے۔ البتہ ہر زمانے میں مسلمانوں کا اجتماعی نظام (امام وقت) جو جزئیات قرآنی اصولوں کی مرتب کرے۔ وہ شریعت ہے واجب العمل ہے۔ کیا اب بھی پرویز کے دین نا آشنا ہونے میں کچھ شک باقی ہے۔ کہ وہ رسول خدا کی تشریح قرآن سے تو لوگوں کو بدظن کرتا ہے۔ خارج از دین بتاتا ہے۔ اس سے لوگوں کو متنفر کرتا ہے۔ اور بادشاہ کی تشریح قرآن کو دین، مذہب قرار دے کر واجب العمل کہتا ہے۔

شریعت کے معنی سیدھا راستہ
دین اسلام میں ہزاروں شریعتیں ہیں؟
 طریقہ، دین کا دستور۔ یعنی

اللہ کی کتاب پر عمل کر کے اللہ کا رسول جو طریقہ امت کو بتاتا، اور دکھاتا ہے۔ اپنے عمل بالکتاب سے جو راہ متعین کرتا ہے۔ وہ شریعت ہے۔ اس شریعت پر چلنا ساری امت کا فرض ہے۔ کسی امتی کو خواہ وہ امام ہو۔ والی اور خلیفہ ہو۔ مرکز ملت ہو۔ یہ حق نہیں ہے کہ وہ رسول کی متعین کردہ راہ کو چھوڑ کر اپنی مرضی یا عمل سے قرآنی اصول کی کوئی راہ بنائے۔ اگر ایسا کرنے کی اجازت ہو۔ تو ہر زمانے میں نئی نئی راہیں اور شریعتیں بن جائیں گی۔ جس سے دین اسلام ایک بازیچہ اطفال بن کر رہ جائے گا۔ لیکن پرویز صاحب کے خیال کی تاریک رات قرآن پر یوں چھاتی ہوتی ہے :-

ان اصولوں (یعنی قرآنی اصولوں) کی روشنی میں ہر زمانے کے مسلمانوں کا اجتماعی نظام (امام وقت) اپنے زمانے کے تقاضوں کے مطابق جزئی احکام خود مرتب کرے گا۔ ان احکام کا نام شریعت ہے۔
(بحوالہ مذکور)

مطلب واضح ہے کہ ہر زمانے کے امام وقت، حکومت، مرکز ملت، کو اپنے زمانے کی ضرورتوں اور تقاضوں کے مطابق قرآنی اصولوں کی خود تشریح کرنی چاہیے۔ بس یہ تشریح شریعت ہے۔ بقول پرویز حدیثیں دین نہیں ہیں۔ ان کا تو ذکر ہی جائے دیں۔ رہی رسول خدا کی تشریح قرآن۔ تو وہ ان کی زندگی کے وقت تک سنی۔ آپ کی وفات کے بعد وہ ناقابل عمل ہے۔ ان کے بعد ہر زمانے کے امام وقت کی تشریح قرآن واجب العمل ہے۔ مثلاً اگر کوئی امام وقت اپنے دور کے تقاضے کے مطابق چار نمازیں مقرر کر دے۔ تو مسلمانوں کے لئے چار نمازیں فرض ہونگی اور اگر کوئی امام وقت دن رات میں تین نمازیں کر دے۔ تو امت رسول کے لئے تین نمازیں فرض قرار پائیں گی۔ اور اگر آج کل مرکز ملت یا امام وقت یا بادشاہ اقبوا الصلوٰۃ کے اصول کی جزئی یوں بنائے۔ کہ ایک نماز بستر سے اٹھتے وقت صبح پڑھو۔ اور ایک نماز رات کو بستر پر سونے سے قبل پڑھو۔ یعنی صبح و شام ایک ایک نماز پڑھ لیا کرو۔ کہ یہ دور بڑا مصروف اور انقلابی دور ہے۔ کاروباری حالات، اور انسانوں کی کم فرصتی کا تقاضا یہ ہے۔ کہ اس دور میں صرف دو نمازیں ہی کافی ہیں۔ تو بقول پرویز امام وقت کا یہ جزئی حکم دو نمازوں کی فرضیت کا شریعت قرار پائے گی۔ اور زمانے بھر کے مسلمانوں کا اس شریعت پر چلنا فرض ہوگا۔

اس طرح ہر زمانے کی شریعت علیحدہ علیحدہ ہوگی۔ امت میں سے کچھ لوگ پانچ نمازیں پڑھنے والے ہوں گے۔ کچھ چار، کچھ تین اور کچھ دو۔ اور پھر ایک ایسا انقلابی دور آئے۔ کہ وقت بالکل ہی یکم رہے۔ تو صرف ایک نماز ہی پڑھی جاتے۔ یہ سب جدا جدا شریعتیں ہوں گی۔ اور اگر زمانے کا تقاضا کسی امام وقت کو یوں مجبور کرے۔ کہ نماز کے معنی عاجزی کے ہیں۔ پس جو انسان عاجزی، اور انکساری سے زندگی گزارے، وہ نماز قائم کرنے والا ہے۔ عاجز، فروتن، مسکین اور لٹاکار آدمی دراصل نماز ہی میں رہتا ہے۔ اگر اقیوا الصلوٰۃ کی یہ جزئی اور تشریح امام وقت لوگوں کو بتائے۔ تو بقول پرویز لوگوں کو اس پر عمل کرنا واجب ہوگا۔ کیونکہ وہ مرکز ملت کی تشریح قرآن کو اطیعوا الرسول کی حیثیت دیتا ہے۔ اور واجب العمل جانتا ہے۔ یہ صرف ایک مثال نماز کے بارے میں ہے۔ اسی طرح بہت سے اصول قرآن کی تشریح، اور جزئیات اپنے اپنے زمانوں کے امام وقت، یا مرکز ملت جو بھی کریں، وہ سب شریعتیں ہوں گی۔ اور لوگوں کو ان پر چلنا ضروری ہوگا۔ پڑھے لکھے مسلمان بھائیو! سکولوں اور کالجوں کے طالب علمو! دفتروں کے محترم ملازمو! خدا را انصاف کرو۔ کہ کیا پرویز کی ایسی تعلیم دین محمد کی بن کنی کرنے والی نہیں ہے؟ اسلام کو مٹا دینے والی نہیں ہے؟ ہر زمانے کی حکومت یا امام وقت جو مطلب نماز کا مسلمانوں کو بتائے۔ اور جنہی نمازیں رات دن میں تجویز کرے۔ ان لوگوں کی وہی شریعت ہوگی۔ یہ اسلام کے ساتھ استہزاء نہیں ہے؟ قرآن کے ساتھ ٹھٹھا نہیں ہے؟ اور امت رسول کو ٹھٹھا اور بے دین بنانے کا سامان

نہیں؟ دینِ اسلام میں ہزاروں شریعتیں، گھر گھر کی جدا شرع، یا پوں، دادوں، پردادوں، اور خاندانوں کی اپنی اپنی مرضی کی شریعتیں! ایسا مذاق بھی اسلام کے ساتھ کسی نے کیا؟ کوئی یہ مجوسیتِ اسلام میں لایا؟۔
زکوٰۃ کے بارے میں بھی

پرویز پر ایسی ہی ”وُحی“ نازل ہوئی ہے

قرآن نے زکوٰۃ کا حکم دے کر اس کی شرح و قیود کو غیر متعین چھوڑ دیا ہے۔ تاکہ ہر زمانہ کی اسلامی حکومت اپنی اپنی ضروریات کے مطابق اسے خود متعین کرتی رہے۔ قرونِ اولیٰ میں اگر خلافتِ راشدہ نے اپنے زمانہ کی ضرورت کے مطابق اڑھائی فی صدی مناسب سمجھا تھا۔ اس وقت یہی شرح شرعی تھی۔ اگر آج کوئی اسلامی حکومت کہے کہ اس کی ضروریات کا تقاضا بیس فی صدی ہے۔ تو یہی بیس فی صدی شرعی شرح قرار پائے گی؛ (دسلیم کے نام صفحہ ۵۲، ۵۳)

دیکھ لیا آپ نے کہ اقیما الصلوٰۃ کی طرح اتو الزکوٰۃ کا بھی پرویز صاحب نے مثلہ کر کے رکھ دیا ہے۔ صاف کہہ دیا ہے۔ کہ ہر زمانے کی اسلامی حکومت جو شرح زکوٰۃ کی متعین کر دے۔ وہی شرعی ہوگی۔ یعنی وہی شریعت ہے۔ اس کے لئے قرآن سے پرویز صاحب نے کوئی دلیل دی ہے؟۔ کوئی نہیں!۔ پھر تمام امت کے چودہ سو سالہ اجماع کے خلاف پرویز صاحب مسلمانوں میں گمراہی اور الحاد پھیلا رہے ہیں۔ مسلمانوں کو بے دین بنا رہے ہیں۔ اقیما الصلوٰۃ اور اتو الزکوٰۃ کی تشریح اور مطلب جو رسولِ خدا صلی اللہ علیہ وسلم نے اپنے عمل سے

مسلمانوں کو بتایا۔ اور جس پر چودہ سو سال سے سب مسلمان عمل کر رہے ہیں جو شخص اس سے مسلمانوں کو برگشتہ کر کے اس کے خلاف خود گھڑ کر مطلب بتائے، اور مسلمانوں کو اس پر عمل کرنے کی دعوت دے۔ کیا یہ دعوت۔۔۔
مگراہی اور بے دینی کی دعوت نہیں ہے؟

پرویزی نماز | یہود نے تورات میں تحریف کر کے لوگوں کو گمراہ کیا تھا۔ تورات کی آیات کو موڑ توڑ کر اپنی مرضی کے

مطابق بنا کر لوگوں کو سناتے تھے۔ اور ان کو بے دین بناتے تھے۔ بعینہ وہ کام پرویز صاحب کر رہے ہیں۔ کہ قرآن کا مطلب جو رسول اللہ صلی اللہ علیہ وسلم نے امت کو بتایا تھا۔ اس سے مسلمانوں کو روک رہے ہیں۔ کہ حدیثیں دین نہیں ہیں۔ اور یہ بھی کہا ہے۔ کہ حضور نے جو تشریح قرآنی اصولوں کی بتائی تھی۔ یہ صرف اسی وقت کے لئے مٹی اُن کے بعد ہر زمانے، اور ہر وقت کے لئے امام وقت کی تشریح درکار ہے۔ اس "ابہام" کے بعد پرویز صاحب قرآن کے ساتھ باطنیوں کا سا سلوک کر رہے ہیں۔ یعنی اس کو اپنے مطلب کا بنا کر پڑھے لکھے لوگوں کو سنا کر گمراہ کر رہے ہیں۔ انگریزی جاننے والے، اور عام پڑھے لکھے لوگ جو اسلام سے واقف نہیں ہیں۔ ویسے بڑے سمجھدار، بااخلاق، اور ہنڈ ہیں۔ جب پرویز صاحب کی کتاب پڑھتے ہیں تو سمجھتے ہیں کہ اسلام یہی ہے۔ ان کو کیا معلوم۔ کہ یہ زہر آب ہے۔ جو روح کے لئے سیم قاتل (DEADLY-POISON) ہے! اس لئے جان لیوا ہے کہ پرویز کے بیان کردہ اسلام کو حضرت محمد رسول اللہ صلی اللہ علیہ وسلم سے کوئی تعلق نہیں۔ یہ اسلام نبی رحمت سے اباء اور انجی بغاوت

پر مبنی ہے۔ پرویز رسولِ خدا صلی اللہ علیہ وسلم کو درمیان سے ہٹا کر آپ قرآن سنانا ہے، گویا کہ اس پر خدا کی طرف سے سیدھا اترا ہے جس طرح چاہے ترجمہ کرے۔ تشریح کرے۔ اصولوں کی جزئیات مرتب کرے۔ امام وقت سے اس کا مشہ کرائے۔ وقت کی حکومت کے حوالے کر کے اس کی تعریف معنوی کرے، کرائے۔ آج تک جتنی امت گزر چکی ہے، صحابہ، تابعین، تبع تابعین، محدثین، فقہاء، اولیاء اللہ، اور بزرگانِ دین سب کے سب معاذ اللہ قرآن نا آشنا، جاہل اور گمراہ تھے۔ صرف پرویز ہی مامور من اللہ آیا ہے۔ جس کو قرآن کی سمجھ آئی ہے۔

پڑھے لکھے مسلمان بھائیو! یاد رکھو۔ کہ جب تک قرآن پر اُس رسولِ گرامی کی تعلیم اور تشریح کے مطابق عمل نہ کرو گے۔ جس پر قرآن نازل ہوا ہے۔ اس وقت تک، مسلمان نہ بنو گے۔ قرآن کے عامل نہ کہلاؤ گے۔ نجات نہیں پاؤ گے۔

قرآن میں بار بار اطیعوا الرسول، اطیعوا الرسول کا حکم اس لئے آتا ہے کہ امت حضور کی فرمانبرداری کر کے خدا کے احکام پر عمل کرے، اطاعتِ رسول سے قرآنی اصولوں پر چلے۔ یعنی جس طرح رسولِ خدا صلی اللہ علیہ وسلم نے اقیوا الصلوٰۃ کی تعمیل کی ہے۔ امت بھی اسی طرح کرے۔ لیکن پرویز صاحب اقامتِ صلوٰۃ کا جو مطلب بتاتے ہیں۔ اُس سے پیغمبری نمونہ کی نماز کا جو مسلمان مساجد میں پڑھتے ہیں۔ صفایا ہو جانا ہے، پرویز صاحب قرآن کو یوں اپنی رائے اور نفس کے مطابق بناتے ہیں۔ "صلوٰۃ اور زکوٰۃ کا مفہوم" کی سرخی کے ماتحت لکھتے ہیں:-

الصلوٰۃ صراطِ مستقیم پر چلنے کا نام ہے۔ وہ صراط جس کے متعلق

فرمایا۔ ان ربی علی صراط مستقیم۔ ”میرے نشوونما دینے والے کا قانونِ ربوبیت خود متوازن راہ چل رہا ہے۔“ اس کے پیچھے پیچھے تم بھی چلو۔ مصلیٰ اس گھوڑے کو کہتے ہیں، جو گھوڑ دوڑ میں پہلے نمبر کے گھوڑے کے بالکل پیچھے پیچھے ہو۔ جو ادھر ادھر کی راہوں میں نکل جائے۔ وہ مصلیٰ نہیں۔ اسی لئے سورہ قیامت میں نظامِ اسلامی سے منہ موڑنے والے کے متعلق فرمایا فلا صدق ولا صلۃ و لکن کذب و توتیٰ۔ کہ وہ تصدیق نہیں کرتا۔ اور نہ ہی صلوة کا پابند ہے۔ بلکہ تکذیب کرتا ہے۔ اور گریز کی راہیں اختیار کرتا ہے۔ دیکھو سلیم! یہاں تصدیق کے مقابلہ میں تکذیب ہے۔ اور صلۃ کے مقابلہ میں توتے، یعنی گریز کی راہیں نکالنا۔ اس لئے مصلیٰ وہی ہوگا۔ جو متوازن راہ (صراطِ مستقیم) پر اپنے نشوونما دینے والے کے قانونِ ربوبیت کے عین پیچھے چلتا جائے۔ اور ادھر ادھر دیکھے تک نہیں۔ سجدہ سے مراد ہی قانونِ خداوندی کی اطاعت ہے یعنی سجدہ ہر غیر خداوندی قانون کی اطاعت سے انکار، اور قانونِ خداوندی کی اطاعت کا مظہر ہے۔ اسی طرح، سورہ مرسلات میں مجرین اور مکذبین کے متعلق کہا گیا ہے۔ کہ اذا قيل لهم اركعوا لا يركعون۔ کہ جب ان سے کہا جاتا ہے کہ رکوع کرو۔ تو یہ رکوع نہیں کرتے یعنی قانونِ خداوندی کی تکذیب، اور اس سے سرکشی رکوع سے مانع ہوتی ہے لہذا رکوع کے معنی قانونِ خداوندی کی عملی تصدیق، اور اس کے

سامنے جھک جانا ہے۔ (سليم کے نام صفحہ ۱۲۰، ۱۲۱)

مذکورہ عبارت آپ نے پڑھ لی۔ پرویز صاحب نے جو کچھ صلوٰۃ، سجدہ اور رکوع کے بارے میں لکھا ہے۔ کچھ سمجھ آئی آپ کو؟ کیا پتے پڑا آپ کے؟ خاک! اچھا بتائیے۔ کس طرح نماز پڑھیں گے آپ؟ کتنی رکعتیں پڑھیں گے آپ؟ کیا پڑھیں گے آپ نماز میں؟ کس طرح سجدہ کریں گے اور رکوع کریں گے؟ کیا پڑھیں گے سجدہ اور رکوع میں؟ دیکھا۔ یہ پرویز صاحب کے الفاظ کا، ہیر پھیر ہے۔ آپ کو گمراہ کرنے کے لئے۔ اور عبارت کی بھول بھلیاں ہیں آپ کو نماز رسول سے بھلانے کے لئے!۔ پرویز صاحب کی عبارت کا خلاصہ یہ ہوا۔

(۱)۔ الصلوٰۃ صراط مستقیم پر چلنے کا نام ہے۔

(۲)۔ نشو و نما دینے والے کے قانونِ ربوبیت کے پیچھے چھپو

(یہی نماز پڑھنا ہے)۔

(۳)۔ گھوڑ دوڑ میں پہلے نمبر پر رہنے والے گھوڑے کے عین

پیچھے چلنے والا مصقلی ہے۔ اسی طرح قانونِ ربوبیت کے پیچھے چلنے

والا نمازی ہے۔

(۴)۔ سجدہ سے مراد قانونِ خداوندی کی اطاعت ہے

(۵)۔ رکوع کے معنی قانونِ خداوندی کے سامنے جھک جانا ہے۔

قرآن مجید میں سات سو بار سے زیادہ اقیموا الصلوٰۃ آیا

ہے۔ کہ نماز قائم کرو۔ پرویز صاحب اقیموا الصلوٰۃ کی تشریح کر کے

مسلمانوں کو یوں نماز قائم کراتے ہیں۔ الصلوٰۃ صراط مستقیم پر چلنے

کا نام ہے، یعنی خدا نے جو قرآن میں نماز قائم کرنے کا حکم دیا ہے۔

اس نماز کی تشریح یہ ہے۔ کہ صراط مستقیم پر چلو۔ یہ صراط مستقیم پر چلنا ہی نماز پڑھنا ہے۔ اب سینے! صراط مستقیم کیا ہے؟ قانون ربوبیت کے پیچھے پیچھے چلنا۔ جس طرح گھوڑ دوڑ میں پہلے نمبر پر رہنے والے گھوڑے کے عین پیچھے کوئی گھوڑا چلنا ہو۔ بس قانون ربوبیت کے پیچھے پیچھے چلنے والا نمازی ہے۔

قارئین کرام! پرویز صاحب کے بیان کے مطابق نماز پڑھیے، قرآن میں ہے۔ کہ نماز مسلمانوں پر فرض وقتی ہے۔ اس لئے صبح کے وقت قانون ربوبیت کے پیچھے چلئے۔ صبح کی نماز ہو گئی۔ پھر ظہر کے وقت قانون ربوبیت کے پیچھے چلئے۔ ظہر کی نماز ہو گئی۔ پھر عصر کے وقت قانون ربوبیت کے پیچھے چلئے۔ عصر کی نماز ہو گئی۔ اسی طرح مغرب اور عشاء کے وقت قانون ربوبیت کے پیچھے چلئے۔ مغرب اور عشاء کی نماز ہو جائے گی۔ یہ ہے چودھویں صدی کا امام وقت، جو مسلمانوں کو ساری امت رسول سے جدا انوکھی نماز کی تعلیم دینے لگا ہے۔ حضور انور کے وقت سے لے کر آج تک تمام مسلمان جس طرح مساجد میں نماز پڑھتے آئے ہیں۔ اور جس ہمیشہ کی نماز پڑھتے ہیں۔ یہ نماز تو حدیث سے ثابت ہے۔ پرویز صاحب بارہ کتابوں میں لکھ چکے ہیں کہ حدیث دین نہیں۔ جب حدیث دین نہیں تو حدیث سے ثابت شدہ نماز بھی دین سے نہ ہوتی۔ پھر ساری امت جو آج تک رسول خدا کی بتائی ہوئی حدیث والی نماز پڑھتی رہی ہے۔ وہ کوئی نماز نہ ہوتی، دین کی چیز نہ ہوتی۔ ہاں نماز۔ دین ہے تو یہ ہے۔ کہ صبح، ظہر، عصر، مغرب، اور عشاء کے وقت قانون ربوبیت کے پیچھے چلا کیجئے

پھر آپ نمازی ہیں۔

قانونِ ربوبیت کے متعلق پرویز صاحب لکھتے ہیں:-

خدا کے قانونِ تخلیق کی ایک شق یہ ہے۔ کہ ہر شے میں کچھ امکانی-
قوتیں ودیعت کر کے رکھ دی گئی ہیں۔ اور ان مضمحل قوتوں کے نشوونما
کے بعد انہیں تکمیل تک پہنچانا، ان اشیاء کا مقصودِ حیات ہے، اسے
قانونِ ربوبیت کہا جاتا ہے۔ (دسلیم کے نام ص ۳۱)

یعنی جو امکانی قوتیں انسان کو سونپی گئی ہیں۔ ان قوتوں کے
نشوونما کے بعد ان کو تکمیل تک پہنچانا انسان کی زندگی کا مقصود
ہے۔ پس انسان کو نظامِ ربوبیت کے ماتحت زندگی گزارنی چاہیے۔
یعنی بہ الفاظِ پرویز:-

اس نظام کا نام، نظامِ ربوبیت ہے۔ جس میں ہر فرد دوسروں
کی ربوبیت کی فکر کرتا ہے۔ اس طرح سب کی نشوونما ہو جاتی ہے۔
(دسلیم کے نام فہرست ص ۱۷)

قارئین کرام کو پتہ چل گیا۔ کہ بقول پرویز نظامِ ربوبیت وہ نظام
ہے۔ جس میں ہر فرد دوسروں کی ربوبیت کی فکر کرتا رہے۔ اور اس
طرح سب کی نشوونما ہوتی رہے۔ نظامِ ربوبیت کی اس تعریف اور
مفہوم کے بعد اب اقیوموا الصلوٰۃ کی پرویزی نماز پر پھر غور کریں۔

مصلیٰ (نمازی) وہ ہوگا۔ جو متوازن راہ پر اپنے نشوونما دینے
والے کے قانونِ ربوبیت کے عین پیچھے چلتا جائے۔ اور ادھر ادھر
تک دیکھے نہیں۔ (بحوالہ مذکور)

پتہ چلا آپ کو نمازِ اتم کرنے کا۔ کہ آپ دوسروں کی ربوبیت

اور پرورش کی فکر کرتے رہیں۔ تاکہ سب بنی نوع انسان کی نشو و نما ہوتی رہے۔ یہ ہے نماز قائم کرنا۔ گویا محنت کی کمائی سے بیوی، بال بچے کا پیٹ پالنا، زیادہ مال ہو، تو خویش و اقارب، برادری اور تمام بنی نوع انسان کی پرورش کرنا نماز قائم کرنا ہے۔

اب پڑھے لکھے۔ امیر طبقہ لوگوں کو آسانی حاصل ہو گئی، کہ اپنے خویش و اقارب اور کنبہ قبیلہ کی پرورش کرنا ہی نماز قائم کرنا ہے۔ یہ ملا لوگوں نے خواہ مخواہ مساجد میں پانچ وقت نماز پڑھنے کا ڈھونگ رچا رکھا ہے۔ نماز دراصل انگ پالنا ہے۔ پرویز صاحب نے بہت اچھی تفسیر کی ہے۔ کہ نماز دراصل ہے ہی یہ۔ کہ رزقِ حلال سے بیوی بچوں کی پرورش اور تربیت کرو۔ اور اس طرح نظامِ ربوبیت کو قائم رکھ کر قانونِ ربوبیت کے عین چھپے چلو۔ تم نماز پڑھ رہے ہو۔

یہ فائدہ ہے حدیثوں کو دین نہ کہنے کا۔ کہ صلوٰۃ کے جو معنی جی چاہے پرویز صاحب کریں۔ لوگوں کو بیوقوف بنائیں۔ اور سادہ لوحوں کو گمراہ کریں۔ اگر حدیث کو دین کی حیثیت دیں۔ تو پھر پانچ وقت، پیغمبری نمونے کے مطابق نماز پڑھنی پڑنی ہے۔ چونکہ یہ مشینی دور ہے۔ زمانہ سرعت کے ساتھ گزر رہا ہے۔ وقت بڑا قیمتی ہے۔ اس لئے بنی نوع انسان کی پرورش کرنا نماز پڑھنا ہے۔ داد دو پرویز کی! کہ بیک جنبشِ قلم پیغمبرِ رحمت کی پانچ وقتی نماز کا صفایا کر ڈالا ہے۔ اور ساری امت کو بیوقوف اور جاہل بنا دیا ہے۔ جو مسنون نمازیں پڑھتے آتے ہیں۔

اقامتِ نمازِ نفسیاتی تغیر ہے | پرویز صاحب قرآن میں یوں

دخل دیتے ہیں :-

ليس البران تولوا وجوهكم قبل المشرق والمغرب -
 یعنی کشادگی کی یہ راہ نہیں۔ کہ تم مشرق کی طرف منہ کرتے ہو۔ یا
 مغرب کی طرف منہ کرتے ہو۔ یہ جماعتی نظم پیدا کرنے کا طریقہ ہے
 جو فی ذاتہ کوئی نتیجہ اپنے اندر نہیں رکھتا۔ اس کے بعد فرمایا۔ ولكن
 البر۔ لیکن اصل کشادگی کی راہ یہ ہے۔ کہ۔ اس کے بعد قرآنی
 نظام کے مختلف اجزاء کو گنایا گیا ہے۔ اور اس کے بعد فرمایا۔ کہ
 واقاموا الصلوة واتوا الزکوٰۃ۔ یعنی یہ ہیں نظام دین کے بنیادی
 عمود، یعنی قانونِ خداوندی سے ہم آہنگی کے ذریعے نفسیاتی تغیر،
 اور رلوبیٹ عامہ انسانیت کے نشوونما کے اسباب و ذرائع کی
 فراہمی، یہ ہے اصل کشادگی کی راہ۔ اس کے ساتھ ہی اس امت
 صلوة میں ہر فرد کے رخ کا ایک خاص سمت کی طرف رکھنا بھی
 نہایت ضروری قرار دیا گیا۔ وحیث ما کنتم فولوا وجوهکم
 شطرہ۔ یعنی دین کے پورے نظام میں اپنے افکار و اعمال کا
 رخ قانونِ خداوندی کے ساتھ متوازی رکھنا۔ (سلیم کے نام ص ۲۱۳)۔

اقیموا الصلوة واتوا الزکوٰۃ کا ترجمہ اوپر جو پرویز صاحب
 نے کیا ہے۔ اس نے ساری امت کو جاہل بنا کر رکھ دیا ہے۔
 چودھویں صدی کا امام وقت یوں ترجمہ کرتا ہے۔ اقیموا الصلوة
 قانونِ خداوندی سے ہم آہنگی کے ذریعے نفسیاتی تغیر یہ نماز پرویز
 صاحب نے پیش کی ہے۔ کرو قائم اس نماز کو!۔ کس طرح کرو گے؟

۱۰ کیا سمجھ آپ کشادگی سے؟

اس سے پہلے صلوٰۃ کا مطلب آپ پڑھ آئے ہیں۔ کہ مصطلح وہ ہوگا۔ جو متوازن راہ پر اپنے نشوونما دینے والے کے قانونِ ربوبیت کے عین پیچھے چلتا جائے۔ پھر ”وحی“ ہوئی قانونِ خداوندی سے ہم آہنگی کے ذریعے نفسیاتی تغیر۔ قارئین کرام! نماز قائم کرنے کے لئے پہلے آپ قانونِ خداوندی کی نوعیت کا پتہ لیجئے۔ پھر اس سے ہم آہنگ ہو جئے۔ پھر اس ہم آہنگی سے نفسیاتی تغیر پیدا کیجئے۔ جب آپ کی نفسیات میں تغیر پیدا ہوگا۔ تو پھر آپ اقامت الصلوٰۃ کے فریضہ سے عہدہ برا ہوں گے۔ کچھ سمجھ آئی آپ کو نماز پڑھنے کی؟ ذرا پڑھ کے دکھائیے۔

نفس کی نفسا نفسی سے خدا کی پناہ۔ یہ ہے پرویز صاحب کا نفسانی ترجمہ۔ جو ساری امت کو نہیں سوچھا۔ کسی نے نہ لکھا نہ بتایا۔ اور نہ اس ترجمہ کے مطابق امت میں سے کسی نے نماز قائم کی!۔ افسوس! ۱۰

یہ کیا اندھیر ہے اے دشمنِ مہر و وفا تجھ سے
ہوس نے کامِ جاں پایا محبتِ شرمسار آئی

سجدے اور رکوع کا گمراہ کن مطلب | ”صلوٰۃ اور زکوٰۃ کا مفہوم“
کی سرخی کے ماتحت پرویز

صاحبِ سجدے اور رکوع کا مطلب لکھتے ہیں :-

سجدہ ہر غیر خداوندی قانون کی اطاعت سے انکار، اور
قانونِ خداوندی کی اطاعت کا مظہر ہے۔ رکوع کے معنی
قانونِ خداوندی کی عملی تصدیق، اور اس کے سامنے

جھک جانا ہے“ (سليم کے نام منہٴ)

قارئین کرام جانتے ہیں۔ کہ نماز میں سجدہ، اور رکوع کیا ہوتا ہے۔ کس طرح کیا جاتا ہے۔ اور ساری امتِ رسول نے نماز میں کس طرح سجدہ اور رکوع کیا ہے۔ قرآن میں سجدے اور رکوع کا حکم آیا ہے۔ اور یہ حکم (وحی) جس رسول پاک پر نازل ہوا۔ وہ اسے کیونکر بجا لائے، اور سجدے اور رکوع میں کیا پڑھنے کو بتایا؟ آپ سب کو معلوم ہی ہے نا۔ لیکن پرویز صاحب صلوة کے موضوع کے تحت سجدے کا مطلب بتاتے ہیں۔ ”سجدہ ہر غیر خداوندی قانون کی اطاعت کے انکار، اور قانونِ خداوندی کا مظہر ہے۔ اس کا مطلب یہ ہوا کہ جو کوئی غیر خداوندی قانون کی اطاعت کا انکار، اور قانونِ خداوندی کی اطاعت کرتا ہے۔ وہ سجدے میں ہی ہے۔ اور ایسے ہی قانونِ خداوندی کی عملی تصدیق کرنے والا، اور اس کے سامنے جھک جانے والا رکوع میں ہے۔ پرویز صاحب نے سجدے اور رکوع کے جو معنی کئے ہیں۔ ان کے مطابق سجدے اور رکوع کی ہیئت کیا ہوتی؟ کیجئے سجدہ اور رکوع! غور کیا آپ نے، کہ نماز کے سجدے، اور رکوع کو کس طرح مثایا اور مسخ کر دیا ہے ظالم نے!۔ سچ پوچھئے تو پرویز اسلام کے ساتھ مذاق کرنے والا ہے۔ اور اپنی پلچریات اور اڈٹ پٹانگ سے مسلمانوں کو گمراہ کر رہا ہے۔ جو دل چاہتا ہے۔ لکھ مارتا ہے۔ جس طرح نفس کہتا ہے۔ ترجمہ کر دیتا ہے۔ حدیث تو بقول اس کے دین ہے ہی نہیں۔ باقی رہا قرآن۔ اس کو اپنی خواہش کے ساتھ بیان کر کے سادہ دل لوگوں کو بے دین بنانا ہے۔ اب اس کے سجدے، اور

رکوع کے معنوں پر ہی غور کریں۔ کہ ان معنوں کی رو سے نماز میں کس طرح سجدہ کریں۔ اور رکوع کریں؟ اس وقت دنیا میں جتنی مسلمانوں کی حکومتیں ہیں۔ کیا وہاں پرویز صاحب کا قرآنی نظام قائم ہے؟ نہیں! پاکستان میں قرآنی نظام قائم ہے؟ نہیں! پھر اس غیر قرآنی نظام میں بسنے والے مسلمان نہ سجدہ کرنے والے ہوتے۔ اور نہ رکوع کرنے والے۔ انگریزی دور کے مسلمان بھی بغیر سجدہ اور رکوع کے چل پے، اور آج کل تمام دنیا کے مسلمانوں کا نہ سجدہ ہے۔ نہ رکوع ہے، نہ نماز ہے۔ نماز کے بارے میں بھی پرویز صاحب نے الحاد کے گھوڑے، مختلف راہوں میں دوڑائے ہیں۔ نماز کا ایک اور مطلب بیان کرتے ہیں۔

اقامتِ صلوة تمسک بالکتاب ہے

سورہ اعراف میں دیکھو۔ قانونِ خداوندی کے ساتھ کامل تمسک کا دوسرا نام اقامتِ صلوة رکھا گیا ہے۔ وَالَّذِينَ يَمَسُّوْنَ بِالْكِتَابِ وَاَقَامُوا الصَّلَاةَ ط اِنَّا لَا نُضِيعُ اَجْرَ الْمُصْلِحِينَ۔ (متقی وہ ہیں، جو قانونِ خداوندی کے ساتھ پورا پورا تمسک رکھتے ہیں۔ یعنی صلوة کو قائم کرتے ہیں یہی وہ ہمواریاں پیدا کرنے والے مصلحین، ہیں جن کے اعمال ضرور نتیجہ خیز ہوتے ہیں۔ (سلیم کے نام ص ۲۱)

یہاں پرویز صاحب لکھتے ہیں۔ کہ قانونِ خداوندی کے ساتھ پورا پورا تمسک رکھنا اقامتِ صلوة ہے۔ یعنی جس نے خدا کے قانون کو مضبوط پکڑ لیا۔ وہ نمازی ہے۔ اب جو مسلمان روٹے زمین پر نماز

پڑھ رہے ہیں۔ کیا وہ قانونِ خداوندی کے ساتھ پورا پورا تمسک کرنے والے ہیں؟ نہیں! کہ بقول پرویز قانونِ خداوندی یا قرآنی نظام کہیں نہیں ہے۔ پھر کسی مسلمان کی کوئی نماز نہیں ہے۔ پاکستان کے مسلمانوں کی بھی کوئی نماز۔ نماز نہیں ہے۔ کیونکہ یہ بھی قانونِ خداوندی کے ساتھ پورا پورا تمسک کرنے والے نہیں ہیں۔ یعنی قرآنی نظام یہاں رائج نہیں۔ اس لئے کسی کی کوئی نماز نہیں۔ یہ ہے پرویز صاحب کا طلوعِ اسلام! - ڈوب جا او الحاد۔!

پرویز صاحب لکھتے ہیں۔ تمسک بالکتاب یعنی قانونِ خداوندی کا عملاً اتباع ناممکن ہے۔ جب

اقامتِ صلوة بغیر قرآنی حکومت کے ناممکن ہے

تک کہ دین کا نظام عملاً جاری و ساری نہ ہو۔ اور چونکہ اقامتِ صلوة بھی اسی نظام ہی سے وابستہ ہے۔ اس لئے اقامتِ صلوة بغیر تمسک فی الارض یعنی کسی خطہ زمین میں قرآنی حکومت قائم کئے بغیر ناممکن ہے۔ (سلیم کے نام صفحہ ۲)

پرویز صاحب کہتے ہیں۔ کہ جب تک کسی خطہ زمین (مثلاً پاکستان) میں قرآنی حکومت قائم نہ ہو۔ نماز قائم کرنا ناممکن ہے۔ ہم پوچھتے ہیں کہ کیا پاکستان میں قرآنی حکومت قائم ہے؟ جواب نفی میں ہے یعنی نہیں ہے۔ پھر بتائیے۔ کہ کیا اس خطہ زمین۔ پاکستان میں نماز قائم کرنا ناممکن ہے؟ ہرگز نہیں! بلکہ ہزار بار ممکن ہے۔ کہ لاکھوں مسلمان پاکستان میں نماز قائم کرتے ہیں۔ پھر پرویز صاحب کا یہ کہنا کتنا لغو، بے ہودہ، اور گمراہ کن ہے۔ کہ جہاں قرآنی حکومت قائم نہ ہو، وہاں

اقامتِ صلوة ناممکن ہے۔ لفظ ناممکن پر قائل کی جہالت کا ماتم کیجئے۔
 غور فرمائیں! کہ روئے زمین کے مسلمان نماز پڑھتے ہیں۔ لیکن
 ان کے ہاں قرآنی حکومتیں نہیں ہیں۔ تو پھر ان کا نماز پڑھنا کس
 طرح ممکن ہوا؟ بات دراصل یہ ہے۔ کہ روئے زمین کے کروڑوں
 مسلمان نبی رحمت کی حدیث والی نماز پڑھ رہے ہیں۔ اسوۂ رسول
 کے مطابق نماز قائم کر رہے ہیں۔ پرویز صاحب کو چونکہ حدیث سے
 عداوت اور کد ہے۔ اس لئے وہ ان نمازوں کو۔ نمازیں قرار ہی
 نہیں دیتے۔ ان کے نزدیک دنیاٹے اسلام کی یہ تمام نمازیں اکارت
 اور ضائع ہیں۔ ان کے نزدیک، اس خطہ زمین میں، اس وقت وہ
 نمازیں ممکن اور مقبول ہیں۔ جو پرویز کا ساختہ قرآنی نظام اس
 کی خواہش کی حکومت ملک میں قائم ہو۔ اور اس حکومت کی تجویز
 کردہ نماز ملک میں رائج کی جائے۔ وہ پرویزی نماز۔ ممکن نماز
 ہوگی۔ یہ محمد رسول اللہ صلی اللہ علیہ وسلم کی پڑھ کر دکھائی
 ہوئی۔ حدیث میں آئی ہوئی۔ چودہ سو سال سے مسلمانوں
 میں رائج، اور جاری شدہ نماز، ناممکن نماز ہے، ممکن نماز
 جاری کرنے والا صرف ماں نے ایک ہی لعل جنا ہے۔ جس کا
 نام پرویز ہے۔

ناخن نہ دے خدا تجھے اے پنجہ جنوں
 دے گا تمام عقل کے بجیے ادھیڑ تو

غور کریں۔ کہ مکہ مکرمہ میں حضور نبی کریم صلی اللہ علیہ وسلم
 تیرہ برس تک کفار کے ظلم و ستم سہتے رہے۔ ظاہر ہے کہ حضرت انور

کی مکی زندگی میں وہاں کوئی خداوندی قانون یا قرآنی حکومت نہ تھی لیکن حضورؐ نمازیں پڑھتے تھے۔ صحابہؓ بھی پڑھتے تھے۔ یہ نمازیں وہاں کیونکر ممکن ہو گئیں؟ اگر حضرت انورؑ اور صحابہؓ کی نمازیں قرآنی حکومت کے فقدان کے زمانہ میں ممکن ہو گئیں۔ تو آج پاکستانیوں، اور تمام دنیا کے مسلمانوں کی نمازوں کو ناممکن قرار دینے والا، نادان اور جاہل نہیں۔ تو اور کیا ہے؟ دراصل شاطر پرویز مسنون نماز کا تصور ہی ختم کرنا چاہتا ہے۔ اور اس کی جگہ نماز کا نیا مفہوم، اور جدید تصور قائم کر رہا ہے۔ الحاد (IRRELIGION) کی اشاعت میں کتنی دیدہ دلیری ہے۔

پرویز صاحب کی لغویات سے ہے۔

تمسک بالکتاب ناممکن ہے | تمسک بالکتاب یعنی قانونِ خداوندی

کا عملاً اتباع ناممکن ہے۔ جب تک کہ دین کا نظام عملاً جاری و ساری نہ ہو۔ (بحوالہ مذکور۔ سلیم کے نام صفحہ ۲۱)

قارئین کرام! پرویز صاحب کہتے ہیں۔ کہ تمسک بالکتاب، یعنی قرآن پر عمل کرنا ناممکن ہے۔ جب تک کہ قرآنی نظام جاری نہ ہو۔ اب غور کریں۔ کہ روزہ، نماز، حج، زکوٰۃ، یہ خدائی احکام ہیں۔ پاکستان میں قرآنی حکومت نہیں ہے۔ کیا پاکستان کے مسلمانوں کے لئے حج کرنا، زکوٰۃ دینا، روزہ رکھنا، اور دوسرے قرآنی ارشادات پر عمل کرنا ناممکن ہے؟ ہرگز نہیں۔ بلکہ ضرور ضرور ممکن ہے۔ کہ سب جانتے ہیں۔ کہ لاکھوں مسلمان ہر سال حج کرتے ہیں۔ رمضان کے روزے رکھتے ہیں۔ صاحب نصاب لوگ زکوٰۃ دیتے ہیں۔ پھر

پرویز کے کہنے کی کیا قیمت ہوئی۔ کہ تمک بالکتاب، یعنی قرآن پر عمل کرنا بغیر قرآنی نظام قائم کئے ناممکن ہے!۔ یاد رکھیں، بات یہی ہے کہ قرآن پر عمل کرنا واقعی ناممکن ہے!۔ کیونکہ جس طرح مسلمان قرآن پر عمل کر رہے ہیں۔ یہ طریقہ نبویؐ ہے۔ جو صرف حضورؐ کی زندگی میں ہی ممکن تھا۔ حضورؐ کی وفات کے بعد ناممکن ہو گیا ہے۔ اب صرف وہی تمک بالکتاب ممکن ہے۔ جو زمانے کے تقاضے کے مطابق وقت کی حکومت وضع کرے، جو قرآن پر عمل کرنے کا طریقہ پرویز بتائے۔ اس پر عمل کرنا ممکن ہے۔ واجب ہے۔ یہ سب پرانا نظام اسلام ہے۔ اسے اب بدلنا ہے۔ زمانے کے تقاضوں کے مطابق بنانا ہے۔ نیا اسلام۔ طلوع اسلام۔ محجم الحاد!۔ (HERESY) (- INCARNATE) -

پرویز صاحب کے من گھڑت ترجمے | پرویز صاحب حدیث کو دین سے خارج کر کے صرف قرآن

میں ہی دین محصور سمجھتے ہیں۔ لیکن قرآن کے ایجاد بندہ ترجمے۔ آیات کی تاویلات فاسدہ کر کے، قرآن پر ظلم کرتے ہیں۔ آیات ذیل کا ترجمہ یوں کرتے ہیں :-

وَالَّذِينَ يُمَسِّكُونَ بِالْكِتَابِ وَأَقَامُوا الصَّلَاةَ
(منتقی وہ ہیں جو) قانون خداوندی کے ساتھ پورا پورا تمک
رکھتے ہیں۔ یعنی صلوٰۃ کو قائم کرتے ہیں۔
(سلیم کے نام صلا)

بلکہ پرویز صاحب نے قرآن پر عمل کرنے کے طریقے اپنے لٹریچر میں خوب بتائے ہیں۔

قانونِ خداوندی کے ساتھ تمسک رکھنا۔ صلوٰۃ قائم کرنا ہے۔ یعنی جس نے صلوٰۃ قائم کی اس نے قانونِ خداوندی کے ساتھ پورا پورا تمسک کر لیا۔ اچھا تو پھر روزہ، زکوٰۃ، حج، اور دیگر اوامر کدھر گئے۔ اقامتِ صلوٰۃ کو ہی تمسک بالکتاب قرار دینا غلط ہے۔ صحیح یہ ہے۔ کہ اقامتِ صلوٰۃ اور تمسک بالکتاب دو علیحدہ علیحدہ چیزیں ہیں۔ مولانا شاہ رفیع الدینؒ لکھتے ہیں۔ اور جو لوگ حکم پکڑتے ہیں کتاب کو۔ اور قائم رکھتے ہیں نماز کو۔

مولانا اشرف علی تھانویؒ لکھتے ہیں۔ اور جو لوگ کتاب کے پابند ہیں۔ اور نماز کی پابندی کرتے ہیں۔ مولانا حافظ نذیر احمد خاںؒ صاحب لکھتے ہیں۔ اور جو لوگ کتاب کو مضبوطی سے پکڑے ہوئے ہیں۔ اور نماز پڑھتے ہیں۔ مولانا شاہ عبد القادر صاحبؒ لکھتے ہیں۔ اور جنہوں نے چنگل مارا ساتھ کتاب کے۔ یعنی عمل کیا موجب اس کے، اور قائم رکھا نماز کو۔

پرویز صاحب آزاد ہیں۔ جس طرح چاہتے ہیں۔ قرآن کو استعمال کرتے ہیں۔ دیکھیے آیت ذیل کا ترجمہ :-

قُلْ أَمْرٌ رَبِّي بِالْقِسْطِ وَأَقِيمُوا وُجُوهَكُمْ عِندَ كُلِّ مَسْجِدٍ

ربوبیت میں توازن قائم کرنے کے لئے ضروری ہے کہ تم اپنے

اعمال اور افکار کے رخ میں صحیح سمت اختیار کرو۔

دسلیم کے نام ص ۱۱۱

یہ تمک بندیاں اور سینہ زوریاں پرویز صاحب کو ہی زیب دیتی ہیں۔ ساری امت کے خلاف من گھڑت ترجمے کرتے ہیں۔

مذکورہ آیت کا ترجمہ ساری امت یوں کرتی آتی ہے :-
 ”کہہ کہ حکم کیا ہے میرے پروردگار نے ساتھ عدل کے کہ
 توجید ہے اور سیدھا کرو تم اپنے مونہوں کو نزدیک ہر
 مسجد کے“ (موضع القرآن)

”آپ کہہ دیجئے کہ میرے رب نے حکم دیا ہے انصاف کرنے
 کا اور یہ کہ تم ہر مسجد کے وقت اپنا رخ سیدھا رکھا کرو“
 (مولانا اشرف علی)

پرویز صاحب ترجمہ کرتے ہیں - وَمَا أَمْرُوا إِلَّا لِيَعْبُدُوا اللَّهَ
 تمہیں اس کے سوا اور کوئی حکم نہیں دیا گیا۔ بجز اس کے کہ تم صرف
 قانونِ خداوندی کی ”محکومی“ اختیار کرو۔ (سلیم کے نام ص ۲۱۳)

اس آیت میں پرویز صاحب نے عبادت کا ترجمہ محکومی کیا ہے۔
 جو سراسر غلط ہے۔ پرویز صاحب! یہ کس مسخرے نے آپ کو بتایا ہے
 کہ عبادت کے معنی محکومی کے ہیں۔ مسلمان سوا سو برس تک انگریزوں
 کے محکوم رہے ہیں۔ کیا وہ انگریزوں کی عبادت کرتے تھے؟ ایسے
 عامیانا ترجمے کر کے اپنی بے علمی کا ثبوت دے رہے ہیں!

پرویز صاحب کا ترجمہ - وَحَيْثُ مَا كُنْتُمْ فَوَلُّوا وُجُوهَكُمْ مَشْطَرًا
 دین کے پورے نظام میں اپنے افکار و اعمال کا رخ قانونِ خداوندی
 کے ساتھ متوازی رکھنا۔

پرویز صاحب یہاں ادبیت چھانٹنے کا مقام نہیں۔ لوگوں کو الفاظ
 کے گورکھ دھندے میں پھنسا کر صحیح ترجمے سے محروم رکھنا دیانت دار
 مترجم کو زیب نہیں دیتا۔ مسلمان مذکورہ آیت کا مطلب کیا سمجھیں گے۔

دیکھئے مولانا اشرف علی تھانویؒ لکھتے ہیں :-

” اور تم سب لوگ جہاں کہیں بھی موجود ہو۔ اپنے چہروں کو

اسی (مسجد حرام) کی طرف کیا کرو “

حضرت مولانا شاہ عبدالقادرؒ لکھتے ہیں :-

” اور جس مکان میں ہو تم رہنے والے اے مسلمانو! تو

پھرو اپنے منہ کو کعبے کی طرف “

مولانا حافظ نذیر احمد خاںؒ صاحب لکھتے ہیں :-

” اور تم جہاں کہیں بھی ہوا کرو۔ (نماز میں) اس کی طرف

اپنا منہ کرو “

خدا کی غرض اس آیت سے یہ ہے۔ کہ مسلمانو! تم جہاں کہیں بھی

ہوا کرو۔ جب نماز کا وقت آئے۔ تو منہ قبلہ کی طرف کر لیا کرو “

اب پرویز صاحب کے ترجمے سے کوئی کیا سمجھے۔ ”دین کے پورے

نظام میں “ یہ کس عبارت کا ترجمہ ہے؟ ”اپنے افکار و اعمال کا

رخ “ یہ ترجمہ کن الفاظ کا ہے؟ ”قانونِ خداوندی کے ساتھ متوازی

رکھنا “ کون سے الفاظ کا ترجمہ ہے؟

پرویز صاحب لکھتے ہیں۔ سورہ روم میں دیکھو۔ کیسے حسین اور بلخ

انداز میں اقامتِ صلوٰۃ کے دونوں گوشوں کے فطری نتائج کو بیان

کیا گیا ہے۔ پہلے فرمایا۔ وَاتَّقُوا۔ یعنی قانونِ خداوندی سے پوری ہم آہنگی

پیدا کرو۔ اس کے بعد کہا۔ وَاقِيمُوا الصَّلَاةَ وَلَا تَكُونُوا مِنَ الْمُشْرِكِينَ

مِنَ الَّذِينَ فَرَقُوا دِينَهُمْ۔ یعنی اس قانون سے ہم آہنگی کا عملی نتیجہ نظام

قرآنی کی تشکیل ہوگی۔ اور اس نظام کا فطری نتیجہ یہ ہوگا۔ کہ انسان

جو اس نظام کے بغیر گروہوں اور ٹکڑوں میں بٹے ہوئے ہیں۔ ایک مرکز پر جمع ہو جائیں گے۔ (سلیم کے نام ص ۱۲)

آیت مذکور کا ترجمہ کیا سمجھ آپ؟ - اَقِمُوا الصَّلَاةَ وَلَا تَكُونُوا مِنَ الْمُشْرِكِينَ۔ کے ترجمے کی سمجھ آئی ہے آپ کو؟ - یہ ہیں پرویز صاحب کے الفاظ کی تک بندیاں۔ قرآن کو اپنی خواہش کی بھینٹ چڑھا رہے ہیں۔ آیت مذکور کا قابل فہم اور قابل عمل ترجمہ امت محمدیہ نے یوں کیا ہے۔

وَاتَّقُوا اللَّهَ وَاقِيمُوا الصَّلَاةَ وَلَا تَكُونُوا مِنَ الْمُشْرِكِينَ هُمُ الَّذِينَ فَتَرُوا دِينَهُمْ وَكَانُوا شَيْعًا (پط ۷)

اور ڈرو اس سے، اور قائم رکھو نماز کو، اور مت ہو شریک لانے والوں سے، ان لوگوں سے کہ ٹکڑے ٹکڑے کیا انہوں نے دین اپنا۔ اور ہو گئے فرقے فرقے۔

اس ترجمے سے تو کوئی بات بھی بنی! اور سمجھ بھی آئی۔ لیکن پرویز صاحب کے ”ایجاد بندہ“ سے عانت المسلمین کیا سمجھیں گے؟ اور کیا عمل کریں گے؟ پرویز صاحب نے تو ترجمے میں نماز کا نام تک نہیں لیا۔ افسوس! مسلمان پرویزی لٹریچر سے کیا دین سیکھیں گے؟

وَاقَامُوا الصَّلَاةَ وَآتَوُا الزَّكَاةَ کا ترجمہ :- قانون خداوندی سے ہم آہنگی کے ذریعے نفسیاتی تغیر اور ربوبیت عامہ (انسانیت کی نشوونما کے اسباب و ذرائع کی فراہمی)۔ (سلیم کے نام ص ۲۱۳ سطر ۱۱)

چودہ سو سال سے مذکورہ آیت کا ترجمہ اس طرح کیا جاتا ہے۔ اور قائم رکھو نماز کو، اور دو زکوٰۃ۔ لیکن پرویز صاحب اقامت صلوة کا مطلب بتاتے ہیں۔ قانون خداوندی سے ہم آہنگی کے ذریعے نفسیاتی

تغیر اور ایٹائے زکوٰۃ کا ترجمہ کرتے ہیں۔ ربوبیت عامہ کے اسباب و ذرائع کی فراہمی: یہ پرویز صاحب کی قرآن کے ساتھ سینہ زوری، اور اس پر ظلم ہے۔ اس ترجمے سے تو شرعی نماز اور شرعی زکوٰۃ کا کچھ پتہ نہیں چلتا۔ پھر نہ تو کوئی مسلمانوں کی طرح نماز پڑھے گا۔ اور نہ شرعی زکوٰۃ دے گا۔ قانون خداوندی کے سب سے بڑے باغی پرویز صاحب ہیں۔ جو قرآن کے من مانے ترجمے کر کے مسلمانوں کو گمراہ کر رہے ہیں۔ اور قانون خداوندی سے مذاق کر رہے ہیں۔ کیا یہ مذاق نہیں ہے۔ قرآن سے بغاوت نہیں ہے؟ کہ اقامتِ صلوة - اور ایٹائے زکوٰۃ کی ہیئت کو ہی بگاڑ دیا ہے۔ اس کے شرعی مفہوم کو ہی مسخ کر دیا ہے۔ نماز پڑھنے کے معنی نفسیاتی تغیر، اور زکوٰۃ دینے کے معنی ربوبیت عامہ کے اسباب کی فراہمی۔ جو یہ دو کام کرے، وہ نماز بھی پڑھتا ہے۔ اور زکوٰۃ بھی دیتا ہے۔ اور چودہ سو سال سے ساری امتِ رسول جس طرح نماز پڑھتی چلی آئی ہے۔ اور زکوٰۃ دیتی آئی ہے۔ وہ جہالت اور نادانی میں رہی ہے۔

رگ و پے میں جب اترے زہرِ غم پھر دیکھتے کیا ہو
ابھی تو تلخیِ کام و دہن کی آزمائش ہے

پرویز صاحب جو بار بار قرآن قرآن پکارتے ہیں۔ اس سے آپ یہ نہ سمجھیں۔ کہ وہ واقعی قرآن کی کوئی خدمت کر رہے ہیں، اور لوگوں کو قرآن کی تعلیم دے رہے ہیں۔ بلکہ وہ قرآن پر ظلم عظیم کر رہے ہیں۔ ترجمے اپنی مرضی سے کرتے ہیں۔ اوٹ پٹانگ تشریح، اور من مانی تفسیر کرتے ہیں۔ نہ وہ کسی ضابطہ قرآنی کے

پابند ہیں۔ نہ ان کو زبان اور لغت کا کوئی لحاظ ہے۔ اور نہ امت کے ائمہ، مفسرین، اور محدثین ان کی نظر میں کچھ وقعت رکھتے ہیں۔ پوری بغاوت کے ساتھ جو منہ میں آتا ہے نکال دیتے ہیں۔

قرآن مجید کی آیت ہے۔ **وَ رَبَّكَ فَكَيِّرْ**۔ اور (اے میرے پیارے رسول)، اپنے رب کی بڑائیاں بیان کرو۔

پرویز صاحب ترجمہ کرتے ہیں۔ بڑائی اور کبرپائی کا راز ربوبیت میں ہے۔ یعنی جو معاشرہ، یا اجتماعی نظام افراد معاشرہ کی ربوبیت کا ذمہ وار بنتا ہے۔ وہی واجب التکریم ہوتا ہے۔ اور تنظیم بھی ان ہی افراد کی ہو سکتی ہے۔ جو اپنی محنت کا محصول نوع انسانی کی ربوبیت کے لئے عام کر دیں۔

اس آیت کا یہ ترجمہ نہیں ہو سکتا۔ اور نہ ہے۔ خدا اس ظالم انسان کو پکڑے۔ جس نے قرآنی آیت کے ساتھ مذاق کیا ہے۔ آگے ملاحظہ ہو۔

وَنِيَابِكَ فَطَهِّرْ۔ اور (اے میرے پیارے رسول)۔ اپنے کپڑوں کو پاک رکھو۔ یہ ہے صحیح ترجمہ۔

پرویز صاحب ترجمہ کرتے ہیں۔ اپنی دعوت کو ہر قسم کے مذموم عناصر سے دور رکھو۔ یہ ترجمہ نہیں۔ قرآن کے ساتھ سینہ زوری ہے۔ خدا فرماتا ہے۔ **وَالرَّجْزَ فَاهْجُرْ**۔ اور (اے میرے پیارے رسول)، بتوں سے الگ رہو۔

حضرت مولانا اثرات علی رضا نویؒ اس آیت کی تفسیریں لکھتے ہیں۔ باوجود احتمال نہ ہونے کے یہ امر فرمانا اشارہ ہے، اہتمام شان توحید

کی طرف کہ ایسی ضروری چیز ہے۔ کہ معصوم کو بھی باوجود احتیاج نہ ہونے کے اس کی تعلیم کی جاتی ہے۔ تو غیر معصوم تو بدرجہ اولیٰ اس کا مکلف ہوگا۔

سبحان اللہ! کیسا نورٌ علیٰ نور مطلب ہے۔ اب پرویز صاحب کی درگنیٹ ملاحظہ ہو۔ ”اس تحریک میں شریک ہونے والوں میں رجز نہیں ہونا چاہیے۔ کہ ذمہ داریوں کے بوجھ سے ان کے پاؤں میں لغزش آجائے۔“ کیسا خانہ زاد ترجمہ ہے۔

خدا تعالیٰ آخرت کی تیاری کے لئے بندوں کو متنبہ کرتا ہے۔ ارشاد ہوتا ہے۔

فَإِذَا نُقِرَ فِي النَّاقُورِ - پھر جس وقت صور پھونکا جائے گا۔
فَإِنَّكَ يَوْمَئِذٍ يَوْمٍ عَسِيرٍ - سو وہ وقت یعنی وہ دن
ایک سخت دن ہوگا۔ عَلَى الْكُفْرَيْنَ عَظِيمٍ - کافروں پر ذرا
آسانی نہ ہوگی۔

پرویز صاحب لکھتے ہیں - فَإِذَا نُقِرَ فِي النَّاقُورِ - جب لڑائی کا بجلی بجایا جائے گا۔“

اس کی تشریح بھی آپ نے اوپر کی ہے۔ نظام جماعت آسانی سے قائم نہیں ہو جائے گا۔ مفاد پرست جماعتیں اس کی مخالفت میں چاروں طرف سے ہجوم کر کے امنڈ آئیں گی۔ اور وہ وقت بھی آجائے گا۔ جب اس مخالفت کا مقابلہ میدان جنگ میں کرنا ہوگا۔“

پہلے شتر بے جہاں ترجمہ - جو منہ میں آیا اگل دیا۔
سینے! خدا تعالیٰ قیامت کے دن کی خبر دیتا ہے - کہ جنتی

دوزخیوں کو پوچھیں گے۔ کہ تم کو دوزخ میں کونسی چیز لے آئی۔ وہ جواب دیں گے۔

قَالُوا لَمْ نَكُ مِنَ الْمَصَلِّينَ۔ وَكَمْ نَكُ نَطَعُمُ الْمَسْكِينِ
 (پہا ۱۶۷)۔ ”وہ کہیں گے ہم نہ تو نماز پڑھا کرتے تھے۔ اور
 غریب کو رجز کا حق واجب تھا، کھانا کھلایا کرتے تھے“
 (مولانا اشرف علیؒ)

یہ ترجمہ تو تمام امت کے علماء کا ہے۔ اب پرویز صاحب کا
 طبع زاد ترجمہ سنیں۔ اور قرآن کی مظلومیت پر روئیں۔ لکھتے ہیں:-
 قَالُوا لَمْ نَكُ مِنَ الْمَصَلِّينَ۔ کہا ہم ان کے ساتھ شامل نہ
 ہوئے۔ جنہوں نے نظامِ صلوٰۃ کو قائم کیا تھا۔ نظامِ صلوٰۃ کیا ہے
 اس کے متعلق میں بہت کچھ لکھ چکا ہوں۔ لیکن قرآن نے اس تمام
 تفصیل کو سمٹا کر ایک فقرہ میں رکھ دیا ہے۔ یعنی وَكَمْ نَكُ
 نَطَعُمُ الْمَسْكِينِ۔ ہم مسکین کے رزق کا انتظام نہیں
 کیا کرتے تھے۔ (سم کے نام ص ۲۷)

صلوٰۃ قائم کرنا مسکین کو کھانا کھلانا ہے | آپ نے اوپر پڑھ لیا
 کہ پرویز صاحب نے صا

طور پر لکھ دیا ہے۔ کہ قرآن نے نظامِ صلوٰۃ کا مطلب اور معنی ایک
 فقرے میں سمٹا کر رکھ دیئے ہیں۔ اور وہ کیا ہیں۔ یعنی نظامِ صلوٰۃ
 کیا ہے۔ اور وہ مسکین کے رزق کا انتظام کرنا۔ گویا مسکین کو
 کھانا کھلانا نماز قائم کرنا ہے۔

قرآن مجید پر اتنا ظلم کسی نے آج تک نہیں کیا۔ کہ مسکین کے

رزق کا انتظام کرنا نماز قائم کرنا ہے۔ حالانکہ نماز علیحدہ چیز ہے۔ اور اطعام مسکین دوسری چیز ہے۔ پرویز صاحب سے پوچھو۔ کہ ان کے پاس اس مطلب کی کیا دلیل ہے؟ — یقیناً کوئی دلیل نہیں۔ یہ قرآن کی تخریف ہے۔

اس سے آگے پھر یہ ذکر ہے۔ کہ دوزخی — نماز نہ پڑھنے اور مساکین کو کھانا نہ کھلانے کے اقرار جرم کے بعد کہیں گے۔ وَكُنَّا نَحْوُضَ مَعَ الْخَائِضِينَ۔ اور ہم بحث کیا کرتے تھے۔ بحث کرنے والوں کے ساتھ پھر کہیں گے۔ وَكُنَّا نُكَذِّبُ بِيَوْمِ الدِّينِ۔ اور جھٹلاتے تھے ہم روز جزا کو۔ حَتَّىٰ آتْنَا الْيَقِينَ۔ یہاں تک کہ اسی مشغلے میں، ہم کو موت آگئی۔ (پ ۱۶ ع ۱۶)

اب پرویز صاحب مذکورہ دو آیتوں کا ترجمہ کرتے ہیں۔

وَكُنَّا نُكَذِّبُ بِيَوْمِ الدِّينِ — عملاً یہ حالت تھی۔ کہ ہم اسے یاد ہی نہیں کیا کرتے تھے۔ کہ اس غلط معاشرے کا انجام جس میں مسکین کی روٹی کا انتظام نہیں ہوتا۔ ہلاکت و بربادی کے سوا کچھ نہیں ہوتا۔ ہمیں اس پر بالکل ایمان نہیں تھا۔ (وسلم کے نام ص ۲۴۷)

یہاں پرویز صاحب نے یوم الدین کے معنی مسکین کی روٹی کا انتظام کئے ہیں۔ یہ ترجمہ ہے؟ — ہرگز نہیں۔ سینہ زوری ہے۔ پرویز صاحب بے لگام ہو کر تیر تکتے چلاتے ہیں۔ دنیا والوں کو گمراہ کر رہے ہیں۔ آگے حَتَّىٰ آتْنَا الْيَقِينَ۔ کے معنی کرتے ہیں۔ تاکہ یہ حقیقت ٹھوس شکل میں ہماری آنکھوں کے سامنے آگئی۔ قرآن کی تنگنا بوٹی کرنے میں پرویز صاحب کا کوئی مقابلہ نہیں کر

سکتا۔ اگرچہ اس سے پہلے بہت سے فتنہ گر اور ظالم گزر چکے ہیں۔

قرآنی حکومت کے بغیر اقامتِ صلوٰۃ ناممکن ہے

جو شخص معلمِ قرآن، مُبیینِ فرقان، سید الکونین والتقلین حضرت محمد رسول اللہ صلی اللہ علیہ وسلم کا دامنِ ہدایت چھوڑ کر از خود قرآن سمجھنا اور سمجھانا چاہتا ہے۔ وہ جہالت اور گمراہی کی دلدل میں پھنس کر دین سے لاپختہ و صوابھیٹا ہے۔ پرویز صاحب کا بھی یہی حال ہے کہ وہ آخرت سے بیخوف ہو کر قرآن کا ترجمہ اور تفسیر کرنے میں نکلے چلاتے ہیں۔ قرآن کو اپنی خواہش کے مطابق بنا کر ساتے ہیں۔ نہ معلوم انہیں رسولِ خدا صلی اللہ علیہ وسلم کی پیش کردہ نماز سے (جو چودہ سو سال سے تمام امت پڑھتی چلی آئی ہے) کیوں کشیدگی ہے۔ حدیث کو تو وہ دین نہیں مانتے۔ پھر جو چیز حدیث سے ثابت ہے۔ وہ بھی دین کی چیز نہ ہوتی۔ مسلمانوں کی نماز بھی حدیث سے ثابت ہونے کے باعث دینی نماز نہ ہوتی۔ پرویز صاحب میں اگر شرم و حیا ہوتی۔ تو وہ قرآن سے نماز کی شکل مسلمانوں کے سامنے پیش کرتے۔ اور کہتے کہ اس طرح نماز پڑھو۔ لیکن انہوں نے نماز محمدؐ (صلی اللہ علیہ وسلم) کی بے قدری اور بے وقوری (DISHONOUR) شروع کر رکھی ہے۔ مسلمانوں کی نمازوں کی اس طرح تحقیر کرتے ہیں۔

مسلمانوں کی رسمی نمازیں | غور کرو سلیم! اگر قیامِ صلوٰۃ سے مقصود یہ ہماری رسمی نمازیں ہی ہوں۔ تو ان

سے صغیر ملاحظہ ہو۔

کے لئے ممکن فی الارض، یعنی ملک میں قرآنی حکومت قائم کرنے کی کیا ضرورت ہے۔ یہ نمازیں تو ہم انگریزوں کی غلامی میں بھی پڑھا کرتے تھے۔ اور آج بھی ہندوستان کے مسلمان اسی طرح پڑھ رہے ہیں پھر یہ بھی سوچو۔ کہ قرآن نے اقامتِ صلوٰۃ کا فطری نتیجہ استخلاف فی الارض بتایا ہے۔ ہماری ان نمازوں سے ہمیں کب استخلاف

(بقیہ صفحہ ۹۰) پرویز صاحب کے نزدیک مسلمانوں کی مسنون نمازیں رسمی یعنی روایتی ہیں۔ دینی نہیں۔ گویا عبث ہیں۔ وہ دینی نماز اس نماز کو کہتے ہیں جو قرآنی حکومت وضع کر کے مسلمانوں میں پیش کرے۔

۱۷ پرویز صاحب کے نزدیک دین کی نماز وہ نماز ہے۔ جو قرآنی حکومت کی تجویز کردہ ہو۔ اور قرآنی حکومت کے زیر سایہ مسلمان پڑھیں۔ ۱۸ انگریزوں کے زمانے میں مسلمان جو نمازیں پڑھتے رہے ہیں۔ پرویز صاحب کے نزدیک وہ بھی رسمی نہیں۔ دینی نہیں تھیں۔ گویا سب مسلمان بے نماز رہے ہیں۔ دیکھا چودھویں صدی نے کیسا مفسر قرآن پیدا کیا ہے۔ جس نے ہزار سال تک کی ساری امت کو بے نماز بنا کر رکھ دیا ہے۔ کیونکہ ہزار سال تک دنیا میں پرویزی قرآنی حکومت نہیں ہوتی ہے، پھر اتنے دراز عرصہ کے مسلمانوں کی نمازیں بھی رسمی اور رواجی ہی رہیں۔ وہ تقیام صلوٰۃ نہ کر سکے ۱۹ ہندوستان کے مسلمان بھی بے نماز ہی ہیں۔ کہ وہاں قرآنی حکومت نہیں ہے۔ پرویز صاحب! پاکستان کے مسلمانوں کو بھی کیوں نہیں کہہ دیا کہ رسمی یعنی رواجی نمازیں پڑھ رہے ہیں۔ دینی نہیں۔ ۲۰ قرآن کی وہ آیت کیوں نہیں لکھی۔ جس میں بتایا گیا ہے۔ کہ اقامتِ صلوٰۃ سے تم کو استخلاف فی الارض ملے گا؟ یعنی نماز پڑھو گے۔ تو قرآنی نظام قائم ہو جائے گا۔

سورہ بقرہ میں دیکھو۔ اقامتِ صلوٰۃ اور ایتائے زکوٰۃ کا لازمی نتیجہ یہ بیان کیا گیا ہے۔ لَّا خَوْفٌ عَلَيْهِمْ وَلَا هُمْ يَحْزَنُونَ۔ کہ ان لوگوں پر جو نظامِ صلوٰۃ و زکوٰۃ کو قائم کریں گے۔ کسی قسم کا خوف و حزن نہیں لگے ہوگا۔ ذرا غور کرو کہ کیا ہماری نمازیں اور اڑھائی فیصدی

لے ہزار سال سے دنیا کے تمام مسلمان نماز پڑھتے آتے ہیں۔ انہیں کہاں پر ویزی نظامِ قرآنی ملا؟ اگر نہیں ملا۔ تو ساری امت بے نماز رہی ہے؟۔ پرویز صاحب! کسی علم سے قرآن پڑھتے۔ دین سیکھتے، پھر تبلیغ کیجئے۔ اس طرح مسلمانوں کو دہم، شکوک اور شبہات میں ڈال کر ان کے دین و ایمان کو خراب نہ کیجئے۔ آپ نے ساری عمر دفتر میں کام کیا ہے۔

آپ دفتری آدمی ہیں۔ اب پیش لے کر کوئی اور مناسب حال لابی (HOBBY) اختیار کریں۔ تعلق بالہین (TO REGARD RELIGION A MERE PLAY.)

کا مشغلہ (PASTIME) چھوڑ دیں۔ سٹلے بیشک نماز قائم کرنے اور زکوٰۃ دینے والے موجد مومنوں کو خوف و حزن سے قیامِ صلوٰۃ اور ایتائے زکوٰۃ باز نہیں رکھ سکتا خوف اور حزن پہنچنا ضرور ہے۔ بلکہ دنیا تو گھر ہی ڈر اور غم کا ہے۔ لیکن وہ نماز اور زکوٰۃ

ادا کرنے والوں کو دبا نہیں لیتا۔ بلکہ دب جاتا ہے۔ اور مومن بندے اللہ کی راہ پر برابر چلے جاتے ہیں۔ پرویز صاحب کی یہ سراسر نادانی اور جہالت ہے کہ اقامتِ صلوٰۃ اور ایتائے

زکوٰۃ کا یہ لازمی نتیجہ ہے کہ مسلمانوں پر خوف اور حزن آہی نہیں سکتا۔ اور اگر نمازیں پڑھنے اور زکوٰۃ دینے سے خوف و حزن آتا ہے۔ تو وہ نمازیں اور زکوٰۃ رسمی ہوگی۔ دینی نہ

ہوگی۔ چنانچہ پرویز صاحب نے یہ صاف کہہ دیا ہے۔ کہ ہماری نمازیں اور اڑھائی فیصدی والی زکوٰۃ یہ نتیجہ پیدا کر رہی ہے؟۔ یعنی نمازوں اور زکوٰۃ سے خوف اور حزن دور

نہیں ہو رہا ہے۔ لہذا یہ نمازیں۔ نمازیں نہیں اور یہ زکوٰۃ۔ زکوٰۃ نہیں! یہ پرویز صاحب کے خیالی تخمے ہیں۔ مسلمانوں کو نمازوں سے بظن کرنے کے لئے۔

والی زکوٰۃ یہ نتیجہ پیدا کر رہی ہے۔ کہ ہمیں کسی قسم کا خوف اور حزن نہ ہو
 صلوٰۃ کے متعلق سورہ عنکبوت میں بین الفاظ میں ہے۔ کہ اِنَّ الصَّلٰوَةَ
 تَنْهٰی عَنِ الْفَحْشَاۤءِ وَالْمُنْكَرِ - یقیناً بلا شک و شبہ صلوٰۃ فحشا اور
 منکر سے روکتی ہے۔ سلیم! اس حتم اور یقین کو سامنے رکھو۔ جس
 کے ساتھ یہ کہا گیا ہے۔ کہ صلوٰۃ فحشا اور منکر سے روک دیتی
 ہے۔ اور پھر اس کے بعد دیکھو۔ کہ کیا ہماری موجودہ نمازیں یہ نتیجہ
 پیدا کر رہی ہیں۔ (سلیم کے نام ص ۱۱۱)

پرویز صاحب کی مذکورہ تحریر کا تجزیہ۔

(۱) تمکن فی الارض یعنی قرآنی حکومت قائم کئے بغیر نماز۔
 نماز نہیں۔ محض رسم ہے۔

۱۲ اور اگر وقت کی حکومت (مرکز ملت) پرویز صاحب کے مشورہ سے نمازوں
 کی تعداد اور پڑھنے کی صورت وضع کرے۔ اور وہ وضعی نماز لوگ پڑھیں۔ تو
 کیا فرشتے بن جائیں گے؟ بالکل معصوم ہو جائیں گے؟ پرویز صاحب بتائیں۔ کہ
 حکومت نے رشوت لینے کو سخت جرم قرار دے رکھا ہے۔ پھر لوگ کیوں یہ رشوت لیتے
 ہیں۔ اور بھی بہت سے برے کاموں مثلاً شراب، چوری، اغوا، ڈکیتی، وغیرہ سے مرکز
 ملت نے لوگوں کو منع کیا ہوا ہے، پھر ان جرائم کا لوگ کیوں ارتکاب کرتے ہیں؟ ایسے ہی
 اگر حکومت کی وضعی نماز لوگ پڑھیں گے۔ تو وہ نمازیں کس طرح لوگوں کو فحشا اور منکر
 سے روک دیں گی؟ پرویز صاحب! مسلمانوں کے عقائد اور اعمال میں شکوک
 اور شبہات پیدا نہ کریں۔ ان کے سامنے وہ نمازیں بھی پیش کریں۔ جن کے
 پڑھنے سے مسلمان فرشتے بن جائیں۔ آپ کی تمام تبلیغ اور دعوت تخریبی ہی
 تخریبی ہے۔ تعمیری نہیں۔

۱۲۱۔ قرآن نے اقامتِ صلوٰۃ کا نتیجہ استخلاف فی الارض
(قرآنی حکومت) بتایا ہے۔

پرویز صاحب کی متضاد باتیں | ناظرین! غور کریں۔ پرویز صاحب
کی دونوں باتیں متضاد ہیں۔ اگر

یہ باتیں قرآن کی ہوتیں۔ تو ان میں تضاد نہ ہوتا۔ باتیں آپ بناتے
ہیں۔ اور قرآن کے ذمہ لگاتے ہیں۔ کہتے ہیں تمکن فی الارض قائم
کرو، پھر نماز پڑھو۔ وہ نماز۔ نماز ہوگی۔ اور ساتھ ہی یہ بھی کہتے
ہیں۔ کہ اقامتِ صلوٰۃ کا نتیجہ تمکن فی الارض ہے۔ یعنی نماز پڑھو
تاکہ تمکن فی الارض قائم ہو۔ اب پرویز صاحب سے پوچھئے کہ دونوں
کاموں میں سے پہلے کونسا کام کریں۔ تمکن فی الارض قائم کریں او
پھر نماز پڑھیں، یا پہلے نماز پڑھیں اور بعد میں تمکن فی الارض قائم
کریں؟۔ اور اگر وہ کہیں۔ کہ پہلے نماز قائم کرو۔ تاکہ نتیجہ میں تمکن فی
الارض قائم ہو۔ تو جواب یہ ہے کہ بقول ان کے بغیر تمکن فی الارض
کے نماز قائم کرنا ممکن ہی نہیں۔ پھر کس طرح نماز قائم کریں، اور اگر
پرویز صاحب کہیں۔ کہ پہلے تمکن فی الارض قائم کرو۔ تاکہ اقامتِ
صلوٰۃ ممکن ہو۔ تو جواب یہ ہے۔ کہ بقول ان کے اقامتِ صلوٰۃ
کا نتیجہ تمکن فی الارض ہے۔ اس لئے بغیر اقامتِ صلوٰۃ کے تمکن فی
الارض قائم کرنا ناممکن ہے۔

خرابی میں پڑا ہے سینے والا جیب و داماں کا

جو یہ ٹانگا تو وہ ادھڑا جو وہ ٹانگا تو یہ ادھڑا

سائنٹیفک اسلام | دیکھا! کتنا سائنٹیفک اسلام پیش کیا ہے

پرویز صاحب نے؟ مسلمانوں کی نمازیں بے کار۔ اور رسمی ہیں۔ اس لئے کہ ان سے تمکن فی الارض یعنی قرآنی حکومت قائم نہیں ہوئی قرآنی حکومت کس طرح قائم ہوگی؟ اقامتِ صلوٰۃ سے! کیسے قائم کریں وہ نماز؟ انتظار کرو۔ پرویز صاحب پر ”وحی“ نازل ہوئے، وہ امامِ وقت بن لیں۔ پھر ان کی وضعی نماز پڑھنا۔ وہ نماز پڑھتے ہی قرآنی حکومت منصفہ شہود پر آجائے گی۔ سہ

دیدى کہ خونِ ناحق پر دانہ شمع را!
چنداں اماں نہ داد کہ شب را سحر کند

پرویز صاحب ایک مفروضہ نمازوں سے استخلاف فی الارض | خود گھرتے ہیں، پھر اسے

قرآن کی طرف نسبت کر دیتے ہیں۔ چنانچہ مسلمانوں کی نمازوں کا استخفاف کرنے کے لئے اوپر لکھتے ہیں۔ قرآن نے اقامتِ صلوٰۃ کا فطری نتیجہ استخلاف فی الارض بتایا ہے؟ لیکن استخلاف فی الارض کے متعلق آیت نہیں لکھی۔ صرف زبانی کام چلایا ہے۔ ایک اور جگہ لکھتے ہیں سورہ حج میں دیکھو۔ کس قدر واضح الفاظ میں کہا گیا ہے۔ کہ جب ہم ان لوگوں کو جو قرآنی نظام قائم کرنا چاہتے ہیں۔ تمکن فی الارض عطا کریں گے۔ تو وہ الصلوٰۃ کو قائم کریں گے۔ اور الزکوٰۃ کا انتظام کریں گے۔ (سلیم کے نام ص ۲۱)

یہاں بھی پرویز صاحب نے آیت نہیں لکھی، اپنی مرضی کا ترجمہ لکھ دیا ہے۔ عامۃ المسلمین کیا جانیں، کہ آیت کیا ہے۔ اس کا مطلب کیا ہے اور پرویز صاحب کیا مطلب بتاتے ہیں؟

اب ہم سورہ حج کی پوری آیت لکھتے ہیں۔ ملاحظہ فرمائیں:-
 الَّذِينَ إِنْ مَخَّذْتُمُوهُمْ فِي الْأَرْضِ أَقَامُوا الصَّلَاةَ وَ
 آتَوْا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ
 وَ لِلَّهِ عَاقِبَةُ الْأُمُورِ (دشع ۱۳)

”یہ لوگ ذہنی شروع شروع کے مسلمان ہیں تو مظلوم لیکن،
 اگر دھاکم وقت بنا کر، ہم زمین میں ان کے پاؤں جمادیں
 تو داچھے ہی اچھے کام کریں گے۔ یعنی، نمازیں پڑھیں گے
 اور زکوٰۃ دیں گے۔ اور (لوگوں کو)، اچھے کام کے لئے
 کہیں گے، اور بُرے کاموں سے منع کریں گے، اور سب
 چیزوں کا انجام خدا ہی کے اختیار میں ہے۔“
 (مولانا حافظ نذیر احمد خان دہلوی)

”وہ لوگ کہ اگر قدرت دیں ہم ان کو بیچ زمین کے (تو)
 قائم رکھیں نماز کو، اور دیں زکوٰۃ کو، اور حکم کریں ساتھ
 بھلائی کے اور منع کریں نامعقول سے، اور واسطے اللہ
 کے ہے آخر سب کاموں کا۔“ (شاہ رفیع الدین)۔

”یہ لوگ ایسے ہیں۔ کہ اگر ہم ان کو دنیا میں حکومت
 دے دیں۔ تو یہ لوگ (خود بھی)، نماز کی پابندی کریں اور
 زکوٰۃ دیں۔ اور (دوسروں کو بھی)، نیک کاموں کے کرنے
 کو کہیں۔ اور بُرے کاموں سے منع کریں۔ اور سب کاموں
 کا انجام خدا ہی کے اختیار میں ہے۔“ (مولانا اشرف علی)
 آیت کا مطلب آپ نے سمجھ لیا۔ کہ اللہ تعالیٰ شروع شروع کے

مظلوم اور بے کس مسلمانوں کے متعلق اپنے علمِ غیب سے خبر دیتا ہے کہ یہ لوگ ایسے مخلص اور نیک ہیں۔ کہ اگر ہم نے ان کو زمین کی حکومت عطا کر دی۔ تو حاکم اور بادشاہ ہو کر خدا کے باغی اور سرکش نہیں بن جائیں گے۔ خدا کی زمین میں فساد اور بیداد نہیں پھیلائیگی، بلکہ خود بھی نمازیں پڑھیں گے۔ زکوٰۃ دیں گے۔ اور دوسروں کو بھی نیک کاموں کا حکم دیں گے۔ اور بُرے کاموں سے منع کریں گے۔ یعنی خدا کے عابد، نیک بندے بنے رہیں گے۔ اور دوسروں کو بھی اسلام کی تبلیغ کریں گے۔

لیکن پرویز صاحب اس آیت کی تہمید اور ترجمہ یوں لکھتے ہیں۔
 کہ اقامتِ صلوة بغیر تمکن فی الارض یعنی کسی خطہ زمین میں قرآنی حکومت قائم کئے بغیر ناممکن ہے۔ سورہ حج میں دیکھو۔ کس قدر واضح الفاظ میں کہا گیا ہے۔ کہ جب ہم ان لوگوں کو جو قرآنی نظام قائم کرنا چاہتے ہیں۔ تمکن فی الارض عطا کریں گے۔ تو وہ الصلوة کو قائم کریں گے۔ اور الزکوٰۃ کا انتظام کریں گے

یہاں پرویز صاحب نے حدیث سے ثابت شدہ نمازوں سے نفرت دلانے کے لئے اور ان کو محض رسمی قرار دینے کے لئے دھوکے اور فریب سے کام لیا ہے۔ لکھتے ہیں۔ اقامتِ صلوة قرآنی حکومت قائم کئے بغیر ناممکن ہے۔ یہ پرویز صاحب کا ہڈیان (RAVING) ہے۔ مذکورہ آیت میں جن مسلمانوں کے متعلق خدا نے کہا ہے۔ کہ اگر ہم نے ان کو حکومت دی۔ تو تخت و تاج کے مالک ہو کر بھی یہ اللہ واسطے ہی رہیں گے۔ یعنی آج غربت اور افلاس میں ہی نمازیں نہیں پڑھ رہے

ہیں۔ بلکہ بادشاہ بن کر بھی یہ نماز قائم رکھیں گے۔ اور زکوٰۃ دیں گے، اور دنیا میں اسلام پھیلانے کے لیے لوگ واقعی خدا کی خبر کے مطابق بادشاہ بنے۔ جب رسول خدا صلی اللہ علیہ وسلم کی وفات ہو گئی۔ تو ان مسلمانوں کو استخلاف فی الارض حاصل ہوا۔ تو کیا ان مسلمانوں نے استخلاف فی الارض (حکومت) حاصل کرنے کے بعد ہی نماز قائم کی تھی۔ پہلے نہیں برس تک (حضور کی حیات اقدس میں) نماز نہیں پڑھتے تھے؟۔ ضرور پڑھتے تھے۔ تو پھر پرویز صاحب کا یہ کہنا ہڈیاں نہیں تو اور کیا ہے، کہ بغیر استخلاف فی الارض کے نماز قائم کرنا ناممکن ہے۔ معلوم ہوا کہ حدیثی نمازوں کو بے وقعت بنانے اور پڑھے لکھے شریف لوگوں کو ان سے نفرت دلانے کے لئے پرویز صاحب قرآن کے نام پر یہ جھوٹ بول رہے ہیں کہ بغیر قرآنی حکومت قائم کئے اقامتِ صلوٰۃ ناممکن ہے۔ اور ناممکن ثابت کرنے کے لئے سورہ حج کی آیت کے حوالے سے غلط بیانی سے کام لیا ہے آیت اوپر درج کر دی گئی ہے۔ پرویز صاحب سے پوچھئے، اس کے ترجمے میں آپ نے جو یہ لکھا ہے۔ "جب ہم ان لوگوں کو جو قرآنی نظام قائم کرنا چاہتے ہیں" یہ کن الفاظ کا ترجمہ ہے؟۔ یہ کسی لفظ کا ترجمہ نہیں۔ نفس کی شہادت ہے۔ غرض مذکورہ آیت کا یہ ترجمہ بیان کرنا۔ کہ قرآنی حکومت کے بغیر اقامتِ صلوٰۃ ناممکن ہے۔ مسلمانوں کو دھوکا دینا ہے۔ حدیث سے ثابت شدہ نمازوں سے باز رکھنے کی سعی ناکام ہے اور بالے قلمی اور جہالت ہے۔

رہبر بنے ہیں راہزن یارب تری دہائی
منزل پہ لٹ رہا ہوں تاروں کی روشنی میں

اچھا تو۔ اگر بقول پرویز صاحب بغیر قرآنی حکومت کے اقامتِ صلوٰۃ ناممکن ہے۔ تو یہاں پاکستان میں قرآنی حکومت تو ابھی قائم نہیں ہے، پھر ساڑھے سات کروڑ مسلمانوں کو کیا نماز نہیں پڑھنی چاہیے؟ اور انتظار کرنا چاہیے۔ کہ جب قرآنی حکومت ہوگی۔ اس وقت نماز پڑھیں گے۔ کچھ تو کہئے۔ کہ چودھویں صدی کے یہ مفسر قرآن کیا کہہ رہے ہیں، وہ تیرے قریبِ وعدہ سے گھبرا گیا ہوں میں
وعدہ وہ کر سکون تمنا کہیں جسے

نمازوں کے متعلق شک و شبہ پیدا کرنا | پرویز صاحب کی تحریر آپ اوپر پڑھ آئے ہیں۔ وہ لکھتے ہیں۔

سورہ بقرہ میں دیکھو۔ اقامتِ صلوٰۃ اور اتناٹے زکوٰۃ کا لازمی نتیجہ یہ بیان کیا گیا ہے۔ لَا خَوْفٌ عَلَيْهِمْ وَلَا هُمْ يَحْزَنُونَ۔ کہ ان لوگوں پر جو نظامِ صلوٰۃ و زکوٰۃ قائم کریں گے۔ کسی قسم کا خوف و حزن نہیں ہوگا۔ ذرا غور کرو۔ کہ کیا ہماری نمازیں اور اڑھائی فیصدی، والی زکوٰۃ یہ نتیجہ پیدا کر رہی ہے؟

پرویز صاحب حدیثوں سے ثابت شدہ نماز اور زکوٰۃ کے پیچھے ہاتھ دھو کر پڑے ہوئے ہیں۔ تقریباً چودہ سو سال سے جو اُسوۃ رسول امت میں رائج ہے۔ عبادات کے جس طریقہ محمدی پر امتِ عالم ہے

لہ سورہ بقرہ کی وہ آیت کیوں نہیں لکھی؟ گول مول بات کرنی دین کے معاملہ میں نامناسب ہے، بغیر آیت لکھے اس کا حوالہ بھی خود ہی دینا۔ خود ہی من گھڑت ترجمہ کرنا۔ اور آپ ہی نتیجہ نکال کر عوام کے سامنے رکھنا۔ اپنے دعوے اور موقف کو کمزور کرنا ہے۔

پرویز صاحب اس کو بدلنا چاہتے ہیں۔ چنانچہ مسلمانوں کی نظر سے نماز اور زکوٰۃ کی وقعت گرنے اور نماز میں شک و شبہ پیدا کرنے کی غرض سے کہتے ہیں۔ کہ جب نمازوں کے پڑھنے، اور زکوٰۃ کے دینے سے خوف اور حزن دور نہیں ہوتا۔ تو وہ نمازیں اور زکوٰۃ کس کام کی۔ اگر نمازیں صحیح ہوتیں۔ تو مسلمانوں کو خوف و حزن نہ ہوتا۔ لہذا موجودہ نمازیں، اور اڑھائی فی صدی والی زکوٰۃ بے نتیجہ۔ بے ثمر ہے۔ پرویز صاحب کا یہ گمراہ کن مفروضہ خالص طبع زاد ہے۔

ہم اس سے پہلے بھی لکھ آئے ہیں۔ کہ نماز پڑھنے، زکوٰۃ دینے اور دوسرے نیک کام کرنے سے یہ الزام نہیں آتا۔ کہ صالح اور نیک آدمیوں کو دنیا میں کسی قسم کا خوف اور حزن (GRIEF) نہ ہو۔

لَا خَوْفٌ عَلَيْهِمْ وَلَا هُمْ يَحْزَنُونَ۔ سو فی صدی آخرت سے متعلق ہے۔ کہ نیک اعمال کرنے والوں کو آخرت میں کچھ رنج و ملال اور خوف و غم نہ ہوگا۔ باقی رہا دنیا کی زندگی کا حال۔ تو اس علم کون و فساد میں انبیاء، صلحاء، اور اولیاء اللہ کو ضرور خوف و خطر، ہم و غم، اور رنج و ملال پہنچا ہے۔ لیکن یہ رنج و ملال اور مصائب و آلام ان کے پامے ثبات کو نہیں ہلا سکے۔ تکالیف اور مصائب کے سیلاب اٹھ اٹھ کر آئے۔ اور مقربانِ بارگاہِ ایزدی کی چٹانِ ایمان سے ٹکرا ٹکرا کر مٹ گئے۔ ان پر خوف و حزن کی آندھیاں چلیں۔ بادل گرے، بجلیاں چمکیں، لیکن اقامتِ صلوة، ایٹائے زکوٰۃ۔ امتثالِ اوامر اور یادِ الہی کی بدولت اللہ والوں کو عبادت سے غافل اور سست نہ کر سکیں۔

انبیاء علیہم السلام اور خوف و حزن

یہ بات قرآن کا ادنیٰ طالب علم بھی جانتا ہے۔ کہ قرآن مجید کے اندر متعدد انبیاء علیہم السلام کا ذکر موجود ہے۔ کہ وہ خوف و حزن سے — تازیت دو چار رہے۔ تبلیغی سلسلہ میں ان پر کیا بیٹی۔ یہاں تک کہ بہت سے انبیاء راہ خدا میں شہید کر دیئے گئے۔ اور ان انبیاء کے جانشینوں کو بھی اعلیٰ کلمۃ الحق کے ”جرم“ میں موت کے گھاٹ اتار دیا گیا۔ حضور انور صلی اللہ علیہ وسلم کی تیرہ سالہ مکی زندگی دنیا کے سامنے ہے۔ کہ کس قدر سید المرسلین صلی اللہ علیہ وسلم کو حزن و غم نے گھیرے رکھا۔ اور جو لوگ آپ پر ایمان لائے۔ مکہ کے اندر ان کو جان کے لالے پڑے رہے۔ جس قدر تکالیف اور مصائب اور رنج و ملال جناب سرور کائنات، اور آپ کے صحابہؓ کو پہنچا ہے۔ قیامت تک، کسی کو اس کا تصور بھی نہیں آسکتا۔ ظاہر ہے کہ رسول خدا، اور صحابہ سے بڑھ کر نماز پڑھنے والا، اور خیرات کرنے والا، اور کون ہو سکتا ہے؟ پھر حضور، اور صحابہ پر ہم و غم، اور مصائب ضرور آئے، خود خدا کہتا ہے۔ **وَلَنَبْلُوَنَّكُمْ بِشَيْءٍ مِّنَ الْخَوْفِ**۔ (پ)۔ ”ہم تم کو ضرور ضرور خوف کے ساتھ آزمائیں گے“۔ یعنی تم پر خوف کی حالتیں ضرور آئیں گی۔ چنانچہ آئیں۔ پرویز صاحب کتنے قرآن سے بے علم ہیں جو کہتے ہیں۔ ان لوگوں پر جو صلوة اور زکوٰۃ کو قائم کریں گے۔ دنیا میں کسی قسم کا خوف و حزن نہیں ہوگا۔ کیا ہماری نمازیں اور اڑھائی فی صدی والی زکوٰۃ یہ نتیجہ پیدا کر رہی ہیں؟

دیکھتے حضرت یعقوب علیہ السلام جو خدا کے پیغمبر ہیں۔ کیا کہتے ہیں۔

إِنَّمَا أَشْكُوا بَثِّي وَحُزْنِي إِلَى اللَّهِ - (پطع ۴)

”سوائے اس کے نہیں کہ میں اپنی بے قراری اور غم کی شکایت اللہ سے کرتا ہوں۔“

پرویز صاحب! دیکھئے! یہاں حضرت یعقوب علیہ السلام کو حزن پہنچا ہے جس کا شکوہ اللہ سے کرتے ہیں۔ کہتے ان حضرت یعقوب علیہ السلام کی نماز اور دیگر اعمال بھی معاذ اللہ بے ثمر ہی رہے، کہ وہ اپنی نمازوں اور زکوٰۃ کے نتیجہ میں حزن سے نہ بچے۔

غور کریں۔ نیک اور عابد لوگ جب بہشت میں داخل ہونگے، تو کہیں گے۔

وَقَالُوا الْحَمْدُ لِلَّهِ الَّذِي أَذْهَبَ عَنَّا الْحَزْنَ ط (پطع ۱۶)

”اور بہشتی کہیں گے۔ سب تعریف واسطے اللہ کے ہے۔“

جس نے دُور کیا ہم سے حزن یعنی غم۔“

معلوم ہوا۔ یہ بہشتی لوگ۔ نماز پڑھنے والے، زکوٰۃ دینے

والے، اور دوسرے نیک اعمال کرنے والے دنیا میں حزن میں تھے،

جب ہی تو بہشت میں جا کر خدا کا شکر کرتے ہیں۔ کہ، حزن (غم) سے

نجات پائی۔ معلوم ہوا۔ کہ لَا خَوْفٌ عَلَيْهِمْ وَلَا هُمْ يَحْزَنُونَ۔

پورا پورا آخرت سے متعلق ہے۔ ضروری نہیں۔ کہ بہشتیوں کو دنیا میں

غم نہ پہنچے۔ اب پرویز صاحب کا یہ مفروضہ کتنا باطل نکلا۔ کہ اقامت

صلوٰۃ اور ایٹائے زکوٰۃ کا لازمی نتیجہ قرآن نے لَا خَوْفٌ عَلَيْهِمْ

وَلَا هُمْ يُحْزَنُونَ - بتایا ہے۔ یاد رہے کہ قرآن نے نہیں بتایا ہے۔ بلکہ پرویز صاحب نے آپ گھڑا، اور وضع کیا ہے۔ اور دیدہ دلیری اور بے خوفی سے قرآن کے ذمہ لگایا ہے۔ قرآن نے ہرگز نہیں بتایا۔ کہ نمازیوں اور نیک لوگوں کو دنیا میں رنج اور غم نہیں پہنچے گا۔

کچھ لوگ رسول خدا صلی اللہ علیہ وسلم کے پاس جہاد میں شریک ہونے کے لئے سواری لینے آئے۔ حضور کے پاس سواری وغیرہ نہ تھی۔ آپ نے فرمایا۔ تم واپس گھروں کو چلے جاؤ۔ وہ لوگ غم اور حزن میں ڈوب کر گھروں کو لوٹے۔ خدا تعالیٰ فرماتا ہے:-

تَوَلَّوْا وَ اَعْيَبَهُمْ تَفِيضٌ مِّنَ الدَّمْعِ حَزَنًا اَلَّا يَجِدُوْا
مَا يُنْفِقُوْنَ - (پتہ ۱۸ع)

”وہ لوگ لوٹ گئے، اور ان کی آنکھیں بہتی تھیں آنسوؤں سے بسبب غم کے، کہ ان کے پاس خرچ کیلئے کچھ نہ تھا“ پرویز صاحب! یہاں بھی صحابہؓ کو حزن پہنچا۔ حالانکہ وہ نماز قائم کرنے والے تھے!۔ اور سنیے:-

وَ اَوْحَيْنَا اِلَىٰ اِمْرٍ مُّوسٰى اَنْ اَرْضِعِيْهِ ۗ فَاِذَا خَفْتِ عَلَيْهِ
قَالَتْ فِي الْيَمِّ وَلَا تَخَافِي ۗ وَلَا تَحْزَنِي ۗ اِنَّا رَّا دُوۡهًا رَّالَيْكَ
وَ جَاعِلُوۡهُ مِنَ الْمُرْسَلِيْنَ ۝ (پتہ ۴ع)

”اور ہم نے موسیٰ کی والدہ کو الہام کیا۔ کہ تم ان کو دودھ پلاؤ۔ پس جب ڈرے تو اس پر، پس ڈال دے اس کو دریا میں اور مت ڈر اور مت غم کھا۔ تحقیق ہم پھیرنے والے ہیں اس کو تیری طرف، اور کرنے والے ہیں اس کو رسولوں سے۔“

پرویز صاحب! یہاں موسیٰ کی والدہ کے لئے خوف اور حزن کے الفاظ آئے ہیں۔ تو کیا فتویٰ ہے آپ کا ان کے نیگ اعمال کے متعلق؟ جنگِ احد میں صحابہؓ کو خدا کہہ رہا ہے۔ **فَاثَابَكُمْ عَمَّا**۔ پس پہنچا تم کو غم " (پطاع ۷)

اب صحابہ رض کی نمازوں کا کیا بنا پرویز صاحب! کہ ان کو غم پہنچا۔ نین صحابہ رض جو جنگِ نبوک سے پچھے رہ گئے تھے۔ ان کے غم کے متعلق خدا کہتا ہے۔ **ضَاقَتْ عَلَيْهِمُ الْأَرْضُ بِمَا رَحَبَتْ وَضَاقَتْ عَلَيْهِمُ أَنْفُسُهُمْ**۔ "تنگ ہو گئی ان پر زمین باوجود کشادگی کے، اور تنگ ہو گئیں ان پر جانیں ان کی" (پطاع ۳)

پرویز صاحب! ان کی نمازوں، اور اٹھائی فی صدی والی زکوٰۃ کا کیا بنا؟

حضرت موسیٰ علیہ السلام کو خدا کہتا ہے۔ **وَقَتَلْتَ نَفْسًا فَنَجَّيْنَاكَ مِنَ الْغَمِّ**۔ اور مارا تھا تو نے ایک جان کو۔ پس نجات دی ہم نے تم کو غم سے " (پطاع ۱۱)

پرویز صاحب! حضرت موسیٰ علیہ السلام کو غم پہنچا۔ کیسے ان کی نمازوں کا کیا انجام؟

حضرت یونس علیہ السلام کو خدا کہتا ہے۔ **فَأَسْتَجِبْنَا لَهُ وَنَجَّيْنَاهُ مِنَ الْغَمِّ**۔ پس قبول کیا ہم نے واسطے یونسؑ کے، اور نجات دی ہم نے اس کو غم سے " (پطاع ۶)

پرویز صاحب! حضرت یونسؑ کو دنیا میں باوجود نمازیں پڑھنے، اور زکوٰۃ دینے کے غم پہنچا۔ ان کی نماز اور زکوٰۃ کا کیا بنا؟

خدا تعالیٰ نے حضرت موسیٰ علیہ السلام اور حضرت ہارون علیہ السلام کو رسول بنا کر فرعون کی طرف بھیجا۔ یہ دونوں پیغمبر خدا سے عرض کرتے ہیں

قَالَ رَبَّنَا إِنَّنَا نَخَافُ أَنْ يَفْرُطَ عَلَيْنَا - کہا دونوں نے، اے رب ہمارے! تحقیق ہم ڈرتے ہیں یہ کہ وہ زیادتی کرے ہم پر۔ (پطع ۱۱)

پرویز صاحب! خدا کے دو پیغمبر کہتے ہیں۔ خداوند! ہم خوف کھاتے ہیں۔ کہتے ان کی نمازوں کا کیا بنا!۔ پرویز صاحب یہ حدیثیں بیان نہیں ہو رہی ہیں۔ قرآن ہے!۔ اور قرآن میں اور بہت سی آیات ایسی ہیں۔ جن میں انبیاء اور نیک بندوں کے خوف اور غم کا ذکر ہے۔ اس دنیا کی زندگی میں معلوم ہوتا ہے۔ کہ آپ کو قرآن آتا ہی نہیں۔ جو یہ موٹی موٹی، اور عام باتیں بھی آپ نہیں جانتے۔ اور مسلمانوں کی نمازوں اور ان کی زکوٰۃ کو محض اس لئے رسمی کہتے ہیں۔ کہ باوجود نماز پڑھنے اور زکوٰۃ دینے کے ان کو خوف اور حزن کیوں پہنچتا ہے۔

پرویز صاحب کے خیال والے ایک آدمی ہمارے پاس آئے۔ اور کہنے لگے۔ کہ میں زکوٰۃ دینے کے لائق ہوں۔ پر کس طرح دوں۔ کہ میرے ایک ہمسایہ جو بڑے نیک، صالح، اور دیندار آدمی ہیں۔ ہمیشہ زکوٰۃ دیتے آتے ہیں۔ لیکن باوجود ہر سال زکوٰۃ دینے کے ان کا جوان لڑکا فوت ہو گیا ہے۔ زکوٰۃ نے ان کو کیا فائدہ پہنچایا؟ پرویز صاحب بھی یہی کہتے ہیں۔ کہ ہماری نمازیں، اور اڑھائی فی صدی والی زکوٰۃ یہ نتیجہ پیدا کر رہی ہے۔ یعنی کیا نماز اور زکوٰۃ مسلمانوں سے خوف و حزن روک رہی ہے۔

کتنی ظلمت ہے فضاؤں کے جلو میں رقصاں

تیرہ سو سال سے اُمت کی حالت

یہ تو آپ پچھے پڑھ آئے ہیں۔ کہ پرویز صاحب اقامتِ صلوة بغیر قرآنی حکومت قائم کئے ممکن نہیں سمجھتے۔ پھر قرآنی حکومت کے قیام کے بغیر مسلمانوں کی نمازیں، زکوٰۃ، اور دیگر عبادات بھی رسمی اور غیبہ دینی ہوں۔ اب سوال یہ ہے۔ کہ نزولِ قرآن کے زمانہ سے لے کر آج تک کبھی قرآنی حکومت دنیا کے کسی حصہ پر قائم بھی ہوئی ہے یا نہیں؟ پرویز صاحب نے یہ بھی فتویٰ دے دیا ہے۔ کہ صرف رسولِ خدا صلی اللہ علیہ وسلم اور حضرت عمر رضی اللہ عنہ کی خلافت میں ایسا نظام منسکل ہوا تھا۔ اس کے بعد آج تک نہیں ہوا۔ ان کی تحریر ملاحظہ فرمائیں۔

اس لئے سلیم! قوم میں کیریکٹر پیدا کرنے کے لئے اس نظامِ قرآنی حکومت کی ترویج ضروری ہے۔ جس میں افراد فکرِ احتیاج سے بے نیاز ہو جائیں۔ اور لَا حَوْلَ عَلَيْهِمْ وَلَا هُمْ يَحْزَنُونَ۔ کی فضا عام ہو جائے۔ ہم نے یہ نظام دیکھا نہیں۔ لیکن تاریخ بتاتی ہے۔ کہ یہ نظام حضور رسالت مآب ﷺ کے ہاتھوں منسکل ہوا۔ اور حضرت عمر کے زمانے میں پروان پڑھا۔

لہ پرویز صاحب دنیا میں کوئی فرد فکرِ احتیاج سے بے نیاز نہیں ہو سکتا۔ تمدنی اور عائلی زندگی میں باہمی اشتراک اور تعاون سے وقت گزرتا ہے۔ حضرت شیخ سعدیؒ کا ارشاد آپ کو یاد نہیں۔

آنناکھ غنی تر اند محتاج تراند!

اسلئے یعنی حضور نے نظام کی شکل بنائی۔ عملاً تکمیل نہ کی۔ اسلئے حضرت عمر نے نظام کو پڑان چڑھایا۔ مکمل کیا۔ ظالم کا بس چلتا، تو یہ بھی کہہ دیتا کہ حضور قرآنِ امت کو صرف اس لئے دے گئے تھے۔ کہ لڑھکوں ہاتھ پرویز تک پہنچ جائے، اور وہ اس کی تشریح کر کے قرآنی نظام قائم کرے اور درمیان کی تیرہ سو سالہ امت قرآن نا آشنا رہے۔

پھر یہ نظام باقی نہ رہا۔ لیکن لوح زمانہ پر اس کی یادگار اب تک
منقوش ہے۔ (رسیم کے نام ص ۲۳۱)

پرویز نے لٹیا ہی ڈبلودی | قارئین کرام! دیکھ لیا آپ نے۔ کہ پرویز
صاحب نے صاف کہہ دیا ہے۔ کہ حضور

نے نظام کی تشکیل فرمائی۔ اور حضرت عمرؓ نے پروان چڑھایا، پھر یہ
نظام قائم نہ رہا۔ یعنی حضرت عمرؓ کے وقت سے لے کر آج تک قرآنی
نظام قائم نہیں ہوا۔ تو نتیجہ یہ نکلا۔ کہ تیرہ سو سال کے تمام مسلمانوں
کی نماز ناممکن، رسمی، رواجی اور بے نتیجہ رہی ہے۔ اور ایسے ہی
اڑھائی فی صدی والی زکوٰۃ بھی بے اثر۔ گویا پرویز نے ساری امت
کے اعمال کو رسمی اور رائگاں قرار دے دیا ہے۔ صحابہ رضہ۔ تابعین رضہ
تابعین رضہ، ہزاروں ائمہ دین۔ محدثین، فقہاء، اولیاء اللہ، اور
تیرہ سو سال کے تمام صالحین ظلمت میں رہے ہیں۔ نہ ان کی نمازیں
درست، نہ زکوٰۃ، اور نہ دوسری عبادات بر محل۔ پھر یہ سب
فتوے بازی۔ محض قیاس آرائی ہے۔ خیالی تکیے ہیں۔ کوئی ثبوت
قرآن سے؟ ہرگز نہیں!۔ بالکل نہیں!۔

قرآنی نظام پرویز بنائے گا | پرویز صاحب لکھتے ہیں۔ اسی قرآنی نظام
کی طرف دعوت، فکر، میری زندگی کا مقصود

ہے۔ چونکہ عام مسلمانوں کی نگاہوں سے اس کا تصور یکسر اوجھل ہو چکا
ہے۔ اس لئے اسے از سر نو سامنے لانے کے لئے بڑی کاوش درکار
ہے۔ جب اس کا تصور عام ہو جائے گا۔ تو پھر اسے عملاً منسقل کرنے

۱۰۸ صفحہ پر ملاحظہ ہو۔

کا ولولہ بھی پیدا ہوگا۔ (وسلیم کے نام طلحہ)

تیرہ سو سال سے ساری امت کو قرآنی نظام نہیں سوچا۔ جس سے امت محروم رہی ہے۔ اسے پرویز صاحب عملاً مشکل کریں گے۔ نہ نو من تیل آئے گا۔ نہ رادھا ناچے گی!۔ ابھی تک تو پرویز صاحب مسلمانوں کو قرآنی نظام والی نماز نہیں بتا سکے اور کیا کریں گے سہ

بے سبزہ زار ہر در و دیوار غم کدہ

جس کی بہار یہ ہو پھر اس کی خزاں نہ پوچھ

پرویز صاحب کی گویا افشانی آپ اسلامی نظام کبھی قائم نہیں ہوا

پچھے پڑھ آئے ہیں۔ کہ انہوں نے

لکھا ہے کہ یہ نظام حضور رسالت مآب کے ہاتھوں متفکک ہوا۔ اور حضرت عمرؓ کے زمانے میں پروان چرٹھا۔ یہ تو سلیم کے نام لکھ کر اسے

(۱۰) (بقیہ صفحہ ۱۰) ۱۰ ماہ چالیس برس قرآنی نظام قرآنی نظام پکارتے ہوئے گزر گئے۔ لیکن ابھی

تک آپ نے یہ نہیں بتایا۔ کہ قرآنی نظام کے بموجب نمازیں کتنی ہیں۔ نماز کی ہیئت

کیا ہے۔ اس میں پڑھنا کیا ہے۔ اس کا طریقہ کیا ہے۔ حج کسے کہتے ہیں۔ کس مہینے

میں کرنا ہے۔ اس کے مناسک کیا ہیں۔ زکوٰۃ کس کس چیز پر دینی آتی ہے، مال

کا نصاب کیا ہے۔ روزہ کی تعریف اور اس کے مسائل، پھر اخلاقیات،

عمرانیات، سیاسیات، عبادات، اور تعزیرات کی تفصیل بروئے قرآن کیا ہے؟

آخروہ قرآنی نظام جسے آپ عملاً نافذ کرنا چاہتے ہیں۔ ہے کیا؟ پرویز صاحب!۔

لیلائے قلم کے رقص ورامش کا نام قرآنی نظام نہیں ہے۔

۱۱ پرویز صاحب!۔ آپ نے لکھا ہے۔ یہ نظام حضور رسالت مآب کے ہاتھوں متفکک

ہوا۔ اور آپ اب اسے عملاً متفکک کریں گے۔ گویا حضور نے اس نظام کی صورت شکل

پیش کی ہے۔ اور پرویز اس کو عمل میں لائے گا۔

گراہ کیا۔ لیکن پھر خیال کیا۔ کہ اسلامی نظام تو میرے سے میں نے بنانا اس کا سہرا تو میرے سر ہے۔ کیوں کہا جائے۔ کہ اسلامی نظام کبھی قائم ہوا ہے۔ چنانچہ پھر ایک فرضی خط طلوع اسلام میں چھاپ کر یہ لکھ مارا۔ جس کا ذکر قرآنی فیصلے میں ہے :-

اسلامی نظام چند دنوں کے لئے قائم ہوا۔ اس کے بعد ختم ہو گیا۔ اگر یہ نظام صداقت پر مبنی تھا۔ اور اس میں آگے بڑھنے کی صلاحیت تھی۔ تو یہ ہمیشہ کے لئے کیوں قائم نہ رہا۔ اور آج تک کہیں بھی قائم نہیں ہوا۔ (قرآنی فیصلے)

فارتین کرام غور کریں۔ کہ قرآن مجید رسول خدا صلی اللہ علیہ وسلم پر نازل ہوا۔ صحابہ کی زندگی میں اترا۔ حضور نے اس پر عمل کیا۔ اور حضور کے طریقے کے مطابق صحابہ نے بھی عمل کیا۔ اسلامی نظام کے عین مطابق وہ دور ہمایوں گزرا۔ لیکن دریدہ دہن پرویز پڑھے لکھے۔ انگریزی جاننے والے۔ مہذب اور کلچرڈ مسلمانوں کو "طلوع اسلام" کے ذریعہ یہ کہہ کر یا کہلوا کر رسول خدا صلی اللہ علیہ وسلم کے لاتے ہوئے اسلام سے

لے پر یہ صاحب طلوع اسلام میں فرضی خط چھاپ کر مسلمانوں کو محمدی اسلام سے بظن کرتے ہیں، اگر خط واقعی کسی نے لکھا تھا، تو اس کا نام اور پورا پتہ دیا ہوتا۔ ایسے خطوط خود نوشت ہوتے ہیں۔ اور انہیں نوجوانوں کے دل کی آواز ظاہر کر کے گول مول جواب دیا جاتا ہے۔ برائے نام تردید بھی کر دی جاتی ہے۔ اور تائید بھی۔ تاکہ عالمگیر اسلام کے بارے میں شکوک پیدا ہوں۔ چنانچہ اس فرضی خط کا مضمون ان کے اپنے الفاظ میں بھی موجود ہے۔ لکھتے ہیں۔ یہ نظام حضور رسالت مآب کے لاکھوں مشکل ہوا۔ اور حضرت عمرؓ کے زمانے میں ہردان چڑھا۔ پھر یہ نظام باقی نہ رہا۔ (سلیم کے نام ص ۲۳) اور یہی چیز فرضی خط میں موجود ہے۔ "اسلامی نظام چند دنوں کے لئے قائم ہوا۔ اس کے بعد ختم ہو گیا" (قرآنی فیصلے)

میں کرتا ہے۔ کہ اسلامی نظام چند دنوں کے لئے قائم ہوا۔ وہ چند دنوں کے لئے قائم ہوا۔ یعنی حضور اکرم صلی اللہ علیہ وسلم کی زندگی میں قائم ہوا وہ کیسا تھا؟

اگر یہ نظام صداقت پر مبنی تھا۔ اور اس میں آگے بڑھنے کی۔ صلاحیت تھی۔ تو یہ ہمیشہ کے لئے کیوں قائم نہ رہا۔ اور آج تک کہیں قائم نہیں ہوا۔

گویا چند دنوں کے لئے جو اسلامی نظام حضور اکرم کی زندگی میں قائم ہوا۔ وہ صداقت پر مبنی نہیں تھا۔ اگر صداقت پر مبنی ہوتا۔ تو آگے

بڑھتا۔ ہمیشہ کے لئے قائم رہتا۔ تو بقول پرویز رسول خدا صلی اللہ

علیہ وسلم بھی مبنی بر صداقت قرآنی نظام نہیں بنا سکے۔ پڑھے

لکھے مسلمانو!۔ پرویز کی داد دینے والے بھولے بھائیو! خدا را غور کرو! کیا

آپ کا ایمان اور انصاف یہ ماننے کو تیار ہے۔ کہ حضرت محمد رسول اللہ صلی

اللہ علیہ وسلم بھی قرآنی نظام مبنی بر صداقت نہ بنا سکے۔ یوں کہیے۔

کہ قرآن پر عمل نہ کر سکے۔ صحابہ کی زندگی بھی صحیح قرآنی نظام کے مطابق

نہ گزری۔ اب بھی آپ پرویز کو اپنے زمانے کا سب سے بڑا گمراہ اور

خود سر نہ مائیں۔ تو آپ کے انصاف پر حرف آئے گا۔ کیا آپ حضرت

محمد صلی اللہ علیہ وسلم کو اللہ کے سچے رسول مانتے ہیں؟ ہاں!

آپ ضرور مانتے ہیں۔ پھر آپ یہ بھی مانتے ہیں۔ کہ قرآن حضور النور پر

اترا تھا؟ ہاں ضرور اترا تھا۔ پھر آپ یہ بھی ضرور تسلیم کرتے ہیں۔ کہ قرآن

کی سمجھ، اس کا مفہوم، مطلب اور نظام بنانے کا طریقہ، اور توفیق

سب کچھ خدائے آپ کو عطا کر رکھا تھا۔ ٹھیک! لیکن پرویز کہتا ہے

کچھ دنوں کے لئے جو نظام قائم ہوا۔ وہ سنی برصداقت نہ تھا۔ اس میں آگے بڑھنے کی صلاحیت نہ تھی۔ اور آج تک کہیں بھی قائم نہیں ہوا۔ آپ اپنے ایمان اور انصاف سے پوچھ کر بتائیں۔ کہ حضورؐ بھی اگر قرآن کو نہ سمجھ سکے۔ قرآنی نظام سنی برصداقت نہ بنا سکے۔ تو اور کون بنائے گا؟۔ آپ کہیے نہ کہیے۔ لیکن پرویز پکار پکار کر کہتا ہے۔ کہ قرآنی نظام اب میں بناؤں گا۔ سنی برصداقت نظام نہ حضورؐ بنا سکے، نہ صحابہؓ، نہ ساری امت میں سے آج تک کوئی اور بنا سکا۔ اب پرویز بنائے گا۔

بدل چکا ہے، بدلتا ہے، اور بدلے گا!
 بہت سے رنگ یہ چرخِ ستیزہ کار ابھی

تیرہ سو سال پہلے کا دورِ وحشت | فرضی خط کے لٹخوں نہر ہلاہل کا
 ایک اور چھلکتا جام لیجئے :-

آپؐ اپنی قوم کے دامن کو پکڑ کر آج سے تیرہ سو سال پہلے کے دورِ وحشت کی طرف گھسیٹ رہے ہیں۔ (قرآنی فیصلے)
 پڑھے لکھے مسلمان بھائیو! آپ خوب جانتے ہیں۔ اور آپ کا ایمان بھی اس بات کی گواہی دیتا ہے۔ کہ سب زمانوں سے بہتر زمانہ جناب سیدالکونین حضرت محمدؐ رسول اللہ صلی اللہ علیہ وسلم کا ہی تھا۔ جب کہ قرآن نازل ہو رہا تھا۔ رحمتِ عالم اپنے عمل سے اس کے نور کو پھیلارہے

۱۱ یہ مذکورہ فرضی خط کا حصہ ہے۔ کہ خط لکھنے والے کا کوئی نام اور پتہ نہیں۔
 بالواسطہ اپنی ہی عبارت کو دہرایا ہے۔ اور "طلوعِ اسلام" پڑھنے والے نوجوانوں کے دل کی دھڑکن اور آواز سے تعبیر کیا ہے۔

تھے۔ آپ کے جان نثار صحابہؓ اسوۂ پاک کی مشعلیں اٹھائے دیار و
 امصار کی ظلمتیں مٹا رہے تھے۔ بدی مٹ رہی تھی۔ اور نیکی بڑھ رہی
 تھی۔ صدیوں سے کفر، شرک، بے حیائی، بدکاری، اغوا، ڈکیتی، چوری،
 خیانت، جھوٹ، فریب، زنا، شراب خوری جو لوگوں کی رگ رگ میں
 رچی ہوئی تھی۔۔۔ رحمت للعالمین کے دور مبارک میں سب کا ایصال
 ہو گیا۔ جو لوگ پہلے جہنم کے گڑھے پر کھڑے تھے۔ جیسا کہ قرآن کہتا ہے۔
 كُنْتُمْ عَلٰی شَفَا حُفْرَةٍ مِّنَ النَّارِ۔ (پہ)۔ تم دوزخ کے کنارے پر کھڑے
 تھے۔ یعنی دوزخ میں گرنے ہی والے تھے۔ صرف موت آنے کی دیر تھی۔
 فَاَنْقَذَكُمْ مِنْهَا۔ پھر اس نے تم کو اس سے بچا لیا۔ یہ حضور ہی
 کے دور ہمایوں کا ذکر قرآن کر رہا ہے۔ کہ جو لوگ جہنم میں بالکل گرے
 ہی چاہتے تھے۔ وہ ہستی بن گئے۔ یہ سو لاکھ صحابہؓ ہی تھے۔ جو
 حضورؐ سے قبل دوزخ کے کنارے پر تھے۔ پھر ان ہی کے متعلق خدا نے
 فرمادیا۔ رَضِيَ اللهُ عَنْهُمْ۔ خدا ان پر راضی ہو گیا۔ یہ بے حضور انور
 کا دور ہمایوں۔ پاک زمانہ، قرآنی فضا، اور سید الانبیاء کے کردار کا
 دور۔ لیکن اس دور مقدس کو پرویز دورِ وحشت کہتا یا کہلواتا
 ہے۔ کہ آپ اپنی قوم کے دامن کو پکڑ کر آج سے تیرہ سو سال پہلے کے
 دورِ وحشت (THE PERIOD OF SAVAGNESS) کی طرف
 گھسیٹ رہے ہیں۔

ہم اس پر کچھ تبصرہ نہیں کرتے۔ صرف مسلمانوں سے اتنی اپیل
 کرتے ہیں۔ کہ وہ آپ ہی فیصلہ کر لیں۔ کہ جو شخص حضرت محمدؐ
 رسول اللہ صلی اللہ علیہ و آلہ وسلم کے پاک زمانے کو دورِ

وحشت کہتا یا کہلوانا ہے۔ اس کا کچھ بھی تعلق۔ خدا سے، اس کے رسول سے، قرآن سے، مسلمانوں سے باقی رہ جاتا ہے؟ افسوس! اسے شیشہ مے بغل میں پہنا ہے اور پھر بھی دعوے ہے پارسائی کا

نبوت محمدیہ کی منسوخی | حاجی اسلام پرویز صاحب نے ایک اور زہر آلود مشروب پیش کیا ہے۔ آج

تک ختم نبوت کے معنی ساری امت نے یہی سمجھے ہوئے ہیں، کہ حضور سرور کائنات کے بعد کوئی نبی نہیں آئے گا۔ نبی کی ضرورت ہی نہیں۔ آپ کی نبوت کا مہر نیمروز تا نور نیتین ضیا بار رہے گا، قیامت تک حضور کی نبوت ہی کام دے گی۔ لیکن پرویز نے جو معنی ختم نبوت کے کئے ہیں۔ آپ سن کر سرپیٹ کر رہ جائیں گے۔ سینے!۔ حضور کی ختم نبوت کے معنی یہ ہیں۔ کہ جس طرح حضرت موسیٰ علیہ السلام، اور حضرت عیسیٰ علیہ السلام کی نبوت ختم ہو گئی۔ اور اس کے بعد نبوت محمدیہ جاری ہوئی۔ اسی طرح حضور کی نبوت ختم ہو گئی۔ اور اس کی وفات پر ختم ہو گئی۔ نبوت کے حکم احکام ختم ہو گئے۔ اور اس کی جگہ مرکز ملت نے لے لی۔ ہر زمانے کا مرکز ملت (حکومت) رسول اللہ کا کام کرے گا۔ ظالم کے دماغ کی داد دو۔ کہ اس نے ختم نبوت کا وہ مطلب بتایا ہے۔ جس پر عزائیل بھی محو حیرت ہے۔

پھر قرآن نا آشنا پرویز صاحب قرآن سے کوئی ثبوت، کوئی دلیل نہیں لائے، خود ہی دماغ سے مفروضہ، نظریہ، خیال، تصور گھڑ

لے یہ میں طلوع اسلام کے قارئین کے تاثرات جو پرویز کی تحریروں کا نتیجہ ہیں۔

لیئے ہیں۔ اور سادہ دل تعلیم یافتہ طبقہ کے سامنے خانہ ساز اصطلاحوں کے ساتھ، الفاظ کی بندش سے پیش کر دیتے ہیں۔ اور درمیان میں قرآن، قرآن، نظام قرآن، مرکب ملت کے الفاظ قاری پر رعب ڈالنے کے لئے آتے ہیں۔ اور ذخرف القول (PLATED WORD) کا سراب (THE MIRAGE) دکھا کر تشنگان ہدیٰ کو الحاد کے منتضیٰ آب گیر کی طرف یوں لے جاتے ہیں۔

رسول کی ذات میں شخصیت اور تصویریت دونوں یک جا مزوج ہوتی ہیں۔ یوں سمجھو کہ نبوت شخصیت کی مظہر ہوتی ہے اور رسالت آئیڈیالوجی کی نقیبہ (نبی اکرم کے بعد نبوت شخصیت) ختم ہو گئی اور رسالت (آئیڈیالوجی) باقی رہ گئی۔ اس لئے اب انقلابات کا مدار رسالت پر تھا۔ نہ کہ شخصیتوں پر۔ آئیڈیالوجی حروف و نقوش کی شکل میں محض مجرد تصویر ہوتی ہے۔ اس کی عملی صورت نظام کہلاتی ہے۔ لہذا یوں کہہ لو۔ کہ ختم نبوت کے بعد اشخاص کی جگہ نظام نے لے لی۔ اب دنیا میں افراد کی اہمیت نہیں رہی۔ اہمیت نظام کی ہو گئی۔ جو نظام بہتر ہوگا۔ امامت اسی کے حصہ میں آئے گی۔ نبوت ختم

شخصیت اور تصویریت، رسالت اور آئیڈیالوجی کی خانہ ساز اصطلاحیں پرویز صاحب کی اپنی گھڑی ہوئی ہیں۔ قرآن نے ایسا کوئی نظریہ پیش نہیں کیا۔ یہ سب حربے سنت کے قتل اور اسوہ حسنہ کی ترفیق کے لئے عالم ابلاس نے پیش کئے ہیں۔

نہ نظام کو چلائے گا کون؟
امیر المؤمنین یا امام وقت کی کوئی اہمیت نہیں۔
لکھ یوں کہو کہ رسول خدا کا قول، فعل، سنت، اور اسوہ حسنہ ختم ہو گیا ہے۔

ہو گئی۔ لیکن رسالتِ محمدیہ قرآن کی شکل میں قیامت تک کے لئے
باقی رہے۔ ان کے نام ص ۲۳۵

پیرا گراف مذکور آپ نے پڑھ لیا۔ دیکھا پرویز صاحب نے اسوہ
رسول (MODEL OF THE HOLY PROPET) کردار سرور
کائنات کو مٹانے کے لئے آپ ہی چند اصطلاحیں وضع کر لی ہیں۔
رسول کے معنی شخصیت اور تصویریت کا امتزاج کہاں لکھا ہے؟
اور رسالت تصویریت کی نقیب ہوتی ہے، یہ قرآن کی کونسی آیت
یہے؟ بات بات پر قرآن، قرآن کا نعرہ لگانے والوں کو اتنی شرم
نہیں آتی۔ کہ لوگوں کو گمراہ کرنے، حضرت محمد رسول اللہ صلی اللہ
علیہ وسلم کے اسوہ حسنہ سے باغی بنانے کے لئے قرآن کو بیچ میں کیوں
لائے ہیں؟ قرآن سے قطع نظر۔ اور قطع تعلق کر کے خود اپنی رائے
سے کیوں نہیں کہتے۔ کہ دامن رسالت چھوڑ دو۔ نبوت محمدیہ سے
منہ موڑ لو۔ اور پرویز کو شارح قرآن مان کر اس کی ”نبوت“ پر
ایمان لے آؤ۔ یہ فریب کارانہ اصطلاحیں (DELUSIVE —
(TECHNICALITIES — اور جھوٹی خاطر جمعیں (FALSE —
(ASSURANCES) بنیاد ہے الحاد کے گھروندوں کی۔ جہاں
دہریت، لامذہبیت، اور اشتراکیت کو پناہ دینی ہے۔ اور پھر اس
ایمان ربا ”برص“ کے تعدیہ سے مسلمانوں کے ایمان کو متعفن کرنا
ہے۔ ان کی تباہی ڈہونی ہے۔

جب رسالت کے معنی قرآن کے لئے تو پھر حضور کی نبوت اور رسالت کا نام کیوں لیتے ہو۔ لوگوں کو
دھوکا دینے کے لئے کہ ہم حضور کی نبوت اور رسالت پر ایمان رکھتے ہیں۔

دورِ ملاحظہ کی داغ بیل | پرویز صاحب سمجھ چکے ہیں۔ کہ جب تک

مسلمانوں کی جان مال اور دنیا و ما فیہا سے پیارے رسول حضرت محمد رسول اللہ صلی اللہ علیہ وسلم کے قول و فعل، اور اسوۂ حسنہ کو ختم نہ کیا جائے۔ قرامطہ اور ملاحظہ کا دور پاکستان میں نہیں آسکتا۔ اس لئے وہ رات دن اس کوشش میں ہیں کہ اسوۂ رسول کو مٹانے، اور منسوخ کرنے کے لئے ملک کا ملازمت پیشہ، اور کاروباری طبقہ، امراء اور اغنیاء، روساء اور حکام، کو ساتھ لایا جائے۔ ان کو یہ بات ذہن نشین کرا دی جائے۔ کہ حدیث اور سنت داخل دین نہیں۔ یہ سنت، سنت، صرف ملا لوگوں نے شور مچا رکھا ہے۔ دراصل قرآن ہی واجب العمل ہے، اور قرآن پر عمل کرانے کے لئے حکومت اٹھائی ہے۔ جس طرح چاہے، وقت کے تقاضے کے مطابق تشریح کرے۔ اور مسلمان اس پر عمل کریں۔ اس غرض کے ماتحت پرویز صاحب خدا رسول سے آزاد ہو کر اپنی رائے سے نظریے وضع کرتے ہیں۔ اور مسلمانوں کو قبول کرنے کی دعوت دیتے ہیں۔

غور کریں کہ یہ کس قدر خطرناک بات ہے۔ کہ نبوت ختم ہو گئی ہے یعنی حضرت محمد صلی اللہ علیہ وسلم اپنے وقت کے لئے شارح قرآن بنے۔ جو جزئیات قرآن کی حضور نے بنائیں۔ وہ ان ہی کے وقت کے لئے واجب العمل تھیں۔ جب آپ کی وفات ہو گئی۔ تو نبوت بھی ساتھ ہی فوت ہو گئی۔ نبوت کے احکام آگے نہیں چل سکتے۔ جزئیات رسول، وفات رسول کے بعد واجب العمل نہیں ہیں۔ گویا حضور

کی وفات کے ساتھ ہی نبوت، جزئیاتِ نبوی، حضور کے قول، فعل، سنت، حدیث، اسوہ، کردار، ارشاد، فرمان، سب کی وفات ہو گئی ہے۔ یہ معنی ہیں ختمِ نبوت کے جو پرویز نے اوپر کے پیراگراف میں بتائے ہیں۔ اور ساتھ ہی بڑی چالاکی، ہوشیاری، اور پورے رندانہ انداز میں یہ کہا ہے۔ "لیکن رسالتِ محمدیہ قرآن کی شکل میں قیامت تک کے لئے باقی ہے" مطلب یہ کہ رسالتِ محمدیہ قرآن کا نام ہے۔ یہ قرآن قیامت تک لمحوں کی طبع آزمائی کے لئے باقی رہے گا۔ محمد رسول اللہ صلی اللہ علیہ وسلم کو درمیان سے ہٹا دو۔ براہِ راست ہم سمجھ لیں گے قرآن کو!۔

وحشت روا، عناد روا، دشمنی روا

بل چل روا، خروش روا، سنسنی روا

اسلام کے لہو کو پہو اذن عام ہے!

الفصہ جو بھی چیز ہے ناکردنی روا

یہ معلوم ہوا۔ کہ قرآن رسول ہے۔ تو حضرت محمد صلی اللہ علیہ وسلم کون ہوتے؟ زنادقہ کے نزدیک محض چٹھی رساں، چٹھی امت کو دے دی۔ اور چلے گئے۔ نہ اسے کھولا، نہ پڑھا، نہ سنایا، نہ سمجھایا، نہ عمل کر کے دکھایا۔ رسالتِ محمدیہ کو قرآن قرار دے کر پرویز نے حضرت انور کا تعلق امت سے منقطع کر دیا ہے۔ وفات کے بعد حضور امت کے رسول نہیں رہے۔ قرآن رسول ہے۔ سمجھ آئی آپ کو پرویز کے اسلامی نظام کی کہ کس طرح اسلام کی جڑیں کھوکھلی کر رہا ہے۔ حالانکہ ان باتوں کے لئے اس کے پاس قرآن سے کوئی دلیل نہیں ہے۔ نہ اس نے پیش کی ہے۔

دینِ ہمہ اوست

مسلمان بھائیوں کو معلوم ہونا چاہیے۔ کہ دین اسلام حضرت محمد رسول اللہ صلی اللہ علیہ وسلم کی ذات ہے۔ اس طرح کہ قرآن حضور پر نازل ہوا۔ اور حضور نے قرآن پر عمل کر کے دکھایا۔ حضور کا یہ عمل بالقرآن ہی دین اسلام ہے۔ یہ رحمت کو جدا کر کے آپ قرآن سے کچھ حاصل نہیں کر سکتے۔ حضرت انور کو درمیان سے علیحدہ کر کے اگر آپ یا کوئی امتی چھوٹا یا بڑا۔ امام وقت یا مرکز ملت قرآن پر عمل کرنا چاہے۔ تو وہ گمراہ ہو جائے گا۔ اور یہ بات خدائے قرآن میں ہی فرمائی ہے۔ کھولنے پارہ پہلا۔ اور تیسرا رکوع۔ ارشاد خداوندی ہوتا ہے۔ **يُضِلُّ بِهَا كَثِيرًا**۔ خدا تعالیٰ قرآن کے ساتھ بہتوں کو گمراہ کرتا ہے۔ مطلب یہ کہ ایک پرویز ہی نہیں۔ جس قدر پرویز بھی رسول خدا کی تعلیم و تقسیم سے بے نیاز ہو کر قرآنی نظام بنائیں گے وہ گمراہ ہو جائیں گے۔ ملک کے ہزاروں دماغ۔ مرکز ملت بن کر قرآن کی تشریح کریں گے۔ اس کی جزئیات متعین کریں گے۔ سب کے سب راہ سے بھٹک جائیں گے۔ سنت سے بے نیازی، ان کی صلات کا باعث بن کر رہے گی۔ پس مسلمان بھائیو! حضور انور سید العرب والعمم حضرت محمد رسول اللہ صلی اللہ علیہ وسلم کی ذات ہی دین اسلام سمجھو۔ جس طرح قرآن پر عمل کئے بغیر نجات نہیں۔ اسی طرح قرآنی عمل کے لئے طریقہ محمدی کے بغیر قبولیت نہیں۔ پس حضرت انور کی اطاعت، فرمانبرداری، محبت

اور آپ سے دلی لگاؤ، اور قلبی تعلق کو ہی اسلام اور ایمان جانو، حضور کی سنت قرآن کا راستہ دکھائی، اور قرآن پر عمل کرائی ہے۔ پس اپنی جان مال، عزت آبرو، اولاد، گنہ، قبیلہ، ملک اور وطن سے سنت کو عزیز اور محبوب جانو۔

پرویز صاحب نے دنیا میں آنے کا ایک ہی مقصد سمجھ رکھا ہے، کہ حضور کی سنت اور حدیث، آپ کے قول اور فعل کو دین سے خارج قرار دیں۔ اور وہ اس کوشش میں ہیں کہ کسی نہ کسی طرح

پاکستان میں ایسا دستور، اور نظام بن جائے جس میں سنت کو دخل دین نہ سمجھا جائے۔ یعنی قانون کی رو سے سنت دین کے خارج قرار

دی جائے۔ اس کا مطلب یہ ہے کہ حضرت محمد رسول اللہ صلی اللہ علیہ وسلم کی کوئی ضرورت نہیں ہے۔ مسلمان بھائیو! یاد رکھو

کہ آپ اس کفر کو کبھی برداشت نہ کریں، سوچیں کہ جو ملک لاکھوں مسلمانوں کی قربانی، اور کروڑوں کی خانہ بربادی سے بنا ہے۔ اس

ملک کو حضرت محمد رسول اللہ صلی اللہ علیہ وسلم کی ضرورت نہ رہے۔ پھر وہ ملک اسلامی جمہوریہ کہلا سکتا ہے؟ اور اس ملک میں

رہنے والے اپنے آپ کو مسلمان کہہ سکتے ہیں؟ یاد رکھیں کہ حضور

اللہ صلی اللہ علیہ وسلم کے بغیر ملت مرودہ ہے۔ یہ وہی مرودہ ہے جسے اللہ نے اپنے پیغمبروں کے لئے پیدا کیا ہے۔

حروف بے صوت اندریں عالم بدیم
از رسالت مصرعہ موزوں شمیم (اقبال)

یعنی ہم جہاں ہیں حرف بے صوت لفظ۔ حرف تو لفظ۔ لیکن

اس میں کوئی آواز نہ تھی۔ حرفِ مردہ تھا۔ پھر یہ رسالت ہی کا فیضان تھا۔ کہ حرفِ مردہ مصرعہ موزوں بن گیا۔ اور اس کی موزونیت سے جہان آراستہ ہو گیا۔ اُمَّتٌ وَّسَطًا لِّتَكُونُوا شُهَدَاءَ عَلَي النَّاسِ۔ اس کو ایسا عدل، وسط، اور موزونیت ملی۔ کہ تمام جہان میں اس نے کلمہ حق کی شہادت دی۔ یہ زندگی رسالت ہی سے ملی۔ پس رسالت کے بغیر امت مردہ ہے۔ زندگی اس کی اَسْوَجُ رَسُوْلٌ ہے۔ مسلمانوں! فنا فی الرسول ہو جاؤ۔ سنت پر مٹ جاؤ۔ سارے قرآن پر عمل ہو جائے گا۔ خدا راضی ہو جائے گا۔

مسلمانوں کے اسلام کو
قرآن سے کوئی واسطہ نہیں؟

افسوس! پرویز صاحب دلیے تو قرآن پکارتے ہیں۔ لیکن جو کچھ وہ لکھتے ہیں۔ اس کے لئے قرآن سے کوئی دلیل نہیں دیتے۔ دراصل وہ اپنا ایجاد کردہ اسلام مسلمانوں کے آگے پیش کرتے ہیں۔ جس کی کوئی سند سوائے زبانی جمع خرچ کے ان کے پاس نہیں ہے۔ غور کریں۔ کہ تیرہ سو سال سے مسلمان توحید و رسالت، نماز، روزہ، حج، زکوٰۃ، اور دوسرے اسلامی احکام کو مانتے اور ان پر عمل کرتے چلے آتے ہیں۔ اور حضور کے وقت سے لے کر آج تک یہی دین دنیا سے اسلام میں مروج ہے۔ لیکن پرویز صاحب ساری امت کے اس تیرہ سو سالہ دین کے متعلق کہتے ہیں۔ کہ یہ دین زمانہ قبل از قرآن کا ہو تو ہو۔ اسے قرآنی دین کے ساتھ کوئی واسطہ نہیں۔ عبارت ملاحظہ ہو:-

لیکن اس تیر سو سالہ عرصہ میں مسلمانوں کا سارا زور اسی میں

صرف ہوتا رہا ہے۔ کہ کسی نہ کسی طرح اسلام کو قرآن سے پہلے زمانے کے مذہب میں تبدیل کر دیا جائے۔ چنانچہ وہ اس کوشش میں کامیاب ہو گئے۔ اور آج جو اسلام دنیا میں مروج ہے وہ زمانہ قبل از قرآن کا مذہب ہے تو ہو قرآنی دین سے اس کا کوئی تعلق واسطہ نہیں۔“

دسلیم کے نام ص ۲۵۲

مسلمان بھائیو! سن لیا آپ نے پرویز صاحب کا ارشادِ ناصواب۔ کہ تمام دنیا کا مروج اسلام۔ تیرہ سو سالہ اسلام۔ زمانہ قبل از قرآن کا مذہب ہے۔ جو لوگ اس خوش فہمی میں مبتلا ہیں۔ کہ پرویز صاحب خوب اسلام پھیلا رہے ہیں۔ ان کو سمجھ آگئی ہوگی۔ کہ بقول پرویز تیرہ سو سال سے مسلمان زمانہ قبل از قرآن کے مذہب پر چل رہے ہیں۔ ان کے مذہب کو قرآن سے کوئی واسطہ نہیں۔ اور یہ تو آپ جانتے ہیں۔ کہ قرآن سے قبل کا زمانہ۔ زمانہ جاہلیت کہلاتا ہے۔ اس زمانہ میں کفر اور شرک کا مذہب رائج تھا۔ تو مسلمان تیرہ سو سال سے زمانہ جاہلیت کا مذہب اختیار کئے ہوئے ہیں۔ ان کی نمازیں، روزے، حج، زکوٰۃ، صدقات، خیرات، جمعہ، عیدین، قربانی اور سب نافلہ عبادات زمانہ جاہلیت کی یادگار ہیں۔ ان کو قرآنی دین سے کوئی واسطہ نہیں۔ یہ ہے پرویز صاحب کا طلوع اسلام۔ بے خبر پرویز صاحب کو اتنی غیرت نہیں آتی۔ کہ تیرہ سو سال سے ساری امت تو دور جاہلیت کے مذہب پر چل رہی ہے۔ ان کو بھی تو مسلمانوں کے سامنے کوئی قرآنی دین اور مذہب

پیش کرنا چاہیے تھا۔ کہ وہ کیا ہے؟

پڑھے لکھے مسلمان بھائیو! کیا آپ کا ایمان اور ایصال اس بات کی شہادت دیتا ہے۔ کہ تیرہ سو سال سے تمام امتِ رسولؐ زمانہ جاہلیت کے مذہب پر چل کر گمراہ ہی مر گئی ہے اور اس وقت اسی گروہِ اسلامیہ عالم سب کے سب گمراہ ہیں۔ دور جاہلیت کے مذہب پر چل رہے ہیں۔ ان کو قرآن کے ساتھ کوئی واسطہ نہیں؟ آج ایک ہی انوکھا مجتہد پیدا ہوا ہے، جو اسلام کو طلوع کر رہا ہے۔ اس پر جو ”وحی“ آئی ہے، وہ قرآنی دین ہے۔ اور غضبِ خدا کا، قرآن۔ قرآن پکارنے والا اپنے دعووں اور قولوں پر قرآن مجید سے کوئی دلیل نہیں لاتا ہے۔ قرآن کے نام سے اپنی یا وہ کوئی کی تلقین کرتا ہے۔ گو یا قرآن سے بھی خود سہرے۔

خدا رزق کی ضمانت نہیں دے سکتا | پرویز صاحب لکھتے ہیں مذہب نے جس خدا کو کائنات سے

ماوراء عرش پر بٹھا رکھا ہے۔ وہ واقعی ہی کسی انسان کے رزق کی ضمانت نہیں دے سکتا۔ اس کے رازق ہونے کے دعویٰ کے باوجود اس کی خدائی میں کروڑوں بندے بھوکے سوتے، اور لاکھوں انسان قانون سے مرتے ہیں۔ اس کے اس بلند آہنگ اعلان کے باوجود، کہ وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا۔ زمین پر کوئی چلنے والا ایسا نہیں جس کے رزق کی ذمہ داری خدا پر نہ ہو۔ آج ادھی دنیا کو پیٹ بھر کر روٹی نصیب نہیں ہو رہی۔ لہذا انسانوں کے خود ساختہ مذہب کے پیدا کردہ خدا پر ایمان لانے اور اس کے دعاوی پر توکل رکھنے سے وہ یقین کسی طرح پیدا نہیں ہو سکتا۔ جو انسان کو احتیاج کی فکر سے

بے خوف کر دے۔ (اسلم کے نام ص ۲۲۶) ﴿يَوْمَ لَا يُغْنِي عَنْكَ كَثْرَتُ دِينِكَ وَلَا هَوْلٌ بِظُلْمِكُمْ﴾

پرویز صاحب حدیث کے منکر تو ہیں ہی۔ وہ قرآن سے مجھو سر بھی ہیں۔ اوپر آپ ان کا دغظ سن چکے ہیں کہ ”مذہب نے جس خدا کو کائنات سے ماوراء عرش پر بٹھا رکھا ہے۔ وہ واقعی کسی انسان کے رزق کی ضمانت نہیں دے سکتا ہے“۔

قارئین کرام! قرآن میں آتا ہے۔ ﴿ثُمَّ اسْتَوَىٰ عَلَى الْعَرْشِ﴾۔

دش ح ۱۴، اللہ نے عرش پر قرار پکڑا۔ (ALLAH MOUNTED THE THRONE)۔ تمام صحابہؓ، تابعینؓ، تبع تابعین، ساری

امت کے اماموں، مجتہدین، محدثین، اور عالموں نے مذکورہ آیت کا یہ مطلب بتایا ہے۔ کہ اللہ تعالیٰ عرش پر ہے۔ (اسکی کیفیت ہم نہیں جانتے) لیکن پرویز صاحب قرآنی آیت سے مذاق کرتے

ہیں۔ یا اس کا انکار کرتے ہیں۔ ”مذہب نے جس خدا کو کائنات سے ماوراء عرش پر بٹھا رکھا ہے۔“ پرویز صاحب کے منہ میں جو

آپان ہے۔ نکال دیتے ہیں۔ ان کے لئے کوئی ضابطہ، کوئی قانون، کوئی دستور، کوئی قاعدہ، کوئی نعت اور کار نہیں۔ پھر کہتے ہیں۔

وہ عرش والا خدا، واقعی کسی انسان کے رزق کی ضمانت نہیں دے سکتا۔ ہم کہتے ہیں۔ وہ ضمانت دے سکتا ہے۔ اور اس نے ضمانت دے رکھی ہے۔ کہ پرویز صاحب کو ان کے روسی نظام ربوبیت کے بغیر رزق دے رہا ہے۔ پرویز صاحب کی والدہ اور والد کو رزق دیا ہے۔ پرویز صاحب کی ساری نسل کی اس نے ربوبیت فرمائی۔ اور ساری

اولاد آدم کو رزق پہنچا رہا ہے۔ سارا جہان اسکی رزاقی کا قائل ہے۔
 پھر پرویز صاحب کی قرآن سے (مخالفت) ملاحظہ ہو۔ کہتے ہیں۔
 ” اس کے بلند آہنگ اعلان کے باوجود کہ وَمَا مِنْ دَابَّةٍ
 فِي الْأَرْضِ إِلَّا عَلَى اللَّهِ رِزْقُهَا۔ زمین پر کوئی چلنے والا ایسا
 نہیں۔ جس کے رزق کی ذمہ داری خدا پر نہ ہو۔ آج آدھی دنیا
 کو پیٹ بھر کر روٹی نصیب نہیں ہو رہی“

بعض کو بعض پر رزق میں برتری | پرویز صاحب کے کہنے کا

دعوئی کیا ہے۔ کہ سب کی روزی اس کے ذمہ ہے۔ پھر کیا وجہ ہے
 کہ بعض لاکھ پتی ہیں۔ اور بعض پنی نلی روزی پاتے ہیں۔ اور بہت
 بھوکے رہتے ہیں؟ اسکا جواب قرآن میں موجود ہے۔ ارشاد ہوتا ہے۔

لہ وہ کسی کو تھوڑا اور کسی کو بہت رزق دیتا ہے۔ یہ اسکی مرضی ہے۔ خود فرمانا
 ہے۔ يَبْسُطُ الرِّزْقَ لِمَنْ يَشَاءُ وَيَقْدِرُ رِجَالًا ۚ (۲)۔ جس کی روزی چاہتا
 ہے۔ فراخ کر دیتا ہے۔ اور (جس کی چاہتا ہے) پنی تلی کر دیتا ہے۔ لیکن پڑیز
 اس بات کا قائل نہیں ہے۔ وہ پاکستان میں روسی نظام طعام چاہتا ہے کہ سب
 کو ایک جیسا رزق ملے، اور یہ نظریہ قرآن کے خلاف ہے۔ ارشاد خداوندی ہوتا
 ہے۔ وَاللَّهُ فَضَّلَ بَعْضَكُمْ عَلَى بَعْضٍ فِي الرِّزْقِ ۚ (۱۶) اور فضلے
 تم میں سے بعض کو بعض پر روزی میں برتری دی ہے۔ آگے فرمایا۔ فَمَا الَّذِينَ
 فَضَّلُوا بِرَأْسِي رِزْقِهِمْ عَلَىٰ مَا مَلَكَتْ أَيْمَانُهُمْ فَهُمْ فِيهِ سَوَاءٌ (۱۶)۔
 تو جن کو زیادہ (روزی) دی گئی ہے۔ (وہ) اپنی روزی لوٹا کر اپنے زیر دستوں کو نہیں
 دے دیا کرتے۔ کہ روزی میں ان (سب) کا حصہ برابر ہو گا معلوم ہوا کہ خدا رزق
 میں سب کو مساوی نہیں کرتا چاہتا۔

وَاللّٰهُ فَضَّلَ بَعْضَكُمْ عَلَىٰ بَعْضٍ فِي الرِّزْقِ فَمَا الَّذِينَ فُضِّلُوا بِرَادِي رِزْقِهِمْ عَلَىٰ مَا مَلَكَتْ أَيْمَانُهُمْ فَهُمْ فِيهِ سَوَاءٌ أَفَبِعَدْوِهِمْ
اللّٰهُ يُجَادِلُونَ (سورة بقرہ ۱۶)

”اور خدا نے تم میں سے بعض کو بعض پر روزی میں برتری دی ہے۔ (یعنی زیادہ روزی دی ہے، تو جن کو زیادہ (روزی) دی گئی ہے۔ وہ (اپنی) روزی لوٹا کر اپنے زیر دستوں کو نہیں دے دیا کرتے، کہ روزی میں ان (سب) کا حصہ برابر ہو۔ تو کیا یہ لوگ خدا کی نعمتوں کے منکر ہیں“

اس آیت سے ثابت ہوتا ہے کہ دنیا کا نظام اختلاف حالت پر مبنی ہے۔ خدا نہیں چاہتا۔ کہ تمام اولاد آدم سب امور میں یکساں ہو۔ یہی وجہ ہے کہ دنیا میں بادشاہ بھی ہوتا ہے۔ اور رعایا بھی۔ محتاج بھی اور محتاج الیہ بھی۔ کوئی کثرت سے اولاد رکھتا ہے۔ کوئی اولاد کے منہ کو ترستا ہے۔ کوئی مکان والا ہوتا ہے اور کوئی کرایہ دار۔ کوئی پہلوان کوئی کمزور، کوئی پریمی رو اور کوئی سیاہ فام وغیرہ۔ یہ اختلاف حالت کوئی اختیاری چیز نہیں ہے۔ بلکہ اللہ کی طرف سے ہوتی ہے۔ جس کو طوعاً و کرہاً اختیار کرنا پڑتا ہے۔ اور یہ دلیل ہے۔ اللہ رب العزت کی حکومت کی۔ اس کے تصرف کی، اس کی مرضی اور منشاء کی ! اور غلام انسانوں کی بے بسی اور عاجزی کی !۔

لیکن قرآن نا آشنا پرویز کہتا ہے۔ کہ دنیا میں جو سب کو ایک جیسی روٹی اور یکساں رزق نہیں مل رہا ہے، اس کی وجہ یہ ہے کہ مذہب نے (مسلمانوں نے) جس خدا کو کائنات سے ماوراء عرش پر

بٹھا رکھا ہے۔ وہ واقعی کسی انسان کے رزق کی ضمانت نہیں دے سکتا۔ یعنی اس عقیدے کی بنا پر انسانوں کو یکساں رزق نہیں مل رہا ہے، یا لوگ غریب، مفلس، اور بھوکے ہوتے ہیں۔ کہ خدا تعالیٰ عرش پر ہے۔ یہ عقیدہ غلط ہے۔ خدا کا تصور باطل ہے۔ خدا کا یہ مطلب اور مفہوم

نا درست ہے۔

پرویز صاحب! آدم علیہ السلام سے
انبیائے کرام اور مصائب
 لے کر حضور سرور عالم صلی اللہ علیہ و

سلم تک ہزاروں انبیاء، دنیا میں آئے۔ کیا ان نبیوں کو بھوک تکلیف
 رنج، غم، اور مصائب نہیں پہنچے؟ ان کی امت کے صلحار فقر و
 فاقہ، اور رنج و غنا سے دو چار نہیں ہوئے؟ ضرور ہوئے، دیکھتے!
 قرآن میں آتا ہے:-

مَسْتَهُمُ الْبَأْسَاءُ وَالضَّرَّاءُ وَزُلْزِلُوا حَتَّى يَقُولَ الرَّسُولُ وَالَّذِينَ آمَنُوا مَعَهُ مَتَى نَصُرُ اللَّهُ الْأَيَّاتُ لَسَاءَ اللَّهُ تَرْيِبَهُ (پج ۱۰)

”ان (نبیوں اور مومنوں) کی سختیاں پہنچیں، اور تکلیفیں بھی پہنچیں،

اور سخت جھنجھوڑے گئے۔ یہاں تک کہ پیغمبر اور ایمان والے، جو

ان کے ساتھ تھے۔ چلا اٹھے کہ اللہ کی (موعود) امداد کب ہوگی، یاد

رکھو۔ اللہ کی امداد (بس، نزدیک سے)۔“

پرویز صاحب! دیکھا کہ خدا کے رسولوں اور مومنوں کو دنیا میں تکلیفیں

مصیبتیں، بھوک، اور فقر و فاقہ پہنچا ہے۔ کیا ان کا بھی خدا پر پورا

یقین نہیں تھا؟ آپ اگر کہیں۔ نہیں! تو آپ کی جگہ - (LUNATIC)

- (ASYLUM) دارالجنون ہے۔ کہ آپ دماغ کے مریض ہیں۔ یا

آپ کی روح کو تنگ کرنا کا عارضہ ہے۔ اور اگر آپ مانتے ہیں کہ انبیاء و صلحاء پر مصائب و نواب آئے۔ تو تسلیم کریں کہ دنیا میں انسانوں پر ایک حالت نہیں رہتی وہ تازینت مال و دولت اور عیش و آرام میں خوش و خرم نہیں رہ سکتے۔ اختلاف حالت لازمی ہے فقرا و غنا، فرح و غم، سکھ و عسر سیر کے میل و نہار، انسانوں ہی کے لئے ہیں۔ کوئی ایسا نظام دنیا میں آج تک پیغمبروں سے بھی قائم نہیں ہوا کہ جہاں انسان ساری زندگی کھائے پیتے پینے کی ضرورت اور تکلیفوں مصیبتوں اور بیماریوں کے پہنچنے سے مبرا رہے ہوں۔ (INSINITY)۔

اولاد آدم میں صرف آپ ہی کو ہوا ہے کہ خدا کو صحیح مفہوم سے ماننے والوں کو دنیا میں دکھ، درد، رنج، غم، فقر، فاقہ، اور روٹی کا غم نہیں پہنچتا۔

پرویز صاحب! سنئے! جہاں خدائے زمین پر مومنوں کا امتحان

سب چلنے والوں کے رزق کی ذمہ داری اپنے پر لی ہے۔ وہاں اس نے یہ بھی کہا ہے:

وَلَنَبْلُوَنَّكُمْ لَبِئْسَ مِنَ الْخُوفِ وَالْجُوعِ وَنَقْصِ مِنَ الْأَمْوَالِ

وَالْأَنْفُسِ وَالشَّجَرَاتِ وَبَشِّرِ الصَّابِرِينَ ۝ الَّذِينَ إِذَا

أَصَابَتْهُمْ مُصِيبَةٌ قَالُوا إِنَّا لِلَّهِ وَإِلَيْهِ رَاجِعُونَ (پطع ۳)

”اور دیکھو! ہم تمہارا امتحان کریں گے۔ کسی قدر خوف سے، اور

فاقہ سے اور مال اور جان اور پھلوں کی کمی سے اور دل سے پیغمبر،

صبر کرنے والوں کو خوشنوری خدا کی، خوشخبری سنا دو، یہ لوگ

جب ان پر مصیبت آپڑتی ہے۔ تو کہتے ہیں ہم تو اللہ ہی

کے ہیں۔ رہم کو جس حال میں چاہے رکھے۔ اور ہم اسی کی
 طرف لوٹ کر جانے والے ہیں۔
 ایک انگریز نو مسلم محمد مارما ڈیوک پکھتال (MOHAMMAD -
 MARMADUKE PICHTHAL) - آیت مذکورہ کا یوں ترجمہ
 کرتے ہیں:-

AND SURELY WE SHALL TRY YOU WITH
 SOMETHING OF FEAR AND HUNGER,
 AND LOSS OF WEALTH AND LIVES,
 AND CROPS; BUT GIVE GLAD TIDINGS
 TO THE STEDFAST, WHO SAY, WHEN
 A MISFORTUNE STRIKETH THEM, LO!
 WE ARE ALLH'S AND LO! UNTO
 HIM ARE RETURNING.

یعنی اللہ تعالیٰ نے فرمایا ہے، کہ ہم ضرور ضرور تم کو خوف سے، فاقے
 سے، اور مال اور جان اور پھلوں، فصلوں کے نقصان سے آزمائینگے

لہ انگریز نو مسلم محمد مارما ڈیوک پکھتال نے سارے قرآن مجید کا سلف صالحین
 کے عقائد اور اعمال کے مطابق عربی زبان اور قواعد کی نہایت پابندی سے صحیح ترجمہ
 کیا ہے۔ جو لائق صد تحسین ہے۔ لیکن افسوس۔ پرویز صاحب قرآن کا خانہ ساز ترجمہ
 کرتے ہیں۔ ان کے لئے عربی زبان، لغت، گرامر کی کوئی ضرورت نہیں، جو دل
 میں آتا ہے۔ لکھ مارتے ہیں۔ اور جو مطلب چاہتے ہیں۔ گھسیٹ دیتے ہیں۔ جیسا
 کہ آپ پیچھے پرویز صاحب کے ترجمے کا نمونہ دیکھ چکے ہیں۔

تمہارا دنیا میں ضرور امتحان لیں گے۔ پھر اے میرے رسولِ رحمت! تم ان لوگوں کو میری طرف سے خوشنودی کی بشارت سنا دو۔ جو مصائب آنے پر صبر کرتے ہیں۔ اور کہتے ہیں۔ ہم اللہ کا مال ہیں۔ اور اللہ ہی کے پاس جانے والے ہیں۔

پرویز کی ناقانی | قارئین کرام! دیکھا آپ نے کہ قرآن مجید میں خدا نے اپنے بندوں، نبیوں، مومنوں اور صالحین

کو مصائب و حوائج، فقر و فاقہ، اور مال و جان، اور اثم و ارتقا، کی کمی سے امتحان لینے کی خبر دی ہے۔ اور صدیوں کی تاریخ بتاتی ہے۔ کہ ایسا ہوتا آیا ہے۔ لیکن پرویز صاحب کہتے ہیں، کہ کائنات سے ماوراء عرش پر بیٹھا ہوا خدا کسی انسان کے رزق کی ضمانت نہیں دے سکتا۔ اس کی خدائی میں لاکھوں انسان بھوکے رہتے ہیں، وہ اس کی وجہ یہ بتاتے ہیں۔ کہ مسلمانوں نے خدا کو سمجھا ہی نہیں۔ اگر سمجھ کر اس پر ایمان لاتے۔ تو کسی کو بھوک، فقر، فاقہ، رنج، عنا اور غم اندوہ نہ پہنچتا۔ سوال پیدا ہوتا ہے۔ کہ کیا رسولوں، نبیوں اور مومنوں نے بھی خدا کو نہیں پہچانا، پہچان کر اس پر ایمان نہیں لائے؟ کہ وہ بھی مصائب و حوائج، اور فقر و فاقہ سے دو چار رہے ہیں؟ اور اس کے ارشاد کے مطابق، کہ ہم تم کو مصائب و نوائب، اور فقر و فاقہ سے آزما میں گے۔ کیا انبیاء اور صالحین کی آزمائش نہیں ہوتی؟ ہوتی ہے پرویز صاحب کو اپنے دماغ کا علاج کرانا چاہئے۔ جو کہتے ہیں کہ خدا کو صحیح طور پر ماننے والوں کو دنیا میں کوئی مصیبت، دکھ، فقر فاقہ نہیں پہنچ سکتا۔ اور جہالت کا یہ حال ہے۔ کہ بہشت کی زندگی کے متعلق

آیات کو دنیاوی زندگی پر چسپان کرتے ہیں۔ اِنَّ لَكَ اَلَا تَجُوعُ فِيهَا وَلَا تَعْرِىٰ
وَ اِنَّكَ لَا تَظْمُوْنَ فِيهَا وَلَا تَضْحٰى۔ اس میں نہ تو بھوکا رہے گا۔ نہ
ننگا پیاسا رہے گا۔ نہ (بلا مکان کے) دھوپ میں “

نادان پرویز صاحب مذکورہ آیت کو جو بہشت کی زندگی کی آئینہ دار
ہے۔ دنیا کی زندگی پر چسپاں کرتے ہیں۔ کہتے ہیں:-

”جو ان قوانین کی اتباع کرے گا۔ تو نہ اس کی کوششیں
بے نتیجہ رہیں گی۔ اور نہ اسے بھوک، پیاس، لباس اور سردی
گرمی کی تکالیف اٹھانی پڑیں گی۔ لَا خَوْفٌ عَلَيْهِمْ وَلَا هُمْ
يَحْزَنُونَ۔ انہیں احتیاج کا خوف دامنگیر نہیں ہوگا۔“

(سلیم کے نام ص ۲۲)

رسولوں اور نبیوں سے بڑھ کر بھی کوئی قوانین الہی کی اتباع کر سکتا
ہے؟ کوئی نہیں۔ کیا پرویز صاحب بتا سکتے ہیں۔ کہ رسولوں کو دنیا میں
بھوک، پیاس اور سردی، گرمی کی تکلیفیں کیوں اٹھانا پڑیں؟ رسولوں
کے فرابردار مومنوں نے بھوک، پیاس، اور سردی گرمی کی زحمتیں
کیوں جھیلیں؟ کیا انبیاء اور مومنوں کو احتیاج کا خوف دامنگیر نہیں ہوا؟
(یہ دوسری بات ہے کہ وہ لوگ خوف پر غالب آگئے۔!) وَ زُلُّوْا
حَتّٰی يَقُوْلَ الرَّسُوْلُ وَ الَّذِيْنَ اٰمَنُوْا مَعَهٗ مَتٰى نَصْرُ اللّٰهِ فِيْ اِسٰى خَوْفِ
وہراس ہی کا تو بیان ہے۔ پرویز صاحب! ہوش کے ناخن لیجئے۔ اور قرآن

صلہ حضرت موسیٰ علیہ السلام احتیاج کے خوف سے جناب الہی میں عرض کرتے ہیں۔ رَبِّ
اِنِّىْ لِمَا اَنْزَلْتَ اِلَيّْٰ مِنْ خَيْرٍ فَقِيْرٌ ۝۱۵ میرے پروردگار! (اس وقت، جو نعمت بھی
تو مجھ کو بھیج دے میں اس کا دشمن، حاجت مند ہوں۔) (پتہ ص ۶)

ہیں دست اندازیاں نہ کیجئے۔ آپ بے علم ہیں۔ جو دنیا کی زندگی، اور بہشت کی زندگی کا فرق نہیں جانتے۔ اور جاہل ہیں جو آیات کو بے عمل چرٹتے ہیں۔ اگر آپ نے کسی استاد سے قرآن پڑھا ہوتا۔ تو قرآن پر یوں ظلم نہ کرتے۔

پرویز کے نزدیک خدا کا مفہوم | پرویز کے نزدیک بھوک، ننگ، اور غریبی کی وجہ یہ ہے۔ کہ مسلمانوں نے

خدا کو عرش پر بٹھا رکھا ہے۔ ان کے نزدیک یہ خیال اور عقیدہ غلط ہے اور اسی غلط عقیدے کی بنا پر لاکھوں انسان بھوکے مرتے ہیں۔ پرویز صاحب کے نزدیک خدا کا مفہوم ملاحظہ ہو۔

لیکن خدا کے تصور کا ایک مفہوم وہ ہے، جسے خدا نے خود متعین کیا ہے۔ اور جو سلیم! قرآن کے حروف و نقوش میں جلمگ جلمگ کرتا دکھائی دیتا ہے۔ اس تصور کی رو سے ان مقالات، پر خدا سے مفہوم ہے۔ وہ نظام جو اس کے متعین فرمودہ ابدی قوانین کی بنیادوں پر قائم ہوتا ہے۔
(مسلم کے نام ص ۲۲۶)

پرویز صاحب نے خدا کا مفہوم بتایا ہے۔ یعنی خدا کسے کہتے ہیں؟ اس نظام کو کہتے ہیں۔ جو اس کے ابدی قوانین کی بنیادوں پر قائم ہوتا

لہ کہاں متعین کیا ہے۔ وہ آیت کیوں نہیں لکھی؟ پرویز صاحب کو خدا کا خوف نہیں آتا ہے۔ کہ اپنی گھڑی ہوتی بات کو خدا کے ذمہ لگاتے ہیں۔ لہ وہ قرآن کے حروف اور نقوش کہاں ہیں۔ ان کو لکھا کیوں نہیں؟ اپنی بات خدا پر افترا کرتے ہیں۔ خدا کے ذمہ جھوٹ لگاتے ہیں۔

ہے۔ جب یہ نظام قائم ہو جائے گا۔ اس وقت خدا موجود ہوگا۔ جب ایسا نظام نہیں۔ تو خدا کا وجود بھی نہیں۔ یہ ہے قرآنی ریسرچِ اخلاقی پناہ اس جہالت سے۔ غور کریں۔ کہ خدا کو عرش پر ماننے سے خلقت بھوکی مرنی ہے اور قرآنی نظام کو ماننے سے خلقت بھوکی نہیں مرے گی، فقر، فاقہ، رنج، دکھ، تکلیف، مصیبت، اور غم اندوہ نہیں پہنچیں گے۔ ہم پرویز صاحب سے پوچھتے ہیں۔ کہ آدم کی اولاد میں ہزاروں انبیاء آئے ہیں۔ ان میں سے کسی ایک نے بھی قوانینِ خداوندی کی بنیادوں پر کوئی نظام بنایا ہے یا نہیں؟ دوسرے پیغمبروں کے علاوہ حضرت محمد رسول اللہ صلی اللہ علیہ وسلم نے بھی ایسا نظام بنایا تھا یا نہیں؟ اگر نہیں بنایا۔ تو اسلام دینِ حق ہے ہی نہیں۔ قصہ ختم ہوا۔ اور اگر بنایا تھا۔ تو اس نظام کے ماتحت زندگی گزارنے والوں کو دنیا میں تکلیفیں، مصیبتیں، کیوں آئیں۔

غنچہ ناشگفتہ کو دور سے مت دکھا کہ یوں
بوسے کو پوچھتا ہوں میں منہ سے مجھے بتا کہ یوں

دینِ اسلام میں انتشار

پرویز صاحب نے چند کتابیں لکھ کر اور خانہ ساز طلوعِ اسلام نکال کر دینِ اسلام میں انتشار (ANARCHY)۔ اور فتنہ و فساد (DRAWL AND MISONIEF) پھیلایا ہے۔ اس سے بڑھ کر اور انارکی کیا ہو سکتی ہے۔ کہ پونے چودہ سو سالہ تمام امت کا معمول بہ اسلام پرویز صاحب کے نزدیک یکسر غلط ہے۔ وہ قرآن۔ قرآن

پکارتا اور قرآن کی دعوت دیتا ہے۔ لیکن برعکس نہند نام زندگی کا فور کے مطابق لیس کا قرآن دان، جہت وحی صلے اللہ علیہ وسلم کی تشریح قرآن (حدیث) کا انکار کر کے اپنی رائے سے قرآن کی تشریح مسلمانوں کے آگے پیش کرتا ہے۔ اور کہتا ہے۔ کہ اس تشریح کو مانو، اور اس پر عمل کرو۔ گویا قرآن اترا ہی اس شوخ پر ہے۔ نہ رسول م خدا کی پیش کردہ نماز درست ہے، نہ زکوٰۃ، نہ حج، نہ روزہ، نہ قربانی اور نہ دوسرے منون اعمال۔

۱۶ پرویز کہتا ہے مجھ میں جو سیوں کے ہاں پرستش کی رسم کو نماز کہا جاتا تھا۔ لہذا صلوة کی جگہ نماز نے لے لی۔ (قرآنی فیصلے) مطلب یہ کہ مسلمانوں کی مروج نماز کو جو سیوں (پارسیوں) کی پرستش کہتا ہے۔ اور غضب یہ کہ خود قرآنی نماز مسلمانوں کو بتاتا نہیں۔ کہ دن میں کتنی نمازیں ہیں۔ ان کی صورت کیا ہے۔ ان میں کیا پڑھنا ہے ان کے اوقات کیا ہیں؟۔ سہ کہیں لکھتا ہے، کہ زکوٰۃ ربوبیت عامہ کے اسباب فراہم کرتا ہے۔ اور "قرآنی فیصلے" میں لکھتا ہے، جو اسلامی حکومت مسلمانوں پر عاید کرنے اس ٹیکس کی کوئی شرح متعین نہیں کی گئی۔ سہ قرآن میں حج کا جہینہ بتایا ہی نہیں گیا۔ لہذا قرآن کے "ٹھیکیدار" کے نزدیک حج بھی ایک کافر نس ہے جب چاہیں مکہ میں مقرر کر لیں۔ سہ روزہ، صوم کے معنی ہیں خاموشی، لہذا جو مطلب کی اور ضروری بات کرتا ہے اور لایعنی باتیں نہیں کرتا ہے۔ وہ خاموش آدمی ہے وہ روزہ دار ہے، کیونکہ لغت میں صوم کے معنی خاموشی بھی ہیں۔ باقی رہی ہمارے شرعی اصطلاح۔ تو اس سے پرویز کو کوئی سروکار نہیں۔ کیونکہ یہ اصطلاحیں حضرت محمد رسول اللہ صلی اللہ علیہ وسلم کی مقرر کردہ ہیں۔ جو ان کی زندگی تک کے لئے ہی تھیں۔ وفات سرور عالم صلی اللہ علیہ وسلم کے بعد نبوت منسوخ ہو چکی ہے۔ اور قرآن کا مشہ کرنے کے لئے پرویز نے جنم لیا ہے۔

قربانی ضیافتوں کے جانور ہیں

قربانی حضرت آدم علیہ السلام کے وقت سے لے کر حضور انور کے دور ہمایوں تک تمام نبیوں، اور ان کی امتوں میں شرعاً مروج رہی ہے۔ قرآن کہتا ہے :-

وَلِكُلِّ أُمَّةٍ جَعَلْنَا مَنْسَكًا لِّيَذْكُرُوا اسْمَ اللَّهِ عَلَيْهِ مَا
رَزَقْتَهُمْ مِنْ بَهِيمَةِ الْأَنْعَامِ (دینار ۱۲)

” اور واسطے ہر امت کے (جو تم سے پہلے گزری ہے) مقرر کیا ہم نے قربانی کرنا۔ تو یاد کریں نام اللہ کا اوپر اس کے جو دینے ہم نے ان کو مویشی چار پاویں سے“

قرآن سے ثابت ہوا۔ کہ ہر امت پر قربانی کرنا شرعی حکم رہا ہے ایسے ہی امت محمدیہ کے لئے بھی ہر سال قربانی کرنا سنت ہے، اور امت ساڑھے تیرہ سو سال سے قربانی کرتی چلی آتی ہے۔ لیکن پرویز اس قربانی کے بھی خلاف ہے۔ اور قربانی پر جو روپیہ خرچ کیا جاتا ہے۔ اسے ضائع کرنا لکھتا ہے۔ کہتا ہے :-

” ذرا حساب لگائیے کہ اس رسمِ قربانی، کو پورا کرنے میں اس غریب قوم کا کس قدر روپیہ ہر سال ضائع ہوتا ہے“

قرآنی فیصلے،

قرآن نا آشنا پرویز ہڈیاں اپنا چلاتا ہے | قربانی ضیاعِ مال ہے

اور اس کو قرآن کے ذمہ لگاتا ہے | آپ غور فرمائیں۔ کہ کیا یہ قرآنی فیصلہ ہے کہ قربانی پر جو ہر سال روپیہ

خرچ ہوتا ہے۔ وہ ضائع ہوتا ہے۔ اپنی لچریات کو قرآن کی طرف منسوب کرنا اپنی دیانت، شرافت، اخلاق، اور دین و ایمان سے لٹھ دھونا ہے۔ قرآن مجید کا ارشاد آپ اوپر پڑھ آئے ہیں۔ کہ خدا تعالیٰ نے ہر امت کے لئے قربانی مقرر کر رکھی تھی۔ جسے لوگ شرعی چیز سمجھ کر بجا لاتے تھے۔ لیکن پرویز قربانی کو رسم کہتا ہے۔ حالانکہ رسم نہیں۔ خدا تعالیٰ کی مقرر کردہ شرعی چیز ہے۔ اور پھر ظالم قربانی کے خرچ کو ضیاعِ مال کہتا ہے۔ کتنی دیدہ دلیری اور فساد فی الدین ہے۔ اور قرآن کی صریح مخالفت ہے۔ پڑھے لکھے مسلمان بھائیو! سوچو۔ کہ پرویز صاف طور پر قرآن کے خلاف تعلیم دے رہا ہے۔ حدیثوں کا منکر تو ہے ہی۔ ساتھ ہی قرآن کا بھی مخالف ہے۔ کہ آیاتِ خداوندی کے مقابلہ میں اپنی رائے چلاتا ہے۔ من مانے معنی کرتا اور نفسانی تشریح گھڑتا ہے، زبانی اسے خدا کا کلام مانتا ہے۔ لیکن صاحبِ قرآن حضرت محمد رسول اللہ صلی اللہ علیہ وسلم کو درمیان سے ہٹا کر قرآن کو اپنی خواہش پر چلاتا ہے۔ رحمتِ عالم سے قرآن کی تفسیر اور معافی نہیں پوچھتا۔ غور نہیں کیا آپ نے۔ کہ قرآن کے واضح ارشادِ قربانی کو ضیاعِ مال سے تعبیر کرتا ہے۔ اور حج پر ذبح کئے جانے والے جانوروں کو ضیافت کے جانور کہتا ہے۔ لکھتا ہے۔

قرآن کریم میں بس جانور ذبح کرنے کا ذکر حج کے ضمن میں آیا ہے۔ عرفات کے میدان میں جب یہ تمام نمائندگانِ ملت ایک لائحہ عمل طے

لا لائحہ عمل طے کرنے کے لئے جمع ہوئے، قرآن پر ظلم نہ کرو۔ حاجیوں کی اکثریت عام لوگوں کی ہوتی ہے۔ وہ کیا لائحہ عمل طے کرتے ہیں؟

کریں گے۔ تو اس کے بعد منیٰ کے مقام پر دو تین دن تک ان کا اجتماع رہے گا۔ جہاں یہ باہمی بحث و تمحیص سے اس پروگرام کی تفصیلات طے کریں گے۔ ان مذاکرات کے ساتھ باہمی ضیافتیں بھی ہوں گی، ان دعوتوں میں مقامی لوگ بھی شامل کرنے جائیں گے۔ امیر بھی، غریب بھی۔ اس مقصد کے لئے جو جانور ذبح کئے جائیں گے۔ قربانی کے جانور کہلائیں گے۔ (قرآنی فیصلے)

خدا تعالیٰ تو فرماتا ہے۔ کہ ہم نے ہر ایک امت کے لئے قربانی کرنا مقرر کیا ہے؛ لیکن پروریز کتاب اللہ المجید کے خلاف کہتا ہے۔ کہ جو جانور ضیافتوں میں ذبح کئے جائیں۔ وہ قربانی کے جانور ہیں۔ ظاہر ہے۔ کہ ضیافت میں کوئی ضروری نہیں۔ کہ جانور ہی ذبح کئے جائیں۔ بغیر گوشت کے دوسری چیزوں سے بھی ضیافت ہو سکتی ہے۔ لیکن قربانی تو لازمی اور ضروری طور پر جانور ہی کی ہو سکتی ہے۔ پھر یہ کہنا کتنی جہالت اور گمراہی ہے۔ کہ ضیافت کے جانوروں کو قربانی کہا جاتا ہے۔ پس پروریز کا قرآن۔ قرآن پکارنا محض لوگوں کو دھوکا دینا ہے۔ وہ لوگوں کو بجائے قرآن سکھانے کے لمحہ بنانا

سہ منیٰ میں بحث و تمحیص کا ذکر قرآن میں کہیں نہیں ہے۔ اس افترا سے توبہ کرو پونے چودہ سو سال سے حج ہو رہا ہے۔ حاجی لوگ عرفات میں اور منیٰ میں کیا لاؤ عمل اور بحث و تمحیص سے پروگرام کی تفصیلات طے کرتے ہیں؟ قرآن کے حوالے سے اس پروگرام اور بحث و تمحیص کو کیوں نہیں بتاتے۔ بلکہ معلوم ہوا کہ قربانی کے جانور دعوتوں کے مقصد کے لئے ہیں۔ خدا کا کوئی حکم قربانی کے لئے نہیں ہے پروریز دین اسلام میں کتنا انشاد اور خلفشار پھیلا رہا ہے۔

چاہتا ہے۔ صبح شب و بچور کہیں نظر نہیں آتی۔

پرویز صاحب شاید بھول کر کہہ چکے ہیں۔ کہ قربانی صرف مکہ میں ہی ہے۔ لیکن اس قربانی کو بھی محض ایک رسم قرار دیتے ہیں۔ اس کی کوئی شرعی حیثیت نہیں مانتے۔ لکھتے ہیں:-

”اسی طرح حاجیوں کی وہ قربانیاں جو وہ آج کل کرتے ہیں۔ محض ایک رسم کی تکمیل رہ گئی ہے۔ ایک ایک حاجی پانچ پانچ سات سات دن بے انفرادی طور پر ذبح کرتا ہے“ (قرآنی فیصلے)

دیکھا! مکہ میں حج کے موقعہ پر منیٰ میں جو شرعی قربانی دی جاتی ہے۔ پرویز اس کو محض ایک رسم قرار دیتا ہے۔ یہ سینہ زوری نہیں تو اور کیا ہے۔ کتاب کا نام رکھا ہے۔ ”قرآنی فیصلے“۔ اور کتاب لبریز ہے اپنی ہذلیات اور لغویات سے۔ اگر اس کتاب کے مندرجات قرآنی آیات سے مدلل ہوتے۔ تو پھر یہ کتاب اسم بامسمیٰ ہوتی۔ لیکن افسوس! اس کتاب میں اپنی ہی ہذلیات اور ہذیان ہے۔ پھر اس تعلیم کے زمانے میں وہ کون عقل کا اندھا ہوگا۔ جو پرویز کے ذاتی خیالات اور نفسانی رجحانات کو قرآن کا نام دیگا۔ اور انہیں قرآنی فیصلے مانے گا۔

حج میں قربانی کا ذکر | حج میں قربانی کرنا ایک شرعی امر ہے۔ ارشاد خداوندی ہوتا ہے:-

وَأَذِّنْ فِي النَّاسِ بِالْحَجِّ يَا أَيُّهَا النَّبِيُّ رَجُلًا وَ عَلَىٰ كُلِّ مَلَأَمَةٍ يَاتِيَنَّ مِنْ كُلِّ فِجٍّ عِمِّي ۗ لِيَشْهَدُوا مَنَافِعَ لَهُمْ وَيَذْكُرُوا مِنَّمَا اللَّهُ فِي أَيَّامٍ مَّعْلُومَاتٍ عَلَىٰ مَا رَزَقَهُمْ مِنْ بَهِيمَةِ الْأَنْعَامِ ۗ فَكُلُوا مِنْهَا وَأَطْعِمُوا الْبَائِسَ الْفَقِيرَ (١١) (سورۃ الحج)

اور لوگوں میں حج کے لئے پکار دو۔ کہ لوگ تمہاری طرف
 دوڑے چلے، آئیں گے (حج کے لئے) پیادہ بھی، اور دہلی
 اوشنیوں پر بھی آئیں گے۔ ہر راہ دور سے۔ تاکہ اپنے (دین
 اور دنیا کے) فائدوں کے لئے آ موجود ہوں، اور اللہ کا نام
 لیں۔ ایام مقررہ (یعنی قربانی کے ایام) ہیں۔ ان چار پاویوں پر
 جو اللہ نے ان کو عطا کئے ہیں۔ پس کھاؤ ان میں سے تم
 بھی، اور کھلاؤ مصیبت زدہ محتاج کو بھی۔“

جناب محمد مارما ڈپوک پکھتال اس آیت کا ترجمہ یوں
 کرتے ہیں:-

AND PROCLAIM UNTO MANKIND THE
 PILGRIMAGE. THEY WILL COME UNTO
 THEE ON FOOT AND ON EVERY LERN
 CAMEL ; THEY WILL COME FROM EVERY
 DEEP RAVINE. THAT THAY MAY WITNESS
 THINGS THAT ARE OF BENEFIT TO THEM,
 AND MENTION THE NAME OF ALLAH ON
 APPOINTED DAYS OVER THE BEAST OF CATTLE
 THAT HE HATH BESTOWED UPON THEM,
 THEN EAT THERE OF AND FEED THERE
 WITH THE POOR UNFORTUNATE.

ایک انگریز نو مسلم تمام امت محمدیہ کے ترجمہ کے مطابق

آیت مذکور کا ترجمہ کرتے ہیں۔ اور صاف لکھتے ہیں۔ کہ اللہ کا نام ذکر کرو۔ حج کے ایام مقررہ میں (منیٰ کے اندر) اُن چار پالیوں پر جو خدا نے تم کو عطا کئے ہیں۔ گویا وہ حج میں قربانی کی شرعی حیثیت مانتے ہیں۔ لیکن پرویز صاحب اس قربانی کو بھی محض ایک رسم قرار دیتے ہیں۔

اسی طرح حاجیوں کی وہ قربانیاں جو وہ آج کل کرتے ہیں محض ایک رسم کی تکمیل ہیں۔ (قرآنی فیصلے)

مذکورہ آیت سے تو یہ ثابت ہوتا ہے۔ کہ قربانی حضرت ابراہیم علیہ السلام کے وقت سے حج میں مقام منیٰ پر دی جا رہی ہے۔ چار ہزار سال سے یہ عبادت بجا لاتی جا رہی ہے۔ اور سرور کائناتؐ نے اس پر عمل کر کے اسے تا صوبہ اسرائیل شرف دوام بخش دیا ہے۔ اور بدستور ساڑھے تیرہ سو سال سے اس پر عمل ہوتا آیا ہے۔ لیکن پاکستان میں ایک انوکھا علامہ پیدا ہوا۔ جو اسے محض ایک رسم قرار دیتا ہے۔ اور خارج از دین بتاتا ہے اور کہتا ہے۔

”ذرا حساب لگا بیٹے۔ کہ اس رسم (قربانی) کو پورا کرنے میں اس غریب قوم کا کس قدر روپیہ ہر سال ضائع ہوتا ہے“ (قرآنی فیصلے)

لہ پرویز مسلمانوں کی تیرہ سو سالہ نماز کو شرعی اور دینی نماز قرار نہیں دیتا ہے۔ بلکہ محض ایک رسم کہتا ہے۔ لکھتا ہے۔ ”جب کچھ عرسہ کے بعد یہ نظام درہم برہم ہو گیا۔ تو مکلوٰۃ ایکسٹیم بن کر رہ گئی۔ ظاہر ہے کہ اس صلوٰۃ کی رسم کا کوئی نتیجہ سامنے نہیں آیا“ (قرآنی فیصلے)

پرویز کو سال کے سال قربانی کے روپیہ کے ضائع ہونے نے بے چین کر رکھا ہے۔ لیکن روز لاکھوں روپیہ جو پکچرز دیکھنے پر برباد ہوتا ہے۔ جس سے قوم کے اخلاق بگڑ رہے ہیں۔ روزانہ لاکھوں روپیہ کی شراب پی جاتی ہے۔ لاکھوں روپیہ کا تباہی بھونکا جاتا ہے۔ روز بے شمار روپیہ رشوت کے جہنم میں جھونکا جاتا ہے۔ لاکھوں روپیہ کا اور اسراف مسلمانوں کی عزت اور افلاس میں اضافہ کر رہا ہے قوم کے اس ضیاعِ عظیم سے پرویز کے بدن پر جو تک نہیں رینگتی، وہ ٹس سے مس نہیں ہوتا۔ البتہ راتوں کی نیند اور دن کا چین جس چیز نے حرام کر رکھا ہے۔ وہ قربانی کے روپیہ کا ضیاع ہے، شاباش مبلغ اسلام! خوب خدمت کر رہا ہے تو اسلام کی۔

آئینہ کیوں نہ دوں کہ تماشا کہیں جسے
ایسا کہاں سے لاؤں کہ تجھ سا کہیں جسے

پرویز کا تعارف | گذشتہ اوراق کے مطالعہ سے آپ پرویز سے متعارف ہو چکے ہیں۔ کہ وہ نہ صرف مُسکر

حدیث ہی ہے۔ بلکہ اس نے قرآن کے من مانے معنی اور تفسیر بالرائے کر کے تیرہ سو سالہ اسلام کی پوری پوری مخالفت کی ہے۔ اس کے نزدیک اَقِيْمُوا الصَّلٰوةَ اور اَتُوا الزَّكٰوةَ کے معنی، مفہوم اور مطلب ساری امت سے جدا اور مختلف ہے۔ نماز، روزہ، حج، زکوٰۃ، صدقات، خیرات، قربانی، تلاوت قرآن، اسلام کے مسلمات، معتقدات، اور ارکان، پرویز کے نزدیک غیر قرآنی ہیں۔ وہ صاف لکھتا ہے:-

”مسلمانوں سے پوچھئے۔ جو ان چیزوں کو ہزار برس سے اپنے سینے سے لگائے پھر رہے ہیں: (قرآنی فیصلہ) مطلب صاف ہے۔ کہ ہزار برس سے جس اسلام کو مسلمان اپنے سینے سے لگائے پھر رہے ہیں۔ یہ کچھ چیز نہیں ہے۔ یعنی سب کچھ لادینی ہے۔ ہاں پرویز کا خانہ ساز اسلام جو طلوع ہو رہا ہے، صرف یہ ہی دین ہے۔ اس کو مانو! افسوس! درد کا درماں موت سے کر کے مسیحا بنتے ہیں۔ دراصل پرویز صاحب پاکستان میں لادینی پھیلاتا چاہتے ہیں۔ کہ لوگ نام کے مسلمان کہلائیں۔ مذہب ان کا پراٹیویٹ معاملہ رہے۔ زکوٰۃ، نماز، اور دوسرے اسلامی ارکان کا جس طرح انہوں نے استغناء اور استہزاء کیا ہے۔ وہ آپ سچھے پڑھ آتے ہیں۔

پرویز صاحب نے جو کچھ اپنی کتابوں میں لکھا ہے۔ وہ محض ان کا ذاتی خیال ہے۔ اس ذاتی خیال، اور لائے کو وہ دین اسلام کہتے ہیں۔ جیسا کہ آپ اس کتاب کے گذشتہ صفحات میں اچھی طرح پڑھ آتے ہیں۔ اس سے آپ بخوبی واقف ہو چکے ہوں گے۔ کہ پرویز صاحب کون ہیں۔ اُن کا مبلغ علم کیا ہے؟ اور وہ کونسا اسلام پیش کر رہے ہیں، پرویز صاحب کے اس تعارف کے بعد اب ہم حدیث محمد مصطفیٰ صلی اللہ علیہ وسلم کی اہمیت اور حجیت پر قلم اٹھاتے ہیں۔ تاکہ آپ نہ صرف حدیث کی حجیت اور اہمیت پر ایمان لائیں بلکہ قرآن کی تشریح اور مطلب خیزی کے ذور سے بھی آپ کا سینہ روشن ہو۔ حدیث کے دین ہونے، اور اس کی حجیت و اہمیت کے دلائل سے پہلے سطور ذیل ذہن نشین فرمالیں۔

متن اور شرح

متن (THE TEXT) کے معنی ہیں کتاب کی اصل یا عبارت بغیر شرح اور حاشیے کے۔ اور شرح (COMMENTERY) کے معنی ہیں کھولنا، کشادہ کرنا، گہرے مطلب کو بیان کرنا، پڑھے لکھے لوگ خوب جانتے ہیں۔ کہ متن کی شرح بھی ہوتی ہے متون حدیث، متون فقہ، متون منطق، متون کلام، متون صرف و نحو، اور متون طب وغیرہ کی شرح موجود ہیں۔ جن سے متون کی گہرے کشائی ہوتی ہے۔ عمیق اور گہرے مطالب، اور ادق معانی کی چٹائیں پانی بن کر بہ نکلتی ہیں۔ جن سے تشنگان علم سیراب ہوتے ہیں۔

پھر یہ بھی واضح رہے۔ کہ متن کی شرح کرنا ہر کہہ و مہمہ کا کام نہیں ہے۔ بلکہ بڑے جان جوکھوں کا کام ہے۔ شرح کرنے کے لئے شارح کا امام علم ہونا ضروری ہے۔ پھر شرح کے لئے قاعدے، اور ضابطے ہیں۔ گرامر کا لحاظ، زبان کی پابندی، ہر ہر نکتہ پر دلائل، اور شواہد لانا، معقولات اور منقولات پر پوری پوری نظر ہونا، متن جس فن سے متعلق ہو۔ شرح اس کی مناسبت سے کرنا وغیرہ۔ از بس ضروری ہے۔ اگر کوئی کسی کتاب کے متن کی شرح، شرح کے

لے پر دینا صاحب کو شرح کرنے کیلئے دنیا میں کوئی کتاب نہیں ملی، انہوں نے قرآن پر مٹا مٹا کرنا شروع کر دیا ہے۔ ضابطوں سے بے نیاز ہو کر من مانی معنی اور نفسانی شرح کے قرآن پر ستم ڈھا رہے ہیں۔ سنا ہے کہ وہ سائے قرآن کا ترجمہ بھی کریں گے، جب وہ بے ضابطہ نفسانی ترجمہ چھپا۔ تو خدا جانے اس کے پڑھنے والوں کا کیا حشر ہوگا۔

ضابطوں کی حدود پہناند کر کرے گا۔ تو اس کو اوٹ پٹانگ اور یاوہ گوئی کہیں گے۔ وہ متن کے ساتھ مذاق کرنے کے باعث عوام کا مذاق بنے گا۔

سم الفار کسیر جسم ہے | سم الفار ایک مشہور زہر ہے۔ اسے شکیا سم، مرگ موش، قتال، زہر آدم، شک

تراب، مالک وغیرہ بھی کہتے ہیں۔ یہ زہر کسیر جسم ہے۔ تمام امراض بارہ، بلغیہ و ریاحیہ میں از حد مفید ہے، فالج، لقوہ، رعشہ، تشنج، استرخار اعصاب، پرانی کھانسی، ضیق النفس، میں بے حد موثر ہے۔ مقوی معدہ، دافع ریاح بارہ، و استسقا ہے۔ زائد رطوبات کو خشک کرتا ہے۔ قوت باہ اور امساک میں بالخاصہ مشہور ہے۔ وجع المفاصل، عرق النسا، درد مکر، آتشک، جذام، بہق، برص اور قروح مزمنہ میں تریاق ہے۔ خون صاف کرتا ہے۔ بھگندر اور ناسور کو دور کرتا ہے۔

اس میں کوئی شک نہیں۔ کہ سم الفار میں مذکورہ فوائد و اثرات پائے جاتے ہیں۔ لیکن سم الفار کو جو ایک خطرناک اور جہلک زہر ہے۔ دوا کی شکل میں کھانے کے قابل بنانا۔ مقدار خوراک مقرر کرنا، طریقہ استعمال بتانا۔ دوران استعمال احتیاط، اور پرہیز رکھنا، یہ سب باتیں بھی نہایت ضروری ہیں، طب کے قاعدے، اور ضابطے کو بالائے طاق رکھ کر اگر کوئی منکر حدیث کہے۔ کہ سم الفار چھ ماشے باریک پس کر علی الصبح دودھ آدھ سیر کے ساتھ کھایا کریں، ایک ہفتہ میں جوانی عود کر آئے گی۔ تو آزاد خیالی کی اس "تفسیر بالرائے"

پر عمل کرنے والا پہلی خوراک میں ہی راہی ملک عدم ہو جائے گا۔ یاد رہے کہ سم الفار کو کھانے کے قابل بنانے اور اس کے اکیسری اثرات سے مستفید ہونے کے لئے طبی قاعدوں پر عمل پیرا ہونا اذیس ضروری ہے۔ چنانچہ کتب طب میں اس کے استعمال کے صدہا قاعدے لکھے ہوئے موجود ہیں۔ سم الفار کا صلاہ، سم الفار کی تدبیر، سم الفار کا تشویہ، شگفت سم الفار، جوہر سم الفار، عرق سم الفار، روغن سم الفار۔

اب اگر آپ موجد اور ماہر کی ہدایات کے مطابق سم الفار کو صلاہ یا تدبیر یا تشویہ، شگفت، جوہر، عرق، یا روغن کی صورت میں بنا کر بتائی ہوئی مقدار خوراک سے استعمال کریں گے۔ تو اس کے حیرت انگیز اثرات سے متمتع ہوں گے۔

اس مثال سے یہ بات سمجھ لیں۔ کہ متن قرآن کی شرح جو حضرت محمد رسول اللہ صلی اللہ علیہ وسلم نے کی ہے۔ وہی آپ کے ایمان و روح کی صحت، اور سلامتی کی ضامن ہو سکتی ہے۔ کیونکہ قرآن خدا کا کلام ہے۔ جس ذات اقدس پر وہ نازل ہوا ہے، وہی اس کا مطلب بتا سکتی ہے۔ غیر نبیوں کے کلام کی شرح غیر نبی کر سکتے ہیں۔ اللہ کے کلام کی شرح اللہ کا نبی ہی کر سکتا ہے۔ غیر نبی نہیں کر سکتا۔ وہ نہیں جانتا کہ خدا کی مراد الصلوٰۃ، الصوم، الزکوٰۃ، الحج وغیرہ سے کیا ہے، اور ان جیسے دوسرے صدہ امور پر کیونکر عمل کرنا ہے، نبی اکرم نے قرآن کی شرح خدا کی وحی، اور اس کے الفار سے بتائی ہے۔ جو عین منشاۃ خداوندی ہے، اور

خدا اسی تشریح کے مطابق امت سے قرآن پر عمل کروانا چاہتا ہے۔ لیکن پرویز صاحب کہتے ہیں۔ کہ حضرت محمد رسول اللہ صلی اللہ علیہ وسلم کی تشریح قرآن دہمیشا کوئی ضروری نہیں۔ وقت کی ضرورت کے مطابق پرویز کی تشریح قرآن پر عمل کرنا لازم ہے۔ کہ مرگ موش کی چھ ماشہ کی پھنکی بہار منہ لیا کرو۔ ایمان اور روح موت کی نیند سو جائیں گے۔

پرجہ ترکیب استعمال | آپ جانتے ہیں۔ کہ موجد جو دوائی خلقِ خدا کے نفع کے لئے پیش کرتا ہے۔ وہ اس کے ساتھ پرجہ ترکیب استعمال بھی دیتا ہے۔ آپ کسی انگریزی دوا فروش کی دکان پر چلے جائیے۔ وہاں آپ کو سینکڑوں ادویہ ملیں گی، ہر دوائی کی شیشی پر اس کا فارمولا، اس کی مقدار، خوراک، اور طریق استعمال لکھا ہوگا۔ اس دوائی کے استعمال کرنے والے پر پرجہ ترکیب استعمال کی پابندی لازمی ہوگی۔ اگر وہ کہے کہ مجھے موجد کے پرجہ ترکیب استعمال کی کوئی ضرورت نہیں۔ میں خود اپنی رائے سے اس دوائی کو استعمال کروں گا۔ تو آپ خوب جانتے ہیں۔ کہ اس خود سرمریض کا کیا حشر ہوگا۔ یہی مثال پرویز صاحب کی ہے۔ وہ کہتے ہیں۔ کہ قرآن مجید جو نسخہ کیمیا ہے۔ میں اس کے استعمال کے لئے حضرت محمد رسول اللہ صلی اللہ علیہ وسلم کے بتائے ہوئے پرجہ ترکیب استعمال کے بجائے، خود پرجہ ترکیب استعمال تجویز کروں گا۔ اب آپ سوچ لیں۔ پرویز کی پرجہ ترکیب استعمال پر عمل کرنے کا کیا نتیجہ ہوگا۔ حضور انورؐ کی حیثیت تو یہ ہے۔

نکل کر حراسے سوئے قوم آیا اور اک نسخہ کیمیا ساتھ لایا
 مں خام کو جس نے کندن بنایا کھرا اور کھوٹا الگ کر دکھایا
 نسخہ کیمیا (قرآن مجید) خدا کے ہاں سے لائیں تو حضرت محمد رسول
 اللہ صلی اللہ علیہ وسلم اور خدا اسی نسخہ میں حکم دے۔

وَمَا آتَاكُمُ الرَّسُولُ فَخُذُوهُ - (پطع ۴)

”اور جو کچھ کہ (قرآن) پر عمل کرنے کے لئے، دے

تم کو رسولؐ - پس لے لو اس کو۔“

یعنی نسخہ کیمیا کے استعمال کرنے کے لئے پرچہ ترکیب استعمال حضرت
 محمد رسول اللہ صلی اللہ علیہ وسلم سے لو۔ کیونکہ قرآن حضور پر اترا
 ہے۔ اور اس کا پرچہ ترکیب استعمال خدا نے آپ کو ہی بتایا ہے
 لیکن پرویز کہتا ہے، اس نسخہ کیمیا کا پرچہ مجھ سے لو۔ پھر جو شخص
 سرور عالم سے استغفار برت کر پرویزی پرچے پر عمل کرے گا۔ اس
 کا انجام اُس آدمی کی طرح ہوگا۔

جو کوئینٹ (QUININE) ایک لخت ایک تولہ کھا جائے۔

جو ٹینکچر ایکونائٹ (TINCTURE ACONITE) پوری اونس پی جائے۔

جو مارفین لائیڈروکلورائیڈ (MORPHINE HYDRO CHLORIDUM)

ایک ڈرام کھا جائے۔

لے اس کی مقدار خوراک ایک سے دس گرین ہے (لے اس زہری مقدار خوراک دو سے
 پانچ بوند ہے۔ یہ بیش یعنی میٹھا تلیا ہے۔ اسے بھنناک بھی کہتے ہیں۔

لے امیون کا جوہر ہے۔ سفید چکدار، ملائم سفوف، مسکن الم، منوم اور مخدر ہوتا
 ہے۔ اس کی مقدار خوراک ۱/۲ سے ۱/۴ گرین تک ہے۔

جو سٹرکینن (STRYCHNINE) ساٹھ گرین پھانگ لے۔
 ظاہر ہے کہ امام طب اور موجد ڈرگ کی ہدایت سے بے نیاز ہو کر
 جو خائگی پرچہ کے مطابق نسخہ استعمال کرے گا۔ وہ موت کی آغوش میں
 چلا جائے گا۔ ضرور ہلاک ہو جائے گا۔ اسی طرح جو نسخہ قرآن کو صاحب
 قرآن حضرت محمد رسول اللہ صلی اللہ علیہ وسلم کی ہدایت سے لاپرواہ
 ہو کر استعمال کرے گا۔ اس کا ایمان ہلاک ہو جائے گا۔ وہ کبھی نجات
 نہ پائے گا۔ ع

اگر باو نرسیدی تمام بوہبی است

دنیائے سینکڑوں علوم و فنون انسانوں نے
 پرویز کی ژولیدہ فکری | بنائے اور تجویز کئے ہیں۔ پھر ان فنون کے

اصول کی شرحیں اور جزئیات بھی ہیں۔ جن کو ساری دنیا مانتی ہے
 اور پرویز صاحب بھی ان میں دخل نہیں دیتے۔ مثلاً علم طب ہے۔
 ویدک ہے۔ ایلوپیتھی، ہومیو پیتھی ہے۔ جغرافیہ، تاریخ، جیومیٹری، الجبرا،
 حساب، صرف نحو، منطق، نفسیات، کلام، فلسفہ، اخلاق، فن تعمیر کے
 ہزاروں اصول، سائنس کے ہزاروں شعبے، ہر شعبہ کے لاکھوں قاعدے
 پرویز صاحب ان سب کے آگے تسلیم خم کئے ہوئے ہیں، کیا مجال جو بولیں۔

یہ جوہر کچھ ہے، بے رنگ و بو باریک تلیس۔ ذائقہ نہایت تلخ۔ محوک نخاع۔ اور جزل
 ٹانگ ہے۔ اس کی مقدار خوراک پہلہ گرین سے پہلہ گرین ہے۔

پہلہ پرویز صاحب دنیا کے کسی علم و فن میں دخل نہیں دیتے، وہ دخل دیتے ہیں تو صرف
 قرآن میں دخل دیتے ہیں۔ کہتے ہیں حضرت محمد رسول اللہ صلی اللہ علیہ وسلم کو چھوڑ کر
 قرآن کا مطلب مجھ سے پوچھو!۔ ہمیشہ دین نہیں ہے۔

پرویز صاحب کو کہیے۔ کہ ڈاکٹر حضرات کہتے ہیں۔ کہ جراثیم کرویہ
 (MICROCOCCI) گول جراثیم، پانچ قسم کے ہوتے ہیں۔ مائکرو کاکائی (MICROCOCCI)
 ڈیپلو کاکائی (DIPLO COCCI)۔ ٹیٹرا کاکائی (TETRA COCCI)
 سٹریپٹو کاکائی (STREPTO COCCI) سیفی لو کاکائی (STEPHYLO-
 COCCI)۔ یہ پانچ قسم کے گول جراثیم ورم اور پیپ پیدا کرنے والے ہیں۔
 پرویز صاحب کو ٹی اعتراض نہیں کریں گے۔ کہیں گے۔ ٹھیک ہے۔
 پرویز صاحب کو کہیے۔ کہ انسانی دریافت یعنی علم تشریح کا کہنا ہے۔
 کہ آپ کے چہرے میں چودہ ہڈیاں ہیں۔

نیزل بونز (NASAL BONES) دو - سوپریئر میگز لری بونز
 (SUPERIOR MAXILLARY BONES) دو - لیکری مل بونز
 (LACRIMAL BONES) دو - میبلر بونز - (MALAR BONES)
 دو - پے لیٹ بونز (PALATE BONES) دو - انفیر ٹرٹینی نیٹڈ بونز
 (INFERIOR TURBINATED) دو - وومر (VOMER)
 ایک - انفیرئر میگز لری بونز (INFERIOR MAXILLARY)
 ایک - کل چودہ ہوتیں۔ پرویز صاحب فوراً کہیں گے۔ ہاں بیشک ہیں۔
 پرویز صاحب کے لئے اگر کوئی ڈاکٹر صدیوں پہلے کی تحقیق، کے
 مطابق نسخہ تجویز کرے گا۔ تو یہ ہرگز اعتراض نہیں کریں گے۔ فوراً
 استعمال کر لیں گے۔ اگر کوئی انجکشن لگانے لگے گا۔ تو پرویز صاحب
 کبھی نہ کہیں گے۔ ڈاکٹر صاحب! ورید کی بجائے زیر جلد لگائیے اور
 زیر جلد لگانے والے کو کبھی انٹراسکولر کا مشورہ نہ دیں گے۔ بلکہ
 آئنا و صدقنا کہیں گے۔

پرویز صاحب صدیوں قبل کے اطباء، - بقراط، ارسطو، ثاؤ فرس، طس، ویسقوریوس، پلاٹینی، جالینوس، ذکریا رازی، بوعلی سینا، ابوریحان شیخ داؤد انطاکی، ابن البیطار وغیرہ کی تحقیق، تشریح، اور جزئیات و اصول پر حرت نہیں لاتے۔ وہ میتھی اولس، موناڈس، کلوسی اوس، ڈاکٹر پومٹ، ڈاکٹر لیمری، جی او فرانی، ڈاکٹر گیبرٹ کی دریافتوں اور ان کے اقوال کو تہ دل سے مانتے ہیں۔ پرویز صاحب مہارشی پُڑک کی پُڑک سنگھتا، اور ششرت کی ششرت سنگھتا، مادھو اچارہ کی مادھو ندان، بھاؤ مشر کی بھاؤ پرکاش۔ شانگ دھر کی شانگ دھر، اور نہری کی راج نگھنٹو۔ علم ویدک کی ان کتابوں کے مندرجات، کو مانتے ہیں۔ اور سکھیا، کچھ، بھنگا، بلاور، رسکیور، دارچکنڈ، جوز مائل وغیرہ کو اس لئے منہ نہیں لگاتے ہیں۔ کہ ویدوں نے کہا ہے۔ اگر کھاؤ گے۔ تو مر جاؤ گے۔ گویا ویدوں کی زبان پر پورا اعتبار ہے۔ اور یہ بھی تسلیم ہے۔ کہ یہ کتابیں صدیوں کی لکھی ہوئی درست ہیں۔

پرویز صاحب تاریخ پر اعتبار کر کے، باہر، ہمایوں، جہانگیر، شاہجہان، اورنگ زیب، اور ان کے وزراء کو مانتے ہیں، ہندوستان کی ہزاروں برس کی تاریخی ہستیوں، اور باتوں کو بھی تسلیم کرتے ہیں۔ جغرافیہ کی رو سے وہ ہر ایک ملک کا رقبہ، آبادی، دریاؤں کی لمبائی، اور پہاڑوں کی اونچائی بھی مانتے ہیں۔ گرامر میں فاعل مفعول، جار، مجرور، مذکر، مؤنث، واحد، تشبیہ، جمع، مبتداء، خبر وغیرہ بھی قبول کرتے ہیں۔ وہ ہر قسم کے مروج پیمانوں، اور وزنوں کو

مانتے ہیں۔ یورپ کے دانائوں، مفکروں، ادیبوں، فلاسفوں، کی تصدیق کرتے ہیں۔ ڈاکٹروں اور سائنسدانوں کے اصولوں، تحقیقوں، ایجادوں اور تشریحوں کی تصدیق کرتے ہیں۔ دنیا کے ہزاروں برس کے تاریخی واقعات اور لاکھوں اکابر کی باتوں کو مانتے ہیں۔ وہ نہیں مانتے۔ تو صرف حضرت محمد رسول اللہ صلی اللہ علیہ و سلم کی بات (حدیث) نہیں مانتے ہیں۔ کہتے ہیں۔ حضرت انور کی بات (حدیث) داخل دین نہیں۔ حضور کی تشریح قرآن (سنت) کی ضرورت نہیں معلوم ہوتا ہے۔ کہ پرویز کو قرآن دانی کا "ٹاک سیمیلا" ہو گیا ہے۔ جو کہتا ہے۔ مسلمانوں سے پلو چھٹے۔ جو ان چیزوں کو ہزار برس سے اپنے سینے سے لگائے پھر رہے ہیں۔ یعنی ہزار برس سے مسلمان جو رسول رحمت کی تشریح قرآن پر عمل کر رہے ہیں۔ یہ مگر ای ہے، اب پرویز کی تشریح قرآن ہی قرآنی نظام بنائے گی۔ "سکو نزم" کے مرفیض کا ہڈیان اس طرح مسلمانوں کو پریشان کر رہا ہے۔ ان کے "ٹاکسک ایفیکٹ" کی بہت سی علامتیں آپ پیچھے دیکھ آتے ہیں۔ مکرر ملاحظہ ہو۔

"آج جو اسلام دنیا میں مردج ہے۔ وہ زمانہ قبل از قرآن کا مذہب ہو تو ہو۔ قرآنی دین سے اس کا کوئی تعلق واسطہ نہیں۔"

رسلم کے نام (۲۵۲)

یعنی رسول اللہ صلی اللہ علیہ وسلم کے قول و فعل اور سنت کے مطابق ہزار تیرہ سو برس سے مسلمان جو نمازیں پڑھ رہے ہیں۔ روزہ حج، زکوٰۃ، اور دوسرے تمام اعمال بجا لا رہے ہیں۔ یہ مذہب قبل از قرآن یعنی جاہلیت کے زمانہ کا مذہب ہے۔ اس کو قرآن سے کوئی

واسطہ نہیں۔ کیوں؟ اس لئے کہ یہ پرویز کی تشریح قرآن کے مطابق نہیں یہ محمد رسول اللہ صلی اللہ علیہ وسلم کی تشریح کے مطابق ہے۔ اب قارئین کرام آپ ہی فیصلہ کر لیں۔ کہ پرویز کون ہے؟ اور وہ اسلام کا جو نیا ایڈیشن پیش کر رہا ہے۔ وہ کیا ہے؟

جدا سنت ہو قرآن سے تو رہ جاتی ہے پرویزی

سنت دراصل وہ نور ہے۔ جس کی تابانی میں قرآن پڑھا اور سمجھا جاتا ہے۔ اور اس پر عمل کیا جاتا ہے۔ جب سنت کو دین سے خارج کر دیا۔ تو پیچھے رہ گیا۔ قرآن! اب اسے موم کی ناک بنا کر جب صحر چاہو موڑ لو۔ اس کے جو معنی چاہو کر لو۔ جو تشریح نفس کہے بیان کر دے اسے کھلونا سمجھ کر اس سے کھیاو۔ کوئی پوچھنے والا نہیں۔ کوئی ٹوکنے والا نہیں۔ غرض اسے مرضی کے مطابق بنا کر دنیا کو گمراہ کر دو۔ یہی حال پرویز صاحب کا ہے۔ اگر سنت اور حدیث کو مائیں۔ تو پھر قرآن کے ساتھ من مانی نہیں کر سکتے۔ کہ قرآن لانے والی ذات اقدس نے فرمایا ہے۔

مَنْ قَالَ فِي الْقُرْآنِ بِرَأْيِهِ فَلْيَتَّبِعُوا

مَقْعَدًا مِّنَ النَّارِ ط (مشکوٰۃ کتاب العلم)

”حضرت ابن عباسؓ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے فرمایا۔ جس نے اپنی رائے سے قرآن میں کچھ کہا، تو اسے اپنا ٹھکانا آگ میں کرنا چاہئے۔“

معلوم ہوا۔ کہ رسول اللہ صلی اللہ علیہ وسلم کی تشریح قرآن سے استغناء برت کر اپنی مرضی، خواہش، اور رائے سے من مانی تشریح کرنے

والا جہنی ہے۔ اس انتباہ سے الحاد کا دروازہ بند ہو گیا ہے۔ کوئی قرآن کے ذمے مانے معنی کر سکتا ہے۔ نہ تفسیر، یہ حضورؐ نے اس لئے فرمایا۔ کہ قرآن موم کی ناک نہ بنا لیا جائے۔ کہ جس طرح چاہا موڑ لیا۔ بلکہ ساری امت کو اطاعتِ رسول کی تکمیل ڈال دی گئی ہے، اس کی وجہ یہ ہے۔ کہ خدا تعالیٰ نے قرآن کی تشریح حضور انورؐ سے اپنی مرضی کے مطابق آپ کرائی ہے۔ ارشاد ہوتا ہے:-

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ ۚ (پک ۱۲۴)

”اور ہم نے تم پر قرآن اتارا ہے۔ تاکہ جو احکام لوگوں کی ہدایت کے لئے ان کی طرف بھیجے گئے ہیں۔ تم ان کو اچھی طرح سمجھا دو۔“

اس ارشادِ خداوندی کے مطابق حضورؐ نے سارے قرآن کی تشریح کر دی۔ اور امت کو قرآن کا مطلب سمجھا دیا۔ پھر ارشاد ہوا۔ اَطِيعُوا الرَّسُولَ۔ تم رسول کی اطاعت کرو۔ یعنی حضورؐ کی تشریح قرآن پر عمل کرو۔ پس جب تک سنت کو حجت فی الدین نہ مانا جائے گا۔ اس وقت تک قرآن پر عمل نہ کیا جاسکے گا۔ پرویز صاحب قرآن کا مشلہ کرنے کے لئے سنت اور حدیث کا انکار کرتے ہیں۔ سنت ترک ہو تو قرآن میں بکجروی کی راہ کھلے۔ الحاد کے دروازے وا ہوں۔ ارشاد ہوتا ہے:-

وَذَرُوا الَّذِينَ يُلِحُّوْنَ فِيْ اَسْمَائِهِمْ

سَيُجْرَوْنَ مَا كَانُوْا يَعْمَلُوْنَ ۝ (پک ۱۲۴)

”اور ایسے لوگوں سے تعلق بھی نہ رکھو۔ جو اس کے ناموں

میں کجروی کرتے ہیں۔ ان لوگوں کو ان کے کئے کی ضرور سزا ملے گی۔

پرویز صاحب پر اس آیت کی بالراست زد پڑتی ہے۔ کہ وہ قرآن میں کجروی کرتے ہیں۔ اس کے مقررہ معنوں اور تفسیر کو، جو پونے چودہ سو سال سے امت میں جاری اور ساری ہے۔ بدلتے ہیں یہ بدلنا ہی قرآن کو ٹیڑھا اور کج کرنا ہے۔ یہی پرویزی ہے۔ پس جب سنت قرآن سے جدا ہوئی۔ تو پرویزی رہ گئی۔ یہ زمیں کیا آسماں بھی تیری کج بینی پہ روتا ہے غضب ہے سطر قرآن کو چلیپا کر دیا تو نے

خطاب بہ پرویز

نماز کیا ہے؟ | قارئین کرام! قرآن مجید میں نماز، روزہ، حج، زکوٰۃ، صدقات، اور دوسرے اسلامی اوامر کا

ذکر آیا ہے۔ جس کو پرویز صاحب بھی مانتے ہیں۔ اور ہر مسلمان ان ارکان کو تسلیم کرتا ہے۔ ہمارا دعویٰ ہے۔ کہ خدا نے ان چیزوں کا حکم دے کر ان پر عمل کرنے کے لئے رسول اللہ صلی اللہ علیہ وسلم کے طریقہ عمل کو اپنانے، اور آپ کا اتباع کرنے کا ارشاد فرمایا ہے کہ میرے احکام پر اس طرح عمل کرو۔ جس طرح میرے رسول نے

طہ رسول خدا کی تشریح قرآن سے منہ موڑ کر اپنی خواہش اور رائے سے قرآن کے معنی اور تشریح کرنا کجروی کہلاتا ہے۔

کیا ہے۔ لیکن پرویز صاحب (جیسا کہ آپ پیچھے پڑھ آتے ہیں)۔ اس بات کے قائل نہیں ہیں۔ وہ قرآن کی تشریح رسول کو نہیں مانتے۔ بلکہ کہتے ہیں۔ کہ حضورؐ کی تشریح اور ان کا عمل بالقرآن ان کے وقت کے لئے ہی تھا۔ قرآن کی تشریح ہر زمانے میں وقت کے تقاضوں کے مطابق ہونی چاہیے۔ اور ساری امت رسولؐ جو پونے چودہ سو سال سے احکام قرآن کو بطریق رسالت مآب صلی اللہ علیہ وسلم مان کر عمل کر رہی ہے۔ پرویز کے نزدیک وہ اسلام پر نہیں چل رہی ہے۔ ہزار تیرہ سو سال سے جس چیز کو وہ سینے سے لگائے ہوئے ہے۔ قبل قرآن کی جاہلیت پر عمل پیرا ہے۔ اب ہم پرویز صاحب سے گزارش کرتے ہیں۔ کہ اگر وہ نیک نیتی اور شرافت سے قرآن — قرآن پکارتے ہیں۔ اور صرف اسے ہی واجب العمل کہتے ہیں، ان کے نزدیک حدیث اور سنت دین نہیں ہے۔ تو مندرجہ ذیل سوالوں کا جواب صرف قرآنی آیات سے دیں:-

(۱) قرآن مجید میں بار بار اقموا الصلوٰۃ کا حکم آیا ہے۔ کہ نماز

قائم کرو۔ بتائیے!۔ الصلوٰۃ کیا ہے ؟

(۲) اسے کس طرح قائم کریں ؟

(۳) یہ نماز دن رات میں کتنی بار قائم کریں ؟

(۴) اس کے اوقات کیا ہیں ؟

(۵) ہر وقت کب شروع ہوتا ہے۔ اور کب ختم ہوتا ہے ؟

(۶) ہر نماز کی کتنی رکعتیں ہیں ؟

(۷) ہر رکعت میں کیا کیا پڑھنا چاہیے ؟

کتاب لغت میں نماز کے معنی

صلوٰۃ کے معنی لغت میں
یہ ہیں :-

نماز، دعا، رحمت، درود بر رسول و فرشتگان، و ہوا اسم
یوضع موضع المصدر تقول منه صلیت صلوٰۃ لایقال تصلیته تصلیته
نماز گزاردن، درود گفتن و راست کردن عصا و چوب بہ آتش۔
مصلی نماز گزار۔ و صلی الفرس اذا جاء مصلیا و هو الذی تیلوا السابق
لان راسه عند صلاته۔ صلابتہ بالفتح سنگ پہن۔ صلی بریاں کردن
گوشت۔ (صراح)

دعا۔ و آمرزش و رحمت و نماز از منتخب و در صراح نوشتہ نماز
و دعا از بندہ و رحمت از خدا تعالیٰ و درود بر رسول و فرشتگان و
در شرح نصاب صلوٰۃ ماخوذ سنت از صلا کہ بمعنی سرین است۔ چون
نماز کنندہ در سجود سرین بر میدارد۔ این فعل را صلوٰۃ گفتند و بمعنی لغوی
صلوٰۃ تحریک الصلوٰۃ نوشتہ اند یعنی جنبانیدن ہر دو سرین۔ و معنی
نماز منقول است ازین معنی۔ (غیاث اللغات)

صلی صلاۃ او صلوٰۃ، نماز پڑھنا، دعا کرنا، عبادت کرنا۔ صلی
لصیلے صلیا، بھوننا، کباب کرنا، تلنا، آگ میں رہنا۔ آگ کے عذاب
کو برداشت کرنا۔ تصلی، آگ تاپنا۔ (معجم العربیہ)

الصلوٰۃ۔ دعا، نماز۔ تسبیح۔ رحمت۔ گوشت بھوننا۔ شکار
کے لئے جاں لگانا۔ آگ کی گرمی برداشت کرنا۔ معاملہ کی سختی
برداشت کرنا۔ لاشی کو آگ سے تپا کر سیدھی کرنا۔ آگ تاپنا۔
(المخجد عربی اردو)

پرویز صاحب! بتائیے۔ کہ نماز کے اتنے معنوں میں سے آپ کونسا
معنی اختیار کریں گے۔ اور جو معنی آپ اختیار کریں گے، آپ کے پاس
اس معنی کو خاص کرنے کی کیا دلیل ہے؟

اپنی اپنی مرضی سے نماز کی تشریح | پرویز صاحب! ایک شخص
مذکورہ معنوں میں سے

صلوٰۃ کے معنی نماز اختیار کرتا ہے۔ اور نماز کے معنی لغت میں پرستش
خدمت، اطاعت، بندگی، عبادت، خدمت گاری، فرمانبرداری، نیاز
عاجزی، انکسار، سجدہ، جہہ سائی، ہیں۔ (فیروز اللغات)

تو جو نماز کے معنی خدمت جان کر بنی نوع انسان کی خدمت کرنے
لگ جاتا ہے۔ اور کہتا ہے۔ کہ یہی نماز ہے۔ خدمت خلق کرنا نماز
پڑھنا ہے۔ اور مشہور شعر بھی ہے۔

یہی ہے عبادت، یہی دین و ایمان

کہ کام آئے دنیا میں انسان کے انسان

بس انسان کا انسان کے کام آنا عبادت ہے، اور یہ عبادت
نماز ہے۔ پرویز صاحب! آپ اس کو کس طرح منع کر سکتے ہیں۔
کہ تمہارا ایسا کرنا نماز نہیں ہے؟

ایک شخص والدین کی، استادوں اور بزرگوں کی اطاعت کرتا
ہے۔ اور کہتا ہے۔ کہ یہی نماز پڑھنا ہے۔ آپ اس کو کیسے کہہ سکتے
ہیں۔ کہ تو نمازی نہیں ہے؟

ایک شخص بڑی عاجزی اور انکساری سے زندگی گزارتا ہے
اور کہتا ہے کہ نماز ہے ہی عاجزی اور انکسار! بس میں نماز میں

ہوں۔ کہئے۔ کیا وہ فریضہ نماز سے سبکدوش ہو گیا ؟
 ایک شخص دن میں چند مرتبہ سجدہ کر دیتا ہے۔ اور کہتا ہے۔
 نماز دراصل سجدہ ہی ہے۔ کہئے ! کیا وہ نماز قائم کر چکا ؟ اور ہاں
 یہ بھی فرمائیے۔ کہ مذکورہ تمام صورتیں چونکہ نماز کے معنی ہیں۔ لہذا
 کسی کو کیا حق پہنچتا ہے۔ کہ کوئی ان صورتوں کے اختیار کرنے والے کو
 کہئے۔ کہ وہ نمازی نہیں ہے ؟

نماز کے معنی دعا کرنا ہے۔ اگر کوئی بڑے خلوص سے اپنے اور
 عام لوگوں کے حق میں خدا سے عافیت کی دعا کرتا ہے اور کہتا
 ہے۔ کہ یہی نماز ہے۔ کہئے ! کیا وہ نمازی ہے ؟

نماز کے معنی رحمت یعنی رحم (MERCY) کے ہیں۔ لہذا خدا کی

مخلوق پر رحم کرنا نماز پڑھنا ہے۔ کیا ایسا آدمی نماز نہیں پڑھتا ؟
 صلوة کے معنی رسول خدا پر درود بھیجنا ہے۔ ایک شخص اللہم
 صل علی محمدؐ۔ کہتا ہے۔ کیا وہ نماز کا فرض بجا لا چکا ؟ صلوة کے
 معنی لکڑی کو آگ پر سیدھا کرنا ہے۔ کیا وہ شخص جو ٹیڑھی لکڑی
 کو آگ پر سیدھا کرے۔ نماز پڑھتا ہے ؟

صلوة کے معنی گوشت بھونا بھی ہے۔ کہئے ! کباب بنانے والے
 دکان دار جو سارا دن گوشت بھونتے رہتے ہیں۔ نماز پڑھتے ہیں ؟
 صلوة کے معنی تلنا بھی ہیں۔ حلوائی جو پوریاں تلنے لیتے ہیں
 نماز پڑھتے ہیں ؟

صلوة کے معنی آگ تاپنا بھی ہے۔ سرما میں رات بھر لوگ کوٹے
 دہکاتے اور آگ تاپتے ہیں۔ کیا ان کا یہ کام نماز پڑھنا ہے ؟

صلوٰۃ کے معنی ہنبا نیدن، ہر دو سرین یعنی دونوں چوڑوں کو ہلانا بھی ہے۔ کیا وہ لوگ جو ایک سرین کے بل بیٹھے بیٹھے تھک جاتے ہیں تو پھر دوسرے سرین پر ہو جاتے ہیں۔ یہ سرین ہلانے والے اگر کہیں۔ کہ ہم نماز پڑھتے ہیں۔ تو پرویز صاحب کس طرح کہہ سکتے ہیں۔ کہ وہ نمازی نہیں ہیں؟

نماز کے معنی آگ کی گرمی برداشت کرنا بھی ہے۔ سارا دن جو لوگ آگ کے آگے کام کرتے ہیں۔ لولہ، حلوائی، ویڈنگ کا کام کرنے والے، اور دیگر متعدد دستکار لوگ واقعی آگ کی گرمی برداشت کرتے ہیں۔ وہ سینے پر ہاتھ مار کر کہہ سکتے ہیں۔ کہ ہم سارا دن نماز ہی پڑھتے ہیں۔ کیونکہ نماز کے معنی ہیں آگ کی گرمی برداشت کرنا۔

نماز کے معنی شکار کے لئے جاں لگانا۔ شکاری جو پھیلیوں وغیرہ کے لئے جاں لگاتے ہیں۔ وہ کہہ سکتے ہیں کہ ہم نماز پڑھ رہے ہیں۔ نماز کے معنی ہیں۔ معاملہ کی سختی برداشت کرنا۔ قرض خواہ اپنے مقروض کے پاس جا کر بڑی سختی سے تقاضا کرے، اور گالی گلوچ پر اتر آئے۔ معاملہ کی اس حد درجہ کی سختی پر مقروض صبر کرے۔ اور اس سختی کو برداشت کرے۔ اور پھر کہہ دے۔ کہ میری نماز ہو گئی کوئی اس کو کس دلیل سے کہہ سکتا ہے۔ کہ تیری نماز نہیں ہوتی؟ نماز کے ایک معنی عبادت کے بھی ہیں۔ ہر کوئی کہہ سکتا ہے۔ کہ سب نیک کام عبادت ہی ہیں۔ لہذا جو نیک کام بھی کیا جائے۔ وہ عبادت بن کر نماز ہو جاتی ہے۔ پس ہر نیک کام کرنے والا نماز پڑھتا ہے۔

صلوٰۃ کے کس معنی پر عمل ہوا | پرویز صاحب! اگر آپ مسلمان ہیں اور دینِ اسلام کے ساتھ ٹھٹھا نہیں

کر رہے ہیں۔ تو قرآن کی آیت سے بتائیے۔ کہ بروئے لغت، جو اتنے معنی نماز کے اوپر بیان ہوئے ہیں۔ ان میں سے، کون سے معنی اقیما الصلوٰۃ پر عمل کرا سکتے ہیں؟

تاریخ کرام! مسٹر پرویز کے پتے خاک بھی جواب نہیں۔ اور آج تک اس نے کوئی جواب دیا ہی نہیں۔ اس نے صلوٰۃ کے متعلق کوئی طرح کی یا وہ گوئی بیان کی ہے۔ جیسا کہ آپ پیچھے پڑھ آتے ہیں۔ قرآن کے حوالے سے اس نے الصلوٰۃ کے کوئی معنی، کوئی مفہوم اور اس کے قائم کرنے کی کوئی صورت آج تک نہیں بتائی۔ صرف طح زاد خرافات کہیں کچھ اور کہیں کچھ بکھیری ہیں جس پر آج تک کسی نے عمل ہی نہیں کیا۔ اور نہ عمل ہو ہی سکتا ہے۔ یہ بات بالوضاحت ہم گذشتہ اوراق میں لکھ چکے ہیں۔

پرویز اسلام کے اس نقشے کو جس میں حضرت محمد رسول اللہ صلی اللہ علیہ وسلم اور آپ کے جانثار صحابہ نے اپنے خون سے رنگ بھرا ہے۔ مٹانا چاہتا ہے۔ وہ اسلام سے (REVOLT) ریولٹ (بغاوت) کر کے اس پر خط تنسیخ (LINE OF RENOVATION) کھینچنا چاہتا ہے۔ اس نے بار بار کہا ہے۔ کہ مسلمانوں سے پوچھتے جو ان چیزوں کو ہزار برس سے سینے سے لگائے پھر رہے ہیں، اس نے لکھا ہے۔ کہ آج جو اسلام دنیا میں مروج ہے۔ وہ زمانہ قبل از قرآن کا مذہب ہو تو ہو۔ قرآنی دین سے اس کا کوئی تعلق واسطہ نہیں ہے۔

کوئی ان سے پوچھے۔ کہ تیرہ سو سال سے رسالت مآب صلی اللہ علیہ وسلم کی بتائی۔ اور پڑھ کر دکھائی ہوئی نماز تو زمانہ قبل از قرآن کا مذہب ہے۔ دین نا آشنا! تم نے آج تک قرآنی نماز کا نقشہ ہی مسلمانوں کو بتایا ہوتا۔ قرآن کی آیتوں سے مسجدوں میں پڑھی جانے والی نماز کی ہیئت ہی بیان کی ہوتی۔

قارئین کرام! کیا اب بھی آپ کو یقین نہیں آیا۔ کہ یہ شخص دین مُحَمَّدؐ کو محرف کرنے کے لئے پیدا ہوا ہے۔ اور قرآن — قرآن پکار کر۔ قرآن کی آڑ میں دین کا صفایا کر رہا ہے۔ تیرہ سو سالہ معتقداتِ اسلام سے مسلمانوں کو پرے ہٹا رہا ہے۔

اس سے پوچھئے۔ کہ صلوٰۃ کے معنی قانونِ ربوبیت کے پیچھے چلنا۔ قرآن میں کہاں لکھا ہے؟ صلوٰۃ کے معنی ربوبیت عامہ کے اسباب فراہم کرنا۔ قرآن میں کہاں لکھا ہوا ہے؟ گھوڑ دوڑ میں اول درجے کے عین پیچھے دوڑنے والا گھوڑا۔ نمازی ہے۔ یہ معنی قرآن میں کہاں لکھے ہوئے ہیں؟ جب کہیں بھی نہیں ہیں۔ تو اس ظالم انسان کو کہیئے۔ کہ تم کو رسالت کی گدی پر کس نے بٹھایا ہے۔ جو تجھے یہ وحی ہو رہی ہے۔ افسوس! سارے جہان میں شور مچا رکھا ہے۔ کہ حدیث اور سنت دین نہیں۔ دین نہیں۔ دین نہیں۔ اور کجرو کی بے دلیل بات جو منہ سے نکلے دین ہے۔ سوچو تو کہ محمد رسول اللہ صلی اللہ علیہ وسلم کی بات دین نہیں۔ اور پرویز کی بات — ایجاد بندہ دین ہے۔

عصر اے صورتِ اسرافیل ابھی شور مچا دے

قارئین کرام! صلوٰۃ کے جتنے معنی آپ نے اوپر پڑھے ہیں۔ بیشک

وہ ٹیک میں۔ اور زبان عرب میں اپنے اپنے موقع اور محل پر بولے جاتے ہیں۔ لیکن یہ لفظ صلوٰۃ قرآن میں بھی آیا ہے۔ اَقِمُوا الصَّلٰوۃ - صلوٰۃ قائم کرو۔ یہاں صلوٰۃ کے کیا معنی ہیں۔ اور اس صلوٰۃ کو کس طرح قائم کرنا ہے۔ یہ بات کوئی شخص سوائے حضرت محمد رسول اللہ صلی اللہ علیہ وسلم کے نہیں جانتا۔ یعنی صرف حضرت ختمی مرتبت ہی خدا کی وحی اور انوار سے جانتے ہیں۔ کہ صلوٰۃ کس طرح قائم کرنی چاہئے۔ اور قرآن میں اس کے معنی کیا ہیں؟ چنانچہ حضور انور صلی اللہ علیہ وسلم کے ارشاد کے مطابق صلوٰۃ یہ ہے:-

اَقِمُوا الصَّلٰوۃَ كِي تَشْرِيحَ رَسَالَتِ مَآبٍ

نیت کے ساتھ با وضو قبلہ کی طرف منہ کر کے اللہ اکبر کہیں۔ اور دونوں ہاتھوں کو مونڈھوں یا کانوں تک اٹھائیں۔ پھر دائیں ہاتھ کو بائیں پر رکھ کر ان کو سینے پر باندھیں۔

(بخاری شریف، بلوغ المرام)

ہاتھ اٹھاتے وقت ہتھیلیاں قبلہ کی طرف ہوں۔ (جمع الزوائد)
ہاتھ اٹھاتے وقت انگلیاں کشادہ اور کھلی رکھیں۔ (ترمذی)
پھر ہاتھ باندھ کر یہ دعا پڑھیں:-

اَللّٰهُمَّ بَاعِدْ بَيْنِيْ وَبَيْنَ خَطَايَايَ كَمَا بَاعَدْتَ بَيْنَ
الشَّرْقِ وَالْمَغْرِبِ۔ اَللّٰهُمَّ نَقِّنِيْ مِنَ الْخَطَايَا كَمَا يُنْقِي
الْمَوْبِ الْاَبْيَضُ مِنَ الدَّنَسِ۔ اَللّٰهُمَّ اغْسِلْ خَطَايَايَ
بِالْمَاءِ وَالشَّلْحِ وَالْبُرْدِ (بخاری - مسلم)

”خداوندا! میرے اور میرے گناہوں کے درمیان، اتنا بُعد—
(DISTANCE) ڈال دے۔ جتنا بُعد تو نے مشرق اور مغرب کے
درمیان ڈالا ہے۔ خداوندا! جس طرح سفید کپڑا دُھلنے کے بعد،
میل سے پاک کیا جاتا ہے۔ اسی طرح مجھ کو گناہوں سے پاک
کر دے۔ خداوندا! میرے گناہ دھو ڈال (اپنی بخشش کے) پانی
سے اور برف اور اولوں سے“

یا پر دعا پڑھیں

سُبْحَانَكَ اللَّهُمَّ وَبِحَمْدِكَ وَتَبَارَكَ
اسْمُكَ وَتَعَالَى جَدُّكَ وَلَا إِلَهَ غَيْرُكَ (مسلم شریف)

”یا الہی! تو پاک ہے۔ (ہر عیب اور نقصان سے) اور ہم پاک
بیان کرتے ہیں ساتھ تیری تعریف کے، اور برکت والا ہے نام تیرا
اور بلند ہے بزرگی تیری۔ اور نہیں کوئی معبود سوائے تیرے“

پھر یہ پڑھیں

أَعُوذُ بِاللَّهِ مِنَ الشَّيْطَانِ الرَّجِيمِ (ابن ماجہ شریف)
میں پناہ (REFUGE) مانگتا ہوں ساتھ اللہ کے شیطان
مردود سے“

اس کے بعد

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ
مَلِكِ يَوْمِ الدِّينِ ۝ إِلَهِكَ نَعْبُدُ وَإِيَّاكَ نَسْتَعِينُ ۝
إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ

عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ . آمِينَ .

رسم شریف - بخاری شریف،

شروع ساتھ نام اللہ بخشش کرنے والے مہربان کے

سب تعریفیں اللہ کے لئے ہیں جو پالنے والا ہے سب جہانوں کا
بخشش کرنے والا نہایت مہربان، مالک ہے روز جزا کا، ہم تیری
ہی عبادت کرتے ہیں اور تجھ ہی سے مدد چاہتے ہیں۔ دکھا ہم کو رستہ
سیدھا۔ رستہ ان لوگوں کا جن پر تو نے انعام کیا۔ نہ رستہ ان لوگوں کا
جن پر غضب کیا گیا۔ اور نہ ان لوگوں کا رستہ جو گمراہ ہو گئے۔
سورۃ فاتحہ پڑھ کر آمین کہہ کر پھر قرآن مجید سے جو یاد ہو، اس
میں سے کچھ پڑھیں۔ (بخاری شریف)

رسول خدا صلی اللہ علیہ وسلم مفصل سے چھوٹی اور بڑی سورتیں
نماز فرض میں پڑھا کرتے تھے۔ (مالک)

یعنی سورۃ فاتحہ کے بعد حضور قرآن سے سورتیں پڑھتے تھے۔
سورۃ فاتحہ کے بعد قرآن کی کوئی سورت پڑھ کر اللہ اکبر کہہ کر
ہاتھوں کو اٹھا کر رکوع کریں۔ (مشکوٰۃ باب صفتہ الصلوٰۃ)
رکوع میں پیٹھ بالکل سیدھی رکھیں۔ اور سر کو پیٹھ کے برابر
سر نہ اونچا ہو اور نہ نیچا ہو۔ اور دونوں ہاتھوں کی ہتھیلیاں —
دونوں گھٹنوں پر رکھیں۔ (بخاری - مسلم)

ہاتھوں کی انگلیاں گھٹنوں پر کشادہ رکھیں۔ (حاکم)
دونوں ہاتھوں کو کھینچ کر رکھیں، ذرا خم نہ ہو، ہاتھوں کو کروٹوں سے
الگ رکھیں۔ اور گھٹنوں کو مضبوط تھا مانا ہے۔ (ابوداؤد)

رکوع کی دعائیں

پھر رکوع میں مندرجہ ذیل دعاؤں میں سے کوئی دعا، ایک سے دس بار تک پڑھیں۔ (نسائی)

کم از کم تین بار پڑھیں۔ (بخاری شریف)

۱، سُبْحَانَ رَبِّيَ الْعَظِيمِ ط

پاک ہے رب میرا بڑا۔

۲، سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي۔ (بخاری مسلم)

یا الہی تو پاک ہے (شکر سے اور ہر عیب سے)، ہمارے پروردگار

ہم پاکی بیان کرتے ہیں ساتھ تیری تعریف کے، خداوند! مجھ کو بخش دے۔

۳، سُبُوْحٌ قُدُّوْسٌ رَبِّ الْمَلَائِكَةِ وَالرُّوْحِ ط (مسلم شریف)

” بہت پاک ہے، نہایت پاک ہے۔ پروردگار فرشتوں کا،

اور روح (یعنی جبرائیل) کا۔“

رکوع کے بعد قومہ

رکوع میں بڑے اطمینان سے (ایک سے دس بار تک) دعا

پڑھ کر سَمِعَ اللهُ لِمَنْ حَمَدَهُ۔ کہہ کر دونوں ہاتھ اٹھاتے ہوئے

سیدھے کھڑے ہو جائیں۔ اور پڑھیں۔

رَبَّنَا وَلكَ الْحَمْدُ حَمْدًا كَثِيرًا طَيِّبًا مُّبَارَكًا نِيْلًا ط (بخاری شریف)

”اللہ نے سن لی، جس نے اُس کی تعریف کی۔ اے رب ہمارے،

اور تیرے واسطے ہی ہے تعریف بہت پاک (شکر اور بیا سے)

جس میں برکت دی گئی ہے۔

بڑے آرام سے سیدھے کھڑے ہو کر پھر سجدہ میں گریں۔ اور

مندرجہ ذیل دعاؤں میں سے کوئی کم از کم تین بار، اور زیادہ سے زیادہ دس بار پڑھیں۔

سجدہ کی دعائیں

(۱) سُبْحَانَ رَبِّيَ الْأَعْلَى - (ترمذی شریف)

”پاک ہے میرا بلند پروردگار۔“

(۲) سُبُوْحٌ قُدُّوْسٌ رَبُّ الْمَلَائِكَةِ وَالرُّوْحِ - (مسلم شریف)

”بہت پاک ہے، نہایت پاک ہے۔ پروردگار فرشتوں

کا۔ اور روح (یعنی جبرائیل) کا۔“

جلسہ کی دعا

پھر پورے اطمینان سے سجدہ کر کے بیٹھ جائیں اور یہ پڑھیں۔

اللَّهُمَّ اغْفِرْ لِي وَارْحَمْنِي وَاهْدِنِي وَعَافِنِي

وَارْحُقْنِي ۝ (ابوداؤد - ترمذی)

”یا الہی بخش مجھ کو۔ اور رحم کر مجھ پر، اور ہدایت کر مجھ کو

اور عافیت سے رکھ مجھ کو، اور روزی دے مجھ کو۔“

دوسرا سجدہ

پھر جلسہ کے بعد دوسرا سجدہ کریں۔ اور پہلے سجدہ کی دعائیں

پڑھیں۔ پھر اطمینان سے دعائیں پڑھ کر اللہ اکبر کہہ کر جلسہ استراحت

کر کے سیدھے کھڑے ہو جائیں۔ اور پہلی رکعت کی طرح سورہ فاتحہ

پھر قرآن کی کوئی سورۃ پڑھ کر، اللہ اکبر کہہ کر رفع الیدین کر کے

رکوع میں آئیں۔ اور رکوع کی دعا پڑھ کر بدستور سَمِعَ اللهُ لِمَنْ

حَمِدَهُ کہہ کر قومہ میں جا کر رَبَّنَا وَ لَكَ الْحَمْدُ حَمْدًا كَثِيرًا طَيِّبًا

مُبَارَكًا فِيهِ - پڑھ کر سجدہ میں آجائیں - سجدہ کی دعا پڑھ کر اللہ اکبر کہہ کر جلسہ میں پہنچیں - یہاں دعا پڑھ کر دوسرا سجدہ کریں - سجدے میں دعا پڑھ کر اٹھ کر بایاں پاؤں بچھا کر اس پر بیٹھ جائیں - اس جگہ بیٹھنے کو قعدہ نماز کہتے ہیں - یہاں مندرجہ ذیل دعا پڑھیں -

اَلتَّحِيَّاتُ لِلّٰهِ وَ الصَّلٰوَاتُ وَ الطَّيِّبٰتُ اَلسَّلَامُ عَلَیْكَ
 اَیُّهَا النَّبِیُّ وَ رَحْمَةُ اللّٰهِ وَ بَرَكَاتُهُ اَلسَّلَامُ عَلَیْنَا وَ عَلٰی عِبَادِ
 اللّٰهِ الصّٰلِحِیْنَ - اَشْهَدُ اَنْ لَا اِلٰهَ اِلَّا اللّٰهُ وَ اَشْهَدُ
 اَنْ مُحَمَّدًا عَبْدُكَ وَ رَسُوْلُكَ ط (بخاری مسلم)

”عبادت زبان کی - اور عبادت بدن کی اور عبادت مال کی صرف اللہ ہی کے لئے ہے - سلامتی ہو تم پر اسے نبی اور رحمت اللہ کی اور برکتیں اس کی - اور سلامتی ہو ہم پر اور اللہ کے نیک بندوں پر - میں گواہی دیتا ہوں یہ کہ نہیں کوئی معبود مگر اللہ اور میں گواہی دیتا ہوں یہ کہ مُحَمَّدٌ بندے اس کے اور رسول اس کے ہیں“

جب التحیات پڑھتے ہوئے آپ کلمہ شہادت پر پہنچیں - تو انگشت شہادت سے اشارہ کریں - یعنی انگلی کو اٹھائیں؛ (البداء و النسانی، اگر دو رکعت والی نماز ہے، تو التحیات کے بعد درود شریف ذیل اور دعائے ذیل پڑھ کر سلام پھیر دیں - نماز ہو گئی - اور اگر تین رکعت یا چار رکعت والی نماز ہے، تو دوسری رکعت میں صرف التحیات پڑھ کر کھڑے ہو جائیں، اور بدستور ایک یا دو رکعت پڑھ کر آخری قعدہ میں التحیات کے بعد درود شریف، اور دعا پڑھ کر سلام پھیریں -

دُرُودِ شَرِيفِ

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ
عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ
اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ
عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ (بخاری، مسلم)

”یا الہی رحمت بیچ محمد پر اور آل محمد پر، جیسے تو نے رحمت بھیجی
ابراہیم پر اور آل ابراہیم پر، بے شک تو تعریف کیا گیا بزرگ
ہے۔ یا الہی برکت بیچ محمد پر اور آل محمد پر، جیسے تو نے
برکت بھیجی ابراہیم پر اور آل ابراہیم پر۔ بے شک تو تعریف
کیا گیا بزرگ ہے۔“

آخری قعدہ کی دعا

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ
الدُّنُوبَ إِلَّا أَنْتَ فَاغْفِرْ لِي مَغْفِرَةً مِنْ عِنْدِكَ
وَارْحَمْنِي إِنَّكَ الْغَفُورُ الرَّحِيمُ (بخاری، مسلم)

”یا الہی بیشک میں نے اپنی جان پر ظلم کیا ہے۔ بہت ظلم، اور
تیرے سوا گناہوں کو کوئی نہیں بخشتا۔ پس بخش اپنی ہی جناب سے
مجھے بخش، اور مجھ پر رحم کر۔ بیشک تو ہی بخشتے والا مہربان ہے۔“
اس کے بعد نماز سے باہر آنے کے لئے سلام پھیر دیں۔ دائیں
طرف منہ کر کے اور بائیں طرف منہ کر کے۔

السَّلَامُ عَلَيْكُمْ وَرَحْمَةُ اللَّهِ وَالسَّلَامُ
عَلَيْكُمْ وَرَحْمَةُ اللَّهِ (ابوداؤد)

کر وڑوں درود و سلام اس رسول اطہر پر جس نے اقیما
 الصلوٰۃ کی ایسی نورانی تشریح فرمائی۔ کہ اس پر عمل کرنا موجب
 بہشت بن گیا۔ اور تشریح وہ صدا بہار پھول ہے۔ جس کی دائمی
 مہک جوں کی توں مثام جان کو معطر کر رہی ہے۔ اور کرتی رہے گی۔
 پھر حضور نے نماز کا یہ طریقہ بتا کر فرمایا۔ صَلُّوْا کَمَا رَأَيْتُمُوْنِیْ اَصْلَیْ۔
 (بخاری شریف) ”پڑھو نماز جس طرح دیکھتے ہو تم کہ میں نماز پڑھتا
 ہوں“ یعنی میرے طریقے پر نماز پڑھو۔

اصول قرآن کی جزئی

قارئین کرام! اقیما الصلوٰۃ اصول قرآنی ہے۔ اس کی جزئی۔ یا
 تشریح اس ذات اقدس نے فرما دی۔ جس پر یہ اصول نازل ہوا تھا
 یعنی حضرت محمد رسول اللہ صلی اللہ علیہ وسلم کی تشریح کے مطابق
 نماز قائم کرنے کا طریقہ آپ نے اوپر ملاحظہ فرما لیا۔ ساری امت سؤل
 اسی طریقے کے مطابق پونے چودہ سو سال سے نماز قائم کرتی چلی
 آرہی ہے۔ قرآن مجید میں جو صلوٰۃ قائم کرنے کا حکم آیا ہے۔ اس
 صلوٰۃ کی ہیئت، صورت اور عملی طریقہ حضور رسالت مآب نے
 بتا دیا۔ لیکن پرویز کہتا ہے۔

حدیث کا صحیح مقام دینی تاریخ کا ہے۔ اس سے تاریخی فائدے
 حاصل کئے جا سکتے ہیں۔ لیکن دین میں حجت کے طور پر
 وہ (حدیث) نہیں پیش کی جا سکتی۔

(مقام حدیث حصہ دوم ص ۱۶۸)

جو کہ نماز کی تشریح رسولؐ، یا نماز پڑھنے کا طریقہ یا اس کی شکل و صورت حدیث سے ثابت ہے۔ اور حدیث دین میں حجت نہیں، اس لئے مذکورہ طریقہ نماز بھی دین میں حجت نہیں۔ اس ہیئت نماز کو دین کی حیثیت حاصل نہیں۔

اب سوال یہ ہے۔ کہ یہ نماز تو تیرہ سو سال سے ساری امت پڑھتی چلی آتی ہے۔ جو بقول پرویز غیر دینی ہے۔ اور غیر دینی ہو کر ضائع گئی ہے۔ پرویز صاحب کو چاہیے تھا۔ کہ وہ تیس برس سے جو نیا اسلام طلوع کر رہے ہیں۔ اس میں دینی نماز کی ہیئت اور قائم کرنے کا طریقہ بتاتے۔ اقیما الصلوٰۃ کے اصول کی جزئی، اور تشریح مسلمانوں کے آگے پیش کرتے۔ کہ بروئے قرآن اس طرح نماز قائم کرو۔ کس قدر شرم کا مقام ہے۔ کہ تیرہ سو سالہ رسول خدا کی بتائی اور پڑھ کر دکھائی ہوئی حدیثی نماز تو غیر دینی ہوئی۔ اور دینی نماز خود آج تک بتائی نہیں۔ کیا اس سے یہ ثابت نہیں ہوتا۔ کہ پرویز تیرہ سو سالہ اسلام کے مسنون معتقدات اور اعمال کو غلط کہہ رہا ہے۔ اور مسلمانوں کو لانا مذہب بنا کر رسول خدا صلی اللہ علیہ وسلم سے برگشتہ کر رہا ہے۔ مسلمانو! یاد رکھو! قرآن کے ہر ہر اصول کی جزئی اور تشریح حضرت محمد رسول اللہ صلی اللہ علیہ وسلم نے اپنے قول و فعل سے کر دی ہے۔ جو امت کے لئے حجت ہے۔ اور اسی تشریح کے مطابق عمل کرنا احکام خداوندی کو بجالانا ہے سوائے حضرت انورؑ کے کوئی اصول قرآنی کی تشریح نہیں جانتا۔ اور نہ ہی کسی کی خانہ ساز تشریح پر عمل کرنا جائز ہے۔ اقیما الصلوٰۃ کی مذکورہ تشریح پڑھ کر بے ساختہ منہ سے نکلتا ہے۔

وہ دانائے سبل، ختم الرسل مولائے کل جس نے

غبارِ راہ کو بخشا فروغِ وادیِ سینا!

صرف حضور ہی دانائے سبل ہیں۔ یعنی قرآنی احکام و اصول پر عمل کرنے کے راستے حضرت انور ہی جانتے ہیں۔ تمام اصول کی جزئیات (BY LAWS) بہ القائے ربانی آپ ہی پر منکشف ہوئی ہیں۔ خدا نے قرآنی اصولوں کی عملی صورتوں سے آپ ہی کو مطلع کیا ہے۔ پس امت جزئیاتِ رسول پر ہی چل کر نجات پاسکتی ہے اور عاملِ قرآن کہلا سکتی ہے۔

حضور ہی ختم الرسل ہیں۔ کہ آپ ایک مکمل، کامل و سنور۔ قرآن مجید لاتے ہیں، اور اپنے عمل بالقرآن۔ اسوہ پاک، حدیث کے نور اور سنت کی روشنی سے مجرد برتر کو بقعہ نور بنا گئے ہیں۔ کہ قیامت تک اس اجالے میں کسی رسول کے آنے کی ضرورت ہی نہیں رہی۔ تا نور نیرین آفتاب رسالت کی ضیا پاشی گمراہ انسانیت کی پیشوائی کرتی ہے گی۔ یہی ضیا پاشی سنت کا نور ہے۔ جس سے زمین کا ذرہ ذرہ وادیِ سینا کی مثل جگمگا اٹھا۔ لَيْلُهَا كُنْهَارُهَا! آپ مولائے کل ہیں۔ یعنی سارے جہان کے سردار ہیں۔ سارا جہان آپ کی جزئیات اور تشریحاتِ قرآن کے تابع فرمان ہے آپ ایسے سردار اور مولا ہیں۔ کہ اگر کوئی آپ کی متعینہ جزئی اور تشریح سے منہ پھیرے گا۔ تو کافر ہو جائے گا۔ اور یہ بات خدا نے فرمائی ہے۔ ملاحظہ ہو۔

فَإِنْ تَوَلَّوْا فَإِنَّ اللَّهَ لَا يُحِبُّ الْكٰفِرِيْنَ ۝ (پ ۱۲ ع ۱۲)

”پس اگر پھر جاؤ گے (اطاعتِ رسول سے)، تو اللہ دوست نہیں رکھتا کافروں کو“

اطاعتِ رسول سے مراد جزئیاتِ رسول اور تشریحاتِ پیغمبر ہی تو ہے یعنی قرآن کی جو جزئیات حضورؐ نے مقرر کی ہیں۔ ان سے پھرنے والا۔ ان کو دین میں حجت نہ ماننے والا کافر ہے، یہ قرآن کا فتویٰ ہے۔

پرویز صاحب! اب بتائیے کہ نماز کی مذکورہ صورت تو حدیث سے ثابت ہے، اس لئے یہ نماز دینی نہیں۔ کیونکہ حدیث آپ کے نزدیک دین نہیں۔ اور آپ نے قرآن سے کوئی صورت بتائی نہیں۔ پھر مسلمان کس طرح نماز پڑھیں؟

آپ نے اس بات پر بہت زور دیا ہے کہ رسول اللہ کے بعد یہ کام مرکزِ ملت کا ہے، کہ وہ قرآن کی جزئیات بتائے، اور وہی شریعت ہوگی۔ کہیے۔ چودہ سو سال سے آج تک ہزاروں بادشاہ، ہزاروں امام وقت ہوئے ہیں۔ کسی نے اقیما الصلوٰۃ کی کوئی تشریح کی ہے؟ ہرگز نہیں۔ پھر وہ کون سا امام وقت یا مرکزِ ملت آنا ہے۔ جس سے آپ نے الصلوٰۃ کی تشریح کرنا کہ مسلمانوں کو ٹھکانے لگانا ہے؟ پرویز صاحب! اگر مزایا دے، قیامت پر ایمان ہے، اور خدا کو منہ دکھانا ہے۔ تو سب سے پہلی فرصت میں یہ بتائیں۔ کہ ہزار تیرہ سو سال کے عرصہ میں وقت کے تقاضوں کے مطابق کس کس امام وقت اور مرکزِ ملت نے نماز، روزہ، حج، زکوٰۃ، قربانی اور دوسرے اصولِ قرآنی کی جزئیات اور تشریحات سے شریعتیں بنائی تھیں؟ اور وہ شریعتیں کیا تھیں، ان کی تفصیل کیا ہے۔ کس کس دور میں مسلمانوں نے ان شریعتوں پر عمل کیا تھا؟

شوخی زنگِ حنا خونِ وفا سے کب تک
آخر اے عہد شکن تو بھی پشیمان نکلا

روزہ کیا ہے؟ صوم (روزہ) کے معنی لغت میں ہیں۔

صوم:- روزہ رکھنا، دوپہر ہو جانا (دن) پرہیز کرنا۔ بات کرنے، چلنے پھرنے وغیرہ سے باز رکھنا، رکنا، خاموش ہونا۔ (المنجد وغیرہ)

اگر کوئی شخص کھانا پینا نہ چھوڑے۔ اور صبح سے شام تک خاموش رہے، بات نہ کرے۔ اور ان معنوں میں روزہ رکھتا جائے، کہ آپ اُسے کہہ سکتے ہیں کہ تو نے روزہ نہیں رکھا؛ دیکھئے! صوم العذر یعنی صوم مریم ہی ہے۔ کہ تمام دن کسی سے بات نہ کرنا۔ اور مریم کی دن بھر کی اس خاموشی کو قرآن نے صوم کہا ہے۔

فَقُولِي إِنِّي نَذَرْتُ لِلرَّحْمَنِ صَوْمًا فَلَنْ أُكَلِّمَ الْيَوْمَ إِنْسِيَاءً (مریم)

میں نے نذر کیا ہے، باری تعالیٰ کے لئے روزہ

پس ہرگز نہ بولوں گی میں آج کے دن کسی آدمی سے۔

ثابت ہوا کہ دن بھر خاموش رہنا بھی صوم (روزہ) ہے۔

قارئین کرام! غور کیا آپ نے کہ اگر حضرت محمد رسول اللہ صلی اللہ

علیہ وسلم کی تشریح صوم سے (جو حدیث سے ملتی ہے) بے نیاز ہو

جائیں۔ تو رمضان کے مہینے میں کھانے پینے کی پابندی سے آزاد ہو کر

صرف سارا دن خاموش رہ کر روزہ دار بن سکتے ہیں؟ اور روزہ کے

معنی پرہیز کرنے کے بھی ہیں۔ اگر کوئی پرویز صاحب ایسا۔ دین میں

بیباک شخص رمضان میں کھائے پیئے بھی۔ اور کاروبار بھی کرے۔

بولے چلے بھی۔ لیکن سارا دن دوسرے کاموں سے پرہیز کر کے چھوٹ

بہتان، غیبت، وعدہ خلافی، دھوکا، فریب، سے بچے، آنکھ، کان،

زبان اور ہاتھ، اور پاؤں کی پوری نگرانی کرے۔ اور کہے کہ میں نے روزہ رکھ لیا ہے۔ تو کون اسے کہہ سکتا ہے کہ تو نے روزہ نہیں رکھا۔ ؟
 پرویز صاحب جو حدیث کو غیر دین کہہ کہہ کر مسلمانوں کو اس سے بدظن کر رہے ہیں۔ صرف اس لئے کہ حدیث تو قرآنی اصولوں کی جڑی متعین کر دیتی ہے۔ جس سے سرمو انحراف نہیں کیا جاسکتا۔ جب حدیث سے آزاد ہوئے۔ تو صوم کے جو معنی چاہیں لے لیں۔ جولائی۔ اگست میں شدت کی گرمی پڑ رہی ہو۔ فوج کے لئے، طالب علموں کے لئے، نازک طبع ماہ جبینوں کے لئے، امرار، اغنیار، حکام اور مزدور طبقہ کے لئے صوم کے لغوی معنوں کی رعایت سے مناسب حال فتویٰ دے سکتے ہیں۔ اور اگر خدا کے حکم اطیعوا الرسول کے ماتحت سرور کائنات سے صوم کا مطلب دریافت کیا جائے۔ تو آپ کی شریعت سے صوم کی یہ تعریف (DEFINITION) لے گی۔

الْأُمْسَاكُ عَنِ الْأَكْلِ وَالشَّرْبِ وَالْجَمَاعِ -

”کھانے پینے اور مجامعت (SEXUAL INTERCOURSE)

سے باز رہنا روزہ ہے۔“

پس شریعت محمدیہ میں صوم کے معنی ہوتے صحیح صادق سے لے کر غوب آفتاب تک کھانے پینے اور مجامعت سے رُکنا !
 پرویز صاحب! کیا معنی کریں گے آپ صوم کے ؟

زکوٰۃ :- پاکیزگی، نیکی، خیرات، صدقہ بڑھانا
 زیادہ ہونا۔ (معجم العربیہ۔ المنجد)

حضرت محمد رسول اللہ صلی اللہ علیہ وسلم سے پوچھے بغیر اگر کوئی

شخص زکوٰۃ کے معنی نیکی اور پاکیزگی اختیار کر کے زندگی پاکیزہ گزارے۔ شب و روز نیک کام کرے۔ اور کہے کہ دراصل نیک بننا ہی زکوٰۃ دینا ہے۔ اسی زکوٰۃ سے ہی زکی، نیک، صالح، اور اذکیا، جمع آتی ہے نیک، پاک، اور صالح لوگ! اَزْکٰی زیادہ نیک، تزکیہ بھی اسی سے ہے۔ پاک کرنا! یُزْکِیْهِمْ۔ پاک کرتا ہے (رسول) ان کو (شرک کی نجاست سے)۔

پس اپنی روح کو پاک کرنا۔ اور نیک بننا زکوٰۃ دینا ہے۔ اور اگر علماء زور دیں۔ کہ زکوٰۃ کے معنی نیکی اور پاکیزگی کے علاوہ خیرات کرنا بھی ہے۔ صدقہ بھی ہے۔ تو کہہ سکتے ہیں۔ کہ ہم اپنی مرضی سے زکوٰۃ کے نیکی کے معنوں پر عمل کر لیتے ہیں۔ کوئی ضروری نہیں۔ کہ خیرات کے معنی ہی لیں۔ تو پرویز صاحب کہیں گے۔ ٹھیک ہے۔ ذرا امام وقت سے ہاں کرا لو۔

اور اگر کوئی صاحب مال ادھر خیال کر ہی بیٹھے۔ کہ زکوٰۃ کے معنی خیرات اور صدقہ کے بھی ہیں۔ تو پھر وہ اپنی مرضی سے جتنا صدقہ و خیرات چاہے کرے۔ وہ۔ کہہ سکتا ہے۔ کہ میں نے زکوٰۃ دے دی، تو پرویز صاحب اسے بھی کہیں گے۔ کہ ٹھیک ہے۔ ہاں مرکز ملت کی جہر لگوا لو۔

غور کریں کہ اتوا الزکوٰۃ پر کس طرح عمل کیا جائے، زکوٰۃ کے کون سے معنی لئے جائیں؛ یاد رکھیں۔ کہ اس حکم خداوندی پر تشریح رسول ہی عمل کروا سکتی ہے۔ اور یہ بھی بتاتی ہے کہ کس کس چیز پر زکوٰۃ دینی آتی ہے۔ اور کتنے عرصہ کے بعد واجب الادا (PAYABLE) ہوتی ہے۔ اس کی

تفصیل کتب حدیث میں موجود ہے۔

لیکن پرویز صاحب کے خیال کی آلودگی (POLLUTION) کہتی ہے۔ کہ تشریح رسول کی کوئی ضرورت نہیں۔ وہ کہتا ہے۔

قرآن نے زکوٰۃ کا حکم دے کر اس کی شرح و قیود کو غیر متعین چھوڑ دیا ہے۔ تاکہ ہر زمانے کی اسلامی حکومت اپنی اپنی ضروریات کے مطابق اسے خود متعین کرتی رہے۔
(رسلم کے نام ص ۷۵)

دیکھا۔ پرویز حضرت محمد رسول اللہ صلی اللہ علیہ وسلم کی تشریح زکوٰۃ کو قبول نہیں کرتا۔ صرف قبول ہی نہیں کرتا۔ بلکہ اس کے خلاف یہ لادینی مسلمانوں کے دلوں میں بھٹاتا ہے۔ کہ ہر زمانے کی اسلامی حکومت کو زکوٰۃ کی شرح متعین کرنی چاہیے۔ وہی شریعت ہوگی۔ جس پر مسلمان عمل کریں گے۔

ترسم کہ تو میرانی زورق بسراب اندر

زادی بہ حجاب اندر، میری بہ حجاب اندر

عربی کا مشہور محاورہ ہے۔ صَاحِبُ الْبَيْتِ أَدْرَى بِمَا فِيهِ -

”گھر والا خوب جانتا ہے۔ جو کچھ گھر میں ہے، ہم کہتے ہیں۔ کہ حضرت

محمد رسول اللہ صلی اللہ علیہ وسلم قرآن لاتے ہیں۔ وہی صاحب

سہ غیر متعین نہیں چھوڑا۔ بلکہ حکم دیا ہے۔ مَا اتَّكَمُ الرَّسُولُ خَيْرًا وَلَا

”جو احکام قرآنی کی شرح و قیود، دے تم کو رسول۔ پس لے لو وہ“

حضور نے سارے قرآنی احکام کی شرح امت کو دے دی ہے جس سے پرویز

مسلمانوں کو بڑھن کر رہا ہے۔

قرآن ہیں۔ گھروائے ہیں۔ وہ خوب جانتے ہیں۔ کہ قرآن میں کیا ہے یعنی قرآنی اصولوں کی تشریح کیا ہے۔ حضور کے سوا تمام امت میں کوئی بھی تشریحاتِ فرقان سے واقف نہیں۔ پھر یہ کس قدر لادینی ہے کہ قرآن میں ہم کو رسولِ خدا صلی اللہ علیہ وسلم اور اس کی تشریح پوچھیں ہم اپنے اپنے امام وقت سے۔ گویا حضورِ محض ڈاکیہ ہیں۔ قرآن پہنچا کر چلے گئے اب ہم جانیں اور قرآن۔ جس طرح چاہیں استعمال کریں۔ اور پھر دعویٰ ہے اصل مسلمان ہونے کا۔ اسلام۔ اسلام۔ طلوع اسلام۔

ہاتھ کے خون کو تم رنگ حنا کہتے ہو
یہ جو دامن پہ ہیں دھبے انہیں کیا کہتے ہیں

حج کیسے کریں | حج کے معنی ہیں کسی طرف جانا۔ یا رجوع کرنا
قصد کرنا۔ (المجد وغیرہ)

قرآن مجید میں صرف اتنا ہی آیا ہے۔ **وَلِلَّهِ عَلَى النَّاسِ حِجُّ**
الْبَيْتِ۔ اور لوگوں پر (فرض) ہے کہ اس گھر کا حج کریں۔
اب پرویز صاحب بتائیں۔ کہ حج کیا ہے؟ اور اس گھر کا حج کیسے
کریں؟ حج کے اعمال کیا ہیں۔ پرویز صاحب نے نہ آج تک بتایا ہے۔
اور نہ آئندہ بتا سکیں گے۔ وہ بار بار یہی کہتے ہیں۔ کہ قرآن کے
اصول کی تشریح مرکز ملت، یا امام وقت بتائے گا۔ سوال یہ ہے۔ کہ
پونے چودہ سو سال سے ہزاروں امام وقت ہوئے ہیں۔ انہوں نے کیا
تشریح بتائی ہے حج کی۔ کہ حج کیسے کرنا ہے۔ اور اس کے اعمال اور
مناسک کیا ہیں؟ اسی طرح آج تک نماز کی کیا تشریح بتائی ہے۔
ہر زمانے کے امام وقت اور امیر المؤمنین نے؟ کسی نے کچھ نہیں بتایا۔

اور نہ محمدی تشریح قرآن میں کسی نے کمی بیشی کی ہے۔ یہ بے دینی اور
الحاد ماڈرن، اسلام کا داعی اعظم پھیلا رہا ہے۔ کہ قرآن کی تشریح امام
وقت کرے گا۔ آج تک تو کسی نے نہیں کی۔ وہ امام وقت کہاں سے
نازل ہوگا۔ جو قرآن کی تشریح کرے گا۔ اور اس وقت تک مسلمانوں کی
نمازوں، روزوں، زکوٰۃ، اور حج کا کیا بنے گا۔

ترے کوچے کو وہ بیمارِ غم دار اشفا سمجھے

اجل کو جو طبیب اور مرگ کو اپنی دوا سمجھے

تاریخ کرام! پرویز صاحب سے پوچھئے۔ کہ حج کس مہینے میں کریں
قرآن میں کسی مہینے کا تعین نہیں ہے۔ اور حدیث میں ذی الحجہ کا مہینہ
آیا ہے۔ حدیث چونکہ بقول پرویز دین نہیں۔ اس لئے ذی الحجہ میں
حج کرنا دین سے باہر ہے۔ اب کیا کیا جائے؟

ہاں احرام کس مقام سے باندھا جائے؟

کب باندھا جائے؟

کب کھولا جائے؟

اور احرام کسے کہتے ہیں؟

احرام کے کتنے کپڑے ہوتے ہیں؟

انہیں کس طرح سلوانا چاہیے۔

اور کس طرح پہننا چاہیے؟

طواف کس طرح کیا جائے؟

طواف میں کیا پڑھا جائے؟

حج کس تاریخ کو ہونا چاہیے؟

سرکس تاریخ کو کس مقام پر منڈایا جائے ؟
 قربانی کس کس مقام پر دی جائے ؟
 صفا مروہ کی دوڑ کس طرح لگائی جائے ؟ اور کہاں سے شروع
 کی جائے اور کہاں ختم ؟

عازم حج مکہ میں جا کر کیا کرے ؟
 پرویز صاحب کچھ بھی جواب نہ دیں گے۔ کیونکہ قرآن میں یہ تفصیل
 نہیں ہے۔ ثابت ہوا۔ کہ رسول خدا صلی اللہ علیہ وسلم کی تشریح حج
 وجو احادیث میں ہے، کے مطابق ہم حج کر سکتے ہیں۔ اور آج تک
 ساری امت کرتی آئی ہے۔

پرویز صاحب بتائیے!۔ کہ مندرجہ ذیل آیات قرآنی کا کیا
 مطلب ہے ؟ لیکن ان کا مطلب قرآن ہی سے بتائیں، تمکھے نہ چلائیں۔
 (۱) قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا
 ”بیشک دیکھتے ہیں ہم پھرنا تیرے منہ کا آسمان میں پس البتہ
 پھیریں گے ہم تجھ کو اس قبلہ کی طرف۔ کہ پسند کرے تو اس کو“
 (پ ۱ ع ۱)

رسول خدا صلی اللہ علیہ وسلم آسمان کی طرف کیوں منہ کرتے تھے ؟
 خدا نے فرمایا۔ ہم پھیریں گے تجھ کو۔ فرمائیے۔ کدھر سے پھرنے کے
 متعلق خدا نے فرمایا ؟

(۲) وَكُلُوا وَاشْرَبُوا حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ
 الْأَسْوَدِ مِنَ الْفَجْرِ ۚ (پ ۱ ع ۷)

”اور کھاؤ اور پیو یہاں تک کہ ظاہر ہو تمہارے لئے تاگا

سفید تاگے سیاہ سے فجر سے ۔
بتائیے۔ تاگے سفید اور تاگے سیاہ سے کیا مراد ہے ؟ قرآن
سے جواب دیں ۔

(۳) وَ اتَّبِعُوا الْحَجَّ وَالْعُمْرَةَ لِلَّهِ ط (پ ۸ ع ۸)

ط اور پورا کرو حج کو اور عمرہ کو اللہ کے لئے ۔

بتائیے حج کو کیسے پورا کریں ؟

عمرہ کے کہتے ہیں ۔ اور اسے کیسے پورا کریں ؟

(۴) الْحَجُّ أَشْهُرٌ مَّعْلُومَاتٌ ج (پ ۸ ع ۸)

” حج کے مہینے معلوم ہیں ۔“

بتائیے وہ کون کون سے مہینے ہیں حج کے ؟ قرآن سے بتائیے گا ؟

(۵) يَسْئَلُونَكَ عَنِ الشَّهْرِ الْحَرَامِ قِتَالٍ فِيهِ ط قُلْ قِتَالٌ فِيهِ

كَبِيرٌ ط (پ ۸ ع ۱۱)

” سوال کرتے ہیں تجھ سے حرمت والے مہینے سے (دک) لڑنا

اس میں (کیسا ہے) ؟ کہہ اس میں لڑنا بڑا گناہ ہے ۔“

فرمائیے۔ وہ حرمت والا مہینہ کونسا ہے جس میں لڑنا کبیرہ گناہ ہے ؟

(۶) حَافِظُوا عَلَى الصَّلَوَاتِ وَالصَّلَاةِ الْوُسْطَىٰ ق (پ ۸ ع ۱۵)

” حفاظت کرو سب نمازوں پر اور نماز درمیانی پر ۔“

فرمائیے اصلوات یعنی نمازیں رات دن میں کتنی فرض ہیں اور ان کے

اوقات کیا ہیں اور درمیانی نماز کونسی ہے ؟ خبردار قرآن سے جواب دیں ۔

(۷) أَلَمْ تَرَ إِلَى الَّذِينَ خَرَجُوا مِن دِيَارِهِمْ وَهُمْ أُلُوفٌ حَذَرَ الْمَوْتِ

فَقَالَ لَهُمُ اللَّهُ مُوتُوا فَقُمْ أَمْ حَيَاهُمْ ط (پ ۸ ع ۱۶)

”کیا نہ دیکھا تو نے ان لوگوں کی طرف کہ نکلے موت کے ڈر سے اپنے گھروں سے اور وہ ہزاروں تھے۔ پھر کہا خدا تعالیٰ نے ان کو مر جاؤ وہ مر گئے، پھر چلایا ان کو“
 فرمائیے وہ کون لوگ تھے۔ جو اپنے گھروں سے نکلے، اور خدا نے ان کو مار ڈالا۔ پھر زندہ کیا؟

(۸) اَلَمْ تَرَ اِلَى الَّذِي حَاجَّ اِبْرَاهِيْمَ فِي رَبِّهٖ۔ (پتہ ۳۷)
 ”کیا نہ دیکھا تو نے اس شخص کی طرف جو جھگڑا ابراہیم سے اس کے خدا کے بارے میں“

بتائیے۔ یہ ابراہیم علیہ السلام سے جھگڑنے والا۔ زندہ کرنے والا اور مارنے کا دعوے کرنے والا کون شخص تھا؟

(۹) كُلُّ الطَّعَامِ كَانَ حَلٰلًا لِّبَنِي اِسْرٰٓئِيْلَ اِلَّا مَا حَرَّمَ اِسْرٰٓئِيْلُ عَلٰٓى نَفْسِهٖ مِنْ قَبْلِ اَنْ تُنَزَّلَ التَّوْرٰتُ ط (پتہ ۱۷)
 ”تمام کھانا بنی اسرائیل کے لئے حلال تھا۔ مگر جو حرام کیا تھا۔ یعقوب (علیہ السلام) نے اپنی جان پر تورات اترنے سے پہلے“

کہیے! وہ کونسا کھانا تھا۔ جو حضرت یعقوب علیہ السلام نے اپنی جان پر حرام کیا تھا۔ اور کیوں کیا تھا؟

(۱۰) اٰحَلَّلْتُ لَكُمْ بَهِيْمَةَ الْاَنْعَامِ اِلَّا مَا يَنْتَلِ عَلَيْكُمْ غَيْرُ مُحِلِّي الصَّيْدِ وَاَنْتُمْ حُرْمَةٌ ط (پتہ ۵۵)
 ”حلال کئے گئے تمہارے لئے چوپائے، مگر جو چیز کہ، پڑھی جاتی ہے

تم پر (وہ حرام ہے) نہ حلال جاننے والے شکار کو اور تم احرام باندھے ہو (یعنی تمام جانور تم پر حلال ہیں۔ مگر جو جانور کہ شکار

کہو تم حالت احرام میں وہ حرام ہیں،“
یہاں خدا تعالیٰ نے فرمایا ہے، کہ تمہارے لئے چوپائے حلال کئے گئے ہیں
بتائیے کون کون سے چوپائے حلال ہیں۔ اور کون کون سے حرام ہیں۔ قرآن
سے جواب دیجئے؟

کیا ہاتھی، گدھا، شیر، چیتا، بھیڑیا، ریچھ، گیدڑ، بندر، گتا، سور،
حلال ہیں؟ ان کے علاوہ کیا چیل، کوآ، گدھ، باز، حلال ہیں؟ اگر
نہیں تو کیوں؟ اور اگر حلال ہیں۔ تو کس آیت کی رو سے ہیں؟
پرویز صاحب! جتنے چارپائے اور جانور اور زمین سے اُگنے والی
چیزیں ہیں۔ برقے قرآن ان میں جو حلال ہیں۔ وہ بھی، اور جو حرام ہیں
ان کی نشاندہی بھی کریں۔ ایک شخص مرغا پکا کر بھی رکھ دیتا ہے۔ اور
کتے کا گوشت بھون کر بھی۔ آپ کس آیت کی دلیل سے کہہ سکتے ہیں
کہ مرغا حلال ہے اور کتا حرام ہے؟

(۱۱) یَسْئَلُونَكَ مَاذَا أُحِلَّ لَهُمْ قُلْ أُحِلَّ لَكُمْ الطَّيْبَاتُ۔ (پ ۷ ع ۵)

”پوچھتے ہیں تمہارے لئے کیا حلال کیا گیا ہے ان کے لئے۔ کہہ حلال کی
گئی ہیں تمہارے لئے پاکیزہ چیزیں۔“

پرویز صاحب! قرآن کے حوالے سے بتائیے کہ وہ پاکیزہ چیزیں کون کون
سی ہیں۔ جو لوگوں کے لئے حلال کی گئی ہیں۔ اور وہ کون کون سی ہیں جو
حرام کی گئی ہیں؟

(۱۲) وَالسَّارِقُ وَالسَّارِقَةُ فَاقْطَعُوا أَيْدِيَهُمَا۔ (پ ۷ ع ۱۰)

”اور چور اور چورنی پھر کاٹو ہاتھ دونوں کے“

اس آیت میں چور کی سزا ہاتھ کاٹنا مذکور ہے۔ بتائیے! کم از کم

کتنی چوری پر ہاتھ کاٹنا چاہیے۔ اور ہاتھ تو پہنچا سے لے کر کہنی تک ہے، کیسے کہاں تک کاٹیں؟ کلائی سے کاٹیں یا کہنی سے؟ یا کہنی اور پہنچا کے درمیان سے؟

(۱۳) يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا
الْمَسْجِدَ الْحَرَامَ بَعْدَ عَامِهِمْ هَذَا ۖ (پنچ ۱۰)

مذہب ایمان والو! سوائے اس کے نہیں کہ مشرک ناپاک ہیں پس
نزدیک آئیں مسجد حرام کے پیچھے ان کے اس برس کے
یہ کونسا برس تھا جس کے پیچھے مشرکوں کے لئے مسجد حرام کے
نزدیک آنا منع ہوا؟

(۱۴) إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ
يَوْمَ خَلَقَ السَّمَوَاتِ وَالْأَرْضِ مِنْهَا أَرْبَعَةٌ حُرْمَةٌ دِينِ اللَّهِ
”بے شک مہینوں کی گنتی اللہ کے نزدیک بارہ مہینے ہے۔ اللہ
کی کتاب میں، جس دن پیدا کیا اس نے زمین کو اور آسمانوں کو،
ان میں سے چار مہینے حرام ہیں“

پرویز صاحب بتاتے وہ بارہ مہینے کون کون سے ہیں، ان کے نام
لیں، پھر جو خدا نے فرمایا۔ کہ ان میں سے چار مہینے حرام ہیں، وہ کون
سے ہیں۔ نام لیں!۔

(۱۵) إِذْ هُمَا فِي الْغَارِ - (پنچ ۱۲)

”جب وہ دونوں غار میں تھے“

پرویز صاحب! اس آیت میں کس غار کا ذکر ہے اور وہ دو کون
تھے، جو غار میں تھے؟ قرآن سے ان کے نام بتائیں۔

(۱۶) وَلَا تُصَلِّ عَلَىٰ أَحَدٍ مِّنْهُمْ مَاتَ أَبَدًا وَلَا تَقُمْ عَلَىٰ قَبْرِهِ (پنج ۱۷)

”اور مت نماز پڑھ کبھی اوپر کسی کے ان میں سے کر جائے۔ اور

مت کھڑا ہو اس کی قبر پر۔“

بتائیے! یہ کون شخص تھا۔ جس کی قبر پر کھڑا ہونے سے خدا منع کر

رہا ہے؟ یہ کیا واقعہ ہے؟

(۱۷) وَ عَلَىٰ الثَّلَاثَةِ الَّذِينَ خَلْفُوهُ حَتَّىٰ إِذَا ضَاقَتْ عَلَيْهِمُ الْأَرْضُ

بِمَا رَحَبَتْ وَ ضَاقَتْ عَلَيْهِمُ أَنْفُسُهُمْ - (پنج ۳۷)

”اور (لوٹ آیا خدا تعالیٰ) ان تین شخصوں پر جو پیچھے چھوڑے

گئے تھے، یہاں تک کہ جب تنگ ہو گئی ان پر زمین ساتھ اس

کے کہ کشادہ تھی اور تنگ ہو گئیں ان پر جانیں ان کی۔“

پرویز صاحب! یہ کن تین شخصوں کا حال ہے، جن پر زمین بھی تنگ ہو

گئی، اور ان کی جانیں بھی ان پر تنگ ہو گئیں اور ان پر یہ تنگی کیوں - اور

کہاں آئی؟

(۱۸) قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَ تَشْتَكِي إِلَى اللَّهِ ق-

”تحقیق سن لی اللہ نے بات اس عورت کی جو جھگڑتی تھی مجھ سے اپنے

خاوند کے بارے میں۔ اور شکایت کرتی تھی اللہ کی طرف۔“ (پنج ۱۸)

پرویز صاحب! یہ کون عورت تھی۔ جو رسول خدا صلی اللہ علیہ وسلم

کے ساتھ اپنے خاوند کے بارے میں گفتگو کرتی تھی، اور بالآخر اس نے خدا

سے التجا کی، تو اس کے مسئلہ کا حل خدا نے نازل کیا، غرض سارا واقعہ اس

عورت کا قرآن کریم سے بتائیے! -

(۱۹) يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ ۚ تَبْتَغِي

مَرْضَاتٍ اَزْوَاجِكَ ۰ (دِشَّ ع ۱۹)

”سے نبی کیوں حرام کرتا ہے اس چیز کو کہ حلال کی ہے اللہ نے تیرے لئے۔ چاہتا ہے تو رضامندی اپنی بیبیوں کی“

بتائیے! وہ کیا چیز ہے۔ جو حضورؐ نے بیبیوں کی رضامندی کی خاطر حرام کی؟ یہ واقعہ کیا ہے۔ قرآن مجید سے بتائیے؟

(۲۰) وَإِذْ أَسْرَ النَّبِيُّ إِلَىٰ بَعْضِ أَزْوَاجِهِ حَدِيثًا فَلَمَّا نَبَّأَتْ بِهِ وَأَظْهَرَكُمَا اللَّهُ عَلَيْهِ - (دِشَّ ع ۱۹)

”اور جب چھپا کر کہی نبی نے ایک بات اپنی بیبیوں میں سے کسی سے۔ پس جب خبر کر دی اس بی بی نے اور ظاہر کر دیا اس کو اللہ نے نبی پر“

بتائیے! وہ کیا بات تھی۔ جو حضورؐ نے پوشیدہ طور پر ایک بی بی کو کہی؟ پھر اس بی بی نے وہ بات ظاہر کر دی۔ بتائیے! کس پر ظاہر کی؟ یہ سارا واقعہ قرآن سے بیان کیجئے!

(۲۱) إِنَّ تَتُوبَآ إِلَى اللَّهِ - (دِشَّ ع ۱۹)

”اگر توبہ کرتی ہو تم دونوں (عورتیں) اللہ کی طرف“

بتائیے! یہ کون دو عورتیں ہیں۔ جنہیں خدا توبہ کی رغبت دلا رہا ہے؟

(۲۲) عَبَسَ وَتَوَلَّىٰ ۚ إِنَّ جَاءَكَ الْأَعْمَىٰ ۚ (دِشَّ ع ۵)

”تیوری چڑھائی اور منہ موڑا اس سے کہ آیا اسکے پاس اندھا“

تیوری چڑھانا۔ منہ موڑنا۔ اندھے کا پاس آنا۔ یہ سارا واقعہ

قرآن سے بیان کریں پرویز صاحب!۔۔۔

(۲۳) اَلَمْ تُرَكِّبْتَ فَعَلَ رَبِّكَ بِأَصْحَابِ الْفِيلِ (پ ۳۰ ع ۳۰)

”کیا نہ دیکھا تو نے کیونکر کیا تیرے پروردگار نے لہتھیوں والوں سے“
 کہیے، یہ لہتھیوں والوں کا کیا واقعہ ہے؟ یہ واقعہ کب ہوا۔ کہاں ہوا۔
 لہتھیوں والے کون تھے؟

(۲۴) فَأَنْكِحُوا - (پ ۱۲۴ ع ۱۲۴)

”پس نکاح کرو“

پرویز صاحب قرآن نے فرمایا ہے، نکاح کرو۔ بتائیے نکاح کیا ہے
 اور کس طرح کرنا چاہیے؟ قرآن سے بتانا ہے۔

بقول پرویز حدیث دین نہیں ہے۔ اس لئے جو کام حدیث کی
 دلیل سے کیا جائے گا۔ وہ غیر دینی ہوگا۔ پس

بچے کی پیدائش کے بعد ساتویں دن اس کے سر کے بال اتروانا، اس کا
 نام رکھنا، پھر اس کا ختنہ کرنا۔ عقیفہ کرنا، غیر دینی ہوا؟

نکاح کا طریقہ حدیث میں آیا ہے۔ اس لئے تیرہ سو سال سے جو نکاح
 بطریق حدیث ہوتے آتے ہیں۔ اور آجکل ہو رہے ہیں سب غیر دینی ہوئے۔

مرنے والے کو غسل دینا، کفن پہنانا، اس پر نماز جنازہ پڑھنا، اس کی
 قبر کھودنا، اس کو دفن کرنا، یہ سب کچھ غیر دینی ہوا۔ کیونکہ یہ کام حدیث
 سے ثابت ہیں۔ اور حدیث بقول پرویز دین نہیں!

رسول خدا صلی اللہ علیہ وسلم کے قول و فعل (حدیث) سے مسلمانوں
 کو بدظن کرنے والے۔ اور ساری امت رسول سے بڑھ چڑھ کر قرآن کو
 جانتے اور اس پر عمل کرنے کے دعویدار کو کہیے، کہ وہ قرآن سے لاپٹ
 کو نکاح کرنے کا طریقہ بتائے۔ اسے کہیے۔ کہ وہ قرآن سے بتائے کہ جب

میت ہو جائے، تو اس کے ساتھ کیا سلوک کیا جائے۔ غسل، کفن، نماز جنازہ، قبر، دفن، وغیرہ کا نام لے۔ تو اسے روک دیں۔ کہیں یہ کہ ان غیر دینی کاموں کا ذکر نہ کرو، مسلمان ان چیزوں کو ہزار برس سے سینے سے لگائے پھر رہے ہیں۔ یہ زمانہ قبل از قرآن کے مذہب کی باتیں ہیں۔ انہیں چھوڑو۔ آیت پڑھ کر مردے کو ٹھکانے لگانے کے لئے قرآن سے کوئی طریقہ بیان کرو۔

صبح گلشن میں نہ بھولے سے چلی بادِ صبا

پھول بے نگہت و بے رنگ رہے ہیں برسوں

قارئین کرام! سمجھ گئے ہونگے۔ کہ تیرہ سو سال سے ساری امت جس طریقہ رسول پر چل رہی ہے۔ وہی خدا کی منشا کے مطابق ہے۔ اور صحیح ہے قرآن مجید بغیر رسول رحمت کے سمجھائے نہ کوئی سمجھ سکتا ہے۔ اور نہ کوئی اس پر عمل کر سکتا ہے۔ پرویز صاحب رسول رحمت صلی اللہ علیہ وسلم کی تعلیم قرآن اور تشریح فرقان سے بے نیاز ہو کر قرآنی آیات کے بائے میں تکتے چلاتے ہیں، اور خانہ ساز تشریحیں کرتے ہیں۔ یہ مسلمانوں کو بے راہ کرنے والی ہیں۔ کیونکہ صاحب قرآن حضرت محمد رسول اللہ صلی اللہ علیہ وسلم کی طرف سے انہیں مستقل ہونے کی صورت (CONFIRMATION) حاصل نہیں ہے۔ کیا یہ دین ناآشنائی اور بے علمی نہیں ہے۔ کہ کلام ہو خدا کا۔ اور اترے وہ حضرت محمد رسول اللہ صلی اللہ علیہ وسلم پر۔ پھر پرویز کہے۔ اے اللہ کے رسول! قرآن مجید مجھے دے دیں۔ آپ کے سمجھانے کی ضرورت نہیں۔ میں خود سمجھ لوں گا، اور مسلمانوں کو سمجھا کر ٹھکانے لگا دوں گا۔

۱۸۷ صفحہ پر ملاحظہ فرماویں۔

۷ قریب ہے یار روز محشر چھپے گاکشتوں کا خون کیونکر
جو چپ رہے گی زبانِ خنجر، ہو پکارے گا آستیں کا

مسلمان بھائیو یاد رکھو

کہ قرآن مجید کے احکام، فرائض پر اس طرح عمل کرو، کہ جس طرح صاحبِ قرآن حضرت محمد رسول اللہ صلی اللہ علیہ وسلم نے فرمایا یا کر کے دکھایا ہے۔ آپ کی قولی یا فعلی تشریح قرآن کو حجت فی الدین مانو، اور اس کو عمل میں لا کر رضائے الہی حاصل کرو۔ کہ یہی ذریعہ نجات ہے۔ بھولیں نہیں۔ کہ حضورؐ انور جیسا قرآنی راہبر کوئی ہو نہیں سکتا۔ خدا نے پیدا ہی نہیں کیا۔ ۷

بچوں تو نازنینی سرتابا لطف
گیتی نشانِ ندادہ ایزد نیا فریدہ

حدیثِ نبویؐ کی حجیت

حدیث۔ رسول اللہ صلی اللہ علیہ وسلم کے قول، فعل اور تقریر کو کہتے ہیں۔ حدیث کی حجیت، اہمیت، اور اس کا عین دین ہونا صاحبِ حدیث حضرت محمدؐ رسول اللہ صلی اللہ علیہ وسلم کی حیثیت

(بقیہ صفحہ ۱۸۶) ۱۸۶ آج جو اسلام دنیا میں مروج ہے، وہ زمانہ قبل از قرآن کا مذہب ہو تو ہو، قرآنی دین سے اس کا کوئی تعلق واسطہ نہیں۔ (رسیم کے نام ص ۲۵)۔ مطلب واضح ہے کہ دنیا کا مروج اسلام چونکہ رسول خدا کی تشریح قرآن کے مطابق ہے، اس لئے پرویز اے مانتا نہیں۔ وہ چاہتا ہے کہ جو کچھ میں نے قرآن کو سمجھا ہے۔ اس اسلام پر لوگ چلیں اور وہ ہے طلوع اسلام! پرویز کا خانہ ساز اسلام۔

سے جان سکتے ہیں۔ یعنی جب حضورؐ کا مقام معلوم ہو گیا۔ تو آپ کی بات کا درجہ بھی واضح ہو گیا۔ دیکھئے خدا تعالیٰ نے فرمایا:-

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ط وَ مَنْ يَعْصِ اللَّهَ وَ رَسُولَهُ فَقَدْ ضَلَّ ضَلَالًا مُّبِينًا ه (پک ۲۴)

”اور کسی مسلمان مرد اور کسی مسلمان عورت کو لائق نہیں۔ کہ جب اللہ اور اس کا رسول (ان کے متعلق) کوئی بات ٹھہرا دیں۔ تو اپنی رائے کو دخل دیں اور اس بات میں ان کا اختیار (باقی) رہے۔ اور جو شخص اللہ اور اس کے رسول کی نافرمانی کرے گا تو وہ صریح گمراہی میں پڑ چکا۔“

اس آیت میں خدا نے فرمایا۔ کہ جب خدا اور اس کا رسول کوئی بات ٹھہرا دیں۔ کوئی کام مقرر کر دیں۔ کوئی فیصلہ کر دیں۔ تو ہر مسلمان مرد اور عورت کو (دخل دینے کا) کوئی اختیار نہیں رہتا۔ یعنی خدا اور اس کے رسول کے فرمان، ارشاد، فیصلہ، نیاؤ اور قضا کو بلا چون و چرا تسلیم کر لینا مسلمان ہونے کا ثبوت دینا ہے۔ اور جو کوئی خدا اور اس کے رسول کے مقرر کردہ کام میں دخل دے گا۔ چون و چرا کرے گا۔ اسے موٹے توٹے گا۔ مرضی کے مطابق بنانے کی سعی کرے گا۔ تو ایسا نافرمان مسلمان۔ ضَلَّ ضَلَالًا مُّبِينًا۔ کھلم کھلا گمراہ ہو گیا۔ راہ راست سے ہٹک گیا۔

آیت میں دو قضاؤں کا ذکر ہے۔ اللہ کی قضا، اور اللہ کے رسول کی قضا۔ یعنی خدا اور اس کے رسول کا فیصلہ، خدا کا فیصلہ، خدا کا مقرر کردہ کام۔ تو قرآن مجید ہے۔ اور اس کے رسول کا فیصلہ، مقرر کردہ

کام۔ حدیثِ شریف ہے۔ جس طرح خدا نے اپنے فیصلے کی اہمیت بیان کی ہے، اسی طرح اس نے اپنے رسول کے فیصلے کی اہمیت بیان کی ہے۔ دونوں فیصلوں کی اہمیت میں کوئی فرق نہیں۔ اور پھر جس طرح اپنے فیصلے کے نافرمان کو گمراہ کہا ہے۔ بعینہ اپنے رسول کے فیصلے کے نافرمان کو بھی گمراہ فرمایا ہے۔ ضلالت اور گمراہی کا فتویٰ دونوں کے لئے ایک جیسا ہے۔ پس قرآن کی آیت سے ثابت ہو گیا۔ کہ خدا کی بات یعنی قرآن اور رسولِ خدا کی بات یعنی حدیث کو ماننا فرض ہے اور دونوں بانیں دین میں محبت ہیں، اور ان کا نافرمان گمراہ ہے۔

ملاحظہ ہو:۔ یہ بات یاد رکھیں۔ کہ اس آیت میں خدا نے گمراہ اس شخص کو کہا ہے۔ جو خدا اور اس کے رسول کے فیصلے کا نافرمان ہے اور اگر کوئی آیت اور حدیث کا منکر ہو۔ تو وہ کافر ہے۔ آیت کو دین نہ ماننے والا بھی کافر اور حدیث کو دین نہ ماننے والا بھی کافر اچنانچہ صاف ارشاد ہے۔

فَإِنْ تَوَلَّوْا فَإِنَّ اللَّهَ لَا يُحِبُّ الْكٰفِرِيْنَ ۝ (سپ ۱۲)

”پس اگر پھر جائیں (اطاعتِ رسول سے)، تو اللہ دوست

نہیں رکھتا کافروں کو“

یعنی خدا نے صاف کہہ دیا۔ کہ اطاعتِ رسول، فرمانِ رسول،

فیصلہ رسول، حدیثِ رسول سے پھر جانے والا کافر ہے۔

جس درجے کا کوئی انسان ہوتا ہے۔ وہی

رسولِ خدا کا منصب

درجہ اس کی بات کا ہوتا ہے۔ بھانے دار

بھی بات کرتا ہے۔ انپکڑ کی بھی بات ہوتی ہے۔ ایس۔ پی کی بھی بات

ہے۔ کتنا فرق ہے ان سب کی باتوں میں! یہ فرق ان کے درجوں، اور

عہدوں کے لحاظ سے ہے۔ پھر ڈی۔ سی کی بھی بات (حکم) ہے۔ اس کی اہمیت اپنی جگہ ہے۔ گورنر کی بات کا وزن گورنر کی حیثیت کے مطابق ہے۔ اور اس کی بات سب کی بات پر غالب ہے، اور پھر بادشاہ کی بھی بات ہوتی ہے۔ جس کی حیثیت سارے ملک کے کروڑوں انسانوں کی باتوں - تمام ملک کے عہدہ داروں کی باتوں پر ناطق اور غالب ہوتی ہے۔ بادشاہ کی بات - اس کے فرمان اور حکم کے آگے کوئی دم نہیں مارتا۔ ہر کوئی سر خم تسلیم کرتا ہے۔

ایسے ہی دنیا میں نیک اور راست باز لوگوں کی بھی باتیں ہوتی ہیں۔ جن کی قدر ہوتی ہے۔ لیڈروں، بزرگوں، ولیوں، اماموں، مجتہدوں، محدثوں، تبع تابعینوں، تابعینوں اور صحابہ کی بھی باتیں ہوتی ہیں۔ ان میں سے ہر ایک کی بات صاحبِ بات کی حیثیت کے مطابق مانی جاتی ہے۔ اور ہاں حضرت محمد رسول اللہ صلی اللہ علیہ وسلم کی بھی بات ہے۔ جس کی قدر، حیثیت اور مقام صاحبِ بات کی قدر، حیثیت اور مقام کے مطابق ہے۔ حضور کون ہیں؟ اللہ کے رسول (MESSENGER OF ALLAH) ہیں۔ آپ کی بات کا مرتبہ بھی خدا کی بات کی مانند تھا۔ چنانچہ خدا نے کہہ بھی دیا۔ مَنْ يَطِيعِ الرَّسُولَ فَقَدْ أَطَاعَ اللَّهَ۔ جس نے رسول کی بات مانی اس نے خدا کی بات مانی۔ گویا بروئے قرآن حضور کی بات (حدیث) خدا کی بات (آیت) کے حکم میں ہوتی۔ خدا کی بات ماننا اور اس کو دین جاننا بھی فرض، اور اس کے رسول کی بات ماننا اور اس کو دین جاننا بھی فرض۔ دونوں دین میں حجت۔ قارئین کرام! یہ استدلال

قرآن سے کیا جا رہا ہے۔ یعنی بروئے قرآن آیت اور حدیث کو دین اسلام ثابت کیا جا رہا ہے۔ غور فرمائیں۔

انکارِ حدیث کا نتیجہ | کیا آپ حضورؐ کو اللہ کا رسول مانتے ہیں؟ ہاں ضرور! حضورؐ اللہ کے رسول ہیں۔ اگر آپ حضورؐ

کی رسالت کا انکار کر دیں تو؟ پھر کافر ہو جائیں۔ ٹھیک حضرت کی رسالت کا انکار کفر ہے! اب ایک بات اور بتائیے۔ ایک شخص کہتا ہے کہ میں حضورؐ کو اللہ کا رسول تو مانتا ہوں۔ لیکن آپ کی بات کو، آپ کے قول اور فعل کو دین نہیں مانتا۔ واجب العمل نہیں جانتا۔ ایسا شخص کون ہوا؟ یا تو یہ شخص منافق ہوا۔ کہ زبان سے رسالت کو مانتا ہے۔ اور ارشادِ رسالت پر عمل کرنا خارج از دین جانتا ہے۔ اور یا کافر ہے کہ ذاتِ اقدس کو رسول مانتا ہے۔ اور رسول کی بات کو دین کا درجہ نہیں دیتا۔ اس نے گویا آپ کو رسول بھی عملاً نہ مانا۔ مسلمانوں کی لعنت ملامت سے بچنے کے لئے صرف زبان سے رسماً رسول کہہ دیا۔ اگر وہ شخص حضورؐ کو اللہ کا رسول مانتا۔ تو حضور انورؐ کے مرتبے درجے اور حیثیت کی مانند آپ کی بات کا درجہ اور مرتبہ بھی تسلیم کرتا۔ کہ اقرار رسالت بھی فرض ہے۔ اور ارشادِ رسالت کا اقرار بھی فرض ہے۔ ثابت ہوا۔ کہ رسولِ خدا کی بات (حدیث) کا منکر مسلمان نہیں رسول کی بات حدیث کا انکار کرنے والا دراصل خدا کی بات (قرآن) کا انکار کرنے والا ہے۔

حاکم کو ماننا اور اس کے حکم کو ٹھکرانا | ایک شخص ڈپٹی کمشنر کے عہدہ کو ماننا ہے۔ لیکن جب ڈپٹی

مکشر اسے کوئی بات دھکم، دیتا ہے۔ تو وہ نہیں مانتا۔ صاف کہتا ہے۔
 کہ آپ کا عہدہ تو مانتا ہوں۔ لیکن آپ کی بات یعنی حکم نہیں مانتا۔
 تو اس کا نتیجہ یہ ہوگا۔ کہ اس کو ملک کا باغی تصور کیا جائے گا۔
 دراصل اس نے ملک کے بادشاہ کے حکم کو چیلنج کیا ہے۔ ہاں تو اس
 نے ڈپٹی مکشر کی بات کو ٹھکرا کر درحقیقت اس کے عہدہ کو ٹھکرایا ہے
 ایسے ہی حضرت محمد رسول اللہ صلی اللہ علیہ وسلم کی بات (حدیث)،
 کا انکار کرنے والا دراصل حضور کے عہدہ (رسالت) کا انکار کرنے
 والا ہے۔ وہ شہنشاہ لازوال خدائے واحد القہار کے حکم کو
 چیلنج کرتا ہے۔ جس نے مُحَمَّدٌ عربی صلی اللہ علیہ وسلم کو اپنا
 رسول بنا کر بھیجا۔ اور حکم دیا۔ اَطِيعُوا الرَّسُولَ۔ رسول کا حکم
 مانو۔ پس رسول کے کہنے کو دین کا درجہ نہ دینے والا۔ منکر حدیث
 اللہ احکم الحاکمین کے قانون کا باغی (REBEL) ہے۔ حضرات یہ
 قرآن بیان ہو رہا ہے۔

تَارِثِينَ كِرَامًا!۔ آپ مُحَمَّدٌ صلی اللہ علیہ وسلم کو
 رسول اللہ مانتے ہیں۔ آپ کا منصب رسالت تسلیم کرتے ہیں
 پس منصب کے تسلیم کرنے کے ساتھ ہی صاحب منصب کا کہا
 ماننا بھی دین تسلیم کریں۔

یہ ہے حدیث کی حجت (ARGUMENT) ہونا، بروئے قرآن
 دین کے لئے ناگزیر (INDISPENSABLE) قرار پانا۔ ۵

حرفِ بے صوت اندریں عالم بدیم
 از رسالت مصرعہ موزوں شہریم

ہر مسلمان مرد اور عورت کا فرض

ادھر کی آیت میں آپ پڑھ چکے ہیں۔ اِذَا قَضَى اللَّهُ دَرَسُوْلَهُ اَمْوًا۔ کہ جب خدا اور اس کا رسول کوئی فیصلہ کر دے۔ کوئی حکم فرمائے۔ کوئی امر مقرر کرے۔ تو کسی مسلمان مرد اور کسی مسلمان عورت کو یہ اختیار ہی نہیں ہے۔ کہ وہ خدا اور رسول کی بات میں دخل دے۔ ہر مسلمان مرد و عورت پر خدا اور رسول کی بات کو مان لینا ہی مسلمان ہونا ہے۔ اس کے لئے سوائے تسلیم کے کوئی چارہ نہیں۔ مسلمان خدا اور رسول کے فرمان کے آگے بے دست و پا ہے۔ وہ دم نہیں مار سکتا۔

قرآن اور حدیث دو فیصلے ہیں | آیت میں دو فیصلے یا دو فرمان

رسول کا فیصلہ جس طرح کوئی کہے۔ کہ فلاں دعوت میں اقبال اور ریاض نے کھانا کھایا، تو کھانا کھانے والے دو شخص علیحدہ علیحدہ ہیں۔ افضل۔ اور اکرام امتحان میں کامیاب ہو گئے ہیں۔ یہاں بھی دونوں کے لئے دو کامیابیاں ہیں۔ ہر ایک کی کامیابی اپنی اپنی ہے، ایسے ہی آیت مذکور میں خدا کا فیصلہ اپنا علیحدہ ہے، اور رسول خدا کا فیصلہ اپنا جدا ہے۔ مطلب واضح ہے کہ خدا کا فیصلہ قرآن اور اسکے رسول کا فیصلہ حدیث ہے، قرآن اور حدیث دو جدا جدا چیزیں ہیں۔ خدا کی، اور اس کے رسول کی۔ پس

لہ دیکھنے میں حدیث قرآن کے سوا دوسری چیز ہے۔ لیکن ہے دراصل القاتے ربانی، خدا نے اپنے رسول کے جی میں قرآن کی تشریح ڈالی۔ اور حضور نے اسے اپنے الفاظ سے بیان کر دیا۔ پس دراصل حدیث بھی وحی ہی ہے۔ وحی مخفی کہہ لیجئے۔ بظاہر دو چیزیں جدا جدا ہیں۔ لیکن حکم دونوں کا ایک ہے۔ فافہم و تدابر۔

برفے قرآن ہر مسلمان مرد اور عورت پر خدا اور اس کے رسول کی بات کو ماننا فرض ہے۔ قرآن کو بھی اور حدیث کو بھی! وَ مَنْ يَعْصِ اللَّهَ - اور جو شخص نافرمانی کرے اللہ کی - یعنی اللہ کا فیصلہ نہ مانے - وَ رَسُولِهِ اور نافرمانی کرے اس کے رسول کی - یعنی رسول کا فیصلہ - حدیث نہ مانے - فَقَدْ ضَلَّ ضَلَالًا مُّبِينًا۔ پس وہ صریح گمراہ ہو گیا۔ ثابت ہوا کہ حدیث بھی قرآن کی طرح دین ہے۔ اور حدیث کا منکر بے دین اور گمراہ ہے! -

منکر حدیث کی سزا

یہ تو آپ اوپر پڑھ چکے ہیں۔ کہ کسی کی بات کی قدر و حیثیت بات والے کی قدر و حیثیت پر موقوف ہے۔ دنیا میں اعظم رجال کی - باتوں کو زریں اقوال کہتے ہیں۔ اور لوگ انہیں اپناتے اور ان پر عمل کرتے ہیں۔ غور کریں۔ کہ حضرت محمد رسول اللہ صلی اللہ علیہ وسلم کے مرتبہ اور درجہ کا بھی کوئی انسان ہوا ہے؟ ہرگز نہیں، آپ صرف مکمل اور کامل انسان ہی نہیں۔ بلکہ معراج انسانیت کے حامل ہونے کے ساتھ آپ رسول اللہ بھی ہیں۔ پھر آپ کی بات بحیثیت مکمل انسان ہونے کے بھی بے مثل ہے۔ چہ جائیکہ آپ رسول خدا بھی ہیں۔ اس حیثیت سے تو آپ کی بات کو دین کا درجہ بھی حاصل ہو گیا۔ اور پھر لطف یہ ہے۔ کہ خدا تعالیٰ قرآن مجید میں حضور کے اتباع، اطاعت اور فرماں برداری پر بے حد زور دیتا ہے۔ یہاں تک کہ حضور کی اطاعت کو اپنی اطاعت قرار دیتا ہے۔ اور آپ کے نطق اور بولنے کو اپنی وحی

فرماتا ہے۔ حضور کی اس حیثیت کے پیش نظر آپ کی بات کی حیثیت اور درجہ کا اندازہ لگائیں۔ اور پھر ایمانداری سے کہیں۔ کہ کیا حضور کی بات بحیثیت آپ کے رسول اللہ ہونے کے دین نہیں ہو سکتی؟ ضرور دین ہے پھر جو کوئی آپ کی بات و حدیث، کو دین نہ کہے، بلکہ اس الحاد اور بے دینی کی اشاعت کرے۔ کہ حضور کی بات کو دین نہ مانو۔ وہ شخص کجرو اور باہنی نہیں تو اور کیا ہے؟ دیکھیے خدا تعالیٰ حضور کی بات نہ ماننے والوں کی کس طرح خبر لیتا ہے۔ اور ان کا انجام کیا بتاتا ہے۔ ارشاد ہوتا ہے:-

وَمَنْ يُشَارِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ
وَيَتَّبِعْ غَيْرَ سَبِيلِ الْمُؤْمِنِينَ قَوْلِهِ مَا تَوَلَّىٰ وَتُصَلِّهِ
يَجْهَلِكُمْ ۖ وَتَسْأَلُ الْمَصِيرَ ۗ (پہ ۱۲۷)

اور جو شخص راہ راست (کتاب و سنت) کے ظاہر ہوئے پیچھے پیغمبر سے کنارہ کش رہے۔ اور مسلمانوں (صحابہ) کے رستے کے سوا دوسرے رستے چلے۔ تو جو (رستہ) اس نے اختیار کر لیا ہے۔ ہم اس کو اُسی رستے چلائے جائیں گے۔ اور (آخر کار) اس کو جہنم میں داخل کریں گے۔

اس آیت کا تذکرہ پہلے بھی ہو چکا ہے۔ آپ کی ہدایت، اور ایمانی بصیرت کی ترقی کے لئے ہم اسے مکرر بیان کرتے ہیں۔ مطلب آیت کا یہ ہے۔ کہ جو شخص رسول اللہ صلی اللہ علیہ وسلم سے کنارہ کشی اختیار کرے۔ ایک شق پر ہو جائے۔ پیچھے اس کے کہ اس کے پاس ہدایت آجکی ہو۔ اور ہدایت قرآن پر حضور کا عمل ہے۔ مطلب یہ کہ رسول خدا

صلی اللہ علیہ وسلم کا عملی رستہ چھوڑ کر جو کنارہ کٹی کرے۔ اور مومنوں کے رستہ کے سوا، اور رستہ اختیار کرے۔ مومنوں کا رستہ حضورؐ ہی کا اتباع ہے تو مومنوں کے رستہ (اجماع صحابہؓ) کے سوا کوئی اور رستہ تلاش کرے۔ تو خدا اس کو ادھر ہی دھکیل دے گا۔ جدھر وہ متوجہ ہوا ہے، اور دھکیلتے دھکیلتے جہنم میں جا داخل کرے گا۔

اس آیت میں یہ بات خاص طور پر لوٹ کرنے کے قابل ہے، اور وہ یہ ہے، کہ جو شخص رستہ رسولؐ پر نہیں چلتا۔ بلکہ حضورؐ سے کنارہ کرتا ہے۔ تو خدا اس کو اسی کنارے پر چلانے چلاتے جہنم میں جھونک دیکھا۔ قرآنی آیت پر جس طرح حضورؐ نے عمل کیا ہے۔ وہ راہ رسولؐ ہے، اسی راہ پر صحابہؓ، تابعینؓ، اور تبع تابعین چلے تھے۔ تمام مسلمانوں کو اسی راہ رسولؐ پر چلنے کا حکم ہے۔ پھر جو شخص حضورؐ کے رستہ پر نہیں چلتا۔ یعنی اس کا عمل سنت کے مطابق نہیں ہے۔ نماز، روزہ، حج، زکوٰۃ اور دوسرے اوامر پر رسولؐ خدا کی طرح عمل نہیں کرتا۔ تو وہ رسولؐ خدا سے کنارہ کش ہے۔ اس کے لئے جہنم کی سزا ہے۔

يَتَّبِعْ غَيْرَ سَبِيلِ الْمُؤْمِنِينَ - کا مطلب یہ ہے۔ کہ وہ جہنمی،

مومنوں کے رستہ کے سوا اور رستہ اختیار کرتا ہے۔ یعنی اجماع امت، قرون مشہود لہا بالخیر کے رستہ کے سوا اور رستہ پر چلتا ہے۔

کیا پرویز نے جو رستہ مسلمانوں کے سامنے پیش کیا ہے۔ وہ غیر سَبِيلِ الْمُؤْمِنِينَ نہیں ہے۔ یعنی صحابہؓ، تابعینؓ، اور تبع تابعین کے مسنون رستہ کے سوا اور رستہ نہیں ہے؟ ضرور ہے۔ کیونکہ پرویز صاحب کہتا ہے:-

آج جو اسلام دنیا میں مروج ہے۔ وہ زمانہ قبل از قرآن کا مذہب
ہو تو ہو۔ قرآنی دین سے اس کا کوئی تعلق واسطہ نہیں ہے
رسول کے نام ص ۲۵۲

مطلب صاف ہے کہ نماز، روزہ، حج، زکوٰۃ، قربانی اور دوسرے
اسلامی ارکان و اوامر جو آج مکہ مکرمہ، مدینہ منورہ، ارض حجاز، اور
ساری دنیائے اسلام میں مسلمانوں میں مروج ہیں۔ ان کو قرآنی دین
سے کوئی تعلق واسطہ نہیں ہے اس لئے کہ اس تیرہ سو سالہ اسلام کو پرویز
نہیں مانتا۔ کیونکہ پرویز نے اس سبیل المؤمنین کے سوا اور رستہ اختیار
کر رکھا ہے۔ پس پرویز کا سنت کے خلاف، سبیل رسول کے برعکس
اجماع صحابہ کے سوا مسلمانوں کو اور رستہ دکھانا، ٹیڑھا رستہ دکھانا ہے۔

مسلمان بھائیو! ایک بار آیت مذکورہ پر پھر غور کرو۔ کہ خدا نے
امت کو حضور کے اتباع کا حکم دیا ہے۔ اور آپ سے کنارہ کرنے
سے منع کیا ہے۔ کنارہ کرنے والے کو دوزخ سے ڈرایا ہے۔ اور
کنارہ کش کی پہچان یہ بتاتی ہے۔ کہ وہ سبیل المؤمنین یعنی اجماع
صحابہ سے اور راہ اختیار کرتا ہے۔ اور اخیر آیت میں رسول اللہ
سے شقاق کرنے والے۔ اجماع صحابہ کے خلاف اور راہ چلنے والے کو
جہنمی کہا ہے۔

www.KitaboSunnat.com

پس نجات کا رستہ، بہشت کا رستہ، رسول خدا صلی اللہ علیہ وسلم کا رستہ۔
ہے، جو سنت اور حدیث سے ملتا ہے۔ سنت اور حدیث بہشت کی راہ نما ہو
کر دین ثابت ہوتی۔ حجت قرار پاتی، اور پرویز کا یہ کہنا، کہ حدیث دین نہیں
قرآنی آیت کی دلیل سے باطل ہوا۔

حدیثِ نبویؐ بنیادِ ایمان ہے

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ
ثُمَّ لَا يَجِدُوا فِي أَنفُسِهِمْ حُجْرًا مِّمَّا قَضَيْتَ وَيُسَلِّمُوا تَسْلِيمًا
پس اے پیغمبر! قسم تیرے رب کی یہ لوگ ایماندار نہ ہوں گے۔

جب تک یہ بات نہ ہو کہ ان کے مابین جو جھگڑا واقع ہو۔ اس
میں یہ لوگ تجھ سے فیصلہ نہ کریں۔ پھر تمہارے فیصلہ سے اپنے دلوں
میں تنگی نہ پائیں اور پورے طور پر تسلیم کر لیں۔ (آیت ۶۷)

اس آیت میں خدا تعالیٰ نے اپنی ذات کی قسم کھا کر کہا کہ یہ لوگ جو
خود کو مسلمان کہتے ہیں۔ ہرگز مسلمان اور ایماندار نہیں ہو سکتے۔ جب تک یہ
اپنے جھگڑوں، تنازعوں، اور اختلافوں میں اے محمد صلی اللہ علیہ وسلم تجھ
کو حکم اور منصف نہ مانیں۔ پھر جو فیصلہ تو کیے، وہ اس فیصلہ کو سن کر
ذرا بھی تنگی محسوس نہ کریں۔ ماتھے پر شکن نہ لائیں۔ اور دل و جان سے اس
کو قبول کر لیں۔ یعنی مسلمان اور ایماندار ہونے کی شرط یہ ہے، کہ رسول اللہ
صلی اللہ علیہ وسلم کے فرمان کو سن کر بغیر کسی قسم کی دلی تنگی کے اس کو ہزار
جان قبول کریں۔ ارشادِ رسول سن کر کلیجے میں ٹھنڈک پڑ جائے، جان میں
جان آجائے۔ دل میں مسرت اور خوشی کا ایک فردوس بس جائے، اور جسم
کا پروا رواں تسلیم و قبول کے لئے جھک جائے، جب تک ارشادِ خیر الوری
اور حدیثِ مصطفیٰ کی قبولیت کا یہ عالم نہ ہوگا۔ بقولِ قرآن اس وقت
تک کوئی شخص مسلمان نہیں ہو سکتا۔ خواہ زبان کے مسلمان ہونے کے
ہزار اقرار کرے۔

قارئین کرام! یہ آپ کے سامنے قرآن کی آیت ہے۔ اس آیت سے حدیث نبویؐ کی بحیثیت ثابت ہو گئی ہے۔ حدیث کا بنیاد ایمان ہونا واضح ہو گیا ہے۔ اور سورج سے بڑھ کر روشن ہوا۔ کہ حدیث کا منکر مسلمان نہیں۔ آیت پر ایک بار پھر غور فرمائیں۔

فَلَا وَرَبِّكَ - پس قسم ہے مجھ کو تیرے رب کی! یعنی مجھے میری ذات کی قسم ہے۔

لَا يُؤْمِنُونَ - یہ ایماندار (مسلمان) نہیں ہوں گے!

حقی - یہاں تک کہ! یعنی جب تک دیہ شرط پوری نہ کریں!

يُحْكِمُونَكَ - تجھ کو منصف بدیں! یعنی تیرا حکم واجب العمل جانیں۔

ان کے لئے تیرا فرمان، انتہائے کلام ہو۔ قارئین کرام! حضورؐ کا حکم، ارشاد، حدیث ہی تو ہے۔ دیکھ لیں۔ قرآن کی اس آیت سے حدیث کا دین ہونا ثابت ہو رہا ہے۔ حضورؐ کا فرمان، یعنی حدیث امت کے آگے خدا پیش کر رہا ہے۔ اور اسے ماننے اور قبول کرنے والے کو مومن کہہ رہا ہے اور

حدیث کے نہ ماننے، اور انکار کرنے والے کو لَا يُؤْمِنُونَ کے فتوے سے بے ایمان فرما رہا ہے۔ پس قرآنی نص سے منکر حدیث ایمان سے باہر ہے

فِيمَا شَجَرَ بَيْنَهُمْ - اپنے باہمی جھگڑوں میں! یعنی جب تک حضرت انورؑ

کے حکم، فرمان، ارشاد، سنت اور حدیث سے مسلمان اپنے باہمی جھگڑے

نہ چکائیں گے۔ حدیث کے آگے تسلیم خم نہ کریں گے۔ لَا يُؤْمِنُونَ - مسلمان

نہ ہوں گے۔ ثُمَّ لَا يَجِدُوا فِيْ اَنْفُسِهِمْ حَرَجًا مِّمَّا قَصَيْتَ - پھر تیرے

فیصلہ سے اپنے دلوں میں تنگی نہ پائیں۔

یعنی تیرے فیصلہ، ارشاد، حکم، حدیث، اور سنت پاک سے یہ اسلام

کے دعویدار اپنے دلوں میں ذرا تنگی اور ضیق محسوس نہ کریں۔ قارئین کرام! سن رہے ہیں۔ یہ قرآن ہے۔ قانونِ الہی ہے۔ ارشادِ وَاحِدُ الْقَهَّارِ ہے۔ کہ مسلمان حدیثِ مصطفیٰ سن کر جب تک بلا تنگی دل اسے قبول نہ کریگا۔ لَا يُؤْمِنُونَ وہ مسلمان نہیں ہوگا۔ یعنی حدیث کو بلا تنگی دل ماننے اور قبول کرے۔ اگر تنگی دل سے، یا طوعاً و کرہاً حدیث کو مانے گا۔ تو پھر بھی اسلام اور ایمان سے خارج ہوگا۔ چنانچہ آگے وضاحت آگئی ہے۔

وَيَسْلَمُونَ سَلِيمًا۔ اور پورے طور پر تسلیم کر لیں۔ نائیں جیسے ماننے کا حق ہے۔

یعنی تیرے فیصلہ، ارشاد، سنت، اور حدیث کو پورے طور پر مانیں۔ سر تسلیم خم کریں۔ مجھے میرے رب ہونے کی قسم۔ پھر یہ مسلمان ہوں گے۔ اور اگر یہ تیرے فیصلے، قول، فعل، سنت اور حدیث کو خذہ پشائی اور دل کی فراخی اور خوشی سے نہ مانیں گے۔ فَلَا دَرَبَکَ لَا يُؤْمِنُونَ۔ مجھے میری ذات کی قسم! مسلمان نہ ہونگے۔ علامہ اقبالؒ نے کیا خوب فرمایا ہے۔

غنچہ از شاخسارِ مصطفیٰ !
گل شو از بادِ بہارِ مصطفیٰ !

یعنی اے مسلمان! تو شاخسارِ رسولِ رحمت کا ایک غنچہ ہے۔ جب تو پیدا ہوتا ہے۔ تو بلوغت تک ایک کلی کی صورت ہوتا ہے۔ اب تجھے پھول بننا ہے۔ پس حضرت محمد رسول اللہ صلی اللہ علیہ وسلم کے اسوہ حسنہ کی یاد بہاری سے پھول بن جا! مطلب یہ کہ اگر غنچہ کو گفتارِ پیغمبر کی یاد بہاری میسر نہ آئے گی۔ تو غنچہ پھول بننے سے قبل ہی بادِ سموم سے جل جائے گا۔ وہ پھول بنے گا ہی نہیں۔ وہ مسلمان ہوگا ہی نہیں! یہ ہے مرتبہ حدیث اور

سنت کا اقبال کی نظر میں ! - پرویز رسول خدا کے قول و فعل کو دین نہیں مانتا

خدا تعالیٰ نے قرآن مجید میں رسول اللہ صلی اللہ علیہ وسلم کے اسوہ حسنہ ارشاد، فرمان، حکم، حدیث اور سنت پر ایمان لانا اور انہیں دینی حیثیت سے قبول کرنا اور اس پر عمل کرنا اشد ضروری قرار دیا ہے۔ یہاں تک کہ اسلام کا دار و مدار حضور کے اتباع، اطاعت، اور فرمانبرداری پر منحصر فرمایا ہے لیکن پرویز کی تگ و دو ہے۔ کہ وہ مسلمان کو عمل بالحدیث اور اتباع سنت سے ضرور ضرور روکے گا۔ اور اوپر کی آیت میں خدا نے اپنی ذات کی قسم کھا کر کہا ہے۔ کہ وہ ایماندار اور مسلمان نہیں ہے، جو حضرت انور کے فیصلہ، ارشاد اور حکم کو دل و جان سے قبول نہ کرے۔ لیکن پرویز بار بار خدا کے اس حکم کے خلاف۔ قرآن کی اس تعلیم کے برعکس کہتا ہے۔

قرآن میں جہاں جہاں اللہ و رسول کی اطاعت کا حکم دیا گیا ہے۔ اس سے مراد امام وقت یعنی مرکز ملت کی اطاعت ہے جب تک محمد صلی اللہ علیہ وسلم امت میں موجود تھے۔ ان کی

یہ مراد آپ نے کس دلیل سے لی ہے؟ قرآن سے سینہ زوری! خدا سے ڈرو! ساری امت رسول نے تیرہ سو سال سے خدا اور رسول کی اطاعت سے مراد کتاب و سنت لی ہے۔ ترجمہ بھی یہی بتاتا ہے۔ کہ اللہ کی اطاعت کرو۔ وہ قرآن پر عمل ہے۔ اور رسول کی اطاعت کرو، وہ حضور کے عمل (سنت) کی پیروی ہے۔ آپ نے جو جانشین مراد لی ہے۔ کس دلیل سے لی ہے؟ بے دلیل باتیں کرنا جاہلوں یا خدا سے بے خوف لوگوں کا کام ہے۔

اطاعت اللہ ورسول کی اطاعت تھی۔ اور آپ کے بعد آپ
کے جانشینوں کی اطاعت اللہ ورسول کی اطاعت ہوگی، اور
اطاعت عربی میں کہتے ہیں زندہ کی فرمانبرداری کو۔

(مقام حدیث جلد اول ص ۱۵۵)

غور فرمائیں۔ کہ پردیز نے قرآن کے برعکس صاف کہا دیا ہے۔ کہ آپ کے بعد (یعنی آپ کی وفات کے بعد) آپ کے جانشینوں کی اطاعت، اللہ ورسول کی اطاعت ہوگی۔ اور اطاعت عربی میں کہتے ہیں زندہ کی فرمانبرداری کو! چونکہ حضورؐ اب زندہ نہیں۔ وفات پا چکے ہیں، اس لئے اب آپ کی اطاعت نہیں ہے، زندگی میں آپ کی اطاعت، فرمانبرداری حکم، فیصلہ وغیرہ واجب العمل تھا۔ وفات کے بعد آپ کی اطاعت، حکم اور فیصلہ سب کی وفات ہو گئی ہے۔ اب امام وقت کے منہ سے جو نکلے گا۔ اس پر چلنا۔ وہ اللہ ورسول کی اطاعت ہوگی۔ رسول خدا کی تیس سالہ زندگی کا قول و فعل اور اسوہ حسنہ، آپ کے فرمودات و نصائح کی کوئی ضرورت نہیں۔

دنیا میں قوموں کے لیڈر بھی تھے
اعلام رجال کی باتیں قابل عمل ہیں
 ہیں۔ سیاستدان بھی ہوئے ہیں۔

فلاسفہ، حکماء، شعراء، ادباء، اور خطباء بھی گزرے ہیں۔ ان سب کا اپنا اپنا کلام اور ان کی تصانیف بھی ہیں، ان اکابر کی سوانح عمریاں بھی مرتب کی گئی ہیں۔ لوگ ان کا کلام پڑھتے، اور ان کی تصانیف سے فائدہ اٹھاتے ہیں۔ مدرسوں، سکولوں، کالجوں، میں یہ کتابیں پڑھاٹی جاتی ہیں، لاکھوں آدمی ان سے استفادہ کرتے ہیں۔ بزرگوں، ولیوں، لیڈروں کی سوانح حیات

یہی لوگ پڑھتے ہیں۔ خود پرویز صاحب اپنی کتابوں میں شاعروں کے شعر بھی لکھتے ہیں۔ اقبال، غالب، ذوق، امیر، انیس، مومن، میر، حالی، ولی دکنی، سعدی، حافظ، قآنی، بیدل، غنی وغیرہ صدہ شعراء کرام کے شعروں سے فائدہ اٹھایا جاتا ہے۔ پرویز صاحب نے اپنی کتاب - "سلیم کے نام" میں مندرجہ ذیل فلاسفہ کا نام لے کر ان کا ذکر کیا ہے اور بعض کے خیالات کو کتاب میں لکھا بھی ہے۔ چنانچہ انہوں نے ہربرٹ اسپنسر، بار دیو، ہرگسان، پروفیسر رٹٹ ہیڈ، سنسکی، پروفیسر (ERWIN SCHRÖDINGER) ہکسے، گرجیف، افلاطون (PLATO) مارکس، ہیگل، LUDWING FEYERBACK، ڈارون، جنگ، ڈلر، فرائڈ، ڈاکٹر وائسن، لینن، شالین، EINSTEIN وغیرہ کے خیالات کا کتاب میں ذکر کیا ہے۔ لیکن کیا مجال جو حضرت محمد رسول اللہ صلی اللہ علیہ وسلم کے خیالات، ارشادات، فرامین، نصائح کا اپنی کتاب میں ذکر کر جائے۔ نبی رحمت کی نصیحت یا فرمان سے پرویز صاحب ایسے بدکتے ہیں۔ بھاگتے ہیں۔ اور نفرت کرتے ہیں۔ کہ شاید آپ کے فرمان کو سپرد خامہ کرتے وقت انہیں کیا ہو جائے گا۔ مسلمانو! خدا را انصاف کرو۔ کہ ساری دنیا کے لوگوں کی باتیں قابل ذکر و فکر ہوں، اکابر کا کلام زبانوں پر ہو۔ بزرگوں کی نصیحتیں سنائی جائیں۔ اکابر کی باتوں پر عمل کیا جائے، ہزاروں کتابیں لائبریریوں میں پڑھی پڑھائی جائیں، لیکن حضور سید الکونین والفقین حضرت محمد رسول اللہ صلی اللہ علیہ وسلم کی نصیحت، پند اور ارشاد کو زبان پر نہ لایا جائے۔ نہ اس سے لوگوں کو مستفید کیا جائے۔ چار چار سو صفحات کی مذہبی کتاب میں پرویز صاحب

حضور انورؐ کی بات، فرمان یا نصیحت لکھنا گوارا نہ کریں۔ بلکہ اللہ یا یہ لکھیں۔ جب تک محمد صلی اللہ علیہ وسلم امت میں موجود تھے۔ ان کی اطاعت اللہ و رسول کی اطاعت تھی۔ اور آپ کے بعد آپ کے جانشینوں کی اطاعت اللہ و رسول کی اطاعت ہوگی۔ اور اطاعت عربی میں کہتے ہیں زندہ کی فرماں برداری کو۔

آپ انصاف سے کہتے۔ کہ کیا پرویز سے بڑھ کر بھی کوئی اسلام کو نیا شیئا کرنے والا ہو سکتا ہے۔ کہ یہ شخص حضرت محمد رسول اللہ صلی اللہ علیہ وسلم کا تعلق مسلمانوں سے توڑنا چاہتا ہے۔ قرآن کو حضورؐ سے جدا کرتا ہے اور کہتا ہے۔ کہ حضورؐ کی سنت، قول، اور فعل کی مسلمانوں کو کوئی ضرورت نہیں۔ نہ قرآن کی تشریح رسول مسلمانوں کو درکار ہے اپنے اپنے وقت کے امام کی تشریح قرآن شریفیت ہے، جو واجب العمل ہے اس ظالم کی یہ تعلیم مسلمانوں کے دلوں سے محبت رسول نکال دے گی۔ آپ

سہ پرویز صاحب کو غوراً غوراً چاہیے، کہ تمام دنیا کے اکابر کی زندگیاں اور ان کے فرمودات نو آنے والی نسلوں کے لئے مشعل راہ قرار دیئے جائیں۔ اور جن کی رسالت قیامت تک رہے گی ان کی زندگی اور ان کے فرمودات وفات کے بعد ناقابل عمل ہوں۔ مسلمانو! غور کرو کہ یہ کون شخص ہے؟ — سہ اگر حضور انورؐ زندہ نہ رہے (صلی اللہ علیہ وسلم)، تو ان کی سیرت بھی زندہ نہیں۔ ان کا اسوہ بھی زندہ نہیں۔ قول و فعل اور ارشاد است اور نصائح بھی زندہ نہیں رہے؛ قائد اعظم فوت ہو گئے تو ان کا پیغام کیوں آئے تون اخباروں میں چھپتا رہتا ہے۔ سعدی فوت ہو گئے۔ تو ان کی گلستاں و بوستاں کیوں زندہ جاوید ہے؟ نہ حافظ فوت ہو گئے۔ تو ان کا دیوان کیوں ڈبائون پر ہے؟ — اقبال فوت ہو گئے۔ تو ان کے کلام کو کیوں بار بار اپنی کتابوں میں لکھتے ہو۔ یہ کد حضورؐ کے ساتھ کیوں لٹے؟ کہ ان کا کلام فوت ہو چکا ہے۔

سے مسلمانوں کا تعلق توڑ دے گی۔ اور مسلمان دین سے نا آشنا ہو کر رہ جائیں گے۔

مسلمان بھائیوں کو معلوم ہونا چاہیے **اسلام محبتِ رسول کا نام ہے** کہ ان کا دین، ایمان، اسلام اور

عملی قرآن حضور سید الکونین محمد رسول اللہ صلی اللہ علیہ وسلم کی ذات ہے آپ کو توحید حضور نے سکھائی۔ قرآن حضور نے دیا۔ قرآن پر عمل کر کے آپ نے دکھایا۔ گویا قرآن اور عمل بالقرآن امت کو حضور نے پہنچایا، ساڑھے تیرہ سو سال تک امت نے قرآن اور قرآن پر حضور کے عمل کو اپنایا۔ اور سینے سے لگایا۔ آج ایک مجتہد ماتہ حاضرہ کہتا ہے۔ کہ حضور کے عمل بالقرآن کی ضرورت نہیں ہے۔ ان کا عمل بالقرآن ان کی زندگی تک ہی تھا۔ ان کی وفات کے بعد ہر زمانے کا امام وقت جو تشریح قرآن بتائے، اس پر چلو! خبردار! یہ تعلیم اسلام کو مردہ کر دے گی۔ اور مسلمانوں کو گمراہ!

ہاں مسلمان اس وقت تک مسلمان ہے۔ جب تک حضور سید العرب و العجم، سید ولد آدم، سید الکونین و الثقلین، سید العالمین، سید المرسلین، رحمت للعالمین، خاتم النبیین، حبیبِ خدا، اشرفِ انبیاء، والیٰ بطحار، رسول کائنات، پیغمبرِ بحر و بر، رسول انس و جان حضرت محمد رسول اللہ صلی اللہ علیہ وسلم کے ساتھ محبت ہے۔ اور محبت بھی اپنی جان، مال، اولاد، ماں، باپ، اور سارے جہان سے بڑھ کر لازم ہے۔ یعنی آپ کے فرمان، سنت، اور ارشاد پر ہر چیز قربان، دنیا و ما فیہا نچھاور کر دے۔ چنانچہ حضور نے خود فرمایا۔ امت کو مسئلہ بتایا۔ مَنْ أَحَبَّ سُنَّتِي - فَقَدْ أَحَبَّنِي۔ (مشکوٰۃ) جس نے میرے طور طریقہ، چال اور کام سے (عمل

کر کے، محبت کی۔ اس نے مجھ سے محبت کی۔ یعنی حضور کے قول و فعل پر عمل کرنا حضور سے محبت کرنا ہے۔ یہی چیز منکرِ حدیث مسلمانوں سے چھڑانا چاہتا ہے۔ کہ مسلمان حضور کے طور طریقہ، چال اور کام (سنت) کو چھوڑ دیں۔ سنت کو دین مانیں ہی نہ۔ تاکہ ان کا تعلق رسولِ رحمت سے رہے ہی نہ۔ اور بجائے حضور کے تعلق کے امام وقت سے تعلق قائم ہو۔ اور امام وقت یا امام وقت کی اسامی کے بڑے امیدوار (FORMOST CANDIDATE) کی ایجادی تشریحِ قرآن پر عمل کر کے اَحَلُّوْا قَوْمَهُمْ دَارَ الْبَوَارِ - (LED THEIR PEOPLE TO THE - ABODE OF DESTRUCTION.) کا منظر دیکھیں۔

انکارِ حدیثِ نفاق ہے

وَإِذَا قِيلَ لَهُمْ تَعَالَوْا إِلَىٰ مَا أَنزَلَ اللَّهُ وَإِلَىٰ الرَّسُولِ

رَأَيْتَ الْمُنَافِقِينَ يَصُدُّونَ عَنْكَ صُدُودًا (پش ع ۶)

و اور جب ان سے کہا جاتا ہے کہ آؤ اس چیز کی طرف، جو

اللہ نے آری ہے۔ اور (آؤ) رسول کی طرف (تو) تو دیکھتا

ہے منافقوں کو کہ تجھ سے پہلو ہتی کرتے ہیں۔

اس آیت میں لوگوں کو دو طرف بلایا گیا ہے۔ پہلی طرف ہے

مَا أَنزَلَ اللَّهُ۔ جو اللہ نے آرا۔ یعنی قرآن مجید۔ اور دوسری طرف

ہے۔ إِلَىٰ الرَّسُولِ۔ رسول کی طرف۔ مطلب یہ کہ جب لوگوں کو

قرآن کی طرف اور رسول کی طرف بلایا جاتا ہے۔ کہ دینی احکام لینے کے

لئے آؤ۔ قرآن اور رسول کے پاس۔ اس سے قرآنِ محبت فی الدین ثابت

ہوا۔ اور بالکل اسی طرح رسول کی بات (حدیث) بھی حجت فی الدین ثابت ہوئی، قرآن کی طرف آنا قرآنی اصولوں کو ماننا ہے۔ اور رسول کی طرف آنا حضور کی تشریحات قرآن اور جزئیات فرقان کو تسلیم کرنا ہے۔ پس قرآنی نصِ اِلٰی الرَّسُوْلِ سے حدیثِ نبویٰ ماخذِ دین ثابت ہوئی۔ ایک بار پھر غور فرمائیں۔ کہ خدا نے فرمایا ہے۔ اَوْ دَحْصُولِ دِیْنِ كِبٰی، قرآن کی طرف اور رسول کی طرف۔ پس قرآن اور رسول دونوں چیزیں دین اور حجت ثابت ہوئیں۔ یعنی جو حکم دے قرآن وہ مانو۔ اور اس حکم پر جس طرح رسول عمل کرنا بتائے۔ وہ بھی مانو۔ مثلاً قرآن حکم دے۔ اَقِیْمُوا الصَّلٰوۃَ۔ نماز قائم کرو۔ تو نماز کا فرض ہونا تسلیم کرو۔ پھر رسول کی طرف آؤ۔ کہ جس طرح وہ قائم کرنا بتائیں، اس طرح قائم کرو۔ الحاصل قرآن اور سنت دونوں چیزیں ماخذِ دین ثابت ہوئیں۔ اور منکر حدیث کا یہ کہنا۔ کہ حدیث ماخذِ دین نہیں۔ مردود ہوا۔ ہمیں یہ دیکھ کر بہت رنج ہوتا ہے۔ کہ جو شخص قرآن۔ قرآن پکارتا ہے، وہ قرآن سے دیس نہیں لاتا۔ اپنی ہوائے نفس سے لکھتا جاتا ہے اور لوگوں کو دھوکا دیتا ہے۔ کہ یہ قرآن ہے۔ بھلا قرآن میں کہاں لکھا ہے کہ رسول خدا کا فرمان دین نہیں ہے۔ اس کو کہتے ہیں اِقْرَءْ عَلٰی اللّٰهِ اٰیٰتِیْ اِنِّیْ اُوۡرِیْتُ لَکُمُ الْکِتٰبَ وَ الْحِکْمَ وَ مَنۡ اَظْلَمَ رَمۡیٰنَ اٰفۡرَیۡ عَلٰی اللّٰهِ کَذِبًا۔ اور کون ہے بہت ظالم اس شخص سے جو اللہ پر جھوٹ باندھے۔ (پک ۹) غضبِ خدا کا سارا قرآن پھرا پڑا ہے۔ اَطِیْعُوا الرَّسُوْلَ۔ اَطِیْعُوا الرَّسُوْلَ سے۔ کہ رسول کی اطاعت کرو۔ پرویز کہتا ہے۔ نہیں۔ یہ اطاعت صرف ان کی زندگی تک تھی۔ وفات کے بعد اطیعوا الرسول

سے مزاد امام وقت کی اطاعت ہے۔ ساری امت کے خلاف یہ مطلب گھر سے گھر لیا ہے۔ ظالم خدا پر افتراء کرتا ہے۔ ہاں تو مذکورہ آیت میں آپ نے پڑھ لیا۔ کہ خدا نے لوگوں کو قرآن اور رسول کی طرف بلایا ہے۔ آگے فرمایا:-

رَأَيْتَ الْمُنَافِقِينَ يَصُدُّونَ عَنْكَ صُدُورًا-

”دیکھتا ہے تو (اے رسول)، منافقوں کو کہ تجھ سے پہلو تہی کرتے ہیں:-

یعنی تیرا فیصلہ، تیرا ارشاد، تیری حدیث قبول کرنے سے منافق پہلو تہی کرتے ہیں۔ رسول سے پہلو تہی کرنا۔ ہٹنا۔ رکنا۔ یہی ہے نا۔ کہ ان کے کہنے سے ان کے فرمان سے پہلو تہی کرنا! صاف ثابت ہو گیا قرآن سے کہ رسول سے یعنی رسول کی بات (حدیث) سے پہلو تہی کرنا۔ اسے قبول نہ کرنا۔ اسے دین نہ سمجھنا، منافقوں کا کام ہے۔ پس انکار حدیث نفاق ہے۔

یہاں ایک بات قلیل نوٹ ہے **قرآن کو ماننا اور حدیث کا انکار کرنا** کہ خدا نے بلایا ہے۔ قرآن اور

رسول کی طرف۔ تو قرآن سے پہلو تہی کرنے کا ذکر نہیں کیا۔ کیونکہ کوئی مسلمان قرآن کا انکار نہیں کرتا۔ ذکر کیا ہے تو رسول سے رکھے، اور پہلو تہی کرنے کا کیا ہے۔ جس سے روز روشن کی مانند واضح ہو گیا کہ مسلمان جو قرآن کو تو مانتا ہے۔ لیکن حدیث کو نہیں مانتا۔ تو وہ منافق ہے۔ اور مذکورہ آیت کی شان نزول بھی کلمہ پڑھنے والوں (بظاہر) مسلمانوں کے متعلق ہے، کہ ایک مسلمان کا ایک یہودی کے ساتھ تنازعہ ہو گیا۔ دونوں فیصلہ کے لئے رسول اللہ صلی اللہ علیہ وسلم کی خدمت میں حاضر ہوئے۔ حضور نے دونوں کا بیان سن کر فیصلہ یہودی کے حق میں دے دیا۔ عدالت نبویؐ سے

باہر آکر وہ مسلمان یہودی کو کہنے لگا۔ چلو اب حضرت عمرؓ سے فیصلہ لیں، اس پر مذکورہ آیت اتری۔ کہ اے رسول! منافق تجھ سے پہلو تہی کرتے ہیں۔ یعنی تیری بات، تیرے فیصلے، تیری حدیث سے پرے ہٹتے ہیں، قبول نہیں کرتے، مطلب واضح ہے۔ کہ مسلمان جو قرآن کو کلام اللہ مانتے ہیں۔ اور تیرے فرمان، یا حدیث کو ماننے سے پہلو تہی کریں۔ وہ منافق ہیں۔ پرویز صاحب! یہ قرآن ہے قرآن! رسول خدا سے پیچھے ہٹنے والا۔ آپ کے فرمان سے رکنے والا خطرے میں ہے۔ اور آپ نے اپنی زندگی کا مقصد اولین یہ سمجھ رکھا۔ کہ حدیث رسول کو خارج از دین بتائیں۔ اور مسلمانوں سے حدیث چھڑائیں۔ حدیث رسول سے پہلو تہی کرائیں۔ بلکہ رسول خدا کی قرآنی تشریح کے مطابق جو مذہب تیرہ سو سال سے دنیا میں جاری اور مروج ہے۔ اس کے متعلق آپ لکھتے ہیں :-

یہی غمی اسلام ہے سلیم! جو ہزار برس سے ہمارے رگ و پے میں اس طرح سرایت کر چکا ہے، کہ ہم یہ محسوس کرتے ہیں۔ کہ اگر یہ نکل گیا۔ تو اس کے ساتھ ہی ہماری جان بھی نکل جلتے گی۔
(سلیم کے نام ص ۱۲۳)

ہزار برس سے جو اسلام ہمارے رگ و پے میں سرایت کر چکا ہے، یہ اسلام حضرت محمد رسول اللہ صلی اللہ علیہ وسلم کی تشریح قرآنی کی عملی صورت ہے۔ حضور کی ذات نے اپنے قول و فعل سے ہم کو یہ اسلام دیا ہے۔ جس سے پرویز صاحب مسلمانوں کو روک رہے ہیں۔ حضورؐ سے پرے ہٹا رہے ہیں۔
رَأَيْتُ الْمُنَافِقِينَ يَصُدُّونَ عَنْكَ صُدُودًا (THOU SEEST THE

HYPOCRITES TURN FROM THEE WITH AVERSION.)

سخت کر حدیث

پرویز صاحب یقیناً منکر حدیث ہیں۔ جو لوگ اس خوش فہمی میں مبتلا ہیں، کہ پرویز صاحب منکر حدیث نہیں ہیں۔ وہ ان حدیثوں کو نہیں مانتے ہیں۔ جو قرآن کے مطابق نہیں ہیں، یا وضعی ہیں۔ گزارش ہے۔ کہ حدیث کا صحیح ہونا یا ضعیف ہونا یا وضعی ہونا الگ بات ہے۔ اور نفس حدیث کا انکار کرنا دوسری بات ہے۔ ہم خود ضعیف اور وضعی حدیثوں کے قائل نہیں ہیں۔ محدثین نے جو احادیث کے پرکھنے کے اصول بنائے ہیں۔ جو حدیثیں ان اصولوں کے مطابق صحیح ثابت ہوتی ہیں۔ ہم ان ہی کو مانتے اور ان ہی پر عمل کرتے ہیں۔ ضعیف اور موضوع حدیثیں محدثین نے الگ کر رکھی ہیں، تاکہ ان کھوٹے سنگوں سے مسلمان بچیں، پرویز صاحب تو نفس حدیث کے قائل ہی نہیں۔ دیکھیے وہ صاف لکھتے ہیں:-

اگر احادیث دین کا جزو ہوتیں۔ تو کیا رسول اللہ پر یہ فریضہ عاید نہیں ہوتا تھا۔ کہ وہ دین کے اس حصے کو بھی مستند طور پر مرتب کر کے امت کو دے کر جاتے۔ (سلیم کے نام صفحہ ۷)

معلوم ہوا۔ پرویز صاحب حدیث کو دین نہیں مانتے۔ مزید لکھتے ہیں:-

جو لوگ اب حدیث کو دین سمجھ رہے ہیں۔ ان سے یہ سوال پوچھیے ان میں سے کوئی شخص اس کا جواب نہیں دے سکیگا (سلیم کے نام صفحہ ۷)

صحابہ سے لے کر آج تک مسلمانوں کا یہ ایمان ہے کہ قرآن بھی وحی ہے وحی متلو۔ کہ اس کی تلاوت کی جاتی ہے۔ اور حضور کی حدیث بھی وحی ہے

لہ گرنہ بیند بردز شہرہ چشمہ چشم آفتاب را چہ گناہ
لہ وسیاتی الکلام فیہ !

وحی غیر متلو کہ اس کی تلاوت نہیں کی جاتی۔ پرویز صاحب اس وحی غیر متلو (حدیث) کے متعلق گہرا فحاشی کرتے ہیں۔

البتہ یہودیوں کے ہاں یہ عقیدہ تھا کہ وحی کی دو قسمیں ہوتی ہیں۔ متلو اور غیر متلو۔ اور وہیں سے مسلمانوں نے یہ عقیدہ مستعار لیا ہے۔ (سلیم کے نام ص ۷۷)

قارئین کرام غور کریں۔ کہ پرویز نے حدیث دشمنی میں حد کر دی، حدیث نبی رحمت کو جو وحی غیر متلو ہے۔ یہودیت سے تعبیر کرتا ہے۔ کیا اب بھی پرویز کے منکر حدیث ہونے میں شک باقی ہے۔ اگر پرویز صاحب کہیں لکھ دیں۔ کہ ہم منکر حدیث نہیں ہیں۔ تو یہ ان کی منافقت ہوگی، جو وحی غیر متلو کو یہودیوں کا عقیدہ کہتا ہے، اور لکھتا ہے کہ مسلمانوں نے ان سے یہ عقیدہ مستعار لیا ہے۔ وہ کس طرح حدیث کا قائل ہو سکتا ہے۔ یہ صحیح بات ہے۔ کہ پرویز صاحب یقیناً منکر حدیث ہیں۔ اور ان کا سارا زور حدیث کو خارج از دین ثابت کرنے میں صرف ہو رہا ہے۔ کہ حدیثوں سے مسلمان بدظن، متنفر، اور منکر ہو جائیں۔ اور قرآن کی۔ من مانی تشریح امام وقت کر کے مسلمانوں کو گمراہ کرے، آخر امام وقت کی اسامی (Post) بھی ساڑھے تیرہ سو سال سے خالی چلی آرہی ہے خدا خدا کر کے چودھویں صدی آتی ہے۔ پرویز صاحب اسے پرنہ کریں گے تو اور کس نے کرنی ہے، کہ سورج کی آنکھ نے ان سے بہتر امامت کے

سے پرویز صاحب! قرآن میں کہاں لکھا ہے۔ کہ یہودیوں کے ہاں یہ عقیدہ تھا۔ کہ

وحی کی دو قسمیں ہوتی ہیں۔

فلک سفہ بے محابا ہے : اس تم گر کو انفعال کہاں

باقی کسی شخص کو دیکھا ہی نہیں۔

زمر ہی پہ پھوڑو مجھے کیا طوفانِ حرم سے

آلودہ بہ سے جامۂ احرام بہت ہے

رسول کی فرمانبرداری اللہ کے حکم سے ہے

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ. (پہ ۷۶)

”اور جو رسول ہم نے بھیجا، اس کے بھیجنے سے ہمارا مقصود ہمیشہ یہ رہا

کہ اللہ کے حکم سے اس کی اطاعت کی جائے۔“

رسول کا کہنا حجت ہے | اس آیت میں خدا تعالیٰ نے رسول کی بعثت

کی یہ غرض بیان کی ہے کہ لوگ، اس کی

اطاعت کریں، کہا مائیں، فرمانبرداری کریں۔ اور ساتھ ہی یہ بھی فرمایا۔ کہ

رسول کی اطاعت اور فرماں برداری باذن اللہ ہے۔ یعنی رسول جو کہتا

ہے۔ وہ خدا کے حکم سے کہتا ہے، تو گویا اس کا کہا ماننا خدا کا حکم ماننا

ہے۔ ثابت ہوا۔ کہ رسول کا کہنا۔ (حدیث) دین ہے، ماخذ دین ہے۔

کہ رسول، خدا ہی کے الہام (REVELATION) سے دین کی باتیں

کہتا ہے، یہی بات خدا نے اور وضاحت سے بیان فرمائی ہے۔

وَمَنْ يُطِيعِ الرَّسُولَ فَقَدْ أَطَاعَ اللَّهَ ج (پہ ۸۷)

”اور جس شخص نے رسول کی اطاعت کی۔ اس نے

خدا تعالیٰ کی اطاعت کی۔“

WHO SO OBEYETH THE MESSENGER
OBEYETH ALLAH.

یعنی رسول کی اطاعت، تابعداری کو خدا نے اپنی اطاعت کہا ہے رسول کا کہا خدا کا کہا ہے۔ اس لئے کہ خدا کی مرضی الہام اور القا سے رسول بولتا ہے، جب رسول خدا کی مرضی، الہام اور القا سے بولتا ہے۔ تو اس کا بولنا دین میں حجت ہوا۔ ماخذ دین ہوا۔ بالکل خدا کا حکم ہوا۔ اور قرآن کی مانند واجب العمل ٹھہرا۔

اتباع رسول حدیث کی پیروی ہی ہے

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ. (سورہ آل عمران، آیت ۱۶)

”کہہ دے پیغمبر! اگر تم خدا تعالیٰ سے محبت رکھتے ہو۔ تو تم لوگ میرا اتباع کرو۔ خدا تعالیٰ تم سے محبت کرے گا“

قرآن نے اللہ تعالیٰ کی دوستی، محبت، ولایت کا یہ طریقہ بتایا ہے کہ اتباع رسول کیا جائے۔ یعنی خدا نے خود بندوں کو اپنے رسول کی زبانی فرمایا ہے۔ کہ اگر تم خدا تعالیٰ کی دوستی اور محبت چاہتے ہو تو رسول اکرم صلی اللہ علیہ وسلم کی پیروی کرو۔ آپ کا اتباع کرو، پس اتباع رسول کا نام ہی سنت اور حدیث ہے۔ پھر سنیں۔ کہ رسول اللہ صلی اللہ علیہ وسلم نے قرآنی احکام پر عمل کیا ہے۔ خدا نے امت کو اس عمل رسول کی پیروی کا حکم دیا ہے۔ کہیے! قرآن مجید سے اتباع رسول جو عبارت ہے۔ سنت پاک سے ثابت نہیں ہوا، ضرور ہوا ہے۔ جب فاتبعونی کی نص سے حضور کے عمل کا اتباع، دین ثابت ہوا۔ تو سنت اور حدیث آپ جزو دین ثابت ہو گئی، پس کوئی شخص بغیر اتباع رسول یعنی سنت پر چلے بغیر زبانی نہیں بن سکتا، احکام خداوندی سے اصلاً عہدہ برا نہیں ہو سکتا۔

ہر چیز صاحب کہیں۔ کہ قرآن پر عمل کرنا ہی اتباعِ رسول ہے۔ ہم
 کہیں گے یہ غلط ہے۔ کیونکہ خدا تعالیٰ نے قرآنی احکام پر چلنے، اور رسول
 کا اتباع کرنے کو علیحدہ علیحدہ بیان فرمایا ہے۔ گویا دو چیزیں ہیں، خدا نے
 اپنی اطاعت اور رسول کی اطاعت کا بار بار ذکر کیا ہے جس سے دو چیزیں
 ثابت ہوتی ہیں۔ پھر جو شخص اطاعتِ رسول کا انکار کرتا ہے اور صرف
 اللہ یا قرآن کی اطاعت کو اپنی مرضی کے مطابق مانتا ہے۔ وہ ہٹ دھرم
 سینہ زوری کرتا ہے، اس کے پاس کوئی دلیل نہیں ہے۔ جب رات اور
 دن کہا جاتا ہے۔ تو دو چیزیں مراد ہوتی ہیں۔ نماز اور روزہ۔ مکہ اور مدینہ
 ابو بکرؓ اور عمرؓ، تاریخ اور حساب، میٹرک اور بی۔ اے، سب جدا
 جدا دو چیزیں ہیں۔ ایک نہیں۔ ایسے ہی اللہ کی اطاعت، اور رسول کی
 اطاعت دو چیزیں ہیں۔ اطاعتِ اللہ سے مراد قرآنی احکام کو ماننا ہے۔
 اور اطاعتِ رسول کا مطلب حضورؐ کے طریقِ عبادت، سنتِ اطہر،
 اور اُسوۂ پاک پر چلنا ہے۔ پس مذکورہ آیت میں جو اتباعِ رسول کا حکم
 دیا گیا ہے۔ اس کا مطلب حضورؐ کی پیروی اور سنت پر عمل کرنا ہے۔
 تیرہ سو سال سے ساری امت نے یہی معنی کئے ہیں۔

انکارِ حدیث کی سزا

وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَ مَا يَدْخُلُهُ نَارًا - (سپج ۱۳)

اور جس نے نافرمانی کی اللہ کی اور اسکے رسول کی اور اس کی حدوں
 سے گزر گیا۔ داخل کرے گا اس کو آگ میں۔

اس آیت میں دو نافرمانیوں کا ذکر ہے۔ اللہ کی نافرمانی اور اس کے

رسول کی نافرمانی، ان نافرمانیوں کی سزا آگ ہے۔ ظاہر ہے کہ خدا کی بھڑائی اس کے قانون یعنی قرآنی احکام کو نہ مانتا ہے، اور رسول کی نافرمانی حضور کے عمل قرآن کو نہ اپنانا ہے۔ جو چیزیات حضور نے قرآنی احکام کی مقرر کی ہیں، ان کو نہ مانتا ہے۔ یعنی سنت اور حدیث کا انکار کرنا۔ یہ انکار حدیث موجب جہنم ہے۔ **يُدْخِلُهُ نَارًا**۔ داخل کرے گا اللہ تعالیٰ رسول کے نافرمان۔ منکر حدیث کو آگ میں۔

قارئین کرام! غور کریں، کہ اللہ تعالیٰ نے بار بار حضور اکرم کے اتباع، اطاعت، پیروی آپ کے اُسوۂ حسنہ (سنت اور حدیث) پر عمل کرنے کے لئے زور دیا ہے، لیکن افسوس! پرویز صاحب برعکس قرآن بار بار حضور کی سنت، حدیث، طریقہ اور اتباع کو خارج از دین بتلنے میں ہلکان ہو رہے ہیں اپنے کو دیکھتا نہیں ذوقِ ستم تو دیکھ!

اتباع رسول سے ہی تنزیل کی تعمیل ہو سکتی ہے

رَبَّنَا آمَنَّا بِمَا أَنْزَلْتَ وَاتَّبَعْنَا الرَّسُولَ فَاكْتُبْنَا
مَعَ الشَّاهِدِينَ ۝ (پت ۱۳۶)

• اے ہمارے پروردگار ایمان لاتے ہم ساتھ اس چیز کے کہ اتاری تو نے اور پیروی کی ہم نے رسول کی۔ پس لکھ ہم کو ساتھ شاہدوں کے۔
اس آیت میں دو چیزوں کا ذکر ہے، ایک تنزیل کا اور دوسرا اتباع رسول کا۔ نجات پانے والے، خدا کو راضی کرنے والے، جنت الفردوس کے مکین کہہ رہے ہیں۔ خدا وندا! ہم ایمان لاتے جو کچھ تو نے اتارا۔ یعنی تیرے قانون، حکم اور دستور کو قبول کرتے ہیں۔ اور تیرے رسول کا اتباع کرتے ہیں۔ یعنی

جس طرح تیرے کلام، دستور پر تیرے رسول نے عمل کیا ہے۔ ہم اسکی پیروی کرتے ہیں۔ تیرے رسول کے نقش قدم پر چلتے ہیں۔ قرآن کی نص سے ثابت ہوا کہ تنزیل کی طرح رسول کی پیروی۔ اس کی سنت اور طریقہ بھی جزو دین ہے، اس کے قبول کئے بغیر آدمی مسلمان نہیں ہوتا۔ بالکل تنزیل کی مانند اتباع رسول پر ایمان لانا ضروری ہے۔ قارئین کرام غور فرمائیں۔ کہ قرآنی آیات سے اتباع رسول، پیروی رسول، اطاعت رسول، سنت خیر الوری کی حجیت ثابت ہو رہی ہے۔ یاد رکھیں، کہ قبول تنزیل کو اقرار سنت مستلزم ہے۔ حضور کے عمل بالقرآن سے لاپرواہ ہو کر قرآن دانی کا دعویٰ کرنا۔ قرآن سے برد آزما ہونا ہے حضور انور سے قرآن لے کر کہنا۔ اب آپ کی ضرورت نہیں۔ میں خود اس سے پیٹ لوں گا۔ مگر ہوں کا کام ہے۔

سینے! مسلمان وہ ہے جو کہے۔ میرے پیارے رسول کی محبوب سنتوں! حسین شعلو! انسانیت کے محسن اعظم۔ غبارِ راہ کو فروغ وادی سینا۔ مجھے ولے۔ خواجہ بدر و حنین حضرت محمد رسول اللہ صلی اللہ علیہ وسلم نے مجھے قرآن مجید دیا ہے۔ احادیث کی فروزاں شمعو! تمہارے جگانے والوں پر بیت کے ذروں، آفتاب کی شعاعوں، چاند کی کرنوں اور بھللاتے ستاروں کی ضیاء سے کروڑوں گنا زیادہ درود و سلام ہو خدا سے بزرگ و برتر کا۔ مجھے قرآن کا مطلب اور طریقہ عمل بھی بتا دو۔ کہ صراطِ مستقیم پر گامزن ہونے کے لئے میں ہر لمحہ سرور کائنات کے مزورِ حیات کا محتاج ہوں۔ میرے نزدیک سلام نام ہے حضور و الیٰہیٰ بطحار صلی اللہ علیہ وسلم کے قول و فعل کا۔ کردار و گفتار کا۔ آپ کے یس و نہار کا۔ میں قرآن سمجھ سکتا ہوں صرف انعام خیر الوریٰ کے چراغوں کی روشنی میں۔ میں عمل کر سکتا ہوں دانائے سب کے قدموں

کے اجالے میں۔ ۷

بر عیارِ مصطفیٰ خود را زندہ تا جہانِ دیگر سے پیدا کند! (اقبال)
 اگر تو (اسلامی انقلاب سے) جہان نو پیدا کرنا چاہتا ہے، تو پہلے حضرت محمد
 رسول اللہ صلی اللہ علیہ وسلم کے اسوہ کی کسوٹی پر اپنے آپ کو پرکھ لے۔
 علامہ اقبالؒ نے عیارِ مصطفیٰ سے حضورؐ کا اسوہ، کردار، سیرت، سنت اور
 حدیث کی طرف مسلمانوں کو رغبت دلائی ہے۔ کہ مسلمان جب تک حضورؐ کے رنگ
 میں عملی طور پر نہ رنگا جلتے گا۔ وہ اسلامی حکومت یا قرضی نظام نہیں بنا سکتا۔

اشتراکیت اور مذہب

روس میں کمیونزم یعنی اشتراکیت کے مسئلہ نے زور پکڑا۔ جس کی رو سے
 تمام ملک کی دولت اس کے باشندوں کی دولت ہوتی ہے۔ اور ہر ایک فرد
 حتیٰ الوسع کام کرنے کے بعد اپنی ضروریات کے مطابق تنخواہ پاتا ہے، اس دنی
 کے مسئلے نے ملک پر ایسا تسلط جمایا۔ کہ مذہب دہاں سے رخصت ہو گیا۔ یا
 مذہب کو ملک بدر کر دیا گیا۔ اگر وہاں مسلمان ہیں۔ تو ہراتے نام ہیں۔ گویا
 اشتراکیت نے لوگوں کو یہ سبق دیا۔ کہ دنیا میں انسان روٹی کمانے اور کھانے
 کے لئے ہے۔ سعدیؒ نے دو حرفوں میں اشتراکیت کو بن و بچ سے اکھاڑ
 پھینکا ہے۔ فرماتے ہیں:- ۷

خوردن برائے زیستن و ذکر کردن است

تو معتقد کہ زیستن از بہر خوردن است

مسلمان سن اکھانا زندگی (رواں رکھنے) کیلئے ہے، اور خدا کا ذکر کرنے کے لئے
 ذہنی عقل کو کیا ہو گیا، تو معتقد ہے کہ زندگی کھانے کے لئے بنی ہے۔

سچ فرمایا خدا تعالیٰ نے :-

هُوَ الَّذِي خَلَقَ لَكُمْ مَّا فِي الْأَرْضِ جَمِيعًا ۚ ق (پ ۳۴)

”وہی ہے جس نے پیدا کیا تمہارے لئے جو کچھ زمین میں ہے سارا“

یعنی تمام دنیا و مافیہا انسان کی خدمت (SERVICE) کے لئے ہے۔ ہر

چیز اس کی چاکری کے لئے بنائی گئی ہے۔ اور یہ انسان ؟

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَهُ (پ ۲۴)

”اور ہم نے جنوں اور انسانوں کو اسی غرض سے پیدا کیا ہے۔ کہ

وہ ہماری عبادت کریں“

ثابت ہوا۔ کہ انسان دنیا میں خدا کی عبادت اور یاد الہی کے لئے

آیا ہے، نہ کہ روٹی کمانے اور کھانے کے لئے۔ روٹی کمانا اور کھانا چینی کیلئے

ہے۔ تاکہ جیتیں اور اللہ کی عبادت کر کے اس کو راضی کریں۔ اور مرنے کے

بعد باعزت وطن۔ بہشت کو لوٹیں۔ نہ اس لئے کہ حیوانوں کی طرح صرف

کھائیں اور مرجائیں۔

لیکن اشتراکیت کی لعنت نے روٹی۔ روٹی کا نعرہ لگا کر لوگوں کو

فنا فی الرزق کر کے خدا سے غافل کر دیا ہے۔ ایسا کہ اسلام کو ملک ہی

سے رخصت کر دیا۔

پرویز اور کمیونزم

یہی کام منکر حدیث بھی پاکستان میں کر رہے ہیں۔ کہ خود کو حاکمی

نظامِ رُبوبیت کہتے ہیں۔ اور اپنی تحریروں میں بھی عوام کی روٹی کے

مسئلہ پر بڑا زور دیتے ہیں۔ بلکہ قرآن مجید کی متعدد آیتوں کے غلط سلف

ترجمے میں عوام کے لئے روٹی اور رزق فراہم کرنا کرتے ہیں۔ جیسا کہ پیچھے آپ خوب مشرح بسط کے ساتھ پڑھ آئے ہیں۔ یہاں تک کہ نماز قائم کرنے کے معنی قانون ربوبیت کے عین پیچھے چلنا کرتے ہیں۔ ایک جگہ لکھتے ہیں:-

قَالُوا لِمَ نَدُكُ مِنَ الْمُصَلِّينَ۔ کہا ہم ان کے ساتھ شامل نہ ہوتے۔

جنہوں نے نظامِ صلوة کو قائم کیا تھا۔ نظامِ صلوة کیا ہے۔ اس کے

متعلق میں بہت کچھ لکھ چکا ہوں۔ لیکن قرآن نے اس تمام تفصیل کو

سمٹا کر ایک فقرہ میں رکھ دیا ہے۔ یعنی وَ لِمَ نَدُكُ نُطْعِمُ الْمَسْكِينِ

ہم مسکین کے رزق کا انتظام نہیں کیا کرتے تھے؟ تسلیم کے نام سے

غور کیا آپ نے کہ نماز قائم کرنے کا مطلب پرویز صاحب نے مسکین کے

رزق کا انتظام کرنا بتایا ہے۔ (اگرچہ خدا کے ذمہ بہتان لگایا ہے، اور زکوٰۃ دینے

کا مطلب ربوبیت عامہ کے اسباب اور ذرائع فراہم کرنا بتاتے ہیں۔ جیسا کہ

آپ نے پیچھے پڑھا ہے۔ گویا پرویز صاحب بھی نماز اور زکوٰۃ کے معنی غریب

کو روٹی ملے، ہی کرتے ہیں۔ تو نتیجہ یہ نکلا۔ کہ پاکستان میں داعی نظامِ ربوبیت

روسی نقطہ نظر سے روٹی کا مسئلہ حل کرنا چاہتے ہیں۔ دین رہے نہ رہے۔

سب کو روٹی ملے، اور اگر دین ہو بھی تو برائے نام مرضی کا، ماڈرن، جدید

اسلام، جو حال ہی میں طلوع ہو رہا ہے۔

جب تک کسی ملک میں دین اسلام موجود | اشتراکیت کیلئے سازگار فضا ہو، اس وقت تک وہاں اشتراکیت

کی و بار نہیں پھیل سکتی، کیونکہ اسلام نے عبادات اور اخلاقیات پر بہت

زور دیا ہے، اور اس کے بین السطور میں اللہ تعالیٰ کی ذات کو پوری طرح

منوایا ہے۔ اور اس کے ساتھ دنیا کی زندگی میں رزق کے مسئلہ کو یہ کہہ کر

حل کر دیا ہے۔ کہ سب کا رزق اللہ تعالیٰ کے ذمہ ہے۔ جس کو چاہتا ہے بغیر حساب کے دیتا ہے۔ اور جس کو چاہے اس کا رزق تنگ کر دیتا ہے۔ ہاں بندوں کا کام تلاشِ رزق کے لئے جدوجہد کرنا ہے۔ اور رزق کی تنگی، یا فراخی خدا کے ہاتھ میں ہے۔ اور یہ بات قرآن اور حدیث میں بالوضاحت آچکی ہے۔ کہ رزق خدا تعالیٰ اپنی مرضی سے جتنا چاہے دیتا ہے بیشک اللہ فرخ کر دیتا ہے رزق جس کے لئے چاہتا ہے۔ اور تنگ کر دیتا ہے۔ جس کیلئے چاہتا ہے۔

بارغ میں صنوبر پانگل بھی ہے اور آزاد بھی ہے۔ ایسے ہی مسلمان بھی مذہبی پابندی کے ساتھ آزاد ہے۔ وہ من مانی نہیں کر سکتا۔ اسے قانونِ الہی (کتاب و سنت) کی اطاعت۔ اور وفاداری لازم ہے، جب تک مذہب کی یہ گرفت ڈھیلی نہیں ہوتی۔ مسلمان خدا اور رسول کا فرما بردار رہتا ہے۔ لیکن جو مذہب سے روگردانی کی۔ قرآن کے معنی اپنی مرضی سے کرنے شروع کئے۔ آیات کا مطلب خود گھڑ کر سنانے لگے۔ تو پھر اشتر اکیت، کیونترم، الحاد، لادینی، بد عقیدگی، اور ہر قسم کی ہلک بیماریاں معاشرے میں بارپانے لگتی ہیں۔ اشتر اکیت کی بادِ سموم مذہب کے ہلہاتے گلستان کو جلا کر راکھ کر دیتی ہے اور یہ ہلک ہوا اس وقت چلتی ہے۔ جب مذہب کی عصبيت جاتی رہتی ہے، اسلام کی وہ روح جو خواجہ بدر و جنین نے اپنے عمل سے مسلمانوں میں پھونکی تھی نکل جاتی ہے۔ اور مسلمان کتاب و سنت کی پابندی سے آزاد ہو کر الحاد کے سیلاب میں تینے بن کر بہنے لگتے ہیں۔ روزنامہ نوائے وقت ۲۷ جولائی ۱۹۶۷ء کا ادارہ اس حقیقت کو یوں بیان کرتا ہے۔

ہوشیار لے مرد مومن ہوشیار | اس ہم (اشتر اکیت) کا مقصد مسلمان عوام

کے دلوں سے اسلامی عصبیت کو ختم کرنا ہے۔ آرٹ اور کلچر کے نام پر رقص و سرود کے مظاہروں اور ادب کی آرٹیں بے ادبی کا اصل نشانہ عوام کی اسلامی عصبیت ہے۔ اور اس وقت اشتراکیوں اور ان کے ہم سفروں کی سب سے بڑی کوشش یہ ہے کہ عام پاکستانی مسلمان میں جو "مذہبی عصبیت" پائی جاتی ہے۔ کسی نہ کسی طرح یہ جذبہ اس کے دل سے نکال دو۔ کیونکہ کمیونسٹ جانتے ہیں۔ کہ عام پاکستانی کی یہ اسلامی اور مذہبی عصبیت ہی کمیونزم کے فروغ کی راہ میں سب سے بڑی رکاوٹ ہے۔ اگر یہ عصبیت ختم کر دی جائے تو ان قدروں کا احترام خود بخود ختم ہو جائے گا۔ جو ایک مسلمان کو ملک و ملت کے لئے قربانی پر ابھارتی ہیں۔ مغربی پاکستان میں کمیونسٹ ایک ایسا تیر چلا رہے ہیں جس سے بیک وقت دو شکار مقصود ہیں۔ ملک اور ملت دونوں۔ اس لئے کہ تحریک پاکستان میں کام کرنے والا، ایک بنیادی جذبہ مسلمانوں کی یہ عصبیت تھی۔ اگر یہ عصبیت ختم کر دی جائے۔ تو پاکستان کو قائم رکھنے کے لئے ضروری قوت و مدافعت ہی کہاں باقی رہ جاتی ہے؟۔ یہی وجہ ہے۔ کہ اس وقت مغربی پاکستان میں اشتراکی و نیم اشتراکی افراد کی طرف سے ادب، آرٹ، اور کلچر سارے تیروں کا ہدف ہمارے عوام کی مذہبی عصبیت ہی ہے۔ کیونکہ کمیونسٹ خوب جانتے ہیں۔ کہ وہ اس بند کو توڑنے میں کامیاب ہو گئے۔ تو پھر کوئی چیز پاکستان میں کمیونسٹ سیلاب کو روک نہ سکے گی۔

محبّتِ سیدِ ولدِ آدم

اس پرمغز ادارہ کا لبّ لباب یہ ہے، کہ پاکستان میں اشتراکیت کے پھیلنے میں اگر کوئی چیز سدا رہے۔ تو وہ مذہبی عصبیت ہے، اور آپ کو معلوم ہونا چاہیے۔ کہ مذہبی عصبیت نام ہے حضرت محمد رسول اللہ صلی اللہ علیہ وسلم کی محبت کا۔ اور محبت کہتے ہیں حضور صلی اللہ علیہ وسلم کی سنت اور اسوۂ پاک پر عمل کرنے کو، ساڑھے سات کروڑ۔ اسلامیانِ پاکستان کے رگ و ریشہ میں حضور سید ولد آدم، سید العرب والجم، سید الکونین والثقلین۔ حضرت محمد رسول اللہ صلی اللہ علیہ وسلم کی محبت رچی ہوئی ہے۔ وہ حضور کے نام اور کام پر مال، جان، اولاد اور ملک و ملت سب کچھ قربان کر دینے والے ہیں۔ توحید باری تعالیٰ امت کو حضور نے بنائی۔ قرآن امت کو حضور نے دیا۔ خدا کی مرضی کے مطابق قرآن پر عمل کرنا حضور نے امت کو بخشا۔ پس امت کا دین ایمان، اسلام سب کچھ حضرت محمد رسول اللہ صلی اللہ علیہ وسلم کی محبت اور اطاعت ہے۔ کہ

محمد حامی دینِ ماجی کفر و ضلالت ہے

محمد شمعِ ایمان، مشعلِ راہِ ہدایت ہے

محمد مصطفیٰ کے واسطے کیا کیا سعادت ہے

نبوت ہے، رسالت ہے، قیادت ہے، امامت ہے

لہ محمد صلی اللہ علیہ وسلم۔

لہ کام سے مراد حضور کی سنت، حدیث، قول، فعل اور اسوۂ پاک ہے۔

محمد خود شناس و محرم راز حقیقت ہے
 قسیم حوض کوثر ہے و سیم مہر و شفقت ہے!
 محمد کے سر پر نور پر تاج شفاعت ہے
 نہیں ملتی ہے جو ہر آدمی کو وہ یہ نعمت ہے
 محمد ہی کے دم سے افتخار آدمیت ہے
 محمد جانِ ملت، آن ملت، شانِ ملت ہے
 اک امتی نے سب ادیان و ملل منسوخ کر ڈالے
 محمد تاجدار منصبِ ختمِ رسالت ہے

لیکن پرویز حفیظ کی محبت (مذہبی عصبیت) مسلمانوں کے دلوں سے
 اس طرح نکالتا ہے۔ کہ وہ بار بار کہتا ہے۔ کہ سنت، حدیث، جزو دین نہیں
 سوچئے! کہ جب سنت اور حدیث دین سے خارج ہوئی۔ تو محبت رسول،
 جو نتیجہ ہے عمل بالحدیث کا۔ خود بخود چلی گئی۔ پرویز اس طرح۔ پاکستانی
 مسلمانوں کے دلوں سے مذہبی عصبیت ختم کرنا چاہتا ہے۔ اور غضبِ خدا کا
 کہ وہ یہ چیز پاکستان کے آئین میں لانا چاہتا ہے۔ کہ سنت کو دین کا درجہ
 نہ دیا جائے۔ صرف قرآن کو دین مانا جائے۔ اور قرآن کی تشریح وقت کے
 تقاضے کے مطابق جو امام وقت بنائے اس پر عمل کیا جائے۔ گویا پاکستان
 میں الحاد۔ اشترکیت اور کمیونزم کے لئے کوئی رکاوٹ نہ رہے۔

اسلام کے لہو کو بیوہ اذنِ عام ہے

انکارِ حدیث اور کمیونزم ایک ہی بات ہے

حدیث کے انکار کے بعد مسلمان کے پاس صرف قرآن ہی رہ جاتا ہے

اور حضرت محمد رسول اللہ صلی اللہ علیہ وسلم کا تعلق سنت اور حدیث کے انکار کے سبب ختم ہو جاتا ہے۔ اس کی وجہ یہ ہے۔ کہ جس شخص کا قول اور فعل بھلا دیا جائے۔ اور اسے دین سے خارج کر دیا جائے۔ تو قول اور فعل کا صاحب خود بخود نیا نیا ہو جاتا ہے۔ جب رسول خدا کا تعلق واسطہ مسلمانوں سے نہ رہا۔ اور حضور کا عمل بالقرآن بھی جاتا رہا۔ تو پھر مذہب کا خاتمہ ہو گیا۔ جب مذہب نہ رہا تو اس کی جگہ کمیونزم آجائے گا۔ اور غریب کو روٹی ملے گی۔ روٹی ملے گی۔ کی منادی کر کے ملک میں پاؤں جمائے گا۔ اور پرویز قرآنی آیات کا ترجمہ ساری امت کے خلاف کر کرے۔ اس لاوینی تحریک کی حمایت کرے گا۔ اور کہے گا۔ کہ نماز قائم کرنے اور زکوٰۃ دینے کے معنی ربلو بیت عامہ کے اسباب و ذرائع فراہم کرنا ہے، کہ ملک میں کوئی بھوکا نہ رہے۔ سب کو روٹی ملے۔ اطعام مسکین، قیام صلوات، اور ایسے زکوٰۃ ہی ہے۔ اور اسی طرح کمیونزم کے دوسرے اصولوں پر بھی داعی نظام ربلو بیت قرآنی آیتیں چسپاں کر کے الحاد کے دروازے کھول دیگا۔ پس حدیث کمیونزم کی راہ میں روک ہے۔ اسے ہٹا دو۔ تو کمیونزم درآمد کر لو انکار حدیث اور کمیونزم ایک ہی بات ہے۔

خدا اور رسول کی اطاعت میں تفریق کفر ہے

دو اطاعتوں کا ذکر تو آپ اس کتاب میں بار بار پڑھ چکے ہیں، اور قرآن میں بھی بکرات و مرات اَطِيعُوا اللَّهَ وَ اَطِيعُوا الرَّسُولَ آيا ہے۔ کہ اللہ کی اور رسول کی اطاعت کرو۔ جس کا مطلب واضح ہے۔ کہ خدا کے احکام مانو، اور ان کے ماننے میں رسول کی فرماں برداری کرو۔ پس

دونوں اطاعتیں فرض ہیں۔

منکرینِ حدیث کہتے ہیں۔ کہ اطاعت صرف اللہ ہی کی ہے۔ ہم کہتے ہیں، کہ ایسا عقیدہ کفر ہے۔ کہ خدا تعالیٰ دو اطاعتوں کا حکم دیتا ہے۔ اور یہ ایک اطاعت کو مانتے اور اطاعتِ رسول کا انکار کرتے ہیں۔ تو گویا آیت کا انکار کرتے ہیں۔ اس کی مزید وضاحت آیت ذیل سے ہوتی ہے۔ ارشاد ہوتا ہے۔

إِنَّ الَّذِينَ يُكْفِرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنُكْفِرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا أُولَٰئِكَ هُمُ الْكٰفِرُونَ حَقًّا وَاعْتَدْنَا لِلْكٰفِرِينَ عَذَابًا مَّهِينًا (پدع ۱)

”جو لوگ اللہ اور اس کے رسول کے ساتھ کفر کرتے ہیں۔ اور چاہتے ہیں۔ کہ اللہ اور اس کے رسولوں کے درمیان (اطاعت میں) تفریق ڈالیں، وہ کہتے ہیں۔ کہ ایمان لاتے ہیں ہم ساتھ بعض کے اور کفر کرتے ہیں ساتھ بعض کے، اور چاہتے ہیں کہ اس کے درمیان راستہ اختیار کریں۔ یہ لوگ کافر ہیں یقیناً، اور ہم نے کافروں کے لئے، رسوا کرنے والا عذاب تیار کر رکھا ہے“

یاد رکھیں۔ کہ عبادت صرف خدا تعالیٰ ہی کے لئے ہے۔ رسول کیلئے عبادت نہیں۔ ہاں اطاعتِ خدا اور رسول دونوں کے لئے ہے۔ اطاعت کے لحاظ سے خدا اور رسول میں تفریق کرنا کفر ہے۔ یعنی یہ کہنا۔ کہ اطاعتِ اللہ کی ہے، رسول کی نہیں۔ ایسی تفریق کو خدا نے کفر کہا ہے۔ — أُولَٰئِكَ هُمُ الْكٰفِرُونَ حَقًّا۔ یہ (خدا اور رسول کی اطاعت میں تفریق کرنے والے)،

یقیناً کافر ہیں۔ رسول کی اطاعت کے منکر کو کافر اس لئے کہا گیا ہے، کہ رسول کا کلام اور فرمان وحی ہے۔ پس جس طرح قرآنی وحی کا منکر کافر ہے، ایسے ہی حدیثی وحی کا منکر کافر ہے۔ پس خدا اور رسول دونوں کی اطاعت فرض ہے۔ اور دونوں میں سے کسی ایک کی اطاعت کا منکر کافر ہے۔

اور جو لوگ دونوں اطاعتوں کو تسلیم کرتے ہیں۔ ان کو بشارت دی گئی ہے۔ وَالَّذِينَ آمَنُوا بِاللَّهِ وَرُسُلِهِ وَكَمْ يُفَرِّقُوا بَيْنَ أَحَدٍ مِّنْهُمْ أُولَٰئِكَ سَوْفَ يُؤْتِيهِمُ اللَّهُ أَجْرَهُمْ طَوَّافًا ۖ وَالَّذِينَ كَفَرُوا سَوْفَ يُعَذِّبُهُمُ اللَّهُ بِمَا كَانُوا يَكْفُرُونَ (پہلے ۱۱) اور جو لوگ اللہ اور اس کے رسولوں کے ساتھ ایمان لائے اور ان میں سے اطاعت کے لئے کسی میں فرق نہیں کرتے۔ ان لوگوں کو اللہ ضرور ان کے ثواب دے گا۔ اور اللہ بخشنے والا

مہربان ہے۔ (پہلے ۱۱)

یعنی جو لوگ اللہ اور رسول کی اطاعت میں تفریق نہیں ڈالتے، بلکہ دونوں کی اطاعت وحی جلی اور وحی خفی کی صورت میں بجالاتے ہیں۔ خدا ان کو اجر دے گا۔ قارئین کرام! اس قرآنی آیت کی دلیل سے یاد رکھیں کہ خدا کی اطاعت کی مانند اطاعت رسول بھی فرض ہے۔ قرآن کو بھی مانیں، اور حدیث کو بھی جزو دین جانیں۔

کسی مرکز ملت کو بیان قرآن کا استحقاق حاصل نہیں

قرآن رسول اللہ صلی اللہ علیہ وسلم پر نازل ہوا۔ اس لئے نازل ہوا کہ حضور اسے لوگوں کے سامنے بیان کریں۔ اور خدا کی مرضی کے مطابق اس

کی تشریح کریں۔ چنانچہ فرمایا:-

وَ أَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ
إِلَيْهِمْ وَ لَعَلَّهُمْ يَتَفَكَّرُونَ ۝ (پک ۱۲)

”اور ہم نے تم پر یہ قرآن اتارا ہے۔ تاکہ جو احکام لوگوں کی
ہدایت کے لئے ان کی طرف بھیجے گئے ہیں۔ تم ان کو اچھی
طرح سمجھا دو۔ اور تاکہ وہ سوچیں۔“

اس آیت میں لُتَبَيِّنَ کی دلیل سے نزول قرآن کی علت (MOTIVE)

یہ بتائی گئی ہے، کہ رسول قرآن کو لوگوں کے سامنے بیان کرے، اس کا

مطلب سمجھائے۔ ثابت ہوا۔ کہ بیان قرآن کا استحقاق (PRIVILEGES)

صرف حضرت محمد رسول اللہ صلی اللہ علیہ وسلم ہی کو ہے۔ آپ کے سوا یہ

حق کسی کو نہیں پہنچتا۔ اور کسی غیر نبی (امام وقت یا مرکز ملت) کو بیان

قرآن، یا تشریح قرآن کا حق حاصل ہو جائے۔ تو خدا کا حضور کو اس مقام

کے لئے منتخب کرنا عبث اور بے سود ٹھہرے گا۔ لُتَبَيِّنَ کے معنوں پر ایک

بار پھر غور کریں۔ قرآن تیری طرف اے رسول اتارا ہے، اس لئے کہ تو

بیان کرے۔ اب اگر امام بھی بیان کرے۔ تو انتخاب رسول عبث ہوا

اور امام مقام رسول میں شریک ہوا۔ فافہم و تدبر۔

سُرُورٌ دُوْعَا لِمَا كَانَ فِي الدِّينِ هُوَ

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا

عِنْدَهُمْ فِي التَّوْرَةِ وَالْإِنْجِيلِ يَا مَرْهُمُ بِالْمَعْرُوفِ وَ

يَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ

الْخَبِيثَاتِ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ
فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي
أُنزِلَ مَعَهُ أُولَٰئِكَ هُمُ الْمُفْلِحُونَ ۝ (پہ ۹۷)

”جو لوگ اتباع کرتے ہیں۔ رسول نبی امی کا جس کو وہ لوگ اپنے پاس تورات اور انجیل میں لکھا ہوا پاتے ہیں۔ (وہ رسول نبی امی) حکم دیتا ہے ان کو نیک باتوں کا، اور منع کرتا ہے ان کو بُری باتوں سے، اور حلال کرتا ہے ان کے لئے پاکیزہ چیزوں کو، اور حرام کرتا ہے ان پر ناپاک چیزیں، اور اتارتا ہے ان سے بوجھان کے، اور طوق جو ان پر (پڑے ہوئے) تھے۔ پس جو لوگ اس پر ایمان لاتے ہیں۔ اور اس کی حمایت کرتے ہیں۔ اور اس کی مدد کرتے ہیں۔ اور اتباع کرتے ہیں نور کا۔ جو اس نبی امی کے ساتھ امار لگیا ہے ایسے لوگ پوری طرح فلاح پانے والے ہیں“

حدیث کے وحی ہونے پر گیارہ دلائل

مذکورہ آیت رسول اللہ صلی اللہ علیہ وسلم کے قول، فعل، فرمان، سنت اور حدیث کو حجت اور جزو دین ثابت کرتی ہے، مندرجہ ذیل امور پر غور فرمائیں:-
۱) یَتَّبِعُونَ الرَّسُولَ النَّبِيَّ الْأُمِّيَّ - رسول، نبی، امی کا اتباع کرتے ہیں۔ قرآن کی آیت سے اتباع رسول ثابت ہو اور اتباع قرآنی اتباع نہیں ہے۔ کیونکہ اتباع قرآن کا حکم اسی آیت کے اخیر میں علیحدہ بیان کیا گیا ہے۔ پس اتباع رسول بالکل قرآن کی مانند اپنی جگہ ہے۔ یہ اتباع حضور کے قول اور فعل کے متعلق ہی تو ہے۔ پس سنت اور حدیث کا حجت (ARGUMENT)

ہونا ثابت ہو گیا۔

(۲) الرَّسُولُ - حضور انورہ واقعی اللہ کے بھیجے ہوئے ہیں۔ رسول اللہ

(MESSENGER OF ALLAH) ہیں۔

(۳) اللَّيْبِيُّ - خدا کی وحی سے خبر دینے والا۔ پس حضور اکرم صلی اللہ علیہ

وسلم نے تیس برس کے زمانہ نبوت میں جو کچھ فرمایا۔ یا کر کے دکھایا۔ سب

کا سب (حدیث اور سنت) وحی (DIVINE REVELATION) ہے۔

(۴) الْأُمِّيَّ - ناخواندہ (ILLITERATE) خدا تعالیٰ نے چاہا۔ کہ

حضور کا کوئی استاد نہ ہو۔ اس لئے آپ نے کسی سے نہ پڑھا۔ اور نہ لکھنا

سیکھا۔ ہر ایک کے لئے ناخواندہ ہونا سبکی اور خفیت کا باعث ہوتا ہے۔

لیکن حضرت انورہ کے لئے اُمّی ہونا دلیل نبوت ہے۔ کہ آپ نے ان پڑھ

ہو کر ایسا قرآن پیش کیا۔ جس نے تمام دنیا کو قیامت تک کے لئے گونگا

بنا دیا۔ ثابت ہوا۔ کہ یہ آپ کا کلام نہیں ہے۔ بلکہ اللہ کا کلام ہے۔ پھر

جس پر اللہ کا کلام اترے۔ وہ یقیناً نبی ہے۔ پھر حضور انور صلی اللہ

علیہ وسلم کا اُمّی ہونا ایک معجزہ ہے۔ کہ باوجود کسی سے لکھنا پڑھنا نہ

سیکھنے کے ساری دنیا کو علم کے نور سے بھر دیا۔ جو صحابہ حضور کے پاس

بیٹھے۔ وہ سارے جہان کے استاد اور معلم بن گئے، حافظ شیرازی فرماتے ہیں۔

ہنگارے من کہ بہ مکتب نہ رفت و خط نوشت

بغمزہ مسئلہ آموز صد مدرس شد

میرا محبوب نہ مدرس گیا۔ اور نہ لکھنا سیکھا۔ لیکن اس نے آنکھ کے

ایک اشارے سے سو سو مدرس بنا ڈالے۔ صلی اللہ علیہ وسلم۔

شیخ سعدی فرماتے ہیں۔

تیسرے کے ناکردہ قرآن درست کتب خانہ چند ملت ہشت

حضور کی بعثت کے وقت تورات اور انجیل کے بڑے بڑے فاضل اور
اجل عالم موجود تھے، لیکن حضرت نور، ایسے سراجاً منیراً تھے کہ ان کے
سامنے کسی کا دیا نہ جل سکا۔ کوئی حضور نور سے بہ ہزار جتن بات نہ کر
سکا۔ کوئی منطقی۔ فلسفی۔ ادیب۔ شاعر۔ عالم۔ فاضل۔ راہب۔ جبر۔
فصح۔ بلیغ۔ مقرر۔ خطیب، جو بھی اپنے اپنے علم و فضل کے بل بوتے پر
سامنے آیا۔ عاجز ہو کر واپس گیا۔ حتیٰ کہ نجران کے اسی لارڈ ہشپ علوم
و فنون کا سمندر پتے ہوئے بارگاہ رسالت میں حاضر ہوئے اور مناظرہ کرنا
چاہا، لیکن گفتگو کے آغاز میں ہی عاجز اور لرزہ بر اندام ہو گئے۔ اور
ذمہوں میں داخل ہو کر سالانہ جزیہ دینے کا عہد کر لیا۔ غرض الرسول
النبی۔ الامی کے الہامی علم و فضل اور وحی کی بارانِ اعجاز کے آگے
روتے زمین کے ادیان، اور عالمین ادیان نے تسلیم خم کر دیا۔ سچ ہے یہ
رہنما، ایک اُمّی نے سب ادیان و مملکتوں کو ڈالے
محمدؐ تاجدار منصب ختم رسالت ہے

لیکن منکرینِ حدیث کی جہالت کا یہ بھی ایک شاہکار ہے۔ کہ انہیں نے
سارے تیرہ سو سال کے بعد اب یہ انکشاف کیا ہے۔ کہ حضور دوسرے
لوگوں کی طرح پڑھے لکھے تھے۔ النبئی، الامی کی قرآنی شہادت کے خلاف
باتیں کرنا جہالت نہیں۔ تو اور کیا ہے۔ اور نہ معلوم وہ قرآن کے خلاف
ایسے شوٹے کیوں چھوڑتے ہیں؟

(۵) يَا مُرْهُم بِالْعُرْوَةِ - رسول حکم کرتا ہے ان کو نیک باتوں کا،

اس کا مطلب یہ ہے۔ کہ رسول جس کام کے کرنے کا حکم دیتا ہے، وہ نیکی ہے۔ اور نیکی اسے کہتے ہیں۔ جس سے خدا راضی ہو۔ پس خدا کو راضی کرنے کے کام کا اُسے ہی پتہ ہو سکتا ہے۔ جس کو خدا ہی بتائے کہ میں فلاں کام سے راضی ہوتا ہوں۔ پس رسول خدا کا خدا کے پسندیدہ کاموں کا حکم کرنا خدا کے الہام اور وحی سے ہوا۔ پس قول رسول خدا کی وحی اور حجت ہوا۔

(۶) وَيَنْهَاهُمْ عَنِ الْمُنْكَرِ - اور رسول منع کرتا ہے ان کو بُری باتوں سے۔ اس کا مطلب یہ ہے۔ کہ رسول جس کام سے منع کرتا ہے، وہ بُرائی ہے اور بُرائی سے خدا ناراض ہوتا ہے۔ پس خدا کو ناراض کرنے والے کاموں کا اُسے ہی پتہ ہو سکتا ہے۔ جس کو خدا ہی بتائے۔ کہ میں فلاں کام سے ناراض ہوتا ہوں۔ پس رسول اللہ صلی اللہ علیہ وسلم کا خدا کے ناپسندیدہ کاموں سے منع کرنا خدا کی وحی سے ہوا۔ پس قول رسول ضرور خدا کی وحی ہو کر حجت فی الدین ہوا

(۷) وَيُحِلُّ لَهُمُ الطَّيِّبَاتِ - اور رسول حلال کرتا ہے ان کیلئے پاکیزہ چیزوں کو۔ مطلب یہ ہے۔ کہ رسول جو پاکیزہ چیزوں کو حلال کرتا ہے، تو اپنی مرضی سے نہیں کرتا۔ خدا ہی اپنے رسول کو بتاتا ہے۔ کہ یہ پاکیزہ چیزیں ہیں۔ ان کی حلت لوگوں کو سنادو۔ پس رسول خدا کی وحی سے ہی جانتا ہے۔ کہ کیا کیا چیزیں پاک ہیں اور حلال ہیں۔ ثابت ہوا۔ کہ قرآن کے سوا ایک اور وحی بھی ہے۔ جو رسول پر ہوتی ہے۔ جس کے ماتحت رسول چیزوں کو حلال کرتا ہے۔ یہ وحی حدیث شریف ہے۔ یاد رکھیں۔

(۸) وَيُحَرِّمَ عَلَيْهِمُ الْخَبَائِثَ - اور رسول حرام کرتا ہے ان پر ناپاک چیزیں۔ کون کونسی چیزیں ناپاک ہیں؟ یہ خدا جانتا ہے۔ پھر خدا ان چیزوں

کی خبر اپنے رسول کو دیتا ہے۔ پھر رسول خدا کے حکم سے ان چیزوں کی حرمت سنانا ہے۔ تو گویا رسول کا ناپاک چیزوں کو حرام کرنا بھی خدا کی وحی سے ہوا۔ پس قرآن کے سوا ایک اور وحی بھی رسول پر ہوتی ہے۔ جس کی رو سے رسول چیزوں کو حرام کرتا ہے۔ اور وہ وحی حدیث ہے۔

فاریین کرام!۔ ان الفاظ پر غور کریں۔ کہ رسول حلال کرتا ہے۔ اور رسول حرام کرتا ہے۔ کیا اس سے ثابت نہیں ہوتا۔ کہ رسول کا حلال کرنا۔ اور حرام کرنا خدا کے حکم (وحی) سے ہے۔ جب ہے۔ تو حدیث کا دین ہونا ثابت ہو گیا۔ اور پرویز کا حدیث کو خارج از دین بتانا مردود ٹھہرا۔

اگر پرویز صاحب رسول کو بوجی حلال کرنے والا اور حرام کرنے والا نہ مانیں۔ تو پھر ان کا قرآن پر بھی کچھ ایمان نہ ہوا۔ اور معلوم ہوا۔ کہ وہ اشترکیت کا جاں پھیلانے کے لئے قرآن کو استعمال کر رہے ہیں۔

کیا پرویز صاحب بتائیں گے۔ کہ قرآن میں یہ چیزیں حرام ہیں؟ شمشیر، ریچھ، گیدڑ، کتا، لومڑی، خرگوش، لافٹی، گھوڑا، گدھا، نخر، سانپ، بھو، چھکی، بھڑ، سینڈک، کیچوا، زلو، چوہا، بلی، باز، طوطا، کوا، چیل، گدھ، افیون، بھنگ، چرس، دیک، گانجا، وغیرہ جب قرآن میں ان کی حرمت نہیں آتی ہے۔ تو ان کے کھانے میں کیا حرج ہے؟۔ قرآن کہتا ہے:-

أَجَلٌ لَّكُمْ صَيْدُ الْبَحْرِ وَطَعَامُهُ۔ (پع ۳)

حلال کیا گیا ہے تمہارے لئے دریا کا شکار اور کھانا اس کا۔

پرویز صاحب! دریا اور سمندر کی تمام چیزیں حلال ہیں، کیا آپ سمندر

کی ہر چیز کھائیں گے؟

(۹) وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ۔ اور

رسول آتا رہا ہے بوجھ ان کے اور طوق جو ان پر دہڑے، تھے ۛ
 موسوی شریعت کے احکام بڑے سخت تھے۔ نماز، روزہ، طہارت اور ذبیحہ
 پر عمل کرنا بڑی ہمت کا کام تھا۔ کپڑے پر نجاست لگ جاتی تو کاٹ کر پھینک
 دیتے، بدن پر نجاست لگتی تو پھیلتے تھے۔ حضرت موسیٰ تورات لینے کوہ طور پر
 گئے۔ تو ان کے پیچھے قوم نے بھڑا بوجھ شروع کر دیا۔ حضرت موسیٰ واپس آئے
 تو حکم ہوا۔ کہ اب ان کی توبہ قتل کے ساتھ قبول ہوگی۔ چنانچہ ارشاد ہوا۔
 فَاقْتُلُوا أَنْفُسَكُمْ ذَرِكُوا، اپنی جانوں کو قتل کرو ۛ پھر ان کی توبہ قتل سے منظور
 ہوئی، یہ باتیں اور اس قسم کے اور بہت سے شدید اور سخت کام تھے۔ جن
 کو خدا نے بوجھ اور طوق سے تعبیر فرمایا ہے۔ حضرت محمدؐ رسول اللہ صلی
 اللہ علیہ وسلم نے اس قسم کی تمام تکالیف اور سخت احکام کے بوجھ اور
 طوق ان لوگوں سے دور کر دیئے اور بڑی آسان شریعت ان کے آگے
 پیش کی۔

یہ جو حضورؐ نے ان لوگوں کے بوجھ اور طوق دور کئے۔ آخر خدا کے حکم سے
 ہی کئے، وہ خدا کا حکم حضورؐ پر قرآن کے سوا حدیث کی وحی سے اترا۔
 پس حدیث ماخذ دین ہوئی۔

۱۰، فَالَّذِينَ آمَنُوا بِهِ وَعَزَّرُوهُ وَنَصَرُوهُ ۛ پس جو لوگ اس پر

ایمان لاتے ہیں۔ اور اس کی حمایت کرتے ہیں۔ اور اسکی مدد کرتے ہیں ۛ

اس آیت سے ثابت ہوا۔ کہ ایمان لانے والوں کا کام یہ ہونا چاہیے۔ کہ
 وہ رسول کی یعنی اس کے لائے ہوئے دین کی حمایت اور مدد کریں۔ یعنی
 کتاب و سنت کی پوری پوری حفاظت کریں۔ اس میں تحریف و تبدل نہ
 ہونے دیں۔ جو بات آیت اور صحیح حدیث سے ثابت ہو جائے۔ اس کی

حمایت (SUPPORT) میں جان تک لڑا دیں۔ اور اس پر آج نہ آنے دیں
 قال اللہ اور قال الرسول کی نگہبانی، محافظت اور طرفداری کے لئے
 مال، جان، اولاد قربان کر دیں۔ اور نَصْرُوْكُمْ کی تعمیل میں کتاب و
 سنت کی تائید اور مدد کریں۔ اس کی اشاعت اور تبلیغ کریں۔ قرآن
 اور حدیث کے نور سے جہان کو روشن کر دیں۔

اور اگر کوئی بجائے حضور کے دین۔ کتاب و سنت کی حمایت، اور مدد
 کرنے کے خود ہی قرآن کے خانہ ساز معنی، ترجمے اور من گھڑت تفسیر کرنی شروع
 کر دے، اور حضور کی حدیث کو خارج از دین بتانے لگے، اور رات دن
 نئے اسلام کی تخلیق میں کوشاں رہے۔ تو وہ شخص کس طرح صحیح اسلام
 کی ترجمانی کر سکتا ہے؟ پرویز صاحب آج کل یہی کر رہے ہیں، کہ قرآن
 کا مطلب گھر سے گھرتے ہیں۔ اور حدیث کو خارج از دین کہتے ہیں، اور
 اس طرح عَزْرُوْكُمْ وَ نَصْرُوْكُمْ کی مخالفت پر تے ہوئے ہیں۔

(۱۱) وَاتَّبِعُوا التَّوْرَ الَّذِي أُنزِلَ مَعَهُ۔ اور اتباع کرتے ہیں
 نور کا۔ جو اس (امی نبی) کے ساتھ اتارا گیا ہے؛

یہاں اتباع قرآن کا ذکر آیا ہے۔ اور شروع آیت میں اتباع رسول
 کا ذکر ہے۔ گویا حضور کا اتباع بھی فرض ہے، اور قرآن کا اتباع بھی فرض
 ہے۔ وہی أَطِيعُوا اللَّهَ وَ أَطِيعُوا الرَّسُولَ کا مضمون ہے جس سے پرویزی
 ”آورد“ کا قلع قمع ہو گیا ہے۔ جو صرف اللہ کی اطاعت کا قائل ہے اور
 وہ بھی اپنی پسند کی اطاعت، اور اطاعت رسول کا منکر ہے۔ حالانکہ قرآن
 بار بار دو اطاعتوں کا حکم دیتا ہے۔ اور وہ اتباع فرض کرتا ہے۔

آیت مذکور میں قرآن کو نور کہا گیا ہے۔ اسی طرح رسول خدا صلی اللہ

علیہ وسلم کو بھی نور فرمایا ہے۔

تَدُجَاءُكُمْ مِنَ اللَّهِ نُورٌ وَكِتَابٌ مُبِينٌ (پ ۷، ع ۷)

”تحقیق آیا ہے تمہارے پاس اللہ کی طرف سے نور اور کتاب واضح۔“

پس حضور بھی قرآن کی طرح و صفی نور ہیں۔ قرآن بھی نور ہدایت اور رسول بھی نور ہدایت۔ پھر جس امت کو خدا نے ہدایت کے لئے دو و صفی نور عطا کئے ہوں، وہ اگر اب بھی اندھیرے میں رہے۔ تو اس جیسا بد بخت ساری اولاد آدم میں کوئی نہیں ہو سکتا۔ قارئین کرام! فرقہ بندی سے بچیں۔ اور سیدھے خدا اور رسول کی اطاعت کریں۔ قرآن اور حدیث پر عمل کر کے اُولَئِكَ هُمُ الْمُفْلِحُونَ میں شامل ہو جائیں۔

احادیث سے سرتابی نہ کرو

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا

عَنْهُ وَ أَنْتُمْ تَسْمَعُونَ (پ ۷، ع ۱۷)

”مسلمانو! اللہ اور اس کے رسول کی اطاعت کرو۔ اور اس کو رسول

نہ کے حکم، سے سرتابی نہ کرو۔ اور دہمارا ارشاد تم سن ہی رہے ہو۔“

اس آیت میں وہی حکم آیا ہے، جو بار بار آپ پیچھے پڑھ آئے ہیں کہ اللہ اور رسول کی اطاعت کرو۔ یہاں دو اطاعتیں ہیں، ایک اللہ کی کہ قرآن کے اصول اور دستاویز مانو۔ اور دوسری اطاعت رسول کی کہ ان کی جزئیات اور تشریح قرآن پر عمل کرو۔ آگے فرمایا۔ وَلَا تَوَلَّوْا عَنْهُ۔ اور (خبردار) رسول کے احکام، فرامین اور احادیث سے سرتابی نہ کرنا وَأَنْتُمْ تَسْمَعُونَ۔ اور تم دہمارا ارشاد اور حکم، سن رہے ہو، کہ رسول

کی اطاعت اور فرمانبرداری کرو۔

کتنی وضاحت کے ساتھ حضور کی اطاعت پر زور دیا گیا ہے۔ اور پھر آگاہ کیا ہے، کہ خبردار!۔ رسول سے مت پھر جانا۔ منہ موڑنا اور سرتابی کرنا پس حضور کی باتوں اور حدیثوں کو ماننا اور ان پر عمل کرنا عین دین اسلام ہے۔

غور فرمائیں۔ خدا نے کان کھول دیئے ہیں۔ وَ اَسْتَمِعُ تَسْمَعُونَ۔ اور تم ہمارا حکم سن رہے ہو۔ کہ رسول سے نہ پھرنا۔ پھر جو حضور کی احادیث کو دین نہیں ماننا۔ وہ حضور سے پھرتا اور سرتابی کرتا ہے۔

استجابت رسول فرض ہے

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ ۚ وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ
وَ أَنَّهُ إِلَيْهِ تُحْشَرُونَ • (پک ۷۱)

”مسلمانو! قبول کرو اللہ اور رسول کے کہنے کو۔ جب کہ رسول تم کو ایسی چیز کی طرف بلائے جو زندگی بخشی ہے تم کو، اور جان رکھو کہ اللہ تعالیٰ آدمی اور اس کے دل میں آڑے آجاتا ہے اور بلاشبہ تم سب کو خدا ہی کے پاس جمع ہونا ہے“

اس آیت میں اللہ کے سوا استجابت رسول کا بھی حکم ہے۔ کہ خدا اور رسول کے کہنے کو قبول کرو۔ آگے فرمایا۔ دَعَاكُمْ لِمَا يُحْيِيكُمْ۔ رسول بلا تا ہے تم کو اس چیز کی طرف جو زندگی بخشی ہے تم کو، ہمارے مان باب قربان حضور انور پر کہ آپ کی دعوت، فرمان، ارشاد اور حدیث کے ملنے میں

زندگی پائی جاتی ہے۔ اور یہ بات خدا کہتا ہے۔ کہ رسول کا کہا ماننے میں زندگی ملتی ہے۔ وہی روح کی زندگی، دل کی زندگی، جو آخرت میں کام آنے والی ہے۔ گویا اتباعِ رسول، اطاعتِ رسول، استجابتِ رسول، عمل بالحدیث سے حیاتِ جاوداں ملتی ہے۔ وہ ہمیشہ کی زندگی کہ جس کو موت بھی نہیں مار سکتی خداوند! جس پیارے رسول صلی اللہ علیہ وسلم کی بات ماننے پر زندگی دہشت کی جاوداں زندگی، ملتی ہے۔ ہماری طرف سے اس صبح کائنات کے شمس الضحیٰ، اور شام کائنات کے بدرالجمیٰ پر کروڑوں درود و سلام پہنچا۔

قارئین کرام! غور کریں۔ کہ خدا تو فرماتا ہے۔ کہ رسول تم کو زندگی بخش چیز کی طرف بلاتا ہے۔ یعنی حضور کے تعمیل ارشاد سے زندگی ملتی ہے۔ لیکن پروردگار کہتا ہے۔ کہ رسول کی حدیث (بات، دین ہی نہیں ہے۔ اب آپ ہی سمجھ لیں، کہ کیا یہ شخص مسلمانوں کو بے راہ نہیں کر رہا ہے۔

پھر خدا نے فرمایا۔ **وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ۔**

”اور جان رکھو کہ اللہ تعالیٰ آدمی اور اس کے دل میں آڑے آجاتا ہے۔“

اس کا مطلب یہ ہے۔ کہ استجابتِ رسول، اتباعِ رسول کی برکت سے دل میں شرک، کفر، معصیت اور اخلاقی گندگی کو نہیں آنے دیتا۔ اور جہاں اطاعتِ رسول، اتباعِ رسول، استجابتِ رسول نہ ہو۔ بلکہ اس کی جگہ شقاقِ رسول، مخالفتِ رسول ہو۔ تو خدا تعالیٰ اس دل میں ایمان اور اطاعت آنے نہیں دیتا۔ رسول کے قول و فعل کی مخالفت کے سبب اس کے قلب کے کوڑ بند کر دیتا ہے۔ یعنی خود روک بن جاتا ہے۔ اور پھر اس کے دل میں ایمان داخل نہیں ہوتا۔ وہ سنت اور حدیث کا مخالف۔ بد نصیب بے ایمان مر جاتا ہے۔

پھر سمجھیں۔ کہ پکارِ رسول، دعوتِ رسول، حدیثِ رسول کے قبول و عمل پر بقولِ قرآن زندگی ملتی ہے۔ اور اس کے برعکس تناظر حدیث انکارِ حدیث پر ”دل کی موت“ واقع ہوتی ہے۔ پس منکرینِ حدیث اور اُن کے دلوں کے درمیان خدا آڑے آجاتا ہے۔ اور انکارِ حدیث کے سبب ناراض ہو کر ان کو قرآن پر بھی صحیح عمل کی توفیق نہیں دیتا۔ یہ ظالم لوگ قرآن کے معنی، مطلب اور تشریح بھی اپنی خواہش کے مطابق کر کے جادہ حق سے بھٹک گئے ہیں۔ اور یہ آفت ان پر محض انکارِ حدیث کے سبب آتی ہے، خدا سب مسلمانوں کو انکارِ حدیث کی آفت سے محفوظ رکھے اور قرآن پر حضورِ نورؐ کے طریق کے مطابق عمل کرنے کی توفیق دے۔

وہ دانستے سب، ختم الرسل مولائے کل، جس نے

غبارِ راہ کو بخشا فروغِ وادیِ سینا

اُسُوہُ رَسُوْلِ يٰۤاَحَدِيْثٍ خَيْرٌ لِّوَرِي

لَقَدْ كَانَ لَكُمْ فِي رَسُوْلِ اللّٰهِ اُسُوَةٌ حَسَنَةٌ لِّمَن كَانَ يَرْجُوا

اللّٰهَ وَ الْيَوْمَ الْآخِرَ وَ ذَكَرَ اللّٰهَ كَثِيْرًا ۙ (بک ع ۱۹)

”البتہ تحقیق تمہارے لئے رسول اللہ (کی ذات، میں عمدہ نمونہ

ہے، اس شخص کے لئے جو امید رکھتا ہے خدا کی اور روزِ آخرت

کی، اور یاد کرتا ہے اللہ کو بہت“

اُسُوہ کے معنی ہیں اقتدار، نمونہ، وہ چیز جس سے تسلی حاصل کی

جائے۔ (المعجم)

اس آیت میں خدا نے اپنے رسول کو اُسُوہ حسنہ کہا ہے۔ کہ حضورؐ

امت کے لئے ہر نئے عمل عمدہ نمونہ ہیں۔ آپ کی ذات میں اچھی پیروی ہے۔ یعنی امت کو جو کام بھی کرنا ہو، خدا کا جو حکم بھی بجا لانا ہو۔ وہ حضور کی پیروی میں بجا لائے، آپ کے نمونہ کے مطابق پورا کیے۔ آپ کی پیروی اور نمونہ کا پتہ کہاں سے مل سکتا ہے؟۔ حدیث شریف سے۔ اس حدیث برشتے قرآن جزو دین ہوئی۔ حدیث پر عمل کرنا قرآن کے حکم سے لازم ہے۔

منکر حدیث منکر معاد کے برابر ہے | پھر غلٹانے فرمایا۔ کہ اسوۂ رسولؐ پر وہی عمل پیرا ہوتا ہے حضورؐ

کی پیروی وہی کرتا ہے۔ جو آخرت پر ایمان رکھتا ہے، اور خدا کی ملاقات کا امیدوار ہے۔ اور ذکر الہی بہت کرتا ہے۔ **يُذِكِرُوا اللَّهَ وَالْيَوْمَ الْآخِرَ**۔ میں قیامت اور معاد کا اعتقاد آگیا۔ اور **ذَكَرَ اللَّهُ** میں سب اطاعتیں آگئیں۔ حاصل کلام آخرت کا اعتقاد رکھنے والا اور عبادات کا بجا لانے والا حضورؐ کی پیروی کرتا ہے۔ اسوۂ حسنہ پر چلتا ہے۔ حدیث پر عمل کرتا ہے۔ اور منکر معاد اور تارک ذکر حضورؐ کے نمونہ کی پروا نہیں کرتا۔ آپ کی پیروی کی ضرورت نہیں سمجھتا۔ اس پہچان کے مطابق منکر حدیث، نہ امیدوار آخرت ہوتے اور نہ **ذَكَرَ اللَّهُ كَثِيرًا** کے عامل **خَسِرَ الدُّنْيَا وَالْآخِرَةَ**۔

حدیث کی خلاف اعمال باطل ہیں

يَا أَيُّهَا الَّذِينَ آمَنُوا أَطِيعُوا اللَّهَ وَاطِيعُوا الرَّسُولَ
وَلَا تُبْطِلُوا أَعْمَالَكُمْ (پہلے ۸)

”مسلمانو! اطاعت کرو اللہ کی، اور اطاعت کرو رسول کی۔ اور سنت اور حدیث کا خلاف کر کے اپنے عملوں کو باطل نہ کرو“

خدا نے فرمایا ہے۔ کہ اللہ اور رسول کی اطاعت کرو۔ اور عملوں کو باطل نہ کرو۔ مطلب صاف ہے۔ کہ اگر اتباعِ رسول، یا سنت کے مطابق عمل نہ ہوئے۔ تو باطل اور اکارت جائیں گے۔ اس سے سنت۔ حدیث اور اتباعِ رسول کی قدر و قیمت معلوم ہو گئی، قارئین کرام! ان لوگوں کو اپنے خیر خواہ نہ سمجھیں۔ جو حضور کے اتباع، اطاعت، سنت، اور حدیث کو ضروری نہیں جانتے۔ اور کہتے ہیں۔ کہ امام وقت یا مرکزِ ملت کی تشریح کے مطابق عمل کرنا چاہیے۔ حالانکہ قرآن کہتا ہے۔ کہ رسول کی اطاعت کرو۔ یعنی رسول کے عملوں کی طرح تم بھی عمل کرو۔ اور خلاف سنت اعمال بجا لا کر انہیں ضائع نہ کرو۔

اتِّبَاعِ رَسُولٍ كِى حَسْرَةٍ

وَيَوْمَ يَعْصُ الظَّالِمُونَ عَلَىٰ يَدَيْهِ يَقُولُ لِيَلَيْتَنِي اتَّخَذْتُ
مَعَ الرَّسُولِ سَبِيلًا ۗ لِيُوَيْلَتِي لَيْتَنِي كَمَا اتَّخَذْنَا خُلَيْلًا
(پطع ۱)۔ اور جس روز ظالم اپنے دونوں ہاتھ کاٹ کر کھائے
گا۔ کہے گا۔ اے کاش پکڑتا میں ساتھ رسول کے راستہ ہائے میری
شامت۔ کاش نہ پکڑتا میں فلاں شخص کو دوست۔“

قارئین کرام!۔ غور کریں۔ اس آیت میں خدا نے حشر کے روز اس شخص کا حال بیان کیا ہے۔ جس نے دنیا میں حضرت محمد رسول اللہ صلی اللہ علیہ وسلم کا راستہ (سنت اور حدیث) اختیار نہیں کیا۔ فرمایا اگر ایسا شخص ظالم ہے۔ یہ ظالم قیامت کے روز مارے حسرت کے اپنے دونوں ہاتھ کاٹ کر کھائے گا اور کہے گا۔ کہ کیا اچھا ہوتا۔ میں نے دنیا میں راہِ رسول پکڑی ہوتی،

رسول کے رستے پر چلا ہوتا۔ اسوہ رسول کے مطابق عمل کئے ہوتے۔ پیروی رسول کی ہوتی۔ آپ کی چال اور سنت کے مطابق زندگی گزارتی ہوتی۔ حدیث کی روشنی میں اعمالِ خداوندی بجلائے ہوتے، اب حشر کے دن حسرت اور افسوس کی آگ میں جلتا ہے۔ روتا ہے، چینتا ہے، چلانا ہے، آہ و زاری کرتا ہے۔ اور ہاتھ کاٹتا ہے۔ اور یہ سب کچھ اس لئے کرتا ہے۔ کہ دنیا میں سنت اور حدیث پر عمل نہیں کیا۔ راہِ رسول اختیار نہیں کی۔ سبیلِ رسول پر نہیں چلا۔ اب انکارِ حدیث، اہل سنت اور معصیتِ رسول کے سبب سامنے جہنم ہے۔ آگ کے شعلے ہیں۔ ظالم دیوانہ۔ رسول کا نافرمان اور باغی مانتے پر ہاتھ مارتا اور کہتا ہے۔

يُؤْيَلِيْتِي - ہائے میری شامت، میری کم بختی، بد بختی۔

لَمَّا اتَّخَذْتُ فُلَانًا خَلِيلًا - نہ پکڑتا میں فلاں شخص کو دوست۔

اب حشر میں آنکھیں کھلی ہیں۔ اور ہر ظالم کو اپنا اپنا گمراہ کرنے والا۔ دوست، یار، پیر، مرشد نظر آیا ہے۔ اس لئے اس دوئی پسند

یا مُحَدِّثٌ، یا منکرِ حدیث، یا کمیونسٹ یار کا نام لے کر کہتا ہے۔ ہائے

میری بد بختی، نہ بنانا میں اس کو دوست، نام لے کر کہتا ہے۔ لَمَّا اتَّخَذْتُ

فُلَانًا خَلِيلًا۔ غرض جس جس نے کسی کو جس طریق سے حدیث سے، اور

سنت سے بے راہ کیا ہوگا۔ اتباعِ رسول اور اطاعتِ مصطفیٰ کے

راستے میں روڑے اٹکائے ہونگے۔ ایسے ظالموں اور بے خوفوں کا نام لے

لے کر ان کے حواری اور اتباع کہیں گے، کاش ہم ان کے چمپے نہ لگے ہوتے

ان کی نہ مانی ہوتی، پھر راہِ مصطفیٰ، سبیلِ رسول سے برگشتہ ظالم کہے گا۔

لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي ط وَكَانَ

الشَّيْطَانُ لِلْإِنْسَانِ خَذُولًا ۝ (پطع ۱)

”البتہ تعقیق گمراہ کیا مجھ کو قرآن سے۔ پیچھے اس کے کہ آیا میرے پاس، اور شیطان آدمی کو ہلاکت میں سوچنے والا ہے“

میدانِ حشر میں راہِ رسول کا تارک و محروم کہتا ہے۔ کہ جس کو میں نے دنیا میں مذہبی یار بنایا تھا۔ دین کا پیشوا ٹھہرایا تھا۔ اس نے مجھ کو گمراہ کر دیا تھا۔ اور گمراہ اس طرح کیا کہ مجھے قرآن سے بہکایا تھا۔

قرآن سے بہکانا اور گمراہ کرنا اس طرح ہے۔ کہ قرآن کے من مانے معنی کئے جائیں۔ ساری امتِ رسول کے خلاف قرآن کی تشریح کی جائے اور اس تشریح کے پیش نظریہ کہا جائے، کہ جو مذہب ہزار سال سے دنیا میں رائج ہے۔ یہ عجمی اسلام ہے۔ یعنی اپنی ذاتی رائے سے مطلب، اور مفہوم بنا کر لوگوں کو اس پر عمل کرنے کی دعوت دینا وغیرہ۔ یہ ہے لوگوں کو قرآن سے بہکانا اور گمراہ کرنا۔

پھر جو شخص رسولِ خدا صلی اللہ علیہ وسلم کی تشریحِ قرآن کو بالائے طاق رکھ کر کسی شخص کی ذاتی۔ خانہ ساز۔ من گھڑت تشریحِ قرآن پر عمل کرے گا۔ وہ گمراہ ہو جائے گا۔ اور میدانِ حشر میں اپنے گمراہ کرنے والے کا نام لے لے کر روئے گا۔ اور کہے گا۔ کہ فلاں نے مجھ کو قرآن سے بہکایا اور گمراہ کیا تھا۔

اوپر کی آیت میں ذکر کے معنی قرآن کے گئے گئے ہیں۔ جو ٹھیک

ہیں۔ اور ذکر معنی نصیحت کے بھی ہیں۔ مولانا اشرف علی صاحب تھانوی نے ذکر کے معنی نصیحت ہی لکھے ہیں۔ بیشک ذکر کے معنی نصیحت حق ہیں۔ یاد رکھیں۔ کہ قرآن بھی نصیحت ہے۔ اور حدیث بھی ذکر یعنی نصیحت ہے

خدا فرماتا ہے۔

وَذَكِّرْهُمْ بِآيَاتِ اللَّهِ - (پک ۳۷)

”اور (انے پیغمبر، نصیحت کر ان کو اللہ کے دنوں کے ساتھ۔“

معلوم ہوا۔ کہ حضورؐ کا فرمان اور حدیث بھی ذکر ہے۔ نصیحت ہے اس

لحاظ سے حضورؐ کی حدیث کے متعلق شکوک پیدا کرنا اور اسے جزو دین نہ

کہنا، اور لوگوں کو حدیث سے بدظن کرنا بھی ذکر سے بہکانا ہے۔ الحاصل

قرآن اور حدیث کے خلاف راستے پر لوگوں کو چلانے والے گمراہ کرنے

والے ہیں۔ اور گمراہ لوگ قیامت کو اپنے گمراہ کنندوں کے خلاف حسرت

اور افسوس سے واویلا کریں گے۔ اور روئیں گے۔ پھر خدا نے فرمایا۔

وَكَانَ الشَّيْطَانُ لِلْإِنْسَانِ خَذُولًا۔۔۔ اور شیطان آدمی کو ہلاکت میں

سوچنے والا ہے۔ مطلب یہ کہ جو شخص مسلمانوں کو قرآن اور حدیث سے

گمراہ (ASTRAY) کرے۔ اس نے مسلمانوں کو ہلاکت، تباہی اور بربادی

کے حوالے کر دیا۔ کہ انجام اس گمراہ کا قیامت کے دن واقعی بربادی ہے۔

حدیث برہان کہے

يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ

وَ أَنْزَلْنَا إِلَيْكُمْ نُورًا مُبِينًا (پک ۴۷)

”لوگو! تمہارے پاس تمہارے پروردگار کی طرف سے حجت آچکی

اور ہم تمہاری طرف جگمگاتا ہوا نور بھیج چکے۔“

اس آیت میں خدا تعالیٰ نے حضرت محمد رسول اللہ صلی اللہ علیہ وسلم

کو برہان فرمایا ہے۔ اور برہان کے معنی دلیل اور حجت کے ہیں، ثابت ہوا،

کہ حضور امت کے لئے حجت ہیں۔ دلیل۔ یعنی آپ کا قول و فعل امت کے لئے برہان، حجت اور دلیل ہے۔ حضور کو برہان کہنے کا مطلب آپ کے قول و فعل سنت اور حدیث کو برہان کہنا ہے۔ پیغمبر اگر بولے ہی نہ۔ تو دعویٰ نبوت کیسے ثابت ہو۔ پیغمبر اگر خدا کے احکام پر عمل کر کے نہ دکھائے۔ تو لوگ کس طرح احکام الہی کو عملی جامہ پہنائیں۔ معلوم ہوا۔ کہ پیغمبر کا قول، اور فعل برہان ہے۔

جناب محمد مارا ڈیوک پکھتال اس آیت کا ترجمہ یوں کرتے ہیں :-

(O, MANKIND! NOW HATH A PROOF
FROM YOUR LORD COME UNTO YOU
AND WE HAVE SENT DOWN UNTO
YOU A CLEAR LIGHT.)

”اے لوگو! تمہارے پروردگار کی طرف سے تمہارے پاس (حضرت محمد رسول اللہ صلی اللہ علیہ وسلم، پروف (حجت، دلیل، برہان) آئے ہیں، اور ہم نے تم پر (قرآن) صریح روشنی اتاری ہے“

ثابت ہوا۔ کہ حضور نورم دلیل، حجت اور برہان (PROOF) ہیں۔ اور قرآن روشنی اور نور ہے۔ یعنی جس طرح قرآن کی بات حجت ہے۔ اسی طرح حضور کی بات (حدیث) حجت ہے۔

مسلمان بھائیو!۔ دفتروں کے معزز مسلمانو! حکومت کے واجب العزت ملازمو! فوج، پولیس اور کچہری کے محترم افسرو! گرامی قدر تاجرو! مال و دولت کی نعمتیں پانے والو۔ خدا را انصاف کرو۔ کہ اللہ تعالیٰ اپنے رسول حضرت محمد رسول صلی اللہ علیہ وسلم کو۔ یعنی ان کے قول و فعل کو برہان (حجت) کہنا

ہے۔ اور پرویز کہتا ہے۔ کہ حدیث دین میں حجت (برہان) نہیں۔ اب آپ خدا کا حکم مانیں گے، یا پرویز کی ذاتی رائے کو دین بنائیں گے؟ سوال پیدا ہوتا ہے۔ کہ یہ پرویز صاحب کون ہیں۔ جو قرآن کے بھی مخالف ہیں۔ اس طرح کہ ساری امت کے خلاف قرآن کے معنی اور مطلب گھڑتے ہیں۔ ان کا یہ کہنا۔ کہ اطاعت رسول سے مراد ہرزمانے کے امام وقت کی اطاعت ہے۔ کس دلیل سے ہے؟۔ بس جو منہ میں آیا کہہ دیا۔ آگے ماننے والوں، عقل و بصیرت رکھنے والوں کا کام ہے۔ کہ وہ سوچیں۔ کہ یہ کس طرح ہو سکتا ہے۔ کہ جس ذات اقدس پر قرآن نازل ہوا۔ اس ذات اظہر نے جو مطلب اور مفہوم، اور طریقہ عمل قرآن کے متعلق بتایا۔ وہ سب حرف غلط کی طرح مٹا دیا جائے۔ اسے نیا نیا کر دیا جائے، اس سے لوگوں کو نفرت دلائی جائے۔ اس میں کیرٹے نکالے جائیں۔ اور ایک ماڈرن اسلام کی بنیاد رکھ کر کہا جائے۔ کہ ہرزمانے کا امام وقت جو مطلب اور مفہوم اور طریقہ عمل قرآن کا بتائے۔ وہ شریعت ہے۔ مسلمانوں کے لئے وہی واجب العمل ہے۔ کیا آپ کا دل یہ مانتا ہے۔ کہ اسوۂ رسول مٹ گیا ہے؟ خلق پیغمبر دفن ہو چکا ہے؟ کردار مصطفیٰ کی شمع بجھ گئی؟ سیرت کا چراغ گل ہو گیا؟ آپ کے یس و نہار وفات پا گئے؟ اور شب و روز ناپید ہو گئے؟۔ نہیں!۔ ہرگز نہیں! حضور اپنے تئیس سال تک کے قول و فعل، اور سیرت و کردار کی شمعیں فروزاں چھوڑ گئے ہیں۔ اور آج تک جوں کی توں جل رہی ہیں۔ کئی قسم کے فتنوں کی آندھیاں چلیں، قرامطیوں کے الحاد کے جھکڑ، اور باطنیوں کی لادینی کے طوفان آئے۔ صد ائمہ ضلالت نے ابوہب، ابوہبل، عقبہ اور شیبہ کی گدیاں سنبھالیں اور دجل و تبلیس کی پھونکوں سے سنن ہدیٰ کی شمعیں بجھایا کئے۔ لیکن ایک ایک کر کے سب ذلت و ہزیمت کی موت مر گئے۔ اور مصطفوی شمعیں۔ اسی طرح

جگ جگ کر رہی ہیں۔ سچ فرمایا اللہ تعالیٰ نے :-

وَدَفَعْنَا لَكَ ذِكْرَكَ - (پتہ ۱۹۷)

”اور بلند کیا ہم نے تیرے لئے ذکر تیرا“

AND EXALTED THY FAME.

یعنی تمہارے ذکر (ذخیر) کا آوازہ بلند کیا۔ جب خدا تعالیٰ نے آپ کے نام اور کام کو دوام بخش دیا۔ اور آج تک دوام ہے، اور قیامت تک دوام رہے گا۔ تو کوئی کس طرح آپ کے گاہر دست اور حدیث، کو مٹا سکتا ہے۔ گو چراغِ مصطفوی سے شرارِ بولہبی کی ستیزہ کاری جاری ہے لیکن محمد رسول اللہ صلی اللہ علیہ وسلم کے کام اور پیغام کا چراغ خدا نے چلایا ہوا ہے۔ اسے کوئی ظالم نہیں بجھا سکتا۔

پڑھے لکھے بھائیو! دامن رسالت مآب مقام لو۔ حضور کے اتباع اور اطاعت میں زندگی گزارو۔ قرآن کی جو تشریح اور جزئیات رحمت عالم نے مرتب کی ہیں۔ وہ شریعت ہے، قیامت تک کے لئے اٹل شریعت ہے اس پر عمل کرو۔ اسی کا نام اسلام ہے۔ سہ

لہ پرویز صاحب کہتے ہیں۔ کہ حضور کا پیغام صرت قرآن ہے۔ ہم کہتے ہیں کہ غلط ہے۔ ساری دنیا جانتی ہے۔ کہ خدا کا پیغام قرآن ہے۔ سب اسے کلام اللہ کہتے ہیں یعنی خدا کا کلام، پیغام، علامہ اقبال فرماتے ہیں۔ سہ

لَوْعَالَمِ الْآخِرِينَ ۖ حَٰمِلِ أُوْرَحْمَتِ لِّلْعَالَمِينَ

یعنی قرآن خدا کا پیامِ آخریں ہے، اور حضور اس کے حامل ہیں۔ اٹھانے والے میں پس خوب یاد رکھیں۔ کہ قرآن خدا کا پیغام ہے۔ حضور کا نہیں۔ حضور کا پیغام قرآن کے سوا ہے۔ اسے حدیث اور سنت کہتے ہیں۔ منکر حدیث اسے مٹانا چاہتا ہے، اسی شمع کو گل کرنے کے لئے پھونکیں مار رہا ہے۔ حدیث دین نہیں ہے۔

گو شمع میارید دریں بزم کہ امشب
در مجلس ما ماو رخ دوست تمام است

مسلمان پر قرآن اور حدیث کا ماننا فرض ہے

إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ
بَيْنَهُمْ أَنْ يُقُولُوا سَمِعْنَا وَأَطَعْنَا وَأُولَئِكَ هُمُ
الْمُفْلِحُونَ ۝ وَمَنْ يُطِعِ اللَّهَ وَرَسُولَهُ وَيَخْشِ اللَّهَ وَ
يَتَّقْهُ فَأُولَئِكَ هُمُ الْفَائِزُونَ ۝ (سپتاع ۱۳)

”سوائے اس کے نہیں کہ قول مسلمانوں کا یہ ہے۔ جب بلائے جاتے
ہیں اللہ کی طرف، اور اس کے رسول کی طرف تاکہ حکم کرے (رسول،
درمیان ان کے، تو بس کہہ دیتے ہیں کہ ہم نے سنا، اور فرمانبرداری
کی ہم نے، اور یہی لوگ فلاح پانے والے ہیں۔ اور جو کوئی اطاعت
کرے اللہ کی، اور اس کے رسول کی، اور ڈرے اللہ سے، اور
اس کی نارضا مندی سے، بچتا رہے۔ تو ایسے ہی لوگ مراد کو
پہنچیں گے“

اس آیت میں خدا نے مسلمانوں کی پہچان بتائی ہے۔ کہ جب ان کو خدا
اور رسول کے ارشادات کی طرف بلایا جاتا ہے۔ جب ان کے آگے خدا
کی آیت پیش کی جاتی ہے۔ یا اس کے رسول کی حدیث پڑھی جاتی ہے۔
تو خدا اور رسول کا ارشاد سن کر ان کا قول یہ ہوتا ہے۔ سَمِعْنَا وَ
أَطَعْنَا۔ ہم نے سن لیا قرآن اور حدیث کو اور مان لیا ہم نے، اس آیت
سے قرآن کی طرح حدیث کا سننا اور ماننا بھی فرض ثابت ہوا۔ اور دونوں

حجت فی الدین ہوئیں۔ پس جو شخص رسول کی بات (حدیث) سن کر کہے کہ میں نہیں مانتا۔ حدیث دین نہیں ہے، وہ مسلمان نہ ہوا۔
 پھر فرمایا خدا تعالیٰ نے لِيُحْكَمْ بَيْنَهُمْ۔ تاکہ (مسلمانوں کو بلا کر، رسول ان میں حکم کرے۔ فیصلہ کرے، رسول کا یہ حکم کرنا کسی خاص امر کے متعلق نہیں ہے۔ بلکہ عام ہے۔ جو بات بھی مسلمانوں کو درپیش ہو۔ جو جھگڑا ان میں پیدا ہو۔ کوئی بات بھی ان میں باعث نزاع ہو۔ ایک دو دس۔ سو، دو سو، ہزار۔ جس قدر مسائل ان میں رونما ہوں، رسول ان میں حکم کرے۔ فیصلہ کرے، اور مسلمانوں کی بات رسول کا حکم سن کر صرف یہ ہونی چاہیے۔ کہ ہم نے سن لیا حکم رسول کا، اور دل و جان سے مان لیا۔

اس آیت سے ثابت ہوا۔ کہ رسول خدا نے زمانہ نبوت میں جو کچھ بھی زبان اظہر سے فرمایا۔ وہ سب دین ہے۔ ماخذ دین ہے۔ اور وہ حدیث ہے۔ اور یہ بھی ثابت ہوا۔ کہ زبان پاک سے جو کچھ نکلا۔ اس کا مان لینا فرض ہے۔ مسلمان کی شان اور پہچان سَمِعْنَا وَ اطَعْنَا۔ (WE HER- AND WE OBEY.) ہے۔

پھر جو لوگ خدا اور رسول کے ارشاد کو سن کر مانتے اور عمل میں لاتے ہیں۔ ان کے لئے بشارت دی، کہ یہ لوگ قیامت کو بامراد ہونگے یہاں بھی غور کریں۔ کہ یہ بشارت نرے قرآن کی تعمیل پر نہیں ہے، بلکہ فرمان رسول کی اطاعت بھی ساتھ لازم ہے۔

وَمَنْ يُطِيعِ اللَّهَ وَرَسُولَهُ وَيَخْشِ اللَّهَ وَيَتَّقْهُ فَأُولَٰئِكَ هُمُ الْفَائِزُونَ ه (پیشاع ۱۳)

” اور جو کوئی اطاعت کرے اللہ کی اور اس کے رسول کی اور
ڈرے اللہ سے اور (اس کی ناراضماندی سے) بچتا رہے، تو
ایسے ہی لوگ مراد کو پہنچیں گے۔“

یاد رہے کہ دو اطاعتیں فرض ہیں۔ اللہ کی، اور اس کے رسول
کی۔ وہی مطلب ہونا۔ کہ قرآن اور حدیث۔ آگے فرمایا۔ اللہ سے
ڈرے۔ یعنی اس کے قانون۔ قرآنی اصولوں پر چلے۔ یہ اللہ کی اطاعت
ہے۔ پھر فرمایا۔ وَيَتَّقِيهِ اور (خدا کی ناراضماندی سے) بچے۔ اور پرہیز
کرے، اور وہ یہ ہے۔ کہ دوسری اطاعت کو نگاہ رکھے، قرآنی اصولوں
کو نبوی تشریحات سے مانے، اور محمد عربی صلی اللہ علیہ وسلم سے سارا
عملی اسلام سیکھے، اور ان کی کسی امر میں نافرمانی نہ کرے، پھر وہ شخص
خدا کی ناراضماندی سے بچ سکتا ہے۔ اور یہ بات قرآن میں واضح طور
پر آچکی ہے۔ کہ خدا تعالیٰ رسول کی نافرمانی سے ناراض ہوتا ہے، ارشاد
ہوتا ہے:-

وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلًّا مُّبِينًا (پطع ۲)

” اور جو کوئی نافرمانی کرے اللہ کی، اور اس کے رسول کی
تو وہ صریح گمراہی میں پڑ چکا۔“

یعنی خدا نے صاف فرما دیا۔ کہ رسول کی نافرمانی کرنے والا۔ آپ کی
بات نہ ماننے والا (منکر حدیث) صریح گمراہ ہے۔ جب گمراہ ہے، تو خدا
اس پر ضرور ناراض ہوگا۔ ثابت ہوا کہ انکار حدیث موجب ضلالت اور
سبب غضب خدا ہے۔

تفاریق کرام! آپ جانتے ہیں۔ کہ قرآن مجید میں خدا کے احکام ہمیشہ

کے لئے ہیں۔ پھر کیا وجہ ہے، کہ سارے حکم بدستور قائم اور واجب الطاعت رہیں۔ لیکن حضرت محمد رسول اللہ صلی اللہ علیہ وسلم کی اطاعت، اتباع، فرمانبرداری اور اسوۂ حسنہ بقول پر ویز حضور کی وفات کے بعد واجب الطاعت نہ رہے۔ بانی پاکستان جناب قائد اعظم مرحوم کے پیغامات اور نصیحتیں آئے دن اخباروں میں پھپتی رہیں۔ اور قوم کو ان پر عمل کرنے کے لئے ابھارا جائے، اور اسی طرح امت کے تمام بزرگوں کے ارشادات قوم کی رہبری کے لئے کنیوں کی شکل میں موجود ہوں۔ ان کو پڑھا جائے اور لوگوں کو سنایا جائے۔ لیکن صد جہت پر ویز پر کہ وہ ساری کائنات کے ابدی رسول خدا کا ان پر درود و سلام ہو، کے ارشادات کو واجب الطاعت نہیں مانتا۔ اور انہیں غیر دین کہہ کہہ کر مسلمانوں کو ان سے متنفر کرتا ہے۔ اور یہ غلط بیانی کرتا ہے، کہ حضور کے ارشادات دنیا میں رہے ہی نہیں ہیں۔ ۵

پری نہفتہ رخ و دیو در کرشمہ و سازا
سوخت دیدہ زحیرت کہ این چہ بوالعجبیت

خدا نے اپنے رسول کو ذکر بنا کر بھیجا ہے

قَدْ أَنْزَلَ اللَّهُ إِلَيْكُمْ ذِكْرًا هَدًى وَأَمْنًا وَنُورًا
مُبِينًا لِيُخْرِجَ الَّذِينَ آمَنُوا وَعَمِلُوا الصَّالِحَاتِ مِنَ الظُّلُمَاتِ
إِلَى النُّورِ (پطع ۱۸)

”تحقیق اتارا ہے اللہ نے تمہاری طرف ذکر کہ رسول ہے۔ جو پڑھتا ہے تم پر آیتیں اللہ کی کھلی کھلی۔ تاکہ نکالے اندھیروں

سے روشنی کی طرف اُن لوگوں کو کہ ایمان لائیں اور نیک عمل کریں۔
اس آیت میں خدا نے حضرت انور کو ذکر کہا ہے۔ کہ حضورؐ مسلمانوں کے
لئے ذکر ہیں۔ اور ذکر کے معنی ہیں نصیحت، یاد دہانی، آگاہی، تنبیہ۔
اس کا ترجمہ انگریزی میں یوں ہوگا۔

GOD HATH SURELY SENT DOWN

UNTO YOU A MONITION.

کہ خدا تعالیٰ نے تمہاری طرف ذکر (MONITION) بھیجا ہے، یعنی
آگاہی، تنبیہ، اور ذکر کے معنی (REMINDER) ریمائنڈر کے بھی
ہیں۔ یعنی یاد دہانی، خبرداری، توثابت ہوا۔ کہ حضور اکرمؐ صلی اللہ علیہ وسلم
کا سراپا ہے اقدس سارے جہان کے لئے برائے عمل، نصیحت، تنبیہ ہے۔
سرور کائنات کی تیس سالہ زندگی مسلمانوں کے لئے سراسر ذکر ہے نصیحت
ہے، یاد دہانی اور آگاہی ہے۔ کہ ہوش کرو۔ خبردار ہو جاؤ۔ کہ رسول کی
عملی زندگی کی طرح اپنی زندگیاں بنا لو۔ سنت کے مطابق عمل کر لو، آگاہ
ہو جاؤ۔ کہ رسول کا وجود چلتا پھرتا قرآن ہے۔ بولتا چلتا فرقان ہے
حیات اطہر کا ہر قول آیات کا ترجمہ اور ہر فعل خدا کی مرضی کی تفسیر ہے
خوب یاد رہے کہ خدا حضورؐ کی ہستی پاک کو امت کے لئے، قیامت تک
کے مسلمانوں کے لئے نصیحت فرما رہا ہے۔ اب بھی جو حضورؐ کے کاموں فعلوں
اور قولوں کو دین نہ مانے، تو اس کا خدا کے ساتھ، قرآن کے ساتھ، رسول
پاک کے ساتھ، اور مسلمانوں کے ساتھ کوئی تعلق واسطہ نہ رہے۔

یہ ارشاد فرما کر کہ ہم نے تمہاری طرف نیکس آمارا ہے۔ آگے فرمایا۔
رَسُولًا يَتْلُو عَلَيْكُمْ آيَاتِ اللَّهِ مُبَيِّنَاتٍ -

وہ ذکرِ رسولؐ (کی ذات) ہے۔ کہ پڑھتا ہے تم پر اللہ کی
آیتیں کھلی کھلی“

لِيُخْرِجَ الَّذِينَ آمَنُوا وَعَمِلُوا الصَّالِحَاتِ مِنَ الظُّلُمَاتِ إِلَى النُّورِ
”تا کہ نکالے رسول ایمان لانے والوں اور نیک عمل کرنے والوں
کو اندھیروں سے روشنی کی طرف“

رسولؐ خدا آیتیں پڑھتے تھے۔ اور ساتھ ہی عمل کر کے دکھاتے تھے،
پھر جو لوگ حضورؐ کا اتباع کرتے تھے، وہ روشنی میں آجاتے تھے ثابت
ہوا۔ کہ جو شخص حضورؐ کے عمل کے مطابق قرآن پر عمل کرے، وہی روشنی
میں آتا ہے۔ بغیر اتباعِ رسولؐ کے اپنی مرضی سے قرآن پر عمل کرنے والے
گمراہ ہو جاتے ہیں، اور اس چیز کو ہم کتاب کے گذشتہ صفحات میں
بوضاحت بیان کر آئے ہیں۔

قرآن بھی ذکر ہے اور صاحبِ قرآن بھی ذکر ہیں دونوں کی حفاظتِ خدا کے ذمہ ہے

مذکورہ آیت تو آپ پڑھ چکے۔ کہ خدا نے فرمایا ہے۔ ہم نے تمہاری
طرف ذکر اتارا ہے جو رسولؐ ہے، اسی طرح خدا نے قرآن کو بھی ذکر فرمایا ہے۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ (سپلعا)

”تحقیق ہم نے اتارا ہے ذکر، اور ہم ہیں اسکی حفاظت کرنیوالے“

اب یہ بات توجہ کے لائق ہے۔ کہ
قرآن کی طرح حدیث کی حفاظت | رسولؐ کی ذات کو بھی خدا نے ذکر
فرمایا۔ اور اس ذکر کے لئے ”اتارا“ کا لفظ فرمایا۔ اور قرآن کو ذکر فرمایا

اور اس کے لئے بھی اتارا کہا۔ حضورؐ بھی ذکر (REMINDER MONITION) میں۔ اور قرآن بھی ذکر (REMINDER MONITION) ہے۔ پھر ذکر کی حفاظت کے متعلق اعلان فرمایا :-

إِنَّا لَهُ لَحَافِظُونَ۔ اور ہم ہیں ذکر کی حفاظت کرنے والے۔

مطلب یہ کہ قرآن جو ذکر ہے، اس کی بھی اور رسول جو ذکر ہے، اس کی بھی ہم حفاظت کرنے والے ہیں۔ ثابت ہو گیا، کہ قرآن کی طرح، خدا نے حدیث کی حفاظت کا بھی ذمہ لیا ہوا ہے، قرآن بھی قیامت تک رہے گا۔ اور قرآن پر حضرت انورؑ کا عمل بھی قیامت تک رہے گا۔ غور تو کریں کہ قرآن کی تو خدا حفاظت کرے، اور رسول کی رسالت اور نبوت کو قیامت تک رکھے، لیکن رسول کے قول و فعل کو جس پر مدار نجات ہے۔ اُسے ماضی کی تاریکیوں میں کھودے۔ مٹادے۔ ہرگز ایسا نہیں ہو سکتا۔ اور نہ ایسا ہوا ہے۔ سرور کائنات کے ارشادات، اقوال و افعال کی تبدیلیں بدستور حل رہی ہیں، اور تا صویر اسرافیلؑ فروزاں رہیں گی۔

بحسن عارض و قد تو بردہ اند پناہ
بہشت طوبی، طوبی لہم و حسن مآب
(حافظ)

ارم سنن میں خرام زندگی

شعر مذکور کا مطلب بھی سمجھ لیں کہ ایمان تازہ ہوگا۔ حافظ شیرازی فرماتے ہیں۔ حضور انورؑ کے حسن عارض اور قد پاک میں بہشت و طوبی نے پناہ لی ہے۔ ان کے لئے ایسا اچھا ہے۔ اور اچھی ہے پناہ گاہ!۔

بہشت تو آپ جانتے ہیں۔ غلہ، باغ، جنت، فردوس، جنان، نہایت پاک صاف، خوبصورت، آرام کا گھر جو آخرت میں نیک لوگوں کو ملیگا جس کا ذکر قرآن پاک میں بارہا آیا ہے۔

طوبیٰ۔ بہشت کا بہت بڑا درخت جس کی شاخیں ہر جنتی کے مکان پر پھائی ہوئی ہوں گی، اور اس میں سے طرح طرح کے میوے اتریں گے۔

اس بہشت نے حضور کے حسن عارض یا جمال رخ میں پناہ لی ہے طوبیٰ (درخت) نے قد مبارک میں۔ سبحان اللہ! کیا مرتبہ ہے سید الکونین صلے اللہ علیہ وسلم کا۔ کہ بہشت جیسی پاک اور خوبصورت چیز نے حسن عارض میں آرام پایا اور طوبیٰ جیسے عظیم درخت کو قد اقدس میں سکون ملا۔

پھر حسن عارض سے مراد حضور انور کی باتیں ہیں، نورانی حدیثیں۔ اور قد پاک سے عمل۔ کہ عارض۔ رخ اور منہ سے باتوں کے عطر ریز بھول جھرتے ہیں۔ اور قد اطہر سے حرکتیں اور ادائیں ظہور میں آتی ہیں۔ پس سرور عالم صلے اللہ علیہ وسلم کے اقوال و افعال کے صن پر بہشت اور طوبیٰ دونوں فدا ہیں، پھر جو شخص احادیث و سنن کے ارم میں خراماں خراماں زندگی گزارے گا، وہ یقیناً بہشت میں طوبیٰ کے سایہ میں جگہ پائے گا۔ خوب سمجھ لیں اور جان لیں کہ۔

ذمے کو آفتاب کرنے والے، خاک کو اکسیر بنانے والے، میر کا روانِ حیات، سرور کائنات، خلاصہ موجودات، مشعل راہ ہدایت۔ رہبر راہ طریقت زینت بزم رسالت، چارہ ساز دولت، منبع بحر شریعت، شافع روز

قیامت، قاسم انوار سنت، ساقی حوض کوثر، معنی آیات قرآن، فاتح ابواب جنان، حامل وحی جلی، مصدر وحی خفی، گوہر درج حیات، پیکر تسبیح و طواف، سراپائے خیر و دیں۔ بانی شرع مبیں، مبتین جزئیات قرآن، مرآة شرح فرقان، معیار تعمیل کتاب، روح و روانِ یوم حساب، مظہر رضائے کبریا، پیمانہ بر و ہدی، نشان تکمیل ایمان، آیہ رحمت یزداں، واضع طرق عبادات، تفسیر و تشریح آیات، تقدیر گلستان اسلام، پیغمبر نبوت و آماجھی شرک و ضلالت، حامی توحید و صداقت، انتخاب کون و مکان، و جہ شرف انساں، حضور سید البشر۔ سید ولد آدم، سید العرب العجم، سید المرسلین، سید الکونین و الثقلین۔ اکرم الاولین، اکرم الآخرین، رحمت للعالمین، خاتم النبیین، شفیع المذنبین، شمس الضحیٰ، بدر الدجی، والیٰ بطحار۔ حبیب خدا، اشرف انبیاء، حضرت محمد رسول اللہ صلی اللہ علیہ وسلم کی اطاعت میں تعمیل قرآن حکیم ہے۔ امتثال ربّ عرش عظیم ہے۔

پھر جو شخص ان نبی خیر الانام صلی اللہ علیہ وسلم کی اطاعت سے روکتا ہے، اور ایک افسانوی اور لٹرییری اسلام، ماڈرن اسلام پیش کرتا ہے۔ دراصل وہ ماڈرن لیجو کیٹیڈ طبقہ کو دجو اسلام کی اصل تعلیم سے ہنوز ناواقف ہے، افیون کا گھولا (OPIUM DRINK) دے رہا ہے۔ تاکہ ان کے روح و ایمان کو آرٹی فیشل اسلام کے ہینڈ ٹرم سے مسحور کر کے انہیں دانائے سُبُل کی راہ سے ہٹائے۔ لیکن مسلمان کی پہچان یہ ہے کہ اس کی ہڈیوں میں توحید رچی ہو۔ اور اس کے گوشت، پوست، اور نہو میں محمد رسول اللہ صلی اللہ علیہ وسلم کی محبت

اور اطاعت سمائی ہو۔ سہ

وہ دانائے سُبُل ختم الرسل مولائے کُلِّ جس نے
غبارِ راہ کو بختِ فراخِ وادی سینا

رسولِ خدا ساری امت کیلئے اُسوہِ حسنہ ہیں

آپ پچھے پڑھ چکے ہیں۔ کہ خدا نے فرمایا ہے :-

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ
وَالْيَوْمَ الْآخِرَ وَذَكَرَ اللَّهُ كَثِيرًا ه (دپ ۱۶ ع ۱۹)

”البتہ تحقیق ہے تمہارے لئے اللہ کے رسول (کی ذات) میں عمدہ
نمونہ (پیروی کے لئے) اس شخص کے لئے جو امید رکھتا ہے اللہ کی

اور روزِ آخرت کی، اور یاد کرتا ہے اللہ کو بہت۔“

اس آیت میں ایک خاص بات قابلِ غور ہے۔ کہ خدا نے ساری امت

رسول کو جو قیامت تک آنے والی ہے۔ فرمایا ہے، کہ تمہارے لئے رسول

خدا پیروی کے لئے عمدہ نمونہ ہیں۔ یعنی رسول کی چال چلے جاؤ۔ جو وہ

کریں یا فرمائیں۔ وہی کرو۔ گویا رسولِ خدا صلی اللہ علیہ وسلم ساری امت

کے لئے اُسوہِ حسنہ (GOOD EXAMPLE) ہیں۔

لیکن پرویز صاحب کا وعظ یہ ہے۔ کہ رسولِ خدا کی اطاعت ان کی

زندگی تک کے لئے ضعی۔ ان کے بعد ان کے جانشینوں کی اطاعت واجب

العمل ہے۔ سوال یہ ہے۔ کہ جب حضور کی اطاعت، تابعداری، چال، طریقہ

ان کی زندگی کے بعد قابلِ اطاعت نہیں ہے۔ تو حضور ساری امت کے

لئے اُسوہِ حسنہ نہ ہوتے۔ اگر ہوتے تو صرف صحابہ کے لئے، صرف

تیس سال تک! اس کے بعد ساڑھے تیرہ سو سال ہو گئے ہیں، اس زمانہ کے مسلمانوں کے لئے اسوہ نہ ہوئے، اور نہ آنے والے زمانوں کے لئے نمونہ بنے۔ تو پھر قرآن کا یہ ارشاد کہ اے مسلمانو! رسول خدا تمہارے لئے عمدہ نمونہ ہیں۔ معاذ اللہ بے معنی اور لغو ہوا! کیسا بھرپور وار ہے قرآن پر! اور اگر پرویز صاحب کے ماڈرن اسلام کے مطابق، حضور کو صرف صحابہ کیلئے اسوہ حسنہ مانیں۔ بعد کے لوگوں کے لئے نہ مانیں۔ تو پھر پچھلے مسلمانوں پر یہ ظلم ہو گا۔ کہ انہیں اُسوۃ رسول سے کیوں محروم کیا، ان سے سنتِ غیر الانام کیوں چھینی، طریقہ نبوی کا شرف انہیں کیوں نہ بخشا گیا، صحابہ تو قرآن پر طریقہ رسول کے مطابق عمل کریں۔ اور صحابہ کے بعد کے مسلمان طریقہ رسول سے بے نصیب ہو کر امام وقت کے اُسوہ پر چلیں، یہ ہے گمراہی جس کا راہی کبھی ایمان سلامت نہ لیجائے گا۔ قرآن جاؤ قرآن کے کمال اور بلاغت پر، کہ اُسوہ حسنہ اس شخص کے لئے ہے، جو امیدوار ہے خدا تعالیٰ کا اور روزِ آخرت کا۔ اور یاد کرتا ہے اللہ کو بہت۔

اس آیت سے ثابت ہوا۔ کہ جو شخص خدا کی ملاقات کا امیدوار ہے جس کا روزِ آخرت پر ایمان ہے، کہ خدا کے سامنے پیش ہو کر حساب دینا ہے ایسا شخص اُسوۃ رسول پر چلتا ہے، پیروی رسول کرتا ہے، اور جو شخص اُسوہ رسول کو واجب العمل نہیں سمجھتا۔ سنن ہدیٰ سے گریز کرتا اور احادیث کو خارج از دین قرار دیتا ہے، رسول رحمت کی چال نہیں چلتا، بقول قرآن وہ خدا تعالیٰ کا، اور روزِ آخرت کا امیدوار نہیں ہے، اس کے دل میں خوفِ خدا نہیں ہے۔ قارئین کرام! اس آیت کے آئینہ میں منکرین حدیث

کی شکل دیکھ لیں، کہ وہ کون ہیں۔

حدیث کی مخالفت سے ڈرنا چاہیے

فَلْيُحَذِّرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ۝ (سپا ع ۱۵)

پھر جو لوگ رسول کے حکم کی مخالفت کرتے ہیں۔ ان کو اس بات سے ڈرنا چاہیے، کہ دکھیں، ان پر کوئی آفت (نہ) آن پڑے، یا ان پر (کوئی اور) عذاب دردناک (نہ) نازل ہو۔

مطلب واضح ہے، کہ جو لوگ رسول کے حکم کی مخالفت کرتے ہیں، ان کو کسی نہ کسی آفت، یا دردناک عذاب سے ڈرایا گیا ہے۔ اب رسول کا حکم خود سمجھ لیجئے۔ کہ کیا ہے؟ حدیث ہی تو ہے۔ ارشاد رسول ہی ہے، تو خدا نے صاف طور پر رسول کے حکم، ارشاد، فرمان کے مخالفت کو دردناک عذاب کی دھمکی دی ہے۔ حدیث کا انکار کرنے والوں۔ حدیث کو خارج از دین بتانے والوں کو لرز جانا چاہیے۔ خدائے جبار کے عذاب سے خوف کھانا چاہیے۔

اس آیت سے حکم رسول یعنی حدیث کی حجیت ثابت ہوئی، کہ انکار حدیث منکر عذاب ہے اور بھی بہت سی آیتیں آپ پیچھے پڑھ آئے ہیں۔ جن سے اطاعت رسول، اتباع رسول، ارشاد مصطفیٰ، فرمان مجتبیٰ، حدیث مرتضیٰ، اور سنت حضرت خیر الوریٰ کی فرضیت اور حجیت واضح ہو چکی ہے، قارئین کرام کو اس قرآنی حکم کی رو سے حضور انور صلی اللہ علیہ وسلم کی اطاعت و اتباع کرنی چاہیے۔ اور احادیث کی روشنی میں

عبادات اور دوسرے احکام الہی بجالانے چاہئیں۔

اتباع صحابہ پر بہشت کی بشارت

رسول خدا صلی اللہ علیہ وسلم نے خدا کی مرضی کے مطابق قرآن پر عمل کیا، یہ عمل رسول صحابہؓ نے اپنی آنکھوں سے دیکھ کر اپنایا۔ اور وہ حضورؐ کی چال چلے، گویا عمل صحابہ اتباع رسول ہے۔ اسی لئے حضورؐ نے فرمایا

مَا أَنَا عَلَيْهِ وَأَصْحَابِي، جس راستے پر میں ہوں اور میرے صحابہؓ۔ وہ راستہ سیدھا اور نجات کا ہے۔ قرآن مجید نے بھی حضورؐ کی اطاعت، اور اتباع صحابہؓ پر بہشت کی بشارت دی ہے۔ ارشاد خداوندی ہوتا ہے:-

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ
بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ
تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ

(پل ۲، ع ۲)۔ ” اور سبقت کرنے والے پہلے ہجرت کرنے والوں سے،

اور مدد دینے والوں سے، اور جن لوگوں نے پیروی کی انکی خلوص

دل سے، خدا ان سے خوش اور وہ خدا سے خوش، اور خدا نے ان

کے لئے بہشتیں تیار کی ہیں۔ جن کے تلے نہریں چلتی ہیں۔ (اور وہ،

ان میں ہمیشہ ہمیشہ رہیں گے۔ (اور،) یہی بڑی کامیابی ہے۔“

اس آیت سے چند باتیں ثابت ہوئیں۔

(۱) ہاجرین اور انصار (صحابہؓ) سے خدا تعالیٰ راضی اور خوش ہو گیا۔

(۲) ان کے ایمان اور عمل کو قبول کر لیا۔

(۳) اور وہ (صحابہؓ) بہشتی ہیں۔

(۴) اور صحابہؓ کی پیروی کرنے والوں سے بھی خدا خوش ہے۔ اور وہ نجات پائیں گے۔

وَالَّذِينَ اتَّبَعُوهُمْ - جن لوگوں نے صحابہؓ کی پیروی کی، یہ پیروی علم ہے۔ جو قیامت تک کے لوگوں کے لئے ہے۔ یعنی جو لوگ صحابہؓ کے بعد آنے والے ہیں۔ اگر وہ صحابہؓ کی پیروی کریں گے، تو نجات پائیں گے۔ اور صحابہؓ کی پیروی پر نجات اس لئے ہے کہ صحابہؓ کا عمل اطاعتِ رسول پر ہے۔ تو ثابت یہ ہوا۔ کہ نجات اور بہشت موقوف ہے اطاعتِ رسول، بہ تعامل صحابہؓ پر۔ اور یہ کہ کسی امام وقت، یا مرکزِ ملت کو ہرگز یہ حق حاصل نہیں کہ وہ قرآنی اصولوں کی جزئیات وقت کے تقاضوں کے مطابق مرتب کر کے اسلام میں دھاندلی (WRANGLING) مچائے۔

وحی تین قسم کی ہے

قرآن مجید کا وحی ہونا تو مسلم ہے۔ اور حدیث کی حجیت اور اس کے دین ہونے کے متعلق۔ آپ بہت سی آیات پیچھے پڑھ چکے ہیں اب ہم حدیث خیر الوریٰ کو قرآن کے سوا وحی ثابت کرتے ہیں۔ ارشادِ الہی ہوتا ہے:-

مَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ
أَوْ يُرْسِلَ رَسُولًا فَيُوحِيَ بآيَاتِهِ مَا يَشَاءُ إِنَّهُ عَلَىٰ حَكِيمٍ
رَشِيدٍ (۶) اور کسی آدمی کی طاقت نہیں۔ کہ خدا اس سے رو بہ رو
جو کرے، کلام کرے، مگر جی میں ڈال کر، یا پردے کے پیچھے سے، یا
بھیجے فرشتہ پیغام لانے والا۔ پس جی میں ڈال دیتا ہے خدا کے حکم

سے جو اس کو منظور ہوتا ہے، اور وہ عالیشان حکمت والا ہے۔
اس آیت سے وحی کی تین قسمیں ثابت ہوئیں:-

(۱) إِلَّا وَحْيًا. یعنی وحی۔
BY REVELATION.

(۲) مِنْ وَرَاءِ حِجَابٍ۔ پس پردہ۔
BEHIND A VEIL.

(۳) يُرْسِلَ رَسُولًا۔ فرشتہ بھیجا ہے۔
SENDETH A -

- MESSENGER.

معلوم ہوا۔ کہ خدا تعالیٰ آدمی سے تین طریقوں سے کلام کرتا ہے، اور ان طریقوں کو وحی کہتے ہیں، ان میں سے ایک طریقہ تو نزولِ کتاب کا ہے۔ جیسا کہ فرمایا۔ اَوْ يُرْسِلَ رَسُولًا فَيُوحِي بِآيَاتِهِ مَا يَشَاءُ۔ ”بھیجا ہے فرشتہ جو وحی کرتا ہے خدا کے حکم سے جو کچھ (خدا) چاہتا ہے۔“ اس سے مراد جبرائیل علیہ السلام ہیں۔ جو قرآن لے کر حضور پر نازل ہوتے تھے، جیسا کہ ایک اور جگہ فرمایا۔

فَاتَّخَذَ نَزْلَهُ عَلَى قَلْبِكَ۔ ”پس جبریل نے اتارا ہے قرآن تیرے دل پر۔“
نَزَلَ بِهِ الرُّوحُ الْأَمِينُ۔ ”قرآن روح الامین یعنی جبریل علیہ السلام نے اتارا ہے۔“
قرآن سے ثابت ہوا۔ کہ ایک قسم وحی کی يُرْسِلَ رَسُولًا ہے۔ یعنی فرشتہ وحی لے کر آتا ہے۔ جو قرآن ہے۔ اور اس سے قبل نورات، زبور، انجیل، اور بہت سے صحیفے لے کر بھی فرشتہ نبیوں پر اترا۔ یہ وحی بکتاب ہے، منکرینِ حدیث صرف اسی ایک وحی کے قائل ہیں، اور کہتے ہیں کہ صرف قرآن ہی وحی ہے، اُن کا یہ کہنا غلط ہے۔ کیونکہ اوپر کی آیت میں تین وجیوں کا ذکر ہے، جن میں سے ایک تو فرشتہ لاتا ہے، جیسے قرآن مجید۔ اور قرآن کے علاوہ دو اور وحیاں بھی ہیں۔ سُبْحٰنَہُ۔ إِلَّا وَحْيًا۔ وحی و مطلق۔ یہ يُرْسِلَ رَسُولًا کے علاوہ ہے۔

اس کے ثبوت قرآن میں موجود ہیں۔

کتاب کے بغیروچی

(۱) وَأَوْحَيْنَا إِلَىٰ مُوسَىٰ أَنْ أَسْرِ بِعَبَادِي - (پطالع ۸)
 ”اور وحی کی ہم نے موسیٰ کی طرف یہ کہ رات کو لے چل میرے بندوں کو“
 یہ اس وقت کی بات ہے۔ جبکہ ابھی تورات نازل نہیں ہوئی تھی معلوم
 ہوا۔ کہ یہ وحی یُرْسِلُ رُسُولًا کے علاوہ ہے۔

(۲) يَا مُوسَىٰ إِنِّي أَنَا اللَّهُ رَبُّ الْعَالَمِينَ ۝ (پطالع ۸)
 ”اے موسیٰ (سن) میں ہوں محبوب و برحق، پروردگار سب جہانوں کا۔“
 وَأَنْ أَلْقِ عَصَاكَ ۖ (پطالع ۸)۔ اور یہ کہ ڈال دے عصا اپنا۔
 يُوسَىٰ أَقْبَلُ وَلَا تَخَفْ قَدْ آتَاكَ مِنَ الْآمِنِينَ ۝ (پطالع ۸)
 ”اے موسیٰ آگے آ! اور مت ڈر، تحقیق تو امن والوں سے ہے۔“
 أَسْلَمَ يَدَاكَ فِي جَيْبِكَ تَخْرُجُ بَيْضَاءَ مِنْ غَيْرِ سَوَاءٍ وَأَضْمَمُ
 إِلَيْكَ جَنَاحَكَ مِنَ الرَّهْبِ فَذَانِكَ بُرْهَانِنِ مِنْ رَبِّكَ إِلَىٰ
 فِرْعَوْنَ وَمَلَئِهِ ۖ (پطالع ۸)

”اے موسیٰ، اپنا ہاتھ اپنے گریبان میں رکھو۔ اور پھر نکالو، بغیر
 کسی بیماری کے سفید نکلے گا۔ اور رفع خوف کے لئے اپنے بازو اپنی
 طرف سکیڑ لو۔ غرض (عصا اور یدر بیضا) دو معجزے ہیں پروردگار
 تیرے سے، فرعون اور اس کے درباریوں کی طرف۔“

قارئین کرام!۔ یہ کلام جو خدا نے حضرت موسیٰ علیہ السلام سے کیا بغیر
 کتاب کے کیا۔ ثابت ہوا۔ کہ جبریل علیہ السلام کے بھیجے بغیر بھی خدا تعالیٰ

نبیوں سے کلام (وحی) کرتا ہے اور یہ وحی کتاب سماوی کے سوا ہے۔

حضرت آدم علیہ السلام کو بغیر کتاب کے وحی ہوئی :-
 قُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا
 حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ۝
 (پ ۷ ع ۴) - اور ہم نے کہا اے آدم تم اور تمہاری بی بی بہشت میں
 بسو۔ اور اس میں جہاں کہیں سے تمہارا جی چاہے با فراغت کھاؤ
 مگر اس درخت کے پاس نہ پھٹکنا، (اگر پھٹکے) تو دونوں ظالموں
 سے ہو جاؤ گے۔

يَا آدَمُ أَنْبِئْهُمْ بِأَسْمَاءِهِمْ ۝ (پ ۷ ع ۴)

”اے آدم بتا دے ان کو نام ان کے“
 وَنَادَاهُمَا رَبُّهُمَا أَلَمْ أَنْهَكُمَا عَنْ تِلْكَ الشَّجَرَةِ ۝ (پ ۷ ع ۹)
 ”اور پکارا ان کو اُن کے پروردگار نے، کیا نہ منع کیا تھا میں نے
 تم (دونوں) کو اس درخت سے؟“

خدا تعالیٰ نے حضرت آدم علیہ السلام سے بہت مرتبہ کلام کیا ہے۔ یہ
 سارا کلام (یعنی وحی) بغیر کتاب کے ہے۔

حضرت نوح علیہ السلام پر بغیر کتاب کے وحی ہوئی :-
 وَأَوْحِيَ إِلَى نُوحٍ أَنَّهُ لَنْ يُؤْمِنَ مِنْ قَوْمِكَ إِلَّا مَنْ قَدْ آمَنَ
 فَلَا تَبْتَئِسْ بِمَآكَأُفِمْ كَأُولَئِكَ يَفْعَلُونَ ۝ (پ ۷ ع ۴)
 ”اور وحی کی گئی نوح کی طرف، یہ کہ وہ ہرگز ایمان نہ لائیں
 گے تیری قوم سے مگر جو ایمان لاچکے۔ پس مت غم کھا ان
 لوگوں کی بدکرداریوں کا“

حضرت نوح علیہ السلام کشتی میں سوار ہیں۔ تو وحی ہوئی۔
 يٰنُوْحُ اِنَّهُ لَكَيْسٌ مِّنْ اَهْلِكَ جِئْتَهُ عَمَلٌ غَيْرٌ صَالِحٍ (پہلے ۴)
 اے نوح! نہیں ہے وہ (تیرا بیٹا)، اہل تیرے سے۔ کیونکہ اس
 کے عمل اچھے نہیں۔“

حضرت ابراہیم علیہ السلام کی طرف بغیر کتاب کے وحی ہوئی۔
 يَا اِبْرٰهِيْمُ اَعْرَضْ عَنْ هٰذَا ۙ اِنَّهُ قَدْ جَاءَ اَمْرٌ لِّكَ ۙ
 وَاِنَّهُمْ لَآئِيهِمْ عَذَابٌ غَيْرُ مَرْدُوْدٍ (پہلے ۷)
 ”اے ابراہیم! منہ پھیر لے اس بات سے۔ تحقیق آیا ہے حکم
 تیرے پروردگار کا۔ اور تحقیق ان لوگوں پر ایسا عذاب آنے
 والا ہے۔ جو (کسی طرح) ٹل نہیں سکتا۔“

حضرت یوسف علیہ السلام کی طرف بغیر کتاب کے وحی ہوئی
 وَاَوْحَيْنَا اِلَيْهِ لَتُنَبِّئَنَّهُمْ بِاَمْرِهِمْ هٰذَا وَهُمْ لَا يَشْعُرُوْنَ ۙ
 (پہلے ۱۲)۔ ”اور ہم نے یوسف کی طرف وحی بھیجی۔ کہ تم ان کو
 اس بد سلوکی سے متنبہ کرو گے، اور وہ تم کو جانیں گے بھی نہیں۔“
 حضرت یعقوب علیہ السلام کو بغیر کتاب کے وحی ہوئی۔
 اِنِّىْ لَآخِيْدٌ رِّمِيْمْ يُوْسُفَ ۙ كُوْلَا اَنْ تُفَنِّدُوْنَ ۙ (پہلے ۵)
 ”حضرت یعقوب نے کہا۔ (بیٹو!) اگر تم مجھے سترتا بترانا بناؤ۔
 تو (ایک بات کہوں کہ) مجھے تو یوسف کی جہک آرہی ہے؛
 چنانچہ مزید فرمایا:-

اِنِّىْ اَعْلَمُ مِمَّنْ اِنَّهُ مَا لَا تَعْلَمُوْنَ ۙ (پہلے ۵)
 ”میں اللہ کی طرف سے وہ (باتیں) جانتا ہوں، جو تم نہیں جانتے۔“

بس یہ وحی کی باتیں ہیں۔ جو بغیر کتاب کے اللہ بتاتا ہے۔ قرآن مجید میں اور بھی بہت سے پیغمبروں پر ایسی وحی کے نزول کا ذکر ہے۔ تو یاد رہے۔ کہ ایک وحی بکتاب ہے۔ اور ایک مِنْ وَرَاءِ حِجَابِ ہے اور ایک مطلق وحی ہے۔

جو انبیاء علیہم السلام صاحب کتاب تھے، ان پر کتاب کے نزول سے قبل اور بعد بھی کتاب کے سوا وحی ہوتی تھی۔ اور جو انبیاء علیہم السلام صاحب کتاب نہیں تھے۔ ان پر اِلَّا وَحِيًّا والی مطلق وحی ہی ہوتی تھی۔ جیسا کہ آپ پیچھے پڑھ چکے ہیں۔ اس مضمون کو پھر سمجھیں اور یاد رکھیں۔ کہ وحی کہتے ہیں اللہ تعالیٰ کا بشر سے کلام کرنا۔ اور وہ تین طرح ہے۔ تو ثابت ہوا۔ کہ وحی صرف کتاب کے ساتھ محدود و مختص نہیں بلکہ کتاب کے سوا بھی ہے۔ یعنی يُرْسِلَ رُسُلًا کے علاوہ۔ اور وہ وحی پردہ کے پیچھے سے ہی ہے۔ جیسے حضرت موسیٰ علیہ السلام سے خدا نے کلام کیا۔ اور ایک صورت وحی مطلق کی بھی ہے، یہی وہ وحی ہے۔ حدیث شریفہ جو قرآن کے علاوہ حضور انورؐ پر ہوتی تھی۔ اس وحی کا ثبوت قرآن سے

www.KitaboSunnat.com

ملاحظہ ہو۔۔

وحی حدیث کا ثبوت قرآن مجید میں

اس سے پہلے متعدد آیات سے ہم ثابت کر چکے ہیں۔ کہ حدیث مصطفوی وحی۔ برہان۔ دلیل اور حجت ہے۔ اس سلسلے میں حدیث کے وحی ہونے پر ہم کچھ مزید بیان کرتے ہیں تاکہ فتنۃ انکار حدیث کا کلی طور پر استیصال ہو جائے۔ اور مسلمان رحمت عالم صلی اللہ علیہ وسلم کی رسالت اور نبوت

کی مانند آپ کی بات (حدیث) کو مائیں۔ یعنی جو درجہ حضورؐ کی رسالت کا سمجھتے ہیں۔ وہی درجہ آپ کی بات کا سمجھیں۔

رسول اللہ ﷺ کا بولنا وحی ہے

وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۗ (پک ۵۷)

NOR DOT HE SPEAK OF (HIS OWN)

DESIRE IT IS NAUGHT SAVE AN

INSPIRATION THAT IS INSPIRED.

” اور نہیں بولتا (محمد صلی اللہ علیہ وسلم) اپنی خواہش سے

نہیں وہ (بولتا) مگر وحی جو بھیجی جاتی ہے۔“

اس آیت میں خدا نے حضورؐ کے بولنے کو وحی فرمایا ہے۔ اور کہا۔ کہ

حضور انور صلی اللہ علیہ وسلم اپنی خواہش سے نہیں بولتے، ان کا بولنا وحی

ہے۔ جو ان کی طرف بھیجی جاتی ہے۔ معلوم ہوا۔ کہ سرور عالم کا نطق

بولنا۔ یعنی حدیث وحی ہے، اور قرآن کے سوا وحی ہے۔

اگر منکر حدیث کہے۔ کہ یہاں نطق رسول سے مراد قرآن ہے۔ تو ہم

کہیں گے۔ کہ یہ غلط ہے۔ کیونکہ هُوَ ضمیر کا مرجع قرآن یہاں موجود ہی نہیں

ہے۔ جب مرجع قرآن یہاں موجود نہیں۔ تو بالضرور هُوَ کا مرجع نطق رسول

ہی ہے جس کا مطلب یہ ہوا۔ کہ نطق رسول حضور کا اپنا کلام ہے یعنی

حدیثیں۔ یاد رکھیں، کہ قرآن مجید خدا کا نطق ہے۔ جو شخص خدا کے نطق

یعنی کلام کو رسول کا نطق کہے۔ وہ مسلمان نہیں رہ سکتا۔ اس آیت میں

خدا نے کلام رسول کے متعلق ہی فرمایا۔ کہ حضور کا نطق اپنی ہوا۔ یعنی

خواہش سے نہیں ہے، بلکہ ان کا بولنا۔ قول و فعل وغیرہ سب وحی ہے۔

پھر یہ یاد رہے کہ قرآن میں حضورؐ یہ اقرار کرتے ہیں ا۔

إِنَّا نَتَّبِعُ إِلَّا مَا يُوحَىٰ إِلَيْنَا۔ میں محض وحی کا اتباع کرتا ہوں۔ اور یہ

حقیقت ہے۔ کہ حضورؐ کے تیس سال کے تمام اقوال اور افعال قرآن میں نہیں

ہیں۔ اور جتنے یہ سب بہ اتباع وحی۔ تو ثابت ہوا۔ کہ وہ اقوال و افعال

جو قرآن میں مذکور نہیں ہیں۔ وہ بھی وحی ہیں۔ کیونکہ حضورؐ نے اقرار کیا ہے

کہ میں صرف وحی کا اتباع کرتا ہوں۔ المحاصل حضورؐ کے تمام اقوال و افعال

جو قرآن میں مذکور ہیں وہ بھی، اور جو قرآن میں مذکور نہیں ہیں وہ بھی۔

سب کے سب وحی ہوئے۔ قرآن بھی وحی ہوا۔ اور حضورؐ کا غیر قرآن نطق

احادیث بھی وحی ہوئیں۔ یعنی قرآن کے اصول بھی يُرْسَلُ رَسُوْلًا۔ کے

مطابق وحی ہوئے۔ اور ان اصولوں کی جزئیات خبر لوری بھی إِلَّا وَخَبْرًا

کی دیں سے وحی ہوئیں۔ خوب یاد رکھیں۔

غیر قرآن وحی

معراج کے واقعہ میں خدا تعالیٰ فرماتا ہے :-

فَاَوْحَىٰ إِلَىٰ عَبْدِهِ مَا أَوْحَىٰ (پتھ ۵)

”پس وحی کی خدا نے اپنے بندے کو جو وحی کی :-

ناظرین کرام ا۔ یہ وحی جو معراج میں اللہ تعالیٰ نے حضورؐ کو کی۔

کہیں قرآن میں نہیں ہے۔ قرآن تیرہ برس تک مکہ میں اترا۔ اور دس

برس تک مدینہ میں۔ نہ یہ وحی مکہ میں ہوئی نہ مدینہ میں۔ ثابت ہوا۔ کہ

یہ وحی قرآن کے علاوہ ہے۔ اور یہی ہمارا مقصود ہے۔ کہ حضورؐ کو قرآن کے

یا جی وحی ہوتی تھی۔ اور حضور اکرم صلی اللہ علیہ وسلم کا ہر قول اور فعل، دوا سے تھا کہ فرمایا حضور نے إِنَّ أَنْتُمْ إِلَّا مَا يُوحَىٰ إِلَيَّ ج دیکھ، میں صرف وحی کی پیروی کرتا ہوں۔ اس کا مطلب یہ ہوا کہ اللہ تعالیٰ نے خبر دی ہے کہ میرے رسول کی ساری زندگی کے اقوال و افعال۔ ابتداء وحی تھے۔ پھر جو منکر حدیث یہ کہے۔ کہ حضور کی حدیث وحی نہیں۔ دلیل نہیں، دین نہیں، وہ کجرو ہے۔ اور مسلمانوں کو کجروی کی تعلیم دیتا ہے۔

رسول رحمت پر قرآن کے علاوہ وحی

نکاح کے متعلق اللہ تعالیٰ نے فرمایا ہے:-

فَأَنْكِحُوا مَا طَابَ لَكُمْ مِنَ النِّسَاءِ مَثْنِي وَثُلَاثَ وَرُبْعَ (پہلے ،
 دو جو عورتیں تمہیں اچھی لگیں، ان سے نکاح کر لو۔ دو دو۔ تین
 تین، چار چار)

رسول اللہ صلی اللہ علیہ وسلم نے بیک وقت چار سے زیادہ نکاح کئے تھے۔ چنانچہ حضور کی وفات کے وقت نو ازواج مطہرات موجود تھیں۔ جب قرآن نے چار بیبیوں سے زیادہ کی اجازت نہیں دی تو حضور نے زیادہ کیوں کیں؟ اس لیے کہ سرور کائنات صلی اللہ علیہ وسلم کو قرآن کی مذکورہ وحی کے علاوہ زیادہ نکاح کرنے کی وحی ہوتی تھی۔ اس غیر قرآنی وحی کی بنا پر آپ نے زیادہ نکاح کئے۔ ثابت ہوا۔ کہ حضور کو قرآن کے سوا بھی وحی ہوتی تھی۔ یہی حدیث ہے۔ اگر اس حدیث وحی کو نہ مانیں۔ تو آیت مذکورہ کا خلاف لازم آئے گا۔ اور پیغمبر

کی ذات سے قرآن کا خلاف نہیں ہو سکتا۔

ازواج مطہرات کے متعلق حدیثی وحی

وَاذْأَسْرَ النَّبِيِّ إِلَىٰ بَعْضِ أَزْوَاجِهِ حَدِيثًا جَدِيدًا فَلَمَّا نَبَّأَتْ بِهِ وَأَظْهَرَهُ اللَّهُ عَلَيْهِ عَرَفَتْ بَعْضَهُ وَأَعْرَضَ عَنْ بَعْضِ جَدِيدِهَا فَلَمَّا نَبَّأَهَا بِهِ قَالَتْ مَنْ أَنْبَأَكَ هَذَا قَالَ نَبَايَ الْعَلِيمِ الْخَبِيرِ (شَّاع ۱۹)

”اور جب یہ پیغمبر نے اپنی بیبیوں میں سے کسی سے چپکے سے ایک حدیث بیان کی، پھر جب خبر کر دی اس بی بی نے دوسری بی بی کو، اس بات کی، اور ظاہر کر دیا اس کو خدا نے پیغمبر پر، جتا دی (پیغمبر نے)، بعض بات اس کی اور منہ پھیر لیا بعض سے، پس جب خبر کی اس بی بی کو اس جتانے کی، تو کہنے لگی کس نے خبر دی آپ کو یہ؟ کہا۔ خبر کی مجھ کو (سب کچھ، جانتے والے خبر رکھنے والے نے)“

مطلب یہ ہے کہ حضور انور نے ایک بھید کی بات مخفی طور پر بی بی حفصہ سے کہی۔ حضرت حفصہ نے وہ بات حضرت عائشہ سے کہہ دی۔ اور یہ بات خدا نے حضرت انور پر ظاہر کر دی۔ کہ حفصہ نے عائشہ کو وہ بات بتا دی ہے۔ پھر حضور نے بی بی حفصہ سے کہا۔ کہ تو نے حضرت عائشہ کو فلاں بات کہہ دی ہے۔ حفصہ نے عرض کیا۔ حضور کو کس نے خبر دی ہے؟ کہ میں نے بھید کی بات عائشہ کو بتا دی۔ حضور انور نے فرمایا۔ کہ خدائے علیم وخبیر نے مجھے بتایا ہے۔

قارئین کرام! غور کریں۔ کہ حضرت حفصہؓ نے بھید کی بات حضرت عائشہؓ کو بتائی، اور خدا نے اس کی خبر حضورؐ کو کر دی۔ خدا کا یہ خبر کہنا قرآن میں نہیں ہے۔ ثابت ہوا۔ کہ قرآن کے سوا دوسری وحی سے اللہ تعالیٰ نے حضورؐ کو خبر دی۔ یہی حدیثی وحی ہے۔ جو یُسَیْلِ رَسُوْلًا کے علاوہ اِلَّا وَحْيًا، دین سے حضورؐ پر ہوتی تھی۔

قرآن کی سورتوں کی ترتیب حدیثی وحی سے ہوتی

سورتوں کی جو ترتیب اس وقت قرآن میں موجود ہے، تنزیل اس طرز نہیں ہوئی تھی۔ یہ سورتوں کی ترتیب حضور انورؐ نے کرائی ہے۔ منکرین حدیث سے پوچھو۔ کہ قرآن میں خدا نے کہاں فرمایا ہے، کہ اس سورت کو وہاں لکھو۔ فلاں سورت کو فلاں سے پہلے یا پچھے لکھو؟ قرآن میں خدا نے ایسا کوئی ارشاد نہیں فرمایا۔ پھر حضورؐ کا قرآن کو تنزیل ترتیب کے بجائے موجودہ ترتیب سے جمع کرنا حدیثی وحی سے ہے، خوب یاد رہے۔ کہ قرآن بھی وحی ہے اور حدیث بھی وحی ہے۔

قرآن مجید حدیثی وحی سے لکھوایا گیا

قرآن کے متعلق یہی ارشاد ہوتا ہے۔ **مَّا خَرَّوْا ذُرًّا مِّنْهُ، پس پڑھو قرآن** **وَإِذَا خَرَبَهُ الْقُرْآنُ - (الاعراف)** اور جب قرآن پڑھا جائے، مطلب یہ کہ قرآن کے متعلق پڑھنے کا ہی ارشاد ہوتا ہے۔ لکھنے کے لئے خدا نے حضورؐ کو قرآن میں حکم نہیں دیا۔ پھر جو حضورؐ نے قرآن کو لکھوایا

تو یہ اسی وحی سے لکھوایا۔ جو قرآن کے علاوہ آپ پر ہوتی تھی۔ حدیثی وحی

بیان قرآن وحی غیر قرآن ہے

حضرت جبریل جب حضور انورؐ کے پاس وحی لاتے اور آپ کے سامنے پڑھتے۔ تو حضورؐ جبریل کے تمام کئے بغیر جلدی جلدی پڑھتے۔ کہ ببول نہ جائیں۔ اس پر یہ آیت اتری۔

لَا تَحْرُكْ بِهِ لِسَانَكَ لِتَتَّعَلَّ بِهٖ ۙ اِنَّ عَلَيْنَا جَمْعَهُ وَقُرْاٰنَهُ ۙ
فَاِذَا قَرَأْتَ اٰتَاكَ مَا تَتَّبِعُ ۙ قُرْاٰنَهُ ۙ ثُمَّ نُنزِّلُ عَلَيْنَا بَيٰٰنَهُ ۙ (پہلے ۱۷)

”مت (جلدی جلدی) بلا اپنی زبان کو ساتھ قرآن پڑھنے کے تاکہ جلدی کرے ساتھ اس کے، بیشک ہمارے ذمہ ہے (تیرے دل میں، قرآن کا جمع کرنا اور پڑھوانا اس کا تیری زبان سے پھر جب پڑھیں ہم قرآن کو (بذریعہ جبریل تیرے آگے، پس پیروی کر ہمارے پڑھنے کی۔ پھر ہمارے ذمہ ہے بیان (کھولنا) اس کا۔“

اخیر آیت میں خدا تعالیٰ نے بیان قرآن اپنے ذمہ لیا ہے۔ یہاں یہ بات سمجھنے کے لائق ہے۔ کہ ایک ہے قرآن اور دوسرا ہے بیان قرآن۔ قرآن تو ہوا دستور، قانون، اصول، اب اس دستور اور اصول کا بیان اور تشریح بھی چاہیے۔ وہ ہے حضورؐ کا لفظ، کلام اور حدیث، یہی چیز خدا نے اپنے ذمہ لی ہے۔ کہ ہم تجھے اے رسول صلی اللہ علیہ وسلم قرآن کا بیان بھی بتائیں گے۔ چنانچہ خدا نے اپنے وعدہ اور ذمہ داری کے مطابق حضورؐ کو قرآن کا بیان بھی بتایا۔ یہ بیان قرآن۔ قرآن کے

اندر نہیں ہے۔ بلکہ اِلَّا وَحِيًّا کی قسم کی وحی سے حضور پر منکشف کیا گیا۔
ثابت ہوا۔ کہ حدیث بھی وحی ہے۔ قرآنی وحی کے مساوی۔

مَا أَرَاكَ اللَّهُ حَدِيثِي وَحِيَّيْ

ارشادِ خداوندی ہوتا ہے :-

إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ
النَّاسِ بِمَا أَرَاكَ اللَّهُ ؕ (پہ ۱۳۷)

”بیشک ہم نے نازل کی تیری طرف کتاب ساتھ حق کے۔ تاکہ حکم
کرے تو درمیان لوگوں کے ساتھ اس چیز کے کہ دکھانا ہے تجھ کو اللہ“
اس آیت سے ثابت ہوا۔ کہ حضور کے قضایا، احکام اور فیصلے، اللہ
کے دکھانے، جتنے اور بتانے سے ہوتے تھے۔ بس یہ خدا کا دکھانا —
غیر قرآنی وحی ہے۔ اس حدیثی وحی سے قضایا، رسول سرانجام پاتے
ہیں۔ یاد رکھیں یہ مَا أَرَاكَ اللَّهُ حَدِيثِي وَحِيَّيْ ہے۔

بیت المقدس حدیثی وحی سے قبلہ بنایا گیا

آپ کو معلوم ہے۔ کہ حضور پہلے بیت المقدس کی طرف منہ کر کے
نماز پڑھتے تھے۔ پھر حکم ہوا :-

قَوْلٍ وَجْهَكَ شَطْرَ الْمَسْجِدِ الْحَرَامِ - (پہ ۱۷)

”پس پھر منہ اپنا مسجد حرام کی طرف“

یہ جو حضور بیت المقدس کی طرف منہ کر کے نماز پڑھتے رہے۔ قرآن
میں کہاں حکم ہے اس کا؟ کہیں نہیں! پس حضور کا بیت المقدس کو

قبلاً بنا حدیثی وحی سے تھا۔ جو یُسَلِّ رَسُوْلًا کے علاوہ اِلَّا وَحِيًا۔ میں شامل ہے۔ اور یہ بات کبھی نہ بھولیں کہ حضورؐ کا ہر قول اور فعل بہ اشباع وحی تھا۔ قرآن میں آپ کا اقرار موجود ہے۔ اِنْ اَتَّبِعُ اِلَّا مَا يُوحَىٰ اِلَيَّ۔ ”میں صرف وحی کا اتباع کرتا ہوں۔“ تو ساری زندگی حضورؐ کی وحی کے اتباع میں گزری ہے۔ وہ قرآنی وحی تھی۔ اور اسکے علاوہ حدیثی وحی تھی۔

قرآن مجید حدیثی وحی سے کلام اللہ مانا گیا

آپ قرآن مجید کو کلام اللہ مانتے ہیں۔ کس کے کہنے پر؟۔ صرف حضرت محمد رسول اللہ صلی اللہ علیہ وسلم کے کہنے پر ہم نے قرآن مجید کو خدا کا کلام مانا ہے۔ بلکہ ساری امت نے قرآن کو کلام الہی صرف حضرت اکرمؐ کی زبان سے تسلیم کیا ہے۔ تو حضورؐ کی بات، زبان اور کہنا وحی ہوتی نا! پس حدیثی وحی سے قرآن خدا کا کلام مانا گیا۔ اگر حضورؐ نہ کہتے کہ قرآن خدا کا کلام ہے تو کوئی بھی قرآن کو من جانب اللہ نہ مانتا۔ اور قرآن نے خود بولنا تو تھا نہیں۔ کہ میں وحی الہی ہوں۔ پس سب نے زبان محمدؐ (صلی اللہ علیہ وسلم) سے قرآن کو الہامی مانا۔ سچ ہے۔

گفتہ او گفتہ اللہ بود

گرچہ از حلقوم عبد اللہ بود

حضورؐ بے شک اللہ کے بندے تھے۔ لیکن ان کا کہا اللہ کا کہا تھا۔ یعنی آپ کی باتیں خدا کی وحی تھی۔

قول رسول قرآن پر حجت ہے | جب حضورؐ کے قول سے قرآن الہامی مانا گیا۔ تو آپ کا قول وحی اور حجت

ثابت ہو گیا۔ اور اس سے ساری زندگی کے اقوالِ رسولِ وحی اور حجت ہوئے۔ اگر ایک قول کو حجت مانیں۔ اور باقی قولوں کو حجت نہ مانیں تو یہ بالبداهت باطل ہے۔ کہ تخصیص بلا مخصص ہے۔

حضور فرمائیں۔ کہ قرآن مجھ پر اترا ہے۔ تو قولِ رسول (حدیث) قرآن کے اہامی ہونے پر حجت ہوا۔ پر ویز صاحب اور تمام منکرین حدیث قرآن کو اہامی مانتے ہیں۔ کس دلیل سے؟ صرف قولِ رسول سے، حدیثِ مصطفیٰ سے۔ تو قولِ رسول اور حدیثِ مصطفیٰ حجت، اور وحی

ثابت ہو گئی۔ اگر قولِ رسول۔ کہ قرآن مجھ پر اترا ہے۔ حجت نہیں، وحی نہیں۔ تو قرآن بھی اہامی نہیں۔ انکارِ قرآن نہ کفر ہو سکتا ہے اور نہ مستوجبِ عذاب!۔ خوب یاد رہے۔ کہ قرآن مجید الحمد سے والناس تک، اس کی ہر ہر آیت، اور ایک ایک لفظ صرف قولِ رسول سے حجت اور وحی مسلم ہے۔ تو پہلے قولِ رسول کو حجت اور وحی مانو، پھر قرآن حجت اور وحی مانا جائے گا۔ اگر قولِ رسول قرآن مجھ پر اترا ہے، حجت نہیں، دین نہیں، وحی نہیں، تو قرآن بھی حجت

نہیں، دین نہیں، وحی نہیں۔ جب قرآن وحی اور دین نہیں۔ تو اسلام ہی گیا۔ تو نتیجہ یہ نکلا۔ کہ صرف قولِ رسول کی حجیت، اور وحی ہونے پر قرآن اور اسلام کے حجت اور وحی ہونے کا دار و مدار

اگر منکر حدیث کہے۔ کہ قرآن قولِ رسول پر حجت ہے یعنی قرآن

رسول کا ہر قول وحی اور حجت ہے

کے کہنے سے ہم نے حضور کو رسول مانا۔ تو یہ بالکل غلط ہے، اس لئے کہ جس آیت میں حضور کی رسالت کا حکم ہے۔ اس آیت کو کس کے

کہنے پر آپ نے الہامی اور وحی مانا، قولِ رسول سے ہی! تو پہلے قولِ رسول آیت کے حجت اور وحی ہونے پر حجت ہوا۔ یعنی قولِ رسول کی حجت سے آیت حجت بنی۔ قولِ رسول کی وحی سے آیت وحی ہوئی۔ پس رسول کا ہر قول وحی اور حجت ہے۔

رسول اللہ صلی اللہ علیہ و
قولِ رسول سے رسالت حجت ہوئی | اسم نے سب سے پہلے فرمایا

میں اللہ کا رسول ہوں۔ ابھی قرآن کی صرف دو آیتیں ہی اتری تھیں اور ان میں بھی حضور کی نبوت یا رسالت پر ایمان لانے کا کوئی حکم نہیں تھا۔ کیسے۔ کیا اس وقت حضور کا قول حجت تھا یا نہیں؟۔ صرف آپ کے کہنے پر رسالت ماننے کے لائق تھی یا نہیں؟ اگر کہیں نہیں، تو کافر ہوئے۔ اور اگر کہیں۔ کہ حضور کے اعلان رسالت پر رسالت کا ماننا فرض تھا۔ تو پھر آپ کا قول وحی اور حجت ہوا۔ ثابت ہوا۔ کہ ہر قول رسول (حدیث) وحی اور حجت ہے۔

قولِ رسول کے حجت ہونے پر قرآن سے دلائل

ارشادِ خداوندی ہوتا ہے :-

رُسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ
 بَعْدَ الرُّسُلِ ۗ وَكَانَ اللَّهُ عَزِيزًا حَكِيمًا (پک ۳۷)

”مجھے ہم نے پیغمبر خوشخبری دینے والے اور ڈرانے والے۔ تاکہ پیغمبروں کے آنے کے بعد لوگوں کے لئے اللہ تعالیٰ پر حجت نہ رہے۔ اور اللہ غالب حکمت والا ہے“

آیت کا مطلب واضح ہے۔ کہ خدا تعالیٰ کے پیغمبر لوگوں پر رحمت ہوتے ہیں۔ تاکہ قیامت کے دن لوگ خدا کو یہ نہ کہہ سکیں، کہ تو نے اپنے رسول بھیج کر ہمیں اپنی خوشی اور ناراضی کے کامیوں کا کیوں پتہ دیا۔ تو رسولوں کے آنے کے بعد لوگوں پر رحمت پوری ہو جاتی ہے۔ اور پھر وہ کوئی عذر نہیں کر سکتے۔

یہاں یہ بات قابل غور ہے۔ کہ خدا تعالیٰ نے کتاب کا ذکر نہیں کیا۔

صرف رسولوں کے حجت ہونے کی خبر دی ہے۔ تو ثابت ہوا۔ کہ خدا کے پیغمبر بغیر کتاب کے بھی لوگوں پر رحمت ہوتے ہیں۔ یعنی ان کا قول اور فعل حجت ہوتا ہے۔ کتاب بھی حجت ہوتی ہے۔ اور رسول کا قول بھی حجت ہوتا ہے۔ پس سید المرسلین حضرت محمد رسول اللہ صلی اللہ علیہ وسلم کا قول و فعل (حدیث) قرآن مجید کی نص سے حجت اور وحی ثابت ہوا۔ جس طرح آیت حجت ہے۔ بالکل اسی طرح قول رسول حجت ہے۔ آیت کا منکر بھی کافر اور مستوجب عذاب ہے۔ اور قول رسول کا منکر بھی کافر اور آگ کے لائق ہے۔ کیونکہ دونوں چیزیں حجت اور وحی ہیں۔

اگر قول رسول حجت اور وحی نہ ہوتا۔ تو رسالت کے منکروں کو عذاب نہ ہوتا۔ جیسا کہ خدا نے فرمایا۔

وَمَا كُنَّا مُعَذِّبِينَ حَتَّىٰ نَبْعَثَ رَسُولًا (پشاعہ ۲)

”اور نہیں ہیں ہم عذاب کرنے والے یہاں تک کہ پیغمبر بھیج لیں۔“

یعنی پیغمبر بھیج کر ہم تمام حجت کرتے ہیں۔ پھر جب لوگ پیغمبر کے قول کو نہیں مانتے۔ تو ہم ان پر عذاب نازل کرتے ہیں۔ اس نص قرآن

سے ثابت ہوا۔ کہ پیغمبر بغیر کتاب کے تنہا لوگوں پر حجت ہوتا ہے۔ یعنی اس کا قول حجت اور وحی ہوتا ہے۔ کیسے ثابت ہوا۔ کہ قول حجت ہوتا ہے؟ اس طرح کہ اس کے انکار پر عذاب آتا ہے۔

حضرت موسیٰ علیہ السلام پر ابھی تورات نہیں اتری۔ اور وہ خدا کے حکم سے فرعون کی طرف رسول بنا کر بھیجے گئے۔ حضرت موسیٰ علیہ السلام نے فرعون سے جو کچھ کہا۔ وہ تورات نہیں تھی۔ بلکہ ان کے اپنے اقوال تھے۔ فرعون نے اقوال موسیٰ کو نہ مانا۔ بالآخر فرعون پر عذاب آیا ہے۔ اور وہ دریا میں غرق کر دیا گیا۔ ثابت ہوا۔ کہ پیغمبر کا قول وحی اور حجت ہے۔ جیسی تو اس کے انکار پر عذاب آیا۔ اور فرعون کو جہنم کی سزا ملی۔ پس نصوص قرآنیہ سے ثابت ہوا۔ کہ قول رسول وحی ہے اور حجت ہے۔ اور اس وحی اور حجت کے منکر قرآنی آیت کے منکر کی مانند مجرم ہیں۔ اور یہ بات ہم نے قرآن مجید سے ثابت کر دی ہے، مزید ارشاد ہوتا ہے :-

تَعَالَوْا إِلَىٰ مَا أَنزَلَ اللَّهُ وَإِلَى الرَّسُولِ - (پہ ۶)

”اؤ اس چیز کی طرف جو اللہ نے آاری ہے اور اؤ رسول کی طرف“

مطلب یہ ہوا۔ کہ جس طرح مَا أَنزَلَ اللَّهُ (قرآن) کی طرف آنا فرض ہے۔ ویسے رسول کی طرف آنا فرض ہے۔ ثابت ہوا۔ کہ قرآن کی مانند قول رسول حجت ہے۔ اور وحی ہے۔

مَنْ يَطِيعِ الرَّسُولَ فَقَدْ اطَّاعَ اللَّهَ - (پہ ۸)

”جس نے رسول کی اطاعت کی اس نے اللہ کی اطاعت کی“

ثابت ہوا۔ کہ اللہ کی اطاعت کی طرح رسول کی اطاعت بھی فرض ہے۔ آیت اور حدیث دونوں یکساں طور پر حجت ہیں۔

وَإِنَّكَ لَتَهْدِي إِلَى صِرَاطٍ مُسْتَقِيمٍ (پہ ۷۴)
 ”اور دا سے میرے پیغمبر، بے شک تو ہدایت کرتا ہے
 سیدھی راہ کی طرف“

جب حضور کے ارشادات اور اقوال صراطِ مستقیم کی طرف رہنمائی کرتے ہیں۔ تو یقیناً وہ اقوال حجت اور وحی ہوتے۔

مشرکین بتوں کو خدا کا شریک ٹھہراتے تھے، خدا نے فرمایا: کہ اگر بت خدا کے شریک ہیں۔ تو اَيُّوُنِي بِكِتَابٍ مِّنْ قَبْلِ هَذَا
 اَوْ اٰثَارَةٍ مِّنْ عِلْمٍ مِّنْ حُنُودِ صِدْقِيْنَ ه (پہ ۷۴)۔ ”اے آؤ
 میرے پاس اس سے پہلے کی کوئی کتاب یا علمی روایت اگر تم سچے ہو۔“
 اس آیت میں خدا تعالیٰ نے دو چیزوں کو حجت اور دلیل قرار

دیا ہے، ایک کتاب، اور دوسری اثارۃ علم۔ (VESTIGE OF KNOWLEDGE)۔ ثابت ہوا۔ کہ صرف کتاب ہی حجت نہیں ہے بلکہ اس کے علاوہ اثارۃ علم یعنی علمی روایت، پیغمبر کا قول بھی حجت ہے۔

نمازوں کی تعداد اور رکعات پر قول رسول حجت ہے

رات دن میں پانچ نمازیں فرض ہیں۔ ساڑھے تیرہ سو سالہ اجماع امت پانچ نمازوں پر شاہد ہے۔ اسی طرح صبح کی نماز کے دو فرض، ظہر کے چار فرض، عصر کے چار فرض، مغرب کے تین فرض، اور عشاء کے

چار فرض ساری امت ساڑھے تیرہ سو سال سے پڑھتی چلی آ رہی ہے اس میں کسی کو اختلاف نہیں۔ بتائیے یہ نمازوں کی تعداد اور رکعات قرآن میں کہاں ہیں؟ کہیں نہیں ہیں۔ صرف حضرت محمد رسول اللہ صلی اللہ علیہ وسلم کے کہنے پر ساری امت عامل ہے۔ پس ثابت ہوا کہ قولِ محمد (صلی اللہ علیہ وسلم) حجت اور وحی ہے۔ جو شخص پانچ نمازوں اور نمازوں کی تعداد رکعات کا انکار کرے، وہ مسلمان نہیں رہتا۔ کیونکہ وہ تو انٹر کا منکر اور ساڑھے تیرہ سو سالہ اجماع امت کا مخالف ہے۔ یہی چیز قرآن نے بیان کی ہے۔ جو ہم پیچھے بھی بیان کر لے ہیں کہ

وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ
 غَوًى سَبِيلَ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ
 وَسَاءَتْ مَصِيرًا (پش ۴۶)

”اور جو کوئی برخلاف کرے رسول کے۔ پیچھے اس کے کہ ظاہر ہوئی واسطے اس کے ہدایت اور پیروی کرے سوا راہ مومنوں کے، متوجہ کریں گے ہم اس کو جدہر متوجہ ہوا۔ اور داخل کریں گے ہم اس کو جہنم میں اور بُری جگہ ہے پھر جانے کی۔“

اس آیت میں رسول کی مخالفت اور اجماع صحابہ کے سوا راہ اختیار کرنے والے کے لئے دوزخ کی سزا کا حکم سنایا گیا ہے۔ منذکرۃ الصدر نمازوں کی تعداد اور رکعات پر صحابہ کا اجماع اور اس کے بعد ساری امت کا آج تک عمل چلا آ رہا ہے۔ پس اس اجماع صحابہ اور تیرہ سو سالہ امت کے عمل کے خلاف، راہ چلنے والا ٹیڑھی راہ پر گامزن ہے۔ تو ثابت یہ ہوا۔ کہ قرآن کے علاوہ حدیث رسول بھی قرآن کی مانند امت

پر حجت ہے۔ حجت اس لئے ہے۔ کہ اس کے انکار پر دوزخ کی سزا ہے
نَصَلِهِ جَهَنَّمَ -

اسی طرح دین کا وہ سارا حصہ جو احادیث سے ثابت ہے۔ جسے
جزئیات یا تشریحات قرآن کہہ سکتے ہیں۔ اور جس پر صحابہؓ کا اجماع، اور
تیرہ سو سالہ ساری امت کا عمل ہے۔ وہ دین ہے۔ حجت ہے۔ اطیعوا
الرسول کی نص (DIVINE REVELATION) سے واجب العمل ہے

قرآن اور حدیث کی حفاظت

منکرین حدیث کہتے ہیں۔ کہ قرآن محفوظ ہے۔ کہ اس کی حفاظت کا
خدا نے ذمہ لیا ہے۔ اور حدیث محفوظ نہیں۔ کیونکہ خدا نے حدیث کی حفاظت
کا ذمہ نہیں لیا ہے۔

ہم کہتے ہیں۔ کہ خدا نے قرآن اور حدیث دونوں کی حفاظت کا ذمہ
لیا ہوا ہے۔ جیسا کہ پہلے ہم ثابت کر آئے ہیں۔ کہ خدا تعالیٰ نے فرمایا ہے،
إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ۔ بے شک ہم نے ذکر
آتایا ہے۔ اور ہم اس کی حفاظت کرنے والے ہیں۔ یاد رہے کہ قرآن بھی
ذکر ہے اور رسول خدا کے ارشادات اور احادیث بھی ذکر ہیں۔ بلکہ خدا
نے حضور کو ذکر بنا کر بھیجا ہے۔ پیچھے گزر چکا۔ کہ اللہ نے آتایا ہے۔ تمہاری
طرف ذکر کہ رسول ہے، پس قرآن اور رسول یعنی کلام اللہ اور کلام
الرسول دونوں ذکر ہیں۔ تو خدا نے ذکر یعنی آیات و احادیث کی حفاظت
کا ذمہ لے لیا۔ پھر جس چیز کو محفوظ رکھنے کی خدا ذمہ واری لے، وہ کس طرح
غیر محفوظ ہو سکتی ہے۔ ثابت ہوا۔ کہ قرآن اور احادیث دونوں محفوظ

ہیں۔ اور ساڑھے تیرہ سو سال سے تمام امت کے عمل میں ہیں۔

منکرینِ حدیث کہتے ہیں۔ کہ قرآن حضورؐ نے لکھوایا۔ اور حدیث نہیں لکھوائی۔ اگر حدیث بھی جزو دین ہوتی۔ تو اس کو بھی لکھواتے۔

کیا منکرینِ حدیث بتا سکتے ہیں۔ کہ خدا نے قرآن میں کہاں حکم دیا ہے کہ اے پیغمبر! قرآن کو لکھواؤ؟ قرآن میں کہیں نہیں ہے۔ پھر اگر حضورؐ نے لکھنے کا حکم دیا۔ تو وہ حدیث ہو گئی۔ تو قرآن کا لکھا جانا حدیث سے ثابت ہوا۔ اور حدیث بقول منکر حدیث جزو دین نہیں۔ یقینی نہیں۔ تو جو چیز حدیث سے ثابت ہو۔ وہ حجت نہیں۔ یقینی نہیں۔ پھر قرآن کا لکھا جانا یقینی نہ ہوا۔ جب یقینی نہ ہوا۔ تو غیر محفوظ ہوا؟۔

جب قرآن سے یہ ثابت نہیں ہے۔ کہ حضورؐ نے قرآن لکھوایا۔ تو پھر منکرینِ حدیث قرآن کا حضورؐ کی زندگی میں لکھا جانا حدیث سے کیوں ثابت کرتے ہیں۔ جب کہ حدیث ان کے نزدیک غیر یقینی اور غیر محفوظ ہے؟ یہ نرالی منطق سمجھ میں نہیں آتی۔ کہ غیر یقینی اور غیر محفوظ چیز سے ثابت شدہ چیز کس طرح یقینی مان لی جائے۔

عطر ہو گلاب کا۔ نہایت نفیس، اس میں خوشبو اور مہک ہو لیکن کہا جائے۔ کہ کاغذی پھولوں کا عطر ہے۔ کون مانے گا۔ اس بے عقلی کو؟ یہی حال پرویز صاحب کا ہے۔ کہ وہ حدیث کو مانتے ہیں۔ اور قرآن کا محفوظ ہونا اور لکھا جانا حدیث سے ثابت کرتے ہیں۔ گو یا قرآن مجید ایک عطر ہے۔ پیر ہے کاغذی پھولوں کا۔

پھر ثابت کرو قرآن سے کہ قرآن کو حضورؐ نے اپنی زندگی میں لکھوایا؟ اور بتائیے کہ کس کے کہنے پر آپ نے قرآن کو الہامی مانا ہے؟ اگر آپ

کہیں۔ کہ حضور کے کہنے پر ہم نے قرآن کو الہامی مانا۔ تو یہ ٹھیک نہیں۔ کیونکہ حضور کا کہنا تو حدیث ہے۔ اور حدیث آپ کے نزدیک حجت نہیں یقینی نہیں۔ جب یقینی نہیں۔ تو قرآن کیسے الہامی ہوا؟ پھر قرآن کا محفوظ ہونا۔ حضور کا غود لکھوانا۔ اور اس کا منجانب اللہ ہونا۔ قرآن سے ثابت کریں۔ ورنہ اس قرآن سے دست بردار ہو جائیں۔ کیونکہ اس کا لکھوایا جانا۔ اس کا محفوظ ہونا۔ اس کا الہامی ہونا صرف حدیث سے ثابت ہے۔ اگر حدیث یقینی اور حجت ہے۔ تو قرآن کا نزول، اور حفاظت یہی یقینی ہے۔ اگر وہ نہیں تو یہ بھی نہیں۔

اچھا قرآن سے ثبوت دیجئے۔ کہ

- (۱) قرآن میں سب سے پہلے جو آیت نازل ہوئی وہ کونسی تھی؟
- (۲) سب سے آخری آیت کونسی تھی؟
- (۳) مکہ مکرمہ میں کتنے برس تک قرآن اترتا رہا اور کتنا اترتا؟
- (۴) مدینہ میں کب تک اور کس قدر اترتا؟
- (۵) ہجرت کب ہوئی؟
- (۶) غزوات بدر، احد، احزاب، خیبر، تبوک، حنین کب ہوئے؟
- (۷) حضور قرآن کس طرح لکھواتے تھے؟
- (۸) جس طرح قرآن نازل ہوا۔ اسی ترتیب سے لکھواتے تھے یا مقدم مؤخر کر کے لکھواتے تھے؟
- (۹) اگر مقدم مؤخر کر کے لکھواتے تھے تو کیوں؟ قرآن میں کہاں ایسا حکم ہے۔ کہ فلاں سورت کو اس جگہ لکھواؤ۔ اور فلاں کو اس سورت کے بعد؟

(۱۰) جس ذاتِ اقدس پر قرآن اترا ہے ؟ ان کا نسب کیا ہے ؟

(۱۱) قرآنی احکام پر حضورؐ نے کس طرح عمل کیا ؟

(۱۲) عہد رسالت کا لکھا ہوا قرآن دکھائیے ؟ یعنی ثابت کیجئے کہ حضورؐ

مکمل تیس پارے لکھ کر امت کو دے گئے ہیں ؟

(۱۳) صحابہؓ نے قرآنی احکام نماز، روزہ، حج، زکوٰۃ وغیرہ پر کس

طرح عمل کیا ؟

(۱۴) اس امر کا کیا ثبوت ہے کہ سارے قرآن کی ایک سو چودہ سورتیں

ہی ہیں۔ کم و بیش نہیں ؟

حضورؐ کی حیاتِ اقدس میں قرآن کی کتابت

بیشک قرآن حضورؐ انورؐ کی زندگی میں جمع ہو چکا تھا۔ اور آپ موجودہ

ترتیب کا قرآن امت کو دے گئے ہیں۔ چنانچہ صحیح بخاری شریف میں اس

کے متعلق باب ہاندھا گیا ہے۔

لم یتروک النبی صلی اللہ علیہ وسلم الا ما بین الدفتین

پھر امام بخاری سند کے ساتھ روایت کرتے ہیں۔ قال ابن عباس

ومحمد بن الحنفیۃ ما ترک النبی صلی اللہ علیہ وسلم

الا ما بین الدفتین (بخاری شریف) رسول اللہ صلی اللہ علیہ

وسلم نے مکمل قرآن مجید دو چوبی دفتیوں کے درمیان (یعنی جملہ)

چھوڑا تھا۔

حافظ ابن حجرؒ فتح الباری میں لکھتے ہیں :-

کأنوا یکتبون المصحف فی الرق ویجعلون له

دفتین من خشب - (فتح الباری)

قرآن مجید چرمی اوراق میں لکھا ہوا تھا۔ اور دو چوبی دفتیوں کے درمیان تھا۔ یعنی مجلد۔

صحیح مسلم میں ہے۔ قالت ام یعقوب لقد قرأت ما بین لوجی البصرحت۔ ام یعقوب نے کہا۔ کہ میں نے قرآن مجید جو دو تختیوں کے درمیان تھا۔ پڑھا (صحیح مسلم)

معلوم ہوا۔ کہ عہد رسالت میں حضور کی ہدایت کے مطابق قرآن لکھا گیا تھا۔ اور حضور نے ملاحظہ فرما لیا تھا۔ لوگ قرآن لکھتے اور حضور کو دکھاتے اور گھروں میں اس کی تلاوت کرتے تھے، چنانچہ بخاری شریف میں ہے:-

عن انس جمع القرآن علی عهد النبی صلے اللہ علیہ وسلم اربعة کلهم من الانصار ابی و معاذ وزید بن ثابت و ابوزید قلت من ابوزید قال احد عمومتی قال انس و نحن و رثنا۔ (صحیح بخاری)

حضرت انسؓ سے روایت ہے، وہ کہتے ہیں۔ کہ چار انصاریوں نے عہد رسالت میں قرآن جمع کیا تھا۔ حضرت ابی۔ حضرت معاذؓ حضرت زید بن ثابت۔ حضرت ابوزید۔ حضرت انسؓ رض سے پوچھا گیا۔ کہ وہ ابوزید کون ہیں؟ آپ نے کہا۔ کہ میرے چچا۔ پھر حضرت انسؓ نے کہا۔ کہ ان کا (یعنی میرے چچا کا) جمع کیا ہوا قرآن ہمیں ورثہ میں ملا تھا۔

مسند احمد اور نسائی شریف میں ہے۔ کہ حضرت عبداللہ بن عمرو

بن عاص کہتے ہیں کہ میں نے عہد رسالت میں قرآن جمع کیا تھا۔ اور ہر رات سارا قرآن پڑھتا تھا۔ جب حضور انور کو پتہ چلا۔ تو آپ نے فرمایا۔ عبد اللہ! ایک جیبے میں ختم کیا کرو۔ عبد اللہ نے عرض کیا۔ حضور! مجھے اس سے زیادہ طاقت ہے! تو آپ نے فرمایا۔ پھر بیس دن میں ختم کرو۔ عبد اللہ نے کہا۔ مجھے اس سے زیادہ طاقت ہے۔ ارشاد ہوا۔ پندرہ دن میں۔ پھر عرض کیا، اس سے زیادہ قوت رکھتا ہوں۔ فرمایا! دس دن میں ختم کیا کرو! عرض کیا۔ حضور! اس سے زیادہ ہمت پاتا ہوں۔ ارشاد فرمایا بیس سات راتوں میں ختم کرو! (مسند احمد۔ نسائی شریف) ثابت ہوا۔ کہ موجودہ شکل اور ترتیب کا قرآن حضور کے عہد میں جمع ہوا۔ لکھا گیا۔ اور لوگ گھروں میں پڑھتے تھے۔ اور آج ہمارے ہاتھوں تک پہنچ گیا ہے۔

منکرینِ حدیث کہتے ہیں۔ کہ قرآن حضور کی زندگی میں لکھا گیا ہے۔ لیکن حدیث نہیں لکھی گئی۔ اس لئے دین کی چیز صرف قرآن ہی ہے، حدیث دین کی چیز نہیں۔ محبت نہیں۔ تاریخ کرام غور کریں۔ کہ اوپر حدیثیں ہی بیان ہوئی ہیں۔ جن سے قرآن کا حضور کی زندگی میں جمع ہونا اور لکھا جانا ثابت ہوتا ہے۔ اگر حدیث غیر دینی چیز ہے۔ تو قرآن کا محفوظ ہونا کیسے ثابت ہو؟ اب ہم یہ بھی ثابت کرتے ہیں۔ کہ حدیث بھی حضور کی زندگی میں لکھی گئی ہے بلکہ حضور نے خود بھی لکھوائی۔ جن احادیث کی کتابوں میں قرآن کی کتابت کی احادیث ہیں۔ ان ہی کتابوں میں حدیث کی کتابت کی حدیثیں ہیں۔

حدیث لکھنے کی ممانعتِ وقتی طور پر تھی

منکرین حدیث اس بات پر بہت زور دیتے ہیں۔ کہ حضورؐ نے حدیث لکھنے سے منع کر دیا تھا۔ چنانچہ وہ صحیح مسلم کی یہ حدیث بیان کرتے ہیں۔

لا تکتبوا عنی و من کتب عنی غیر القرآن فلیمحوہ۔

”میری طرف سے کچھ نہ لکھو۔ اور جس نے قرآن کے سوا کچھ لکھا ہو۔ تو وہ مٹا دے۔“

حضورؐ کا یہ فرمان کثرتِ نزولِ قرآن کے وقت تک تھا۔ اس کی وجہ تھی۔ کہ اس وقت لکھا جا رہا تھا۔ اور حدیثوں کا قرآن کے ساتھ مل جانے کا ڈر تھا۔ پھر جب قرآن جمع ہو گیا۔ تو حضورؐ نے حدیثیں لکھنے کی اجازت دے دی۔ اور خود بھی حدیثیں قلمبند کروائیں۔ گویا خود ہی ممانعت کو رفع کر دیا۔ چنانچہ فتح الباری شرح صحیح بخاری میں ہے۔ انھی مقدم والاذن ناسخ لہ۔ حدیث لکھنے کی ممانعت پہلے تھی۔ اور پھر لکھنے کا حکم لے دیا۔ جس سے ممانعت منسوخ ہو گئی۔ ایسے ہی منہاج شرح مسلم میں ہے۔ حدیث انھی منسوخ۔ ممانعت کی حدیث منسوخ ہے۔ غرض شروع میں حضورؐ نے منع فرمایا، پھر اجازت دے دی۔ کہ حدیثیں لکھ لیا کرو۔ بلکہ خود لکھوائیں۔

حدیث نہی کی تفصیل | مذکورہ حدیث جو صحیح مسلم میں ہے لا تکتبوا عنی

لہ منکرین حدیث جب حدیث یقینی مانتے ہی نہیں۔ تو وہ اس سے استدلال کیوں کرتے ہیں۔ اگر نہی کی اس حدیث کو تسلیم کرتے ہیں۔ تو امر کی حدیث اکتبوا۔ حدیثیں لکھ لیا کرو۔ کو بھی مانیں۔

کہ میری حدیث نہ لکھو۔ یہ مختصر ہے۔ یعنی اس حدیث میں اجمال ہے تفصیل اس کی مسند احمد میں ہے۔ حضرت ابو سعیدؓ فرماتے ہیں کہ ہم لوگ جو کچھ حضور انورؐ سے سنتے تھے۔ لکھ لیتے تھے۔ اس پر آپ نے ارشاد فرمایا۔ اکتبوا کتاب اللہ امحضوا کتاب اللہ او اخلصوا کتاب اللہ۔ یعنی قرآن مجید کو جدا لکھو۔ اس میں کسی چیز (یعنی حدیث) کی ملاوٹ نہ کرو۔

اس سے ثابت ہوا۔ کہ حضورؐ نے حدیث کو قرآن کے ساتھ غلط ملط

کرنے سے منع کیا۔ علیحدہ کتابت سے نہیں۔ پس جن لوگوں نے اس سے کتابت حدیث کی ممانعت سمجھی ہے۔ ان کو یہ غلط فہمی دور کر لینی چاہیے کہ حضورؐ نے جو منع فرمایا۔ تو اسی لئے کہ حدیث آیت کے ساتھ شامل نہ ہو جائے اور جو لوگ اس نہی سے یہ نتیجہ نکالتے ہیں۔ کہ حضورؐ نے اس لئے منع فرمایا۔ کہ حدیث جزو دین نہیں ہے، یہ ان کی کجروی ہے اور سینہ زوری بھی!

پھر جب اس حدیث پر غور کریں۔ تو **کتابت قرآن میں حدیث نہ ملاؤ** | الفاظ ہی یہ بتا رہے ہیں۔ کہ حضورؐ نے صرف کتابت قرآن میں حدیث ملانے کی ممانعت فرمائی الفاظ حدیث یہ ہیں۔

لا تکتبوا عنی ومن کتب عنی غیر القرآن فلیحرقہ (صحیح مسلم)
 ”میری طرف سے کچھ نہ لکھو۔ اور جس نے قرآن کے سوا کچھ لکھا ہو۔ تو وہ مٹا دے۔“

مطلب واضح ہے۔ کہ قرآن کی کتابت میں میری طرف سے، یعنی میری حدیث مت لکھو۔ اور اگر کسی نے کتابت قرآن میں میری حدیث لکھ لی ہو۔ تو اسے مٹا دے۔ الفاظ حدیث نے وضاحت کر دی۔ کہ قرآن کے

ساتھ ملا کر حدیث لکھنے کی ممانعت ہے۔ علیحدہ حدیث لکھنے کی نہیں ہے۔ اور اگر علیحدہ حدیث لکھنے کی ممانعت سمجھی جائے۔ تو زیادہ سے زیادہ یہی مراد ہو سکتی ہے۔ کہ قرآن کی کتابت اور ترتیب کے وقت تک ممانعت ہے۔ اس کے بعد ہرگز نہیں۔ چنانچہ علامہ قسطلانیؒ ارشاد الساری میں لکھتے ہیں

اجیب بان النهی خاص بوقت نزول القرآن خشية التباسه
بغيره والاذن في غير ذلك والاذن ناسخ للنهي عند
الامن من الالتباس ط

حدیث لکھنے کی ممانعت خاص نزول قرآن کے وقت تک تھی۔ اور وہ بھی اس لئے کہ قرآن کے ساتھ حدیث مل جانے کا ڈر تھا۔ التباس کے ڈر کے سوا دیگر اوقات میں کتابت حدیث کا اذن عام تھا۔ اور حضور کا یہ اذن منسوخ کرنے والا ہے۔ ممانعت کو جب التباس کا ڈر نہ ہو

پس پرویز صاحب وغیرہ کا یہ پراپیگنڈہ محض باطل اور مبنی بر غوایت ہے۔ کہ مطلقاً حدیث کا لکھنا منع تھا۔

عن رافع قال قلت يا رسول الله
میری حدیثیں لکھ لیا کرو | انا سمع منك اشياء فذكيتها

قال اكتبوا ولا حرج - (مجمع الزوائد منتخب كنز العمال)

حضرت رافع بن خدیج روایت کرتے ہوئے کہتے ہیں کہ میں نے کہا۔ اے اللہ کے رسول! ہم آپ سے حدیثیں سنتے ہیں تو کیا لکھ لیا کریں؟۔ آپ نے ارشاد فرمایا۔ لکھ لیا کرو۔ کوئی حرج نہیں۔

منکرین حدیث نے حضور کے ایک وقتی ارشاد لا تکتبوا (حدیث منہ لکھو) کو تو پتے باندھ رکھا ہے۔ اور آپ کے حکم اُکْتُبُوا۔ میری حدیثیں لکھ لیا کرو۔ کو پھپھاتے ہیں۔ کیا یہ دیانت ہے؟

معلوم ہوا کہ ابتداء میں کتابتِ قرآن کے وقت آپ نے ہنگامی طور پر حدیث کی کتابت سے منع کیا۔ اور بعد ازاں لکھنے کا حکم دے دیا۔ اس کی مثال یوں سمجھیں۔ کہ جب کسی شہر میں وبائے ہیضہ وغیرہ کا زور ہو جاتا ہے۔ تو محکمہ حفظانِ صحت کی طرف سے قانوناً اعلان کیا جاتا ہے۔ کہ آلو، کچالو، لوبیا، دہی بھلے وغیرہ اشیاء ایک یا دو ماہ تک بند کی جاتی ہیں نہ کوئی بنائے، نہ بیچے۔ پھر جب وباء کے دن گزر جاتے ہیں۔ تو خورد و نوش کی مذکورہ چیزیں کھول دی جاتی ہیں۔ اور لوگ کھلے بندوں بنانے، بیچنے، اور کھانے لگ جاتے ہیں۔ ظاہر ہے۔ کہ یہ مانعت وقتی طور پر ہوتی ہے۔ بعینہ حدیثوں کو لکھنے کی مانعت بھی وقتی اور ہنگامی تھی۔ جب قرآنی آیات کے ساتھ حدیثوں کے مل جانے کا خوف جاتا رہا۔ تو پھر حدیثوں کا لکھنا لکھانا، اور جمع کرنا کرنا عام ہو گیا۔ حضور نے کتابتِ حدیث کی کھلی اجازت دے دی۔

رسول اللہ ﷺ نے آپ حدیثیں لکھوائیں

بخاری شریف میں ایک مشہور واقعہ موجود ہے۔ کہ مکہ مکرمہ میں قبیلہ خزاعہ کے ایک شخص نے بنو لیت کا ایک آدمی قتل کر دیا۔ جب حضور کو خبر ہوئی۔ تو آپ نے مکہ کی حرمت اور اس میں قتل کی ممانعت کے بارے میں ایک خطبہ ارشاد فرمایا۔ سامعین میں سے ایک شخص ابوشاہ یمنی

نے وہ سن کی ایک کہ مجھے یہ باتیں لکھوانی تھیں۔ اس کے بعد حضور انور نے فرمایا:

رَبِّهِمْ يُسْئَلُ فِي الْجَنَّةِ أَشْهَادُ عَلَى سِوَاهِىَ أَحَدٍ مِّنْ آلِ بَنِي إِسْرَائِيلَ لَمْ يَكُنْ يَتْلُو

کہ جو وہ سن لے گا، یہ دنیا کی شریفی لپیٹے گا۔ مگر کیا حکم

یہ ثابت ہوا کہ حضور نے اپنی حدیثوں میں آپ کے لئے جو حدیثیں لکھنے

کا حکم دیا، ان میں سے حدیثوں کی رنگاری ہونی لازمی تھی۔ ان کی تشریح کے لئے

اَلْكَتُبُ الْعَرَبِيَّةُ وَكَيْفَ جَاءَتْ بِهَا رُسُلُهَا مِنْ رَبِّهَا وَمِنْ بَنِي إِسْرَائِيلَ

اور ان کے بعد ان کے لئے رسول اللہ صلی اللہ علیہ وسلم نے فرمایا:

رَسُولُ خَدَائِعِ حَضْرَتِى كَوْحُو اس

علی کو ایک رسالہ لکھوایا جس میں بہت سے احکام و مسائل تھے۔

پہلا پورا پورا خط لکھا گیا ہے۔ یہ بڑے بڑے علماء نے لکھا ہے۔

عَنْ عَيْنِ عَلِيٍّ قَالَ سَمِعْتُ كَتَبًا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ

بِالْقُرْآنِ وَهَذَا فِي هَذِهِ الصَّحِيفَةِ رَجَعَ إِلَى حَضْرَتِى عَلِيٍّ كَيْفَ

کہ رسول اللہ صلی اللہ علیہ وسلم نے ایک صحیفہ لکھی تھی جس میں قرآن

رہا تھا۔ اس میں کئی حدیثیں حضور کے پاس آئیں۔ ان میں سے

جامع ترمذی میں ہے کہ ایک انصاری مرد کو حضور نے فرمایا:

میری حدیثیں لکھ لیا کرو۔ میں نے کہا: کیا میں نے عرض کی تھی کہ تم میرے
سے حدیثیں لکھو؟ آپ نے فرمایا: ہاں۔
حضرت عبداللہ بن عمر و حدیثیں لکھتے تھے

میں نے حضرت عبداللہ بن عمر سے کہا: میں نے عرض کی تھی کہ تم میرے

سے حدیثیں لکھو؟ آپ نے فرمایا: ہاں۔ میں نے عرض کی تھی کہ تم میرے

سے حدیثیں لکھو؟ آپ نے فرمایا: ہاں۔ میں نے عرض کی تھی کہ تم میرے

میں نے حضرت عبداللہ بن عمر سے کہا: میں نے عرض کی تھی کہ تم میرے

میں نے کہا۔ اسی التوضاء والنظف، کیا خوشی اور غضب کی حالت میں
 جو کچھ آپ فرمائیں۔ وہ بھی لکھ لیا کروں، حال تکلیف کا ہی لاؤ قول ہی
 ذلت کا کلمہ اور محاسد آپ نے ارشاد فرمایا۔ ہاں! بے شک اس کی ہر حال
 میں میرے منہ کے حق ہی تھی، کاتبینہ راجع العلم، حسب زلتہ کے
 غور فرمائیں۔ کہ حضور نے اپنی حدیثیں لکھنے کے لئے تختی تمام اہل اعدیہ سے
 رکھی تھی۔ اور یہاں تک فرمایا کہ ہر حال میں میرے منہ سے حق ہی نکلتا
 ہے۔ اس لئے میری سب حدیثیں اہل کفر و کینا اہل کفر و کینا میں تحریر
 کر لیا کرتے ہیں۔ ان کے ہاں وہ کلمہ تھا، کلمہ تھا، کلمہ تھا، کلمہ تھا۔
 حضرت عبد اللہ بن عمروؓ حضور کی تجارت کا نام سے صاحب کا بیفلق
 عن ابیہی کی سب حدیثیں لکھ لیتے تھے۔ جہاں تک کہ ان کے پاس
 کافی ذخیرہ تھا ایک کاتب ہو گیا۔ میں بخاری میں ہے، کہ حضرت ابی ہریرہ
 نے کہا۔ کہ رسول اللہ صلی اللہ علیہ وسلم کے اصحاب میں سے میں نے سب
 سے زیادہ حدیثوں کا بیان کرنے والا تھا، الا ما کان من عبد اللہ بن
 عمرو، فائدہ کان یکتب ولا یشکر، مگر عبد اللہ بن عمرو۔ یعنی
 عبد اللہ بن عمروؓ کے زیادہ حدیثیں لکھی تھے، کیونکہ وہ حضرت ابو ہریرہؓ
 کی حدیثوں کو لکھ لیا کرتے تھے، اور میں ذکر ہاں کرتا تھا، نہیں لکھتا تھا۔
 حضورؐ فرمایا، کہ حضرت ابو ہریرہؓ نے اسے زیادہ حدیثیں حضرت سے لکھی
 بن عمرو بن ماسن نے سن کر آپ کے اسٹا منے لکھی ہوئی نہیں، پھر بن
 حدیث کا یہ کہنا کتنا جھوٹ ہے، کہ حضور نے حدیثوں کا لکھا بالکل
 بند کر رکھا تھا۔ حضور نے کوئی حدیث نہیں لکھوائی۔ اور ان کوئی
 لکھتا تھا۔ ان میں سے کبھی کبھی نہ لکھتا تھا۔

ابوداؤد میں یہی عبد اللہ بن عمروؓ کہتے ہیں۔ کنت اکتب کل شیء سمعته من رسول اللہ صلی اللہ علیہ وسلم۔ یعنی میں ہر حدیث جو حضورؐ سے سنتا تھا۔ لکھ لیتا تھا۔ صحیح بخاری میں ان ہی عبد اللہ بن عمروؓ کے متعلق ہے۔ فانہ کان یکتب۔ عبد اللہ بن عمروؓ حضورؐ کی حدیثیں لکھا کرتے تھے۔

یہی عبد اللہ بن عمرو بن عاصؓ کہتے ہیں۔

بینما نحن حول رسول اللہ صلی اللہ علیہ وسلم نکتب اذا سئل رسول اللہ صلی اللہ علیہ وسلم ای المذینتین تفتح اولاه قسطنطنیة اور رومیہ۔ (داری شریف)

ہم لوگ حضورؐ اورہ کے آس پاس بیٹھ کر آپ کی حدیثیں لکھا کرتے تھے۔ اور حضورؐ سے (بعض امور) دریافت بھی کرتے تھے کہ پہلے قسطنطنیہ فتح ہوگا یا روم۔

فتح الباری اور سیرت ابن شامہ بن اثال کو نوشتہ رسولؐ پہنچا۔ ہشام میں ہے۔ کہ رسول اللہ

صلی اللہ علیہ وسلم نے اپنے صحابی ثمامہ بن اثالؓ کو لکھوا بھیجا۔ کہ وہ اپنے ملک (نجد) سے اہل مکہ کو غلہ بھیجنا بند نہ کرے۔ (نوٹ، حضورؐ کی ذات سے کتابت حدیث ثابت ہو رہی ہے۔)

رسول اللہ صلی اللہ علیہ وسلم نے حدیبیہ شرائط صلح کی حدیث میں صلح کی شرطیں لکھوا کر سہیل بن عمرو

کو دیں۔ بخاری شریف میں ہے:-

اکتب هذا ما قضی علیہ محمد رسول اللہ۔

”نبیؐ! - میری صلح کی حدیث لکھ لو“

خون بہا کی حدیث | رسول اللہ صلی اللہ علیہ وسلم نے یہود خیبر کو ایک صحابی کے قتل پر خون بہا ادا کرنے کے

لئے تحریر بھیجی۔ کہ یا تو خون بہا ادا کرو۔ ورنہ جنگ کی تیاری کرو۔
(بخاری۔ نسائی۔ ابن ماجہ وغیرہ)

بادشاہوں کی طرف حدیثیں | رسول اللہ صلی اللہ علیہ وسلم نے خسرو پرویز، شاہ حبش، قیصر روم

شاہ ایلہ، شالان حمیر اور سب طاقتور۔ اور جابر بادشاہوں کی طرف اپنی تحریریں بھیجی تھیں۔ ”ملاحظہ ہو صحیح مسلم، تاریخ خطیب، کتاب الخراج“

قبیلہ جہنیہ کو حدیث بھیجی | سرور کائنات صلی اللہ علیہ وسلم نے اپنی وفات سے کچھ قبل قبیلہ جہنیہ

کے لوگوں کو ایک حدیث کتابت کرا کر بھیجی۔ جو یہ ہے:-

قال عبد اللہ بن عکبہ انا ما کتاب النبی صلی اللہ علیہ و سلم ان لا تنفحوا من المیتة۔ (ابوداؤد، ابن ماجہ، نسائی)

”یعنی حضورؐ نے مردار سے نفع اٹھانے کی ممانعت فرمائی“

اہل جرش کے نام حدیث | صحیح مسلم میں ہے۔ کہ رسول اللہ صلی اللہ علیہ وسلم نے یمن کے شہر جرش

کے لوگوں کو یہ حدیث لکھوا کر بھیجی۔

کتب الی اهل جرش ینہا ہمد عن خلیط التمر والزبدیب۔
”یعنی کھجور اور کشمش کو اکٹھا بھگونے سے منع کیا۔“

اہل ہجر کے نام حدیث | نسائی شریف میں ہے:-

کتب الی ہجران لا تخلطوا الزبیب والتموجمیعاً
 ” حضور انور نے اہل ہجر کو کشمش اور کھجور ایک ساتھ بھگونے

کی صاف نعت فرمائی ہے کہ ”...“

مدینہ منورہ میں حضرت معاذ بن
معاذ کے نام تعزیت کی حدیث
 جس کا لڑکا فوت ہو گیا۔ اور

حضرت معاذ بن میں تھے۔ فکتب الیہ النبی صلی اللہ علیہ وسلم
 یضربہ علیہ۔ تو حضور انور نے معاذ کو تسلی کا خط بھیجا۔
 (طبرانی - تاریخ خطیب،

رسول خدا صلی اللہ علیہ وسلم نے من والون
اہل یمن کے نام حدیث
 کے لئے حضرت معاذ کو حدیث لکھوا بھجوائی

جس میں متعدد احکام ہیں:

کتب الی معاذ بالیمن ان یاخذ من کل حالہ وحالمة
 دیناراً۔ وکتب فیہما سقمت السماء العشر وما سقی بالغرب
 فنصفہ۔ وکتب انما الصدقة فی الحنطة و التمر
 و الشعیر و الزبیب۔ (رسائل ابوداؤد، تاریخ خطیب کتاب الخراج،
 ” حضور نے یمن میں معاذ کو لکھا کہ ہر ذی بالغ مرد اور عورت

سے ایک ایک دینار جزیہ لیں۔ جو نلہ بارش سے پیدا ہو، اس
 میں سے عشر لیں۔ اور جس کھیت کو ڈول سے سینچیں، اس کے
 میں سے بیسواں حصہ لیں۔ اور چار چیزوں سے زکوٰۃ لیں گیوں
 جو، کھجور، اور کشمش۔“

مجاہد صحابی کیسے حدیث حضور انور نے مجاہد صحابی کے لئے لکھ دی ہے

کہ اس کے بھائی کی دیت (RANSOM) سو اونٹ ہے۔" (ابوداؤد)
 فتح الباری میں ہے۔ حسن
 حضرت ابو ہریرہ کیلئے حدیث کی کتاب
 بن عمرو کہتے ہیں کہ حضرت

ابو ہریرہ کے روبرو ایک حدیث کا تذکرہ آیا ہے (دلائل علیہ) یہ
 فاخذ بیدنی الی بیتہ فارانا کتبنا کثیرۃ من حدیث النبی
 صلی اللہ علیہ وسلم وقال یھذا هو مکتوب عندی
 تو حضرت ابو ہریرہ میرا ہاتھ پکڑ کر مجھے اپنے گھر لے گئے اور
 ہمیں حضور کی حدیثوں کی بہت سی کتابیں دکھائیں اور کہا
 یہ ہے وہ حدیث جس کا تذکرہ ہوا تھا، ہو ہو میرے پاس
 لکھی ہوئی ہے۔

تو مقام غور ہے۔ کہ حضور کی لکھوائی ہوئی حدیثوں کی کتابیں صحابوں کے
 پاس موجود ہیں۔ حضور حدیثیں لکھوا لکھوا کر باہر ملکوں میں بھیجتے ہیں۔
 قبیلوں کی طرف مسائل اور احکام لکھواتے ہیں پھر پھر ویر صاحب
 کہتے ہیں۔ حضور نے کوئی حدیث نہیں لکھوائی۔ صحابہ حدیثیں نہیں لکھتے
 تھے۔ ایسا کہنا کتنی غلط بیانی اور مخادعت ہے۔

حدیثیں لکھنے کا حکم
 عبد اللہ بن عمرو بن عباس رضی اللہ عنہما فرمایا ہے

الکتب فوالذی نفسی بیدہ ما خرج منہ الا حق۔ ۱۔ لقا
 لادب قلم ہے اس ذات کی جس کے ہاتھ میں میری جان ہے یہ ہے
 اللہ الصیرۃ منہ میں الحق ہی نکلتا ہے۔ (کتب) (پھر) (۱) لقا
 میری حدیثیں لکھو۔۔۔ تکتہ لکھا بلسہ ہیلہ

تاریخ انبیا کے بارے میں حدیثوں کا دفتر | مستدرک حاکم میں ہے کہ سعید بن جبیر نے کہا کہ میں نے رسول اللہ صلی اللہ علیہ وسلم کو دیکھا کہ وہ اپنے صحابہ کے پاس بیٹھ کر ان سے احادیث لے کر اپنے دفتر میں لکھواتے اور ان کو اپنے صحابہ کے پاس بھیجتے اور ان کو اپنے دفتر میں لکھواتے اور ان کو اپنے دفتر میں لکھواتے۔

رسول حضرت انس رضی اللہ عنہ سے بکثرت مسائل پوچھتے اور حضرت انس رضی اللہ عنہ پھر (حدیثوں کا) ایک دفتر نکال لاتے اور کہتے:-

هذه سمعتها من النبي صلى الله عليه وسلم فكتبتها و عرضتها عليه - "یہ وہ حدیثیں ہیں جو میں نے اپنے کانوں سے حضور انور سے سنی ہیں اور حضور کی زندگی میں ان کو لکھا اور پھر لکھ کر سرور دو جہاں کے سامنے پیش کیا"

حضور نے تین نوشتے لکھوائے | طبرانی صغیر میں ہے کہ وائل بن حجر صحابی رسول جب اپنے وطن حفر موت کو چلے۔

تو حضور انور نے ان کو تین نوشتے لکھوا کر دیئے۔ حضرت وائل بن حجر نے آپ کو بتایا کہ:-

امر لی رسول الله صلى الله عليه وسلم بكتب ثلاثا - "حضور نے میرے لئے تین نوشتے لکھوائے تھے"

حضور نے کتاب الصدقہ لکھوائی | رسول اللہ صلی اللہ علیہ وسلم نے اپنے ماتحت امیروں کے لئے

بہت سی احادیث کا ایک مجموعہ لکھوایا تھا۔ اس کا نام کتاب الصدقہ تھا۔ اس کے بعد حضور انور خدا سے جا ملے۔ بعد ازاں حضرت ابو بکر صدیق نے اس پر عمل کیا۔ پھر حضرت عمر رضی اللہ عنہ نے کیا۔ اس کتاب کا سارا حال سنن ابوداؤد میں ہے۔ عن ابن عمر قال كتب النبي صلى الله عليه وسلم كتاب الصدقة -

قارئین کرام غور کرتے جائیں۔ کہ حضورؐ کی حیات اقدس میں حدیثوں کا کتنا چرچا تھا۔ حضورؐ خود بھی حدیثیں لکھواتے تھے۔ صحابہؓ بھی جو کلمات حضورؐ کی زبان وحی بیان سے نکلتے تھے۔ لکھتے رہتے تھے اور ایک دوسرے کو بتاتے اور لکھتے تھے۔ لیکن پیرویز صاحب اور ان کے ساتھیوں کا کیا علاج، جو برابر کہے جاتے ہیں۔ کہ نہ حضورؐ نے حدیث لکھوائی۔ نہ صحابہؓ نے لکھی!۔

حدیثیں لکھو، اب کوئی حرج نہیں!

اس سے قبل آپ پڑھ چکے ہیں۔ کہ حضورؐ نے حضرت رافعؓ کے پوچھنے پر فرمایا۔ اکتبوا ولا حرج۔ حدیثیں لکھو۔ اب کوئی حرج نہیں۔ ایک اور روایت مستدرک حاکم کی ملاحظہ ہو۔

عن عبد الله بن عمرو قال قال النبي صلى الله عليه وسلم
 قيدوا العلم قلت وما تقيداء؟ قال كتابته -
 حضورؐ نے فرمایا۔ حدیث کو قید میں لاؤ۔ راوی حدیث (عبداللہ بن عمروؓ) نے پوچھا۔ قید میں لانے سے کیا مطلب؟ حضورؐ نے فرمایا۔ تحریر میں لانا صحیح مسلم میں ہے۔ کہ جابر بن سمروہؓ صحابی نے حدیث خلفائے قریش لکھ کر عامر بن سعد کو بھجوائی۔

صحیح مسلم میں ہے۔ کہ حضرت رافع بن خدیجؓ نے مروان سے کہا۔ کہ مدینہ منورہ حرم ہے۔ یہ حدیث میرے پاس ادویم خولانی (خولانی حرم) پر لکھی ہوئی موجود ہے۔ ان شئت اقرأتکھ۔

اگر تم چاہو۔ تو لا کر تمہارے سامنے پڑھ دوں۔“
 صحیح مسلم میں ہے۔ کہ عورتوں کو جہاد میں ساتھ لے جانے والی
 حدیث رکان النبی صلی اللہ علیہ وسلم بغزو بالنساء
 حضرت ابن عباس نے نجدہ حروری کو لکھ کر بھیجی۔
 دارمی اور مستدرک حاکم میں ہے۔ و عن انس انہ کان یقول
 لبنیہ قیدوا العلم بالکتاب۔ ”حضرت انسؓ اپنے فرزندوں
 کو فرماتے۔ بیٹو! علم کو قید تحریر میں لاؤ۔“

دارمی میں ہے کہ حضرت ابان حضرت انسؓ سے حدیث لکھتے تھے۔
 حضرت عبداللہ بن عمرو بن عاص رض بکثرت حدیثیں لکھا کرتے تھے۔
 ان کا ذکر آپؐ مجھے پڑھ آئے ہیں۔ انہوں نے تمام احادیث کو جو حضورؐ
 کے پاس بیٹھ کر لکھی ہوئی تھیں۔ ایک جگہ اکٹھا کر رکھا تھا۔ اور اس
 مجموعہ کو وہ صحیفہ صادقہ کہتے تھے۔ اس صحیفہ کے متعلق فرماتے ہیں۔

ما یرغبنی فی الحیوۃ الا الصادقۃ وہی صحیفۃ

کتبتھا من النبی صلی اللہ علیہ وسلم۔

”صحیفہ صادقہ میں نے حضورؐ سے خود سن کر لکھا ہے، اب زندگی
 کی تمنا صرف اس لئے ہے۔ کہ ان حدیثوں سے استفادہ کروں۔“

جامع ترمذی میں ہے۔ کہ حضرت عبداللہ بن عمروؓ نے یہ صحیفہ

صادقہ ابی راشد کو دکھلایا۔ اور کہا۔ ہذا ما کتب لی رسول

اللہ صلی اللہ علیہ وسلم۔ ”یہ سارا و فیتر احادیث

رسول اللہ صلی اللہ علیہ وسلم نے مجھے لکھوایا تھا۔“

فتح الباری، اور ابن عبد البر کی جامع بیان العلم میں ہے کہ حضرت ابو ہریرہؓ کے پاس حدیث کی بہت سی کتابیں تھیں۔ حضرت حسن بن عمرو کا بیان ہے کہ:

اذا بنا کتابا کثیرا من حدیث النبی صلی اللہ علیہ وسلم حضرت ابو ہریرہؓ نے ہمیں حدیث کی بہت سی کتابیں دکھائیں۔ (مکامر) عبد اللہ بن عمروؓ کہتے ہیں کہ میں جو کچھ رسول اللہ صلی اللہ علیہ وسلم سے سنتا تھا، اس کو یاد کرنے کی غرض سے لکھ لیا کرتا تھا۔ تو مجھ کو قریش نے منع کیا۔ اور کہا کہ تم جو کچھ رسول اللہ صلی اللہ علیہ وسلم سے سنتے ہو، لکھ لیتے ہو۔ حالانکہ رسول اللہ صلی اللہ علیہ وسلم آدمی ہیں۔ غصے اور خوشی (بہر حالت) میں کلام کرتے ہیں۔ تو میں نے اپنے آپ کو روک دیا۔ اور یہ بات رسول اللہ صلی اللہ علیہ وسلم سے ذکر کی، تو آپ نے اپنی انگلی سے اپنے منہ کی طرف اشارہ کر کے فرمایا۔ قسم ہے اس ذات کی جس کے قبضے میں میری جان ہے اس سے صرف حق بات ہی نکلتی ہے! (دارمی شریف) عبد اللہ بن عمروؓ کہتے ہیں کہ عمر بن عبد العزیز نے اہل مدینہ کو لکھ بھیجا کہ رسول اللہ صلی اللہ علیہ وسلم کی حدیثوں کو دیکھو۔ اور ان کو (میرے پاس) لکھ بھیجو۔ کیونکہ میں (ذرا ہوں) کہ علم مٹ جائے اور اہل علم جلتے رہیں۔ (دارمی شریف) شامہ بن عبد اللہ بن اسدؓ کہتے ہیں کہ حضرت انسؓ اپنے لڑکوں سے کہتے تھے کہ اے بچو! اس علم (حدیث) کو لکھ

کر مقید کر لو " (دارمی شریف)

بشیر بن نہیک کہتے ہیں۔ کہ میں جو کچھ حضرت ابوہریرہؓ سے سنا تھا۔ لکھ لیتا تھا۔ پھر جب میں نے ان سے جدا ہونا چاہا۔ تو اپنی کتاب ان کے پاس لے گیا۔ اور اس کو ان کے پاس پڑھ کر کہا۔ کہ یہ میں نے آپ سے سنا ہے۔ آپ نے

فرمایا۔ ہاں! — (دارمی شریف)

سعید بن جبیر کہتے ہیں۔ کہ میں عبد اللہ بن عباسؓ کے پاس بیٹھا تھا۔ اور بیاض میں لکھتا تھا۔ یہاں تک کہ بھر جاتی تھی؛ (دارمی شریف)

جامع بیان العلم میں ہے۔ اخرج الی عبد الرحمن بن عبد اللہ بن مسعود کتابا وحلفت لی انه خط ابیہ بیداء۔ معن کہتے ہیں۔ کہ عبد الرحمن نے مجھے ایک حدیث کی کتاب دکھائی، پھر قسم کھائی۔ کہ یہ کتاب ان کے والد حضرت عبد اللہ بن مسعودؓ کے ہاتھ کی لکھی ہوئی ہے؛

شرح معانی الآثار میں ہے۔ کہ عبد اللہ بن محمد تابعی حضرت جابرؓ کے پاس جا کر رسول اللہ صلی اللہ علیہ وسلم کی حدیثیں لکھتے اور سنتے تھے؛

تہذیب التہذیب میں ہے۔ کہ وہب بن منبہ تابعی نے حضرت جابرؓ کی (جمع کردہ) حدیثوں کا مجموعہ لکھ رکھا تھا۔

تہذیب التہذیب میں ہے۔ کہ سلیمان بن سمرہ تابعی نے اپنے والدہ سمرہ بن جندبہؓ صحابی رسول اللہ صلی اللہ علیہ وسلم

سے حدیثوں کا ایک بڑا مجموعہ لکھا ہوا تھا۔ علامہ ذہبیؒ نے تذکرۃ الحفاظ میں لکھا ہے کہ زہری تابعیؒ نے خلیفہ ہشام بن عبد الملک کے کہنے پر چار صد احادیث پر مشتمل ایک (مستند) کتاب لکھی تھی؛

علامہ ابن عبد البرؒ جامع بیان العلم میں لکھتے ہیں کہ ابو بردہ تابعیؒ نے اپنے والد حضرت ابو موسیٰ اشعریؒ سے بکثرت حدیثیں لکھی تھیں؛

خلیفہ عمر بن عبدالعزیز تابعیؒ نے اپنے دورِ خلافت میں حضورؐ کی حدیثوں کے لکھنے اور جمع کرنے کا خاص اہتمام کیا۔ رسول اللہ صلی اللہ علیہ وسلم نے جو کتاب الصدقہ اپنے ماتحت عمال کے لئے لکھوائی تھی، حضرت عمر بن عبدالعزیزؒ نے یہ کتاب الصدقہ عبد اللہ بن عمرؒ کے بیٹوں سے نقل کروائی، اور اس کے علاوہ تمام بلدیات کے علماء اور خاص خاص اصحاب الحدیث کو حکم بھیجا کہ وہ پوری احتیاط اور توجہ سے رسول اللہ صلی اللہ علیہ وسلم کی حدیثوں کو جمع کریں۔ اور قید کتابت میں لائیں۔ (ملاحظہ ہو فتح الباری، و جامع بیان العلم)

علامہ ابن حجرؒ فتح الباری میں لکھتے ہیں۔ دون الحدیثان شہاب الزہریؒ بامر عمر بن عبدالعزیزؒ کثر التداوین والتصنیف۔ امام زہریؒ نے خلیفہ عمر بن عبدالعزیزؒ کے حکم سے حدیثوں کی جمع اور تدوین فرمائی۔ بعد ازاں کتب حدیث کی تدوین و تصنیف کی کثرت ہو گئی۔

حدیثوں کے خلاف جھوٹا پراسپیکٹ

منکرین حدیث لوگوں کو احادیث سے بظن اور متنفر کرنے کے لئے یہ جھوٹا پراسپیکٹ کرتے ہیں۔ کہ حدیثوں کا ذکر چھوڑیے۔ یہ تو تین سو سال بعد لکھی گئیں۔ ان کے صحیح ہونے کا کیا اعتبار ہے۔ دین صرف قرآن ہی ہے۔ صرف اسے ہی ماننا چاہیے۔

قارئین کرام! اوپر احادیث کے متعلق تفصیل سے پڑھ چکے ہیں، کہ رسول اللہ صلی اللہ علیہ وسلم نے خود احادیث لکھوائیں۔ صحابہ بڑی توجہ سے احادیث لکھتے رہے۔ تابعین اور تبع تابعین نے بھی حدیثیں لکھیں۔ حضرت ابو شاہؓ، حضرت علیؓ، حضرت رافع بن خدیجؓ

حضرت عبداللہ بن عمرو بن عاصؓ، حضرت ثمامہؓ، حضرت معاذ بن جبلؓ، حضرت ضحاکؓ، حضرت وائل بن حجرؓ، حضرت معاویہؓ، حضرت عبداللہ ابی اوفیؓ، حضرت ابوبکرؓ، حضرت ابوسعید خدریؓ، حضرت بن سمرہؓ، حضرت ابن عباسؓ، حضرت ابو رافعؓ، حضرت انسؓ، حضرت ابو ہریرہؓ، حضرت عبداللہ بن مسعودؓ، حضرت ابوبکر صدیقؓ، حضرت عمرؓ وغیرہم۔ یہ صحابہ جو بکثرت حضورؐ کی حدیثیں لکھتے، دوسروں کو

لکھواتے اور آگے پہنچاتے تھے۔ تیسری صدی میں ہوئے ہیں؟ پھر جو کہا جاتا ہے۔ کہ حدیثیں تو تیسری چوتھی صدی میں جمع ہوئیں۔ کتنی غلط اور دھوکا دینے والی بات ہے۔ حضرت نافعؓ، حضرت عمر بن عبداللہ بن ارقمؓ، حضرت عبداللہ بن عتبہؓ، حضرت عبداللہ بن محمدؓ، حضرت وہب بن منبہؓ، حضرت سلیمان بن قیسؓ، حضرت امام شعبیؓ، حضرت

سیمان بن سمرہ۔ حضرت عروہ، حضرت طاؤس، حضرت امام زہری۔
 حضرت ابو بردہ، حضرت سعید بن جبیر، حضرت عمر بن عبدالعزیز، حضرت
 عنترہ۔ حضرت بشیر بن نہیک۔ حضرت تمام بن منبہ۔ یہ سب تابعین
 جو صحابہ کے شاگرد تھے۔ اور انہوں نے صحابہ سے حدیثیں لکھیں، اور
 آگے اپنے شاگردوں تبع تابعینوں کو لکھوائیں۔ کیا یہ پاک باز لوگ
 تیسری یا چوتھی صدی میں ہوئے ہیں؟۔ انکارِ حدیث میں بغض میں۔
 ان حقائق کو ہرگز نہیں جھٹلانا چاہیے۔ ثابت ہوا۔ کہ یہ بات غلط اور
 بالکل جھوٹ ہے۔ کہ حدیثیں صحابہ، تابعین اور تبع تابعین نے نہیں
 لکھیں۔ اور نہ جمع کیں۔ بلکہ صدیوں بعد یہ کام ہوا۔ حق بات یہی ہے
 کہ حدیثیں لکھنے لکھانے، پڑھنے پڑھانے اور آگے پھیلانے کا کام
 صحابہ کی زندگی میں ہی شروع ہو گیا تھا۔ اور آگے دن بدن ترقی ہوتی
 گئی۔ حتیٰ کہ اسماء الرجال اور اسناد کے اصولوں کے مطابق پوری چھان
 بین اور کمال تحقیق کے ساتھ اس علم کی جمع اور تدوین آخری مرحلہ پر
 پہنچ گئی، جو آج تک قرآن کی مانند بدستور موجود اور عمل میں ہیں۔
 یاں رکھیں!۔ کہ حدیث کی جن کتابوں سے قرآن کا حضور کی زندگی
 میں جمع ہونا ثابت ہوتا ہے۔ ان ہی کتابوں میں یہ بھی لکھا ہے کہ حدیثیں
 صحابہ لکھتے، جمع کرتے۔ اور شاگردوں کو لکھاتے تھے۔ پھر قرآن
 کا جمع ہونا بسندِ حدیث مان لینا۔ اور حدیثوں کا لکھا جانا بسند
 حدیث نہ ماننا کہاں کا انصاف ہے؟ کنوئیں میں سے ایک ڈول پانی
 کا نکال کر پینا، اور استعمال کر لینا۔ اور اسی کنوئیں کے دوسرے ڈول کے
 پانی کو مشکوک کہنا بے انصافی اور ہٹ دھرمی ہے۔

حدیثوں کی جمع اور تدوین

حدیثوں کی جمع اور تدوین کے تین دور ہیں۔ پہلا دور ۱۰۰ھ تک کا ہے۔ دوسرا ۱۰۰ھ تک، اور تیسرا دور تیسری صدی کا مروی ہے۔ پہلے دور کی تمام احادیث کو نہایت ہی راست باز، بلند کردار اور پرہیزگار مستیوں (راویوں) کی شہادت سے دوسرے دور کی کتابوں میں مدغم کر لیا گیا۔ اور دوسرے دور کے ذخیرے کو کڑی جانچ پڑتال سے، ایک ایک گواہ حدیث (راوی) کی زندگی ٹھوک بجا کر بال کی کھال اتار کر۔ دوپہر کے سورج کی مانند واضح اور تاباں صورت میں تیسرے دور کی کتابوں میں سمو دیا گیا۔ پھر یہ کتابیں دنیا کے ہر گوشے میں پہنچیں۔ محدثین خود اپنی اپنی جامع کو لے کر دنیا کے سب علمی مراکز میں گئے۔ اور وہاں کے تمام علماء اور فضلاء کو جمع کر کے اپنی اپنی جامع سنائی۔ اور کہا۔ کہ اگر کوئی شک ہو۔ غلطی ہو۔ اعتراض ہو۔ تو پیش کریں۔ علم و فضل کے آفتابوں اور ماہتابوں نے جامعوں کی صحت کے نور سے کسبِ ضیا کیا۔ پھر ہر صدی کے ائمہ حدیث اور فقہاء کرام ان کتابوں کی صحت اور درستی پر مہر تصدیق ثبت فرماتے رہے۔ اور تیرہ سو سال سے آج تک ساری دنیا سے اسلام میں علم حدیث قرآن کی مانند پڑھا، پڑھایا جاتا رہا ہے۔ اور قرآن کی مانند اسے وحی، حجت، دلیل اور واجب العمل مانا جاتا ہے۔ قرآن کی ابدی تبیین تشریح، اور دائمی نطق تسلیم کیا جاتا ہے۔

حدیث کی اقسام | بہ اعتبار نسبت الی الرسول کے حدیث کی تین قسمیں ہیں۔ قولی۔ فعلی۔ تقریری۔

جب گواہ (راوی) اس طرح بیان کرے۔ کہ رسول اللہ صلی اللہ علیہ وسلم نے فرمایا۔ تو یہ قولی حدیث کہلاتے گی۔
جب یوں ذکر کرے۔ کہ رسول اللہ صلی اللہ علیہ وسلم نے اس طرح کیا۔ یہ فعلی حدیث ہوگی۔

اگر حضور کے روبرو کوئی کام ہوا۔ اور آپ اس کام کو دیکھ کر خاموش رہے ہوں۔ تو یہ تقریری حدیث ہوگی۔

اور سلسلہ اسناد کی رو سے حدیث کی دو قسمیں ہیں۔ متواتر،

خبر واحد۔!

متواتر وہ حدیث ہوتی ہے۔ کہ جس کے راوی اس قدر ہوں کہ عقل کے نزدیک ان سب کا جھوٹ پر اکٹھا ہونا ممکن نہ ہو۔ پھر اس حدیث پر مسلسل ہر زمانے میں عام طور پر مسلمان عمل کرتے رہے ہوں۔ اسے تواتر عملی کہتے ہیں۔ جسے بالعموم راوی بیان کرتے آئے ہوں اسے تواتر قولی کہا جاتا ہے۔ یہ متواتر حدیث یقینی اور قطعی ہوتی ہے اس میں شک کرنا یا اس کا انکار کرنا کفر ہے۔

خبر واحد اس حدیث کو کہتے ہیں۔ کہ اس کے راوی اس قدر نہ ہوں کہ جو تواتر کی حد تک پہنچیں۔ خبر واحد میں راوی ایک یا دو حدیث ہوتے ہیں۔ تین سے زیادہ نہیں ہوتے۔

اگر ایک راوی حدیث کو بیان کرے۔ تو وہ حدیث غریب کہلاتی ہے۔ اگر دو راوی ہوں۔ تو وہ حدیث عزیز ہے۔ اور تین یا تین سے زیادہ راوی ہوں۔ تو اس کو مشہور بولتے ہیں۔

خبر واحد کی یہ تینوں قسمیں عمل کرنے کے لائق ہیں۔ حجت ہیں۔

محدثین خبر واحد پر برابر عمل کرتے آئے ہیں۔

اسی طرح بہ اعتبار قبولیت کے اور بہ اعتبار طعن و جرحِ راوی کے اور بہ اعتبار نسوب الیہ کے حدیث کی اور کئی قسمیں ہیں۔ جن کی تفصیل کتب حدیث میں موجود ہے۔ یہاں اس کے بیان کی ضرورت نہیں۔ محدثین نے اسناد کو حدیث کے لئے لازمی قرار دیا ہے۔ اور اسناد کے درجے مقرر کئے ہیں، ان درجوں کے لحاظ سے حدیث کا تنوع قائم کیا ہے تاکہ حضور صلی اللہ علیہ وسلم کا کوئی فعل یا قول یا تقریر جو درجہ صحت کو پہنچے۔ خارج از عمل نہ رہے۔ سید ولد آدم صلی اللہ علیہ وسلم کی باتیں تا یوم قیامت زندہ رہیں۔

خبر واحد حجت اور موجب عمل ہے

منکرین حدیث خبر واحد کو حجت اور موجب عمل نہیں جانتے۔ ان کو معلوم ہونا چاہیے۔ کہ اگر خبر واحد موجب عمل نہ ہو۔ تو نظام عالم بگڑ جائے۔ اور درہم برہم ہو جائے۔ یہ خبر واحد پر عمل ہی کا نتیجہ ہے کہ نظام عالم درست اور قائم ہے۔

دنیا میں انسان مل جل کر رہتا ہے۔ ہر شخص کو تمدنی اور معاشرتی زندگی میں ایک دوسرے کی احتیاج ہے۔ علاج معالجے کے لئے لوگ اطباء اور ڈاکٹروں کے محتاج ہیں۔ ڈاکٹر اور طبیب درزی، اور حجام تک کے محتاج ہیں۔ درزی اور حجام معمار اور نجار کی ضرورت رکھتے ہیں۔ بادشاہوں تک وزیروں، مشیروں، حکیموں، نوکروں، خادموں اور دست کاروں کے دست نگر ہیں۔ غرض کوئی انسان ایسا نہیں۔

جسے دوسرے انسان کے تعاون کی حاجت نہ ہو۔ چنانچہ خدا نے اسی معاشرت کے اصول کے پیش نظر فرمایا۔ تَعَاوَنُوا عَلَى الْبِرِّ وَالتَّقْوَىٰ۔ نیکی اور پرہیزگاری میں ایک دوسرے سے تعاون کیا کرو۔

پس اس دنیا کی تمدنی اور معاشرتی زندگی میں لازم ہے۔ کہ ایک انسان دوسرے انسان پر اپنی ضرورتوں، حاجتوں، خواہشوں، امیدوں، التجاؤں اور مطالبوں کو ظاہر کرے، اور یہ اظہار کا حق، حکایت، بیان، اور خبر کے ذریعہ ہی ہو سکتا ہے۔ پس انسان کی حیات کا دار و مدار خبر پر ہوا۔

خبر کی دو قسمیں | خبر کی دو قسمیں ہیں۔ خبر متواتر، خبر واحد، خبر متواتر تو یقینی اور قطعی ہوتی ہے۔ مثلاً مکہ مکرمہ۔ مدینہ منورہ۔ بیت

المقدس بن دیکھے اپنی شہرت کے سبب یقیناً مسلم ہیں۔ پاکستان کے بانی قائد اعظم محمد علی جناح تھے۔ قائد اعظم کی شخصیت ہر کوئی بلاشبہ مانتا ہے، خبر واحد غیر متواتر خبر کو کہتے ہیں۔ یعنی جو خبر متواتر نہ ہو۔ وہ خبر واحد

ہے۔ انسانی معاشرے کا دار و مدار دونوں قسم کی خبروں پر ہے۔ خبر متواتر

پر بھی۔ اور خبر واحد پر بھی۔ پھر یہ ناممکن ہے۔ کہ ہر کام خبر متواتر پر ہی

انجام دیا جائے۔ کیونکہ خبر متواتر اس خبر کو کہتے ہیں۔ کہ ایک اتنی بڑی جماعت

خبر دے، کہ جس کا جھوٹ پر اتفاق کرنا از روئے عقل محال ہو، اور اس

واقعہ کو دوسروں کے سامنے وہ پوری جماعت نقل کرے۔ ظاہر ہے۔ کہ

انسانی زندگی میں روزمرہ پیش آنے والے صدہ امور، اور زمانے کا نظم و

نسق خبر متواتر کی شرط پر نہیں چل سکتا۔ ہر امر کے لئے خبر متواتر کا ہونا

نوے فیصد محال ہے۔ تو لا محالہ انسانوں کے لئے خبر واحد ہی موجب عمل

ہو سکتی ہے۔ اگر خبر واحد کو موجب عمل قرار نہ دیا جائے۔ تو نظم و نسق

عالم بگڑ جائے۔ کیونکہ عمل کا دار و مدار خبر پر ہے۔ اور خبر متواتر کا تحقق قریب بہ محال ہے۔ لہذا بقائے اعمال کے لئے خبر واحد ہی ذریعہ ٹھہرے گی۔

خبر واحد پر وئے قرآن موجب عمل ہے

حضرت موسیٰؑ نے خبر واحد پر عمل کیا | قرآن مجید میں ہے۔ کہ حضرت موسیٰ علیہ السلام سے ایک قتل

خطا ہو گیا۔ مقتول فرعون کی قوم سے تھا۔ فرعون سے درباریوں نے موسیٰ علیہ السلام کے قتل کا مشورہ کیا۔ اس کے متعلق خدا فرماتا ہے۔

وَجَاءَ رَجُلٌ مِّنْ أَقْصَا الْمَدِينَةِ يَسْعَىٰ زَقَالَ يٰمُوسَىٰ
إِنَّ الْمَلَآئِئِمَّا يَمِرُونَ بَكَ لِيَقْتُلُوكَ فَاخْرُجْ اِنِّى لَمِّنْ
مِنَ الصّٰدِقِيْنَ ۝ (رپٹ ۵۶)

» اور ایک شخص شہر کے کنارے سے دوڑتا ہوا آیا۔ اور کہا۔ اے موسیٰ! تحقیق (فرعون کے) درباری، تیرے قتل کا مشورہ کر رہے ہیں، پس تو نکل (یہاں سے)، میں تیرا خیر خواہ ہوں۔ آگے خدا فرماتا ہے۔ فَخَرَجَ مِنْهَا۔ پس نکلا موسیٰ علیہ السلام اس شہر سے۔

فارسین گرام! غور فرمائیں۔ کہ اگر خبر واحد موجب عمل نہ ہوتی۔ تو موسیٰ علیہ السلام اس خبر کی بنا پر شہر سے نہ نکلتے۔ اور پھر فرعون کے درباری انہیں گرفتار کر لیتے۔ اور حضرت موسیٰؑ کا اگلا پروگرام نبوت کس طرح پورا ہوتا؟ ثابت ہوا۔ کہ خبر واحد موجب عمل ہے۔

خبر واحد کی حجیت | وَجَاءَ مِّنْ أَقْصَا الْمَدِينَةِ رَجُلٌ

يَسْعَى زَقَانٌ يَفْقَهُمْ اَتَّبَعُوا الْمُرْسَلِينَ ۝ (پت ۳۱)

”اور آیا ایک شخص شہر کے کنارے سے دوڑتا ہوا۔ کہا اس

نے۔ اے میری قوم! پیروی کرو رسولوں کی۔“

یہ شخص توحید و رسالت کا قائل مرو موحد تھا۔ اس نے اپنی قوم کو توحید و رسالت کی دعوت دی۔ قوم نے اس کو قتل کر دیا۔ خدا فرماتا ہے۔ قِيلَ ادْخُلِ الْجَنَّةَ۔ ”کہا گیا داخل ہو جا بہشت میں“ اس کے قتل کے بعد قوم پر عذاب آیا۔ اور وہ مٹا دی گئی۔ تو نتیجہ یہ نکلا۔ کہ خبر واحد قابل عمل ہے۔ اسی طرح ہر راوی حدیث کی خبر حدیث، حجت ہے۔ اور قابل عمل ہے۔ اس کا انکار اور ترک۔ موجب عذاب ہے۔

ایک لڑکی کی خبر پر موسیٰ نے عمل کیا | حضرت موسیٰ علیہ السلام مصر سے چل کر مدین پہنچے۔

وہاں ایک درخت کے نیچے بیٹھ گئے۔ بھوک لگی ہوتی تھی اتنے میں ایک لڑکی (حضرت شعیب کی بیٹی)، آئی اور اس نے کہا۔

اِنَّ اَبِيْ يَدُ عَوْلِكَ۔ (پت ۶)۔ ”میرا باپ تجھے بلاتا ہے۔“
فَلَمَّا جَاءَهَا وَاقَصَّ عَلَيْهِ الْقِصَصَ۔ ”پھر جب آیا موسیٰ

اس (شعیب) کے پاس اور بیان کیا ان پر قصہ۔“

غور کریں۔ کہ حضرت موسیٰ علیہ السلام خبر واحد پر چلے گئے۔ تو ثابت ہوا۔ کہ خبر واحد موجب عمل ہے۔

حضرت شعیب نے خبر واحد پر عمل کیا | جب حضرت موسیٰ علیہ السلام حضرت شعیب کے پاس پہنچے۔ اور سارا

قصہ بیان کیا۔ جو مصر میں گزرا تھا۔ اور جس کے سبب ان کو مصر چھوڑنا پڑا

حضرت شعیبؑ نے خبر واحد سن کر کہا۔ لَا تَخَفْ نَجَوْتَ مِنَ الْقَوْمِ الظَّالِمِينَ
 ”موسلی اڈرنہ۔ تو نے ظالموں سے نجات پائی ہے۔“

دیکھئے! حضرت شعیبؑ نے صرف موسیٰ کی بات سن کر واقعہ کی تصدیق کی۔ ثابت ہوا۔ خبر واحد موجب عمل ہے۔ پیغمبر نے خبر واحد کو مان لیا۔

يَا أَيُّهَا الَّذِينَ آمَنُوا إِنْ جَاءَكُمْ
 فَاسِقٌ بِنَبَأٍ فَتَبَيَّنُوا۔ (پاک ۱۳۷)۔

معاے ایمان والو! اگر تمہارے پاس فاسق خبر لے کر آئے۔
 تو تحقیق کر لو۔

ثابت ہوا۔ کہ فاسق کی خبر قابل تحقیق ہے۔ قابل رد نہیں، اس سے بھی خبر واحد کا موجب عمل ہونا ثابت ہوا۔ اور یہ بھی روز روشن کی طرح ثابت ہوا۔ کہ یہ مقابلہ فاسق کے عادل اور صادق کی خبر واحد ہزار بار قابل عمل ہے۔ راویان حدیث یعنی صحابہ وغیرہم اتنے بڑے عادل اور صادق تھے۔ کہ امت میں کوئی ان کا جواب نہیں ہے۔ پھر بھی ان راویوں پر کڑی تنقید کر کے حدیثوں کو قبول کیا ہوا ہے۔ کسی کی برائی، اور غیبت کرنا بڑا گناہ ہے۔ لیکن راویان حدیث کی غیبت کرنا کارِ ثواب تھا۔ تاکہ ان کی زندگی منظرِ عام پر آجائے۔ اور پھر عادل و صادق کی روایت لی جائے۔ اور کاذب و فاسق راوی کی روایت سے بچا جائے۔ مولانا حالیؒ

نے یہی چیز بیان فرمائی ہے۔

گروہ ایک جو یا تھا علم نبی کا ❖ لگایا پتہ جس نے ہر مفتری کا
 تھوڑا چھوڑا کوئی رخنہ کذبِ مخفی کا ❖ کیا قافیہ تنگ ہر مدعی کا

کئے جرح و تعدیل کے وضع قانون

نہ چلنے دیا کوئی باطل کافسوں

کیا فاش راوی میں جو عیب پایا ، نہ منائب کو چھانا مثالب کو تیا

مشائخ میں جو قبح نکلا جتایا ، نہ امہ میں جو داغ دیکھا بتایا

طلسم ورع ہر مقدس کا توڑا !

نہ ملا کو چھوڑا ، نہ صوفی کو چھوڑا !

پس خبر واحد کا قابل عمل ہونا قرآن سے ثابت ہوا۔

وَقَالَ الَّذِي آمَنَ لِقَوْمِ السَّعُودِ

أَيُّكُمْ مومن کی خبر واحد | اَهْدِكُمْ سَبِيلَ الرَّشَادِ (سپکا ع ۱۰)

یہ اور کہا ایک شخص نے کہ ایمان لایا تھا۔ اے میری قوم !

پیروی کرو میری دکھاؤں میں تم کو راہ سیدھی

یہ اکیلا مرد مومن خبر دیتا ہے۔ کہ اے میری قوم پیروی کرو میری۔ تم

ہدایت پاؤ گے۔ اگر خبر واحد قابل عمل نہ ہوتی۔ تو راہ راست کس طرح دکھا

سکتی، یاد رہے۔ کہ صحابہ بھی اول درجہ کے مرد مومن تھے۔ موحد تھے عادل

و صادق تھے۔ خدا سے ڈرنے والے تھے۔ ان کی خبریں دروایت کردہ حدیثیں

قابل عمل اور حجت ہیں۔ جب قرآن سے ایک مرد مومن کی خبر قابل عمل

اور حجت ثابت ہوتی ہے۔ تو صحابی رسول کی خبر واحد کیوں نہ قابل

عمل اور حجت ہو۔

خبر واحد کی حجیت قرآن مجید سے

وَمَا كَانَ الْمُؤْمِنُونَ لِيَنْفِرُوا كَافَّةً فَلَوْلَا نُفِرَ مِنْ كُلِّ

فِرْقَةٍ مِنْهُمْ طَائِفَةٌ لِيَتَفَقَّهُوا فِي الدِّينِ وَ لِيُنذِرُوا قَوْمَهُمْ
إِذَا رَجَعُوا إِلَيْهِمْ لَعَلَّهُمْ يَحْذَرُونَ ۝ (پک ۴۷)

” اور (یہ) مناسب نہیں۔ کہ مسلمان سب کے سب اپنے گھروں سے، نکل کھڑے ہوں۔ (تحصیل علم کے لئے) ایسا کیوں نہ کیا۔ کہ ان میں سے ہر ایک فرقہ میں سے ایک ایک طائفہ نکلتا۔ کہ دین کی سمجھ پیدا کرتا۔ اور جب (دین سیکھ کر) اپنی قوم میں واپس جاتا تو ان کو (خدا کی نافرمانی سے) ڈراتا۔ تاکہ وہ لوگ بھی مجھے کاموں سے، بچیں۔“

ارشادِ خداوندی کا مطلب یہ ہے۔ کہ سب ہی مسلمانوں یعنی کثیر جماعت پر ضروری نہیں۔ کہ وہ کام کاج ترک کر کے مدینے میں آکر دین سیکھنے لگ جائیں، بلکہ مناسب یہ ہے کہ ان کی ہر جماعت سے ایک طائفہ دین سیکھنے کے لئے آئے۔ اور دین سیکھ کر واپس قوم میں جا کر تبلیغ کرے۔

یہاں لفظ ’فرقہ‘ پر غور کریں۔ فرقہ کم از کم تین آدمیوں پر اطلاق پاتا ہے۔ فرمایا ہر فرقہ یعنی ہر تین آدمیوں میں سے ایک طائفہ تحصیل علم کے لئے نکلتا۔ ظاہر ہے، کہ تین میں سے ایک نکلے گا۔ یا دو نکلیں گے۔ جو دین سیکھ کر واپس آکر قوم کو ڈرائیں گے۔

تو ثابت ہوا۔ کہ اگر ایک یا دو آدمی (عادل و صادق)، متقی خیر رسولؐ لائیں۔ تو اس کا سنا، ماننا، اور اس پر عمل کرنا واجب ہے۔

خبرِ واحد کا حجت، اور موجبِ عمل ہونا نص سے ثابت ہوا۔ !

صحابہ نے خبر واحد کو حجت مانا ہے

رسول اللہ صلی اللہ علیہ وسلم کی وفات کے بعد صحابہؓ میں یہ اختلاف پیدا ہوا۔ کہ خلیفہ ہاجرین سے ہو یا انصار سے؟ ہاجرین کہتے تھے کہ خلیفہ ہم سے ہونا چاہیے۔ اور انصار اپنے گروہ سے خلیفہ بنانا چاہتے تھے۔ جب اختلاف بڑھ گیا۔ تو حضرت ابو بکر صدیقؓ نے رسول اللہ صلی اللہ علیہ وسلم کی حدیث سنادی۔ الاثمۃ من القریش۔ خلیفہ قریش سے ہونا چاہیے۔ اختلاف ختم ہو گیا۔ اور انصار، ہاجرین سے خلیفہ بنانے پر ہزار جان سے راضی ہو گئے۔ یہ خبر واحد ہی تھی، جو صحابہ پر حجت ثابت ہوئی۔ گویا صحابہؓ نے خبر واحد کو حجت شرعی مان لیا۔ اسی طرح جناب صدیق اکبر رضی اللہ عنہ نے حدیث مخن منہ ما نشر الانبیاء لا نرث ولا نورث بیان کی۔ کہ انبیاء کی جماعت نہ وارث ہوتی ہے، اور نہ ان کا کوئی وارث ہوتا ہے۔ سب صحابہ نے اس خبر واحد کے آگے تسلیم خم کر دیا۔ گویا خبر واحد کو حجت مان لیا۔

خبر واحد پر روزہ افطار کرا دیا

چھپے آپ پڑھ چکے ہیں۔ کہ واحد محدثین کے نزدیک کبھی ایک، کبھی دو، اور کبھی تین راویوں پر مشتمل ہوتی ہے۔ ایک دفعہ ماہ رمضان کی آخری تاریخ میں لوگوں نے اختلاف کیا۔ اس پر دو آدمیوں نے رسول اللہ صلی اللہ علیہ وسلم کی خدمت میں حاضر ہو کر شہادت دی۔ کہ بخدا ہم نے کل شام چاند دیکھا ہے۔ حضور نے لوگوں کو افطار کا حکم دیدیا۔ (البروداؤد،

ثابت ہوا۔ کہ خبر واحد موجب عمل ہے۔

خبر واحد لاکھوں روپیہ کی تحریر پر حجت ہے

خدا تعالیٰ نے فرمایا ہے۔ جب تم آپس میں معاملہ کرو تو لکھ لیا کرو اور **وَاسْتَشْهِدُوا شَهِيدَيْنِ مِنْ رِجَالِكُمْ**۔ اور اپنے مردوں میں سے دو آدمی شاہد بنا لو۔

اب اگر لاکھ روپیہ کی تحریر ہو۔ اور اس پر جھگڑا پڑ جائے اور معاملہ عدالت تک جا پہنچے۔ تو دو گواہوں کی شہادت (خبر واحد) پر ڈگری مدعی کو مل جائے گی۔

خبر واحد کو سارا جہان مانتا ہے

سعودی عربیہ سے بیٹے کا باپ کو خط آئے۔ کہ اس کو خدا نے لڑکا عطا کیا ہے۔ اس خبر واحد پر سارے خاندان میں مسرت کی لہر دوڑ جاتی ہے۔ اور پتاشے تقسیم ہونے لگتے ہیں معلوم ہوا، خبر واحد موجب عمل ہے۔ لندن سے تار آئے، کہ ہوائی جہاز کا فلاں پائلٹ گر کر ہلاک ہو گیا ہے۔ تو سارے قبیلے کے گھروں میں اس خبر واحد پر صفت ماتم بچھ جاتی ہے معلوم ہوا۔ کہ خبر واحد موجب عمل ہے۔

روٹے زمین کی تمام عدالتوں میں صدیوں سے لے کر آج کے دن تک تمام دعویٰ۔ استغاثے، اور ہر قسم کے جھگڑے خبر واحد پر ہی چکائے جاتے اور فیصل کئے جاتے ہیں۔ خبر منواتر پر نہیں۔

سارا جہان اور ہر منکر حدیث صرف خبر واحد کی بنا پر ایک شخص کو

اپنا باپ مان لیتا ہے۔ اور زندگی بھر اس ولدیت کو یاد رکھتا اور لکھتا ہے، ثابت ہوا۔ کہ خبر واحد موجب عمل ہے۔
پھر ساری امت سے بزرگ، نیک، عادل اور متقی صحابہ کی خبر واحد (حدیث) کیونکر موجب عمل اور حجت نہ ہو؟

حدیث کے ظنی ہونے کا مطلب

منکرین حدیث کہتے ہیں۔ کہ حدیث چونکہ ظنی ہے، یقینی نہیں، اس لئے واجب العمل اور حجت نہیں ہو سکتی۔ جو لوگ ظن کے معنی نہیں جانتے وہ اس دھوکا میں آسکتے ہیں۔ کہ واقعی ظنی چیز موجب عمل نہیں ہو سکتی۔ شراب کا لفظ عام ہے۔ ہر کوئی شراب کو جانتا ہے۔ اور شرابی پر نفرن بھیجتا ہے۔ اگر کہا جائے۔ کہ قرآن میں لکھا ہے۔ کہ شراب میں شفا ہے، تو کوئی نہ مانے گا۔ بلکہ حیران ہوگا۔ کہ کیا کہا گیا ہے۔ یہ تعجب، اور حیرانگی صرف اس لئے ہے۔ کہ شراب کے معنی معلوم نہیں۔ صرف ایک ہی معنی مشہور ہو گئے ہیں۔ کہ ٹھیکے پر جو شراب بکتی ہے، جو شرعاً حرام ہے۔ بس وہی شراب ہے۔ گویا خمر شراب کے نام سے زبان زد عام ہے حالانکہ خمر حرام ہے۔ شراب دہر پینے کی چیز حرام نہیں۔

شراب شرب سے ہے۔ اور شرب کے معنی پینا ہے، اور شراب ہر پینے کی چیز کو کہتے ہیں۔ دودھ، چائے، لسی، شہد ہر قسم کا مشروب غرض ہر وہ چیز جو پیتے ہیں۔ شراب کہلاتی ہے۔ قرآن میں شہد کے متعلق ہے۔

يَخْرُجُ مِنْ بُطُونِهَا شَرَابٌ مُخْتَلِفٌ أَلْوَانُهُ فِيهِ شِفَاءٌ لِلنَّاسِ۔

”شہد کی مکھی کے پیٹوں سے شراب (پینے کی چیز) نکلتی ہے،
کہ مختلف ہیں رنگ اس کے، اس میں لوگوں کے لئے
شفا ہے“ (سورہ نحل)

یہاں شہد کو شراب کہا گیا ہے۔ یعنی پینے کی چیز، اور جو حرام
ہے۔ اس کو خمر (WINE) کہتے ہیں۔

شراب کے عام معنوں کی طرح ظن کے عام معنی بھی اچھے نہیں لئے جاتے
حالانکہ ظن کے اچھے معنی بھی ہیں۔ منکرینِ حدیث نے ظن کے بُرے معنوں
میں حدیث کو ظنی کہہ کر مسلمانوں کو اس سے بدظن کیا ہے۔ دیکھئے لغت
میں اس کے کئی معنی لکھے ہوئے ہیں۔

ظَنَّ يَظُنُّ ظَنًّا - فرض کرنا، جاننا، شبہ کرنا، ظنُّ - خیال، قیاس، گمان
امکان غالب - ظَنَّةٌ - بدگمانی، شبہ، مظنونات، غالب گمان والے
مسائل، وہ مسائل جن پر یقین کے قریب بھروسہ ہے۔ (معجم العربیہ)

ظَنَّ - جاننا۔ یقین جاننا، گمان، خیال، قیاس، شبہ، وہم وغیرہ، (المعجم)
قرآن مجید میں ظن کئی معنوں میں استعمال ہوا ہے۔ ملاحظہ فرمائیں۔

وَاَنَا ظَنُّنَا أَنْ لَنْ نَجْزِيَ اللَّهَ فِي الْأَرْضِ
ظن یقین کے معنے میں | وَكُنْ نَجْزِيَهُ هَوِيًّا (رپ ۱۱ ع ۱۱)

”اور ہم نے یقین جان لیا۔ کہ ہم نہ تو زمین میں درہ کر خدا کو ہرا سکتے
ہیں، اور نہ کسی طرف، بھاگ کر اس کو ہرا سکتے ہیں“

لہ ظن اصل میں ذہن کی مختلف حالتوں کا نام ہے۔ اور ذہن کی وہ حالتیں
تخیل، جزم، جہل مرکب، شک، وہم اور یقین ہیں۔ اپنے اپنے محل پر یہ
سب معنی لئے جاتے ہیں۔

یہاں ظنّ یقین کے معنی میں استعمال ہوا ہے۔ کیونکہ جن اقرار کرتے ہیں۔ کہ ہم اللہ کو ہرا نہیں سکتے۔ تو خدا کو نہ ہرا سکنے میں کوئی شک شبہ نہیں ہو سکتا۔ بلکہ یقین ہی ہے۔

وَقَطُّوْا اَنْ لَا مَلْجَا مِنْ اللّٰهِ اِلَّا اِلَيْهِ ط (پک ع ۳)
 ” اور دین صحابہ نے جو غزوہ تبوک میں شریک نہ ہو سکے تھے، یقین کر لیا۔ کہ خدا (کی گرفت، سے سوائے اس کے اور کہیں پناہ نہیں“

یہاں بھی ظن بہ معنی یقین مستعمل ہے۔ کیونکہ اس بات پر یقین ہے۔ کہ سوائے خدا کے، خدا کی پکڑ سے کہیں پناہ نہیں مل سکتی بیشک یہ بات حق ہے۔

ظن احتمال راجح کے معنی میں | وَظَنَّ اَنَّهُ الْفِرَاقُ ه (پک ع)
 اور جانا اس نے کہ (اب، جدائی ہے،

نزع کے وقت موت، کا امکان غالب ہوتا ہے۔ یہاں ظن احتمال راجح کے معنی میں استعمال ہوا ہے۔

ظن شک کے معنی میں | وَمَا يَتَّبِعُ اَكْثَرُهُمْ اِلَّا ظَنًّا اِنَّ الظَّنَّ لَا يُغْنِي مِنَ الْحَقِّ شَيْئًا ط (پک ع ۹)

”اور ان لوگوں کے اکثر تو بس اٹکل پر چلتے ہیں۔ سو اٹکل کے تک حق کے مقابلہ میں کچھ کام نہیں آتے“

حدیث کی ظنیت | اب سمجھیں کہ حدیث کو جو ظنی کہا جاتا ہے۔ تو اس ظن کے معنی شک، بدگمانی اور وہم نہیں ہیں۔ اگر حدیث کی ظنیت کے یہ معنی ہوں۔ تو محدثین حدیث کو حجت قرار

نہ دیں۔ حالانکہ تیرہ سو سال کی ساری امت حدیث کی حجیت کی قائل ہے۔ اور شک اور وہم کو حجت سے کیا واسطہ؟ منکرین حدیث حدیث شریف کو ظنی کہہ کر ظن کے معنی بدگمانی، شک، شبہ، اور وہم کے لیتے ہیں۔ یعنی ظن کے ان بُرے معنوں میں حدیث کو ظنی کہہ کر ناقابل عمل بتاتے ہیں۔ اور یہ نہیں بتاتے کہ ظن کے معنی یقین، احتمال راجح، اور امکان غالب بھی ہیں۔ دیکھئے! ایک پیغمبر حضرت یونس علیہ السلام بھی ظن کا لفظ استعمال کرتے ہیں۔

وَذَالنُّونِ اِذْ ذَهَبَ مَغَاضِبًا فَظَنَّ اَنْ لَّنْ نَّقْدِرَ عَلَيْهِ (پنچ ۶)

» اور ذالنون (حضرت یونس) جب (قوم سے) ناراض ہو کر چل دیئے۔ اور ظن کیا۔ کہ ہم انہیں کسی مشکل میں نہ ڈالیں گے! اس آیت میں حضرت یونسؑ کا ظن کرنا ذکر کیا گیا ہے۔ اب کافر بھی ظن کرتے ہیں۔

وَمَا يَتَّبِعُ اَكْثَرُهُمُ اِلَّا ظَنًّا (پنچ ۹)

» اور اکثر ان کے ظن پر چلتے تھے۔

غور کریں۔ کہ حضرت یونسؑ نے بھی ظن کیا۔ اور کافروں نے بھی ظن کیا۔ کیا دونوں جگہ ایک ہی معنی ہیں؟ نہیں! اسی طرح حدیث کو جب ظنی کہا جاتا ہے۔ تو ظن کے معنی شک، شبہ، اور وہم نہیں لئے جاتے بلکہ امکان غالب، احتمال راجح (STRONG PRESUMPTION) اور قریب بہ یقین لئے جاتے ہیں۔ یاد رہے کہ ائمہ حدیث جب حدیث کو ظنی کہتے ہیں۔ تو ظن کے عربی معنی لیتے ہیں۔ اور ظن کو واجب العمل جانتے ہیں۔ اور شرعاً حجت مانتے ہیں۔

ظنِ حجت کو ایک دوسرے طریق سے سمجھیں۔ کہ ایک ظنِ علم کی قسم سے ہے۔ اور ایک عملی۔ پھر عملی ظن کے دو حصے ہیں۔ ایک حسن ظن۔ دوسرا سوئے ظن۔ حضرت عائشہ صدیقہؓ کی پاک دامنی پر یہ آیت آئی۔ لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنْفُسِهِمْ خَيْرًا۔ ”جب تم نے (پہتان کی بات) کو سنا تھا۔ تو مسلمان مردوں اور عورتوں نے کیوں نہ حسن ظن کیا؟“ یہ مثال ہے حسن ظن کی، اور سوئے ظن یہ ہے۔ اجْتَنِبُوا كَثِيرًا مِّنَ الظَّنِّ۔ ”اجتناب کرو اکثر ظنوں سے“ یعنی سوئے ظن سے۔ اور وہ ظن جو حجت اور موجب عمل ہے۔ وہ حسن ظن اور سوئے ظن کے علاوہ ہے۔ اور وہ یقین کی نظیر (RESEMBLANCE) اور مثل۔ یہی وہ ظن ہے۔ جو آفاق و انفس پر چھایا ہوا ہے۔ جو سارے جہان پر مسلط ہے۔ سب نظام عالم ظن پر چل رہا ہے۔ حافظ عز الدینؒ ظن کی ہمہ گیری کے متعلق لکھتے ہیں۔

داین کے مصالح اور مفاسد کا دار و مدار ظن پر ہے جو لوگ آخرت کے لئے عمل کرتے ہیں۔ وہ خاتمہ پر یقین نہیں رکھتے۔ بلکہ تمام نیک کام حسن ظن کی بنیاد پر کرتے ہیں۔ اور ڈرتے ہیں۔ کہ یہ اعمال قبولیت کے لائق نہ ہوں۔ خدا تعالیٰ فرماتا ہے:-

وَالَّذِينَ يُؤْتُونَ مَا آتَوْا وَقُلُوبُهُمْ وَجِلَةٌ أَنَّهُمْ إِلَىٰ رَبِّهِمْ رَاجِعُونَ ۝ (پہلے ۴)

”اور مسلمان دیتے ہیں (راہِ خدا میں) خدا کے دیتے ہوئے سے اور ان کے دل ڈرتے ہیں کیونکہ وہ اپنے پروردگار کی طرف

لوٹنے والے ہیں۔“

دنیا والوں کا بھی یہی حال ہے۔ تاجر ظن کی بنا پر اپنا سرمایہ لگاتا ہے۔ کہ وہ حفاظت کے ساتھ اس سے نفع اٹھائے گا۔ اور پیشہ ور یہ ظن گھر سے لے کر نکلتا ہے۔ کہ اس کی محنت بار آور ہوگی۔ دہقان ظن پر ہی غلہ مٹی میں بکھیرتا ہے۔ کہ کھیتی اُگے گی، پھروں اور گھوڑوں والے کرایہ کے ظن سے نکلتے ہیں۔ کہ ان کو مزدوری ملے گی۔ بادشاہ اسی ظن سے شہروں کی فصیلیں بناتے اور فوج اکٹھی کرتے ہیں کہ یہ اسباب انہیں سہارا دیں گے۔ فوج اسی ظن پر مسلح کی جاتی ہے۔ کہ جنگ میں، سلامت رہ کر فتح پائے گی۔ سفارش اس ظن پر کی جاتی ہے۔ کہ مافی جاٹے گی۔ اہل علم کامیابی کی امید پر عمر صرف کرتے ہیں۔ مناظر اور مجتہد کامرانی کے ظن پر دلائل سے بحث کرتے ہیں۔ بیمار کا علاج صحت کے خیال اور ظن کی بنا پر کیا جاتا ہے۔ اور عام طور پر یہ سب ظن سچ ثابت ہوتے ہیں۔ پس ان ظنوں سے صرف جاہل ہی لاپرواہ ہوتے ہیں؛ (ترجمہ از قواعد الاحکام فی مصالح الانام)

معلوم ہوا۔ کہ جہان ظن کے سر پر آباد ہے۔ تمام امور ظن پر ہی چل رہے ہیں۔ اور کسی کو ظن سے مفہر حاصل نہیں۔ منکرین حدیث کو صرف حدیث کے ساتھ ہی بغض، اور بیرہے۔ کہ اسے بُرے معنی میں ظنی کہہ کہہ کر عوام کی نگاہ سے گراتے، اور ناقابل عمل بتاتے ہیں۔

قرآن کے تواتر کی مانند حدیثوں کا تواتر عملی

منکرین حدیث کہتے ہیں۔ کہ قرآن بالکل وہی ہے جو حضور انورؐ پر۔

اترا تھا۔ اس کا ثبوت یہ دیتے ہیں۔ کہ وہ تواتر کے ساتھ ہم تک پہنچا ہے ہم کہتے ہیں۔ کہ پانچ نمازیں، ان نمازوں کے اوقات، اذان، اقامت، نماز کی ہیئت اور ترکیب، نمازیں اپنے اپنے موقع اور محل پر پڑھنے کی دعائیں۔ شروع سے اخیر تک۔ پھر زکوٰۃ کا نصاب، شرح زکوٰۃ، اور اس کے مصارف، پورے مہینے کے روزے، سحر و افطار کے احکام، اور دیگر مسائل صیام، حج اور اس کے مناسک، مہینے کا تعین، قربانی، نماز عیدین، تراویح، تہجد، طریقہ نکاح وغیرہ بھی پونے چودہ سو سال کے تواتر نے ہم تک پہنچایا ہے۔ اور جو کچھ جس صورت اور کیفیت میں پہنچایا ہے۔ بعینہ ہی صورت اور کیفیت حدیثوں میں موجود ہے۔ ثابت ہوا۔ کہ حدیثیں عملاً محفوظ چلی آ رہی ہے۔

حدیث میں آتا ہے۔ کہ بچہ پیدا ہو۔ تو اس کے کان میں اذان کہو۔ ساتویں دن اس کے سر کے بال اتر واؤ۔ اور اس کا اچھا نام رکھو۔ اور عقیقہ کرو۔ اس کا ختنہ (CIRCUMCISION) کرو۔ تیرہ سو سال سے تواتر عملی نے یہ چیزیں ہم تک بعینہ پہنچا دی ہیں، ثابت ہوا۔ حدیث عملاً محفوظ ہے۔

احرام، احرام باندھنے کی جگہیں۔ تلبیہ کہنا۔ حج مفرد، قرآن، تمتع، طواف میں رمل، استلام، طواف وداع۔ ہدی کے مسائل، عرفات اور مزدلفہ میں قیام، وقوف عرفات کی انتہا، حج میں نحر، رمی جمار، عورت محرم کے ہمراہ حج کو جائے۔ طواف زیارت، محرم کے کپڑے، حج کے مہینے، حج کی تاریخ کا تعین وغیرہ، یہ سب باتیں جس طرح حدیث میں آئی ہیں۔ بعینہ امت محمدیہ کا تواتر بھی اسی طرح ہے۔ ثابت

ہوا۔ کہ حدیثیں عملاً محفوظ ہیں۔

مردہ کو نہلانا، کفن پہنانا، جنازہ پڑھنا، جنازہ کی تکبیرات، جنازہ کی دعائیں۔ قبر کھودنا، دفن کرنا وغیرہ جیسے حدیث میں لکھا ہوا ہے، سارے تیرہ سو سال سے امت کا تواتر عملی بھی ایسے ہی ہے۔ ثابت ہوا۔ کہ احادیث عملاً محفوظ ہیں۔

حدیث میں ہے۔ حضورؐ نے پانچ نمازیں پڑھیں۔ فجر۔ ظہر۔ عصر۔ مغرب۔ عشاء۔ امت کا تواتر عملی بھی پانچ ہی نمازوں پر ہے۔ ثابت ہوا۔ حدیث عملاً محفوظ ہے۔

حدیث میں ہے حضورؐ نے فجر کو دو فرض۔ ظہر کو چار فرض۔ عصر کو چار فرض۔ مغرب کو تین فرض۔ عشاء کو چار فرض پڑھے۔ بعینہ پڑھنے چودہ سو سال سے امت کا تواتر عملی۔ قرائت کی اتنی ہی رکعات پر ہے۔ ثابت ہوا۔ حدیث عملاً محفوظ ہے علاوہ کتابت کے۔ حدیث میں ہے۔ حضورؐ نے فرض نمازوں کے ساتھ بارہ رکعت نوافل ہمیشہ پڑھے ہیں۔ دو فجر کے فرضوں سے پہلے۔ چار ظہر کے فرضوں سے پہلے اور دو بعد۔ دو مغرب کے فرضوں کے بعد۔ اور دو عشاء کے فرضوں کے بعد۔ امت کا تواتر عملی بھی ان بارہ سنتوں پر چلا آ رہا ہے۔ ثابت ہوا۔ حدیث عملاً محفوظ ہے۔

حدیث میں ہے۔ کہ حضورؐ نے ابتدائے نماز میں اللھُمَّ بَاعِدْ بَيْنِي وَبَيْنَ رِجْلِكَ يَا رَبِّ الْعَالَمِينَ۔ پھر سورۃ فاتحہ۔ پھر قرآن کی کوئی سورت پڑھی۔ پھر رکوع کیا۔ اور رکوع میں سُبْحَانَ رَبِّيَ الْعَظِيمِ۔ پڑھا۔ پھر سر اٹھا کر سیدھے کھڑے ہوئے اور ساتھ ہی سَمِعَ اللهُ لِمَنْ حَمِدَهُ۔

حَمْدًا رَبَّنَا وَلَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ پڑھا۔ پھر
 سجدہ میں آئے۔ اور سُبْحَانَ رَبِّيَ الْأَعْلَى پڑھا۔ پھر اللہ کر بیٹھے اور
 اللَّهُمَّ اغْفِرْ لِي وَارْحَمْنِي وَاهْدِنِي وَارْزُقْنِي پڑھا۔ پھر
 دوسرا سجدہ کیا۔ اور سجدہ کی تسبیح پڑھی۔ پھر آخری رکعت میں التحيات
 پڑھا۔ درود شریف پڑھا۔ اور دعا پڑھی۔ اور سلام پھیر کر نماز سے فارغ
 ہو گئے۔ یہ طریق نماز ساڑھے تیرہ سو سالہ امت کے تواتر عملی نے ہمارے
 سامنے پیش کیا ہے۔ اور کروڑوں مسلمانوں کا آج اسی طریق نماز پر عمل
 ہے۔ ثابت ہوا۔ کہ حدیث کی کتابوں میں جو یہ طریق لکھا ہوا ہے۔
 درست اور حق ہے۔ اور حدیث عملاً محفوظ ہے۔

مثال کے طور پر ہم نے یہ چند امور گنائے ہیں۔ تفسیل کی یہاں
 گنجائش نہیں۔ آپ خوب جانتے ہیں۔ کہ حضرت محمد رسول اللہ صلی
 اللہ علیہ وسلم کے اقوال و افعال۔ یعنی حدیثیں تیرہ سو سال سے
 امت محمدیہ تواتر عملی سے پہنچا رہی ہے۔ اور کتابت حدیث کے عین
 مطابق ہے۔

خوب یاد رکھیں۔ کہ جس طرح قرآن کا الہامی ہونا ساڑھے تیرہ سو
 سال کے روایتی تواتر سے محفوظ ہے۔ ایسے ہی حدیث بھی ساڑھے تیرہ سو
 سال کے عملی تواتر سے محفوظ ہے۔ صحابہ سے لے کر آج تک ہر زمانے کے
 جن کروڑوں مسلمانوں نے قرآن کی حفاظت کی ذمہ داری پوری کی ہے
 ان ہی مسلمانوں نے اپنے عمل اور مشق کے ساتھ حدیث کی حفاظت کا
 فرض پورا کیا ہے۔ اور دونوں ذمہ داریوں سے کما حقہ عہدہ براہ ہوئے
 ہیں۔ قرآن کو قوی تواتر اور حدیث کو عملی تواتر کے ساتھ ہر صدی

والے دوسری صدی والوں کو برابر پہنچاتے چلے آ رہے ہیں۔ اور خدا تعالیٰ کا یہ فرمان کتنا حق ثابت ہوا ہے۔ اِنَّ عَلَيْنَا جَمْعَهُ۔ کہ قرآن کا جمع کرنا ہمارے ذمہ ہے۔

خدا نے قرآن حضور کے سینہ اطہر میں جمع کیا۔ اور پھر صد ہا صحابہ کے سینوں میں جمع کیا۔ اور اس وقت سے آج تک ہر زمانے میں ہزاروں مسلمانوں کے سینے میں جمع رکھتا ہے۔ اور اس طرح اس کی حفاظت کرتا ہے۔ پھر فرمایا۔ اِنَّ عَلَيْنَا بَيَانَهُ۔ قرآن کا بیان و تشریح، تبیین اور جزئیات، ہمارے ذمہ ہے،

خدا نے قرآن کی تشریح کا ذمہ اس طرح پورا کیا۔ کہ اس نے وحی کے ذریعہ حضور انور سے قرآن کی تشریح کرائی۔ جو حدیثیں ہیں۔ پھر ان احادیث کو امت محمدیہ کے عملی تواتر کا شرف بخشا۔ پس قرآن بھی امت محمدیہ کے تواتر سے پہنچا۔ اور احادیث بھی امت کے عملی تواتر سے پہنچیں۔ اور خدا کا حکم جمع قرآن، اور تشریح قرآن کا پورا ہو گیا۔ کہ دونوں محفوظ ہیں۔ اور امت کے عمل میں ہیں۔ ولتقم ما قبلہ۔

وَقَدْ أَحْكَمَ اللَّهُ آيَاتِهِ

وَكَانَ الرَّسُولُ عَلَيْهِ دَلِيلًا

وَ أَوْضَحَ لِلْمُسْلِمِينَ السَّبِيلَ

فَلَا تَتَّبِعَنَّ سِوَاهَا سَبِيلًا

”یعنی خدا تعالیٰ نے اپنی آیات واضح طور پر بیان فرمادیں۔ اور رسول اللہ صلی اللہ علیہ وسلم اس پر دلیل ہو چکے، اور حضور نے مسلمانوں کے لئے راستے کو واضح کر دیا۔ پس اس راہ رسول یعنی

عمل بالحدیث، کے سوا کسی اور رستے پر نہ چل۔“

رسول خدا قرآن کیساتھ اس کی مثل بھی دیئے گئے

إِنِّي أُوتِيتُ الْقُرْآنَ وَمِثْلَهُ مَعَهُ

أَلَا إِنِّي أُوتِيتُ الْقُرْآنَ وَمِثْلَهُ مَعَهُ أَلَا يُؤْسِتُكَ
رَجُلٌ شَبَعَانٌ عَلَىٰ أَرْبَيْكَةِ يَقُولُ عَلَيْكُمْ بِهَذَا الْقُرْآنِ
فَمَا وَجَدْتُمْ فِيهِ مِنْ حَلَالٍ فَأَحِلُّوهُ وَمَا وَجَدْتُمْ فِيهِ
مِنْ حَرَامٍ فَحَرِّمُوهُ وَإِنَّ مَا حَرَّمَ رَسُولُ اللَّهِ صَلَّى اللَّهُ
عَلَيْهِ وَسَلَّمَ كَمَا حَرَّمَ اللَّهُ أَلَا لَا يَجِلُّ لَكُمْ الْحِمَارُ
الْأَهْلِيُّ وَلَا كُلُّ ذِي نَابٍ مِنَ السَّبَاعِ وَلَا لُقْطَةٌ
مُعَاهِدٍ إِلَّا أَنْ يَسْتَفْنِي عَنْهَا صَاحِبُهَا وَمَنْ نَزَلَ بِقَوْمٍ
فَعَلَيْهِمْ أَنْ يُقْرَؤَهُ فَإِنْ لَمْ يُقْرَؤْهُ فَلَهُ أَنْ يُعَقِّبَهُمْ
بِمِثْلِ قِرَاءَةٍ (ابوداؤد)

حضرت مقدم بن معدیکربؓ روایت کرتے ہوئے ہیں کہ رسول
اللہ صلی اللہ علیہ وسلم نے فرمایا۔ اے لوگو! تم کو آگاہ رہنا
چاہیے۔ کہ بیشک میں قرآن دیا گیا ہوں۔ اور اس کے ساتھ
اس کی مثل (اور چیز) بھی دیا گیا ہوں۔ خبردار رہو۔ کہ بعید
نہیں کہ کوئی آسودہ حال آدمی اپنے منہ پر بیٹھ کر بے نیازی
سے، یہ کہے۔ لازم پکرو اپنے اوپر (صرف) قرآن ہی کو۔ اس
میں جو حلال پاؤ اس کو حلال جانو۔ اور اس میں جو حرام پاؤ

اس کو حرام جانو۔ اور تحقیق جو کچھ کہ حرام کیا (جو) رسول اللہ صلی اللہ علیہ وسلم نے، مانند اس کے ہے۔ جو حرام کیا اللہ تعالیٰ نے۔ آگاہ رہو۔ کہ نہیں حلال تمہارے لئے گدھا خانگی۔ اور کھلی والا جانور درندوں سے۔ اور نہ کسی ذمی کی گری پڑی چیز۔ جب تک کہ وہ اس کی ضرورت سے بے نیازی کا اظہار نہ کرے۔ اور جو شخص ایک قوم کا مہمان ہو۔ پس لازم ہے، ان پر مہمانی اس کی۔ اگر اس کی مہمانی نہ کریں۔ تو وہ ان سے اپنی مہمانی لے سکتا ہے۔“

اس حدیث میں حضورؐ نے فرمایا ہے۔ کہ میں قرآن کے ساتھ اس کی مثل اور چیز بھی دیا گیا ہوں۔“ صاف ظاہر ہے کہ اس سے مراد صرف حدیث نبوی ہی ہے۔ اور کچھ نہیں اور حدیث کے متعلق آپ پہلے پڑھ چکے ہیں۔ کہ وہ غیر کتابی وحی ہے۔ پس حضورؐ کو ایک قرآن ملا۔ اور دوسری قرآن کی مثل حدیث ملی۔ حدیث قرآن کی مثل اس لئے ہے کہ وہ بھی وحی ہے۔ اور قرآن بھی وحی۔ پس وحی، وحی کے مثل ہوئی۔ حضورؐ نے فرمایا۔ خبردار! بعید نہیں کہ کوئی آسودہ حال آدمی اپنے مسند پر بیٹھ کر یہ کہے۔ کہ لازم پکڑو اپنے اوپر قرآن کو۔

یعنی حضورؐ نے بذریعہ وحی یہ خبر دی ہے۔ کہ وقت آئے گا۔ کہ پیٹ بھرے آسودہ حال لوگ اپنے مسندوں پر براجمان ہو کر کہیں گے۔ کہ صرف قرآن ہی کو مانو۔ اس میں جو حلال ہے۔ وہی حلال مانو۔ اس میں جو حرام ہے۔ وہی حرام مانو۔ قرآن کے سوا کسی اور چیز کو مت مانو۔ دین صرف قرآن ہی ہے۔ قارئین کرام غور کریں۔ کہ حضورؐ کی حدیث کا یہ کتنا

بڑا معجزہ ہے۔ کہ ارشادِ خیر اور نبی (حدیث) کے عین مطابق ایسے لوگ موجود ہو گئے۔ جو کہتے ہیں کہ دین صرف قرآن ہی ہے۔ صرف قرآن کے حلال کو حلال، اور حرام کو حرام مانو۔ حدیث دین نہیں۔ قابل عمل نہیں۔ اس سے حدیث کی صحت، ثقاہت، حفاظت، صداقت اور حجیت بھی ثابت ہو گئی۔ اور یہ بھی ثابت ہوا۔ کہ حدیث کے خلاف ایسا پراپیگنڈا کرنے والے لوگ غلط کار اور ابلہ فریب ہیں۔ حضورؐ نے فرمایا۔ جو کچھ رسول اللہ صلی اللہ علیہ وسلم نے حرام کیا ہے، وہ بھی اللہ کے حرام کرنے کے مانند ہے۔

یعنی قرآن بھی وحی ہے۔ اور حدیث بھی وحی ہے۔ اس لئے رسول اللہ صلی اللہ علیہ وسلم جو حرام کریں گے یا حلال کریں گے، یا جو کچھ بھی زبانِ اطہر سے فرمائیں گے۔ اس کی حیثیت خدا کے حکم کی طرح ہوگی۔ پس جو کچھ بھی صحیح حدیث سے ثابت ہوا ہے۔ وہ قرآن کی مانند ہے۔

حضورؐ نے بطور مثال کے فرمایا۔ گدھا خانگی اور کچلی والا جانور قرآن میں حرام لکھا ہوا نہیں ہے۔ لیکن میں دیکھتا ہوں رسول اللہ صلی اللہ علیہ وسلم، ان کو دبوچی خفی، حرام کرتا ہوں۔ پس ان کی حرمت ایسے ہی ہے۔ جیسے قرآن میں کسی چیز کی حرمت بیان کی گئی ہو۔ ابو داؤد میں ایک اور حدیث عباض بن ساریہ کی روایت سے آئی ہے۔ کہ رسول اللہ صلی اللہ علیہ وسلم نے فرمایا:-

کیا کوئی شخص تم میں سے اپنی پھپرکٹ (مند) پر تکیہ کئے ہوئے یہ خیال کرتا ہے۔ کہ خدا نے صرف ان چیزوں کو حرام

کیا ہے۔ جو قرآن میں ذکر کی گئی ہیں۔ اَلَا وَاِنِّي وَاللَّهِ قَدْ
 اَمَرْتُ وَوَعَّظْتُ وَنَهَيْتُ عَنْ اَشْيَاءٍ رَاَيْتُهَا كَمَثَلِ
 الْقُرْآنِ - خبردار رہو!۔ اللہ کی قسم بیشک میں نے بھی حکم
 کیا ہے۔ اور نصیحت کی ہے اور منع کیا ہے کئی چیزوں سے،
 بیشک (میری باتیں بھی) قرآن کی مانند ہیں۔“

حضور انور صلی اللہ علیہ وسلم کے متذکرۃ الصدور ارشادات سے
 ثابت ہوا۔ کہ دین اور شریعت تنہا قرآن ہی نہیں ہے۔ بلکہ قرآن
 اور حدیث دونوں کا نام دین ہے۔ اور دونوں حضور کو
 منجانب اللہ ملے ہیں!۔

روشن ہے شمع علم خدا کے کلام میں
 نورِ عمل ہے اُسوۃ خیر الانام میں

قرآن اور حدیث دونوں متساوی ہیں

اوپر آپ پڑھ چکے۔ کہ حضور نے فرمایا۔ کہ میں قرآن کی مثل اس
 کے ساتھ اور چیز بھی دیا گیا ہوں۔ یعنی حدیث۔ جب قرآن بھی خدا
 نے دیا۔ اور حدیث بھی خدا نے دی۔ تو دونوں منجانب اللہ ہونے
 کے سبب متساوی اور برابر ہوئے۔ پس صحیح حدیث کا منکر قرآن
 کے منکر کی مانند ہوا۔ خرج عن الاسلام۔

ارشاد خداوندی ہوتا ہے۔ لَقَدْ جَاءَكَ الْحَقُّ مِنْ رَبِّكَ۔
 بے شک تیرے پاس تیرے رب کی طرف سے حق آیا ہے۔ یہاں خدا
 نے قرآن کو حق کہا ہے۔

حضورؐ نے فرمایا۔ اے عبداللہ بن عمرو بن عاصؓ! اَلْکُتُبُ قَوْلَ الَّذِي
 فَفَضِي بِيَدِهِ مَا خَرَجَ مِنْهُ إِلَّا حَقٌّ۔ ”میری حدیثیں لکھ لیا کرو۔
 اس ذات کی قسم جس کے قبضے میں میری جان ہے۔ میرے منہ سے
 حق ہی نکلتا ہے؛ یہاں حضورؐ نے حدیث کو حق فرمایا ہے، ثابت ہوا
 کہ قرآن بھی حق ہے اور حدیث بھی حق ہے۔ دونوں برابر ہوئے۔
 سورة توبہ میں خدا نے فرمایا۔ لِيَتَفَقَّهُوا فِي الدِّينِ۔ تاکہ یہ لوگ
 دین کو سمجھ لیں۔ اور دین منزل من اللہ ہے۔

حضرت انسؓ سے مستدرک حاکم میں مرفوعاً آیا ہے۔ اُنظُرُوا
 عَمَّنْ تَأْخُذُونَ هَذَا الْحَدِيثَ فَإِنَّهُ دِينُكُمْ۔ حضورؐ نے فرمایا۔
 دیکھ لو۔ کہ تم حدیث کس سے لے رہے ہو۔ بیشک حدیث تمہارا دین
 ہے؛ یہاں حدیث کو دین کہا گیا ہے؛ ثابت ہوا۔ کہ حدیث بھی دین
 ہو کر منزل من اللہ ہوئی۔ پس قرآن اور حدیث دونوں مساوی ہوئے
 حضرت امام شافعیؒ ارشاد فرماتے ہیں:-

انه لم يسن شيئاً الا بامر وهو على وجهين اما بوحى
 يتلى على الناس او اما برسالة عن الله ان افعال كذا
 قول الله تعالى " وَ أَنْزَلَ عَلَيْكَ الْكِتَابَ وَالْحِكْمَةَ "۔
 فالكتاب ما يتلى والحكمة السنة وهو ما جاء عن الله
 بغير تلاوته ويؤيد ذلك في قصة العسيف لا قضين
 بينكما بكتاب الله اى بوحيه - (از فتح الباری)

”رسول اللہ صلی اللہ علیہ وسلم نے حکم کے امر کے لئے
 شرعی فیصلہ صادر نہیں فرمایا۔ اور وہ

سے ملا ہے۔ یا بذریعہ وحی کے جو لوگوں پر تلاوت کی جاتی ہے، (وحی متلو)۔ یا بذریعہ وحی غیر متلو۔ جیسا اللہ نے فرمایا: اللہ تعالیٰ نے تم پر دے میرے پیارے رسول، کتاب اور حکمت اتاری ہے! کتاب سے مراد وحی متلو ہے۔ اور حکمت سے مراد وحی غیر متلو ہے۔ (یعنی حدیث پاک) اور اس بات کی تائید وہ مزدور کا قصہ ہے جس نے اپنے مالک کی بیوی سے زنا کیا تھا۔ اور حضور نے فرمایا تھا۔ کہ میں کتاب اللہ کے ساتھ فیصلہ کروں گا۔ یعنی اس کی وحی سے!

پھر جو حضور انور نے فیصلہ صادر فرمایا۔ وہ قرآن میں موجود نہیں ہے۔ بلکہ حدیث میں ہے۔ پس ثابت ہوا۔ کہ کتاب اللہ سے حضور کا مطلب وحی غیر متلو تھی۔ یعنی حدیث کے فیصلے کو کتاب اللہ کا فیصلہ کہا۔ معلوم ہوا۔ کہ قرآن اور حدیث دونوں ہم پلہ ہیں۔ اس لئے کہ دونوں وحی ہیں۔

بخاری شریف میں حضرت امام الدنیا فی الحدیث باب باندھتے ہیں:-
باب ما کان النبی صلی اللہ علیہ و سلم یستل مما لم یینزل
علیہ الوحی فیقول لا ادری اولم یجب حتی ینزل علیہ الوحی

اس سے یہ مغالطہ نہکھائیں کہ خدا اور رسول دونوں ہم پلہ۔ برابر یا متساوی ہیں۔ ہرگز نہیں، اللہ معبود برحق، خالق اور رب العالمین ہے اور حضور اللہ کے بندے مخلوق مروبہ ہے۔ ان دونوں میں، ہاں حضور کی حدیث اس لئے قرآن کے برابر ہے کہ وہ خدا کی وحی۔ اور قرآن کو حکم ہے۔ ایک ہی سرچشمہ کی دو نہریں ہیں۔

دلریقل برای و قیاس بقوله: بِمَا أَرْزَاكَ اللَّهُ -

”رسولِ خدا صلی اللہ علیہ وسلم سے جب کوئی دینی امر پوچھا جاتا تو آپ اس وقت تک اپنی رائے قیاس سے اس کا جواب نہ دیتے۔ جب تک اس کے بارے میں آپ پر وحی نہ اتر آتی۔ یا خاموش رہتے یا فرماتے میں نہیں جانتا۔“

اس جگہ وحی سے مراد دونوں قسم کی وحی ہے۔ وحی کتابی یعنی وحی

قرآن۔ یا وحی غیر کتابی یعنی حدیث۔ معلوم ہوا۔ تمام احادیث صحیحہ خدا کی وحی ہے۔ لاکھوں درود و سلام رحمت عالم پر کہ ہر دینی اور شرعی بات کا جواب وحی سے دیتے تھے۔ آیت اترتی۔ یا قلب اطہر پر القا ہوتا۔ کتنا مرتبہ ہے حضور سید المرسلین صلی اللہ علیہ وسلم کا۔ کہ زبان اقدس متحرک بالوحی تھی۔ ۵

أَمَّا الْحَدِيثُ فَلَا يَخْفَى جَلَالَتَهُ

فِيَّانَهُ مِنْ عُلُومِ الْبَاقِينَ عُمَانُ

”حدیث پاک کی بزرگی اور عظمت پوشیدہ نہیں، بیشک

حدیث علوم دین کا دریائے اعظم ہے۔“

عُمَانُ فَيْضُ طَوِيلِ الْبَاقِ مُعْرَمَةٌ

فِيهِ جَمَانٌ وَ يَأْكُوتُ وَ مَرْجَانُ

”یہ فیض کا دریا بزرگی میں بازوئے دراز رکھتا ہے۔ اس میں

بیش قیمت موتی اور یاقوت اور مرجان ہیں۔“

مسند احمد اور طبرانی میں ہے :-

عن جبیر بن مطعم ان رجلاً قال يا رسول الله اى

البلدان احب الى الله والبغض اليه قال لا ادرى حتى
 اسأل جبرائيل فاتاه جبرائيل وعند الطبراني في الاوسط
 فخرج الى السماء ثم أتاه فاخبره ان احب البقاع الى الله
 المساجد والبغض البقاع الى الله الاسواق -
 ۵۰ جبریلین مطعم روایت کرتے ہیں۔ کہ ایک شخص نے رسول اللہ
 صلی اللہ علیہ وسلم سے پوچھا۔ اے اللہ کے رسول! اللہ تعالیٰ
 کے نزدیک کونسی جگہ محبوب اور کونسی جگہ مبغوض ہے، آپ
 نے فرمایا۔ میں نہیں جانتا تاوقتیکہ جبریل سے نہ دریافت کر لوں۔
 پس جبریل علیہ السلام آگئے۔ اور حضور نے ان سے پوچھا۔ تو
 جبریل علیہ السلام آسمان کی طرف چڑھ گئے۔ پھر اللہ رب
 العزت سے دریافت کر آئے۔ اور کہا۔ کہ اللہ تعالیٰ کو مسجدیں
 محبوب ہیں۔ اور بازار ناپسند ہیں۔“

ثابت ہوا۔ کہ حضور کی حدیث منجانب اللہ ہے۔ ۵
 مصطفیٰ ہرگز نہ گفتمے تا نہ گفتمے جبریل
 جبرائیل ہم نہ گفتمے تا نہ گفتمے کردگار

ساری امت حدیث پر ایمان رکھتی ہے

گذشتہ صفحات میں آپ سینکڑوں دلائل قرآنی ملاحظہ فرما چکے
 ہیں۔ جن سے حدیث کا دین، ماخذ دین، اور جزو دین ہونا ثابت ہوا
 ہے۔ تمام صحابہؓ۔ تابعینؓ۔ تبع تابعینؓ۔ محدثینؓ۔ مجتہدینؓ، اممہ العربیہؓ
 اولیاء اللہ۔ بزرگان دین۔ صوفیائے کرام۔ اور صلحائے امت، سب

کے سب حدیث نبویؐ اور سنت مصطفویؐ کو دین مانتے، اور اس پر عمل کرتے اور مدارِ نجات جانتے تھے۔ زندگی بھر حدیث و سنت کے چشمہ صافی سے پیتے اور پلاتے رہے۔ دنیا کے گوشے گوشے میں وحیِ مخفی کی اشاعت کی۔ اسی کے نور میں چلے۔ اور اللہ کا قرب پایا بغرض ساری امت اجماعی طور پر حدیث کی حجیت کی قائل اور عامل چلی آئی ہے۔ اور اس وقت ہی تمام دنیائے اسلام حدیث و سنت کو دین مانتی ہے۔

کتاب سنت کے متعلق حضورؐ انور کے ارشادات

وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَمَّا بَعْدُ فَإِنَّ خَيْرَ الْحَدِيثِ كِتَابُ اللَّهِ وَخَيْرَ الْهَدْيِ هَدْيُ
مُحَمَّدٍ وَشَرُّ الْأُمُورِ مُحَدَّثَاتُهَا وَكُلُّ بِدْعَةٍ ضَلَالَةٌ. (رواه مسلم)

حضرت جابرؓ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے فرمایا۔ بے شک تمام باتوں سے بہتر بات

اللہ علیہ وسلم نے فرمایا۔ بے شک تمام باتوں سے بہتر بات (THE BEST DISCOURSE) اللہ کی کتاب ہے، اور

دکتاب اللہ پر عمل کرنے کے لئے، تمام راستوں سے بہتر راستہ

(THE BEST GUIDANCE) محمد صلی اللہ علیہ وسلم کا

ہے۔ اور تمام کاموں سے بدترین وہ کام ہیں۔ جو خدا کے دین

میں اپنی طرف سے نکالے جائیں۔ اور یاد رکھو۔ ہر بدعت

(INNOVATION) گمراہی ہے۔“

قارئین کرام! نوٹ کر لیں۔ کہ حضورؐ نے قرآن پر عمل کرنے کے لئے اپنے راستے کو بہترین راستہ فرمایا ہے۔ اور حضورؐ کا یہ راستہ ہی

دین ہے۔ شریعت ہے۔ امت کو چاہیے۔ کہ وہ سنت اور حدیث پر عمل کر کے راہِ رسول پکڑے۔

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ امْتِي

رَسُولُ خِدَايَ نَافِرْمَانِي

يَدْخُلُونَ الْجَنَّةَ إِلَّا مَنْ أَبِي تَقِيلَ وَمَنْ أَبِي قَالَ مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبِي ه (رواه البخاری)

”حضرت ابی ہریرہ روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا۔ میری سب امت بہشت میں داخل ہوگی۔ سوائے اس کے کہ جس نے قبول نہ کیا۔ پوچھا گیا اور کس نے قبول نہ کیا۔ فرمایا۔ جس نے اطاعت کی میری داخل ہوا بہشت میں۔ اور جس نے نافرمانی کی میری۔ پس تحقیق قبول نہ کیا“

اس حدیث میں حضور انور نے اپنی اطاعت کو موجب بہشت فرمایا ہے۔ اور اپنی نافرمانی کو اپنا انکار بتایا ہے۔ منکرین حدیث اطاعتِ رسول کا انکار کرتے ہیں۔ جس کا انجام نہایت بُرا ہے۔ اور انکارِ حدیث سے رسول کو قبول نہ کرنا بھی لازم آتا ہے۔ امام وقت کو رسول کا بدل بنانے والے غور کریں۔

وَعَنْ أَبِي مُوسَى قَالَ قَالَ

رَسُولُ خِدَايَ بَارَانِ بِرَائِي تَقِي

سَلَّمَ مَثَلُ مَا بَعَثَنِي اللَّهُ بِهِ مِنَ الْهُدَى وَالْإِلْهِ كَسَلِ الْغَيْثِ الْكَثِيرِ - (بخاری - مسلم)

”حضرت ابی موسیٰ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے فرمایا۔ کہ مثال اس چیز کی کہ بھیجا مجھ کو اللہ نے ساتھ اس کے ہدایت اور علم سے مانند مثال میں کثیر ہے“ اس حدیث سے معلوم ہوا۔ کہ حضور انور بارانِ علم و ہدایت تھے، یعنی جس طرح آسمان سے مینہ برستا ہے۔ بالکل اسی طرح ہدایت خداوندی اور علم الہی کی بارش تھے۔ آپ جانتے ہیں۔ کہ جب آسمان سے بارش نہیں ہوتی۔ تو زمین خشک ہو جاتی ہے۔ کھیتی باڑی نہیں ہوتی۔ اور قحط پڑ جاتا ہے۔ ایسے ہی اگر علم و ہدایت کا مینہ نہ برے۔ تو دل کی زمین خشک، بخر اور ویران ہو جاتی ہے۔ اس لئے اللہ تعالیٰ اپنے بندوں کے دل کی کھیتی کو سرسبز و شاداب رکھنے کے لئے انبیاء کو رشد و ہدایت کا مینہ بنا کر بھیجتا ہے۔ حضور انور صلی اللہ علیہ وسلم بھی ہدایت کا کثیر ”کثیر“ (SHOWER OF RAIN) تھے۔ کہ سارا جہان سیراب ہو گیا اور سرزمینِ عرب بفقہ نور بن گئی۔ معلوم ہوا۔ کہ قرآنِ سبحان و حی (ACLOUD OF REVELATION) ہے۔ اور رحمت للعالمین بارانِ ہدیٰ (RAIN OF GUIDANCE) ہیں۔ اگر حضور عمل کر کے نہ دکھاتے تو قرآنی احکام کا امتثال (COMPLIANCE WITH AN ORDER) کس طرح پورا ہوتا؟

سنت کو زندہ کرنے کا ثواب | بلال بن حارثؓ مزنی روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا۔

مَنْ أَحْيَا سُنَّتَهُ مِنْ سُنَّتِي قَدْ أُمِيتَتْ بَعْدِي حَيَاتٌ لَهُ مِنَ الْأَجْرِ

مِثْلَ أُجُورٍ مَنْ عَمِلَ بِهَا - (رواہ الترمذی)

”جس نے زندہ کیا (یعنی رواج دیا)، میری سنت کو۔ ایسی سنت کہ چھوڑ دی گئی تھی میرے بعد۔ پس تحقیق اس کے لئے ثواب ہے مانند ان لوگوں کے کہ عمل کیا اس سنت پر“

حضور کی سنت کو رواج دینے (TO REVIVE) کا اتنا ثواب اس لئے ہے۔ کہ سنت خدا کی وحی ہے۔ اور یہ وحی قرآنی وحی کی شاک ہے۔ سنت قرآن پر عمل کراتی ہے۔ ایک دوسری حدیث میں حضرت انورم ارشاد فرماتے ہیں:-

مَنْ تَمَسَّكَ بِسُنَّتِي عِنْدَ فِسَادِ أُمَّتِي فَلَهُ أَجْرُ مَائَةِ شَهِيدٍ
 ”جس نے ویل پکڑی میری سنت کے ساتھ، نزدیک بگڑنے
 میری امت کے۔ پس اس کے لئے سو شہیدوں کا ثواب ہے۔“
 (مشکوٰۃ)

حضور انورم تو اپنی سنت اور حدیث کو زندہ کرنے، رواج دینے اور محکم پڑنے کا ارشاد فرما رہے ہیں۔ لیکن افسوس منکرین حدیث سنت کو مٹانے اور اسے دین سے خارج کرنے کی تگ و دو کر رہے ہیں۔ ایسے لوگوں کو خدا کا خوف کرنا چاہیے۔ اور سوچنا چاہیے۔ کہ جب حدیث اور سنت نہ رہی۔ تو عمل بالقرآن کا نام و نشان نہ رہا۔

حضرت ابی سعید خدری روایت کرتے ہیں کہ رسول اللہ صلی اللہ

سنت باعث جنت ہے

علیہ وسلم نے فرمایا۔

مَنْ أَكَلَ طَيْبًا وَعَمِلَ فِي سُنَّةٍ وَأَمِنَ النَّاسَ بِوَالِقَةِ دَخَلَ

الْحِجَّةُ - (ترجمہ)۔ جس نے کھایا حلال اور عمل کیا میری سنت
پیر اور اس میں رہے لوگ اس کی زیادتی سے۔ داخل ہو گا
پہشت میں۔

معلوم ہوا کہ سنت پر عمل کرنا موجب بہشت ہے۔ اور حلال کھانا
اور لوگوں کو ایذا نہ دینا۔ یہ بھی حضور انور کی فرما ہداری ہے۔

سورۃ عالم امت کو دو چیزیں دے گئے ہیں | وَعَنْ مَالِكِ بْنِ
أَنَسٍ مُرْسَلًا

قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَرَكْتُ فِيكُمْ
أَمْرَيْنِ لَنْ تَضِلُّوا مَا تَسَكَّتُمُ بِهِمَا كِتَابُ اللَّهِ وَ سُنَّتُهُ
رَسُولِي ط (رواہ فی الموطا)

”مالک بن انس نے بطریق ارسال روایت کی ہے کہ رسول
اللہ صلی اللہ علیہ وسلم نے فرمایا۔ میں نے تم میں دو چیزیں
چھوڑی ہیں۔ جب تک ان دونوں کو پکڑتے رہو گے۔ ہرگز گمراہ
نہو گے۔“ اللہ کی کتاب اور اس کے رسول کی سنت۔

قاریینہ کرام! یاد رکھیں۔ کہ رسول خدا امت کو دو چیزیں دے گئے
ہیں۔ کتاب اور سنت۔ پس دونوں چیزوں کو دین اور شریعت جانو۔
اور قرآن پر سنت کے مطابق عمل کرو۔

مَنْ كَذَبَ عَلَيَّ مُتَعَدًّا فَلْيَتَّبِعُوا
مَقْعَدًا مِنَ النَّارِ (بخاری شریف)

”رسول اللہ صلی اللہ علیہ وسلم نے فرمایا۔ جو شخص بھوٹ بنائے مجھ
پر اور کسی جگہ سے کہ وہ اپنا ٹھکانا دوزخ میں ڈھونڈے۔“

چونکہ رسولِ خدا صلی اللہ علیہ وسلم کا ہر قول اور فعلِ خدا کی وحی ہے حجت ہے۔ دین ہے۔ اس لئے جھوٹی بات حضور کے ذمہ لگانا موجبِ جہنم قرار دی گئی ہے۔ کیونکہ اس طرح غیر نبی کی بات حجت اور دین بن جاتی ہے۔ جو نہیں بنی چاہیے۔

حضورؐ کی اس تحذیب (THREAT) نے صحابہؓ، تابعینؒ اور تبعِ تابعینؒ کو لرزہ بر اندام کر دیا۔ اور وہ حدیث بیان کرتے وقت پھونک پھونک کر قدم لگتے تھے۔ ڈرتے۔ لرزتے۔ نہایت احتیاط۔ از حد ثقاہت۔ پختہ سدا اور پوری ذمہ داری سے روایت کرتے تھے۔ رجال اور اسانید کے دفاترِ راویوں ہی کی زندگیاں بننے اور چھلنے کے لئے مدون ہوئے۔ اور ہر روایت کی بال کی کھال اتار کر رکھ دی گئی۔ اور روایتوں کی درجہ بندی کر دی گئی۔ اور موضوعات کے جعلی سکوں کو ”اشتریفیوں“ سے جدا کر کے پھینک دیا گیا۔ ہر راوی حدیث اور محدث کے سامنے حضورِ انورؐ کا ذکر اور ہمتیہ ہمیشہ پیش نظر رہا۔ کہ جس نے من کی جعل سازی (FABRICATION) عمداً رحمتِ عالم کے ذمہ لگائی۔ وہ اپنی جگہ آگ میں تلاش کرے۔

احادیث کی تبلیغ کا ارشاد | احادیثِ قرآن کی تشریح ہیں۔ قولوں پر عمل کرنا سکھانی ہیں۔ اور قرآن کے علاوہ بشمار مسائلِ دینیہ پر مشتمل ہیں۔ دین اور حجت ہیں۔ خدا کی غیر کتابی وحی ہیں اس لئے ان کی تبلیغ اور اشاعت نہایت اہم اور ضروری ہے۔ چنانچہ رسول اللہ صلی اللہ علیہ وسلم نے فرمایا:-

بَلِّغُوا عَنِّيْ وَكُلُوْا اَيَّهٖ - پہنچاؤ میری طرف سے۔ اگرچہ

ہو ایک آیت " و بخاری شریف

"CIRCULATE FROM ME THOUGH A SENTENCE"

ارشاد نبوی کی حجیت اور اہمیت اس وجہ سے کہ اگر کسی کو حضور کی ایک حدیث بھی یاد ہو۔ تو اس کو آگے پہنچا دینا چاہیے تاکہ سننے والے اس پر عمل کریں۔ اور اس کی مزید اشاعت کریں۔ اور اس طرح رسول خدا صلی اللہ علیہ وسلم کے اقوال و افعال کی شمعیں فروزاں رہیں۔ حضور نے احادیث کی تبلیغ کرنے والوں کو ان الفاظ میں دعا دی ہے۔

نَظَرَ اللَّهُ إِمْرَأً سَمِعَتْ مِنَّا شَيْئاً فَلَبَّغَتْهُ كَمَا سَمِعَتْهُ. (ترمذی، ابن ماجہ)

رسول اللہ صلی اللہ علیہ وسلم نے فرمایا۔ اللہ تعالیٰ ہر

بھرا رکھے اس شخص کو کہ سنا مجھ سے کچھ (حدیث شریف)

پھر پہنچایا اس کو (دوسروں تک) جیسا کہ سنا

گو یا حضور انور نے حدیثوں کے سننے اور ان کی تبلیغ کرنے والوں

کو تروتازہ اور ہر بھرا رہنے کی دعا دی ہے۔

حضرت انسؓ روایت کرتے ہوئے کہتے ہیں کہ

سنت سے حجیت کریں

رسول اللہ صلی اللہ علیہ وسلم نے مجھے فرمایا:

يَا بُنَيَّ إِنَّ أَقْدَرُ رِثَةٍ أَنْ تُصْبِحَ وَ تُسَيِّئَ وَ

لَيْسَ فِي قَلْبِكَ غِشٌّ إِلَّا حَيْدٌ فَأَفْعَلُ ثُمَّ

قَالَ يَا بُنَيَّ وَ ذَالِكَ مِنْ سُنَّتِي وَ مَنْ أَحَبَّ

سُنَّتِي فَقَدْ أَحَبَّنِي وَ مَنْ أَحَبَّنِي كَانَ مَعِيَ

سُنَّتِي فِي الْجَنَّةِ ط (ترمذی شریف)

رحمت للعالمین نے فرمایا

”اے میرے بیٹے!۔ اگر قدرت رکھتا ہے تو اس کی۔ کہ صبح
 کیے اور شام کرے۔ اور نہ ہو پیرے دل میں کینہ کسی کے
 لئے۔ پس کر تو! پھر فرمایا۔ اے میرے بیٹے! اور یہ (جو)
 سنت ہے میری اور جس نے دوست رکھا میری سنت کو،
 بیشک دوست رکھا مجھ کو، اور جس نے دوست رکھا مجھ کو
 ہوگا میرے ساتھ بہشت میں“

قارئین کرام! حضور انور کی سنتوں کو دوست رکھو۔ ان بے
 محبت کرو۔ اور ان کو دین اور حجت مان کر ان پر عمل کرو۔ قیامت
 کو رسول رحمت کا ساتھ نصیب ہوگا۔

رسول خدا صلی اللہ علیہ وسلم کا تعلق مسلمان کے ساتھ ایمانیات
 سے ہے۔ اور یہ تعلق اسی صورت میں قائم رہ سکتا ہے۔ کہ مسلمان حضور
 انور کی سیرت و کردار، اور اقوال و افعال کو اپنا کر زندگی بھر ان پر
 عمل کرتا رہے۔ اگر ہم حضور کی باتوں، عادتوں، اور کاموں کو بھلا دیں
 تو آپ سے ہماری محبت اور اطاعت جاتی رہے گی۔ اور جب محبت
 اور اطاعت گئی۔ تو ایمان بھی رخصت ہو گیا۔ اسی لئے مذکورہ حدیث
 میں حضور انور نے فرمایا ہے۔ کہ جس نے مجھ سے محبت کی۔ وہ میرے
 ساتھ جنت میں ہوگا۔ اور محبت کے معنی بھی حضور نے بتا دیئے۔ کہ
 میری سنت سے محبت کرنے والا مجھ سے محبت کرنے والا ہے اس
 کا مطلب یہ ہوا کہ جو شخص حضور کی سنت اور حدیث کو دوست نہیں

لکھتا۔ وہ حضورؐ سے محبت نہیں کرتا۔ اور جو سنت اور حدیث کو دین سے خارج قرار دیتا ہے۔ اور مسلمانوں کو حدیث اور سنت سے متنفر کرتا ہے۔ اس کا انسانیت کے محسن اعظم محمدؐ رسول اللہ صلی اللہ علیہ وسلم سے کیا تعلق واسطہ رہا۔ پھر جو مسلمان ایسے شخص کا بیکچر نہیں گئے۔ اس کی کتابیں پڑھیں گے انہیں حضورؐ انورؑ سے بعد اور دوری ہی حاصل ہوگی۔ حضورؐ کی محبت اطاعت، اور فرماں برداری نصیب نہیں ہو سکتی۔ قرآن نے بار بار حضرت ختمی مرتبت صلی اللہ علیہ وسلم کی اطاعت، محبت، اور اتباع پر زور دیا ہے۔ بلکہ مسلمان نے ایمان، اسلام اور نجات کا دار و مدار ہی پیروی رسولؐ پر رکھا ہے۔ یہاں تک کہ احکام خداوندی کی تعمیل بھی طریقہ محمدی کے مطابق چاہی ہے۔ تفسیر ابن کثیر میں ہے۔

عَلَيْكَ بِالسُّنَّةِ فَإِنَّهَا شَارِحَةٌ لِلْقُرْآنِ وَ مُوضِحَةٌ لَهُ۔

سنت اور حدیث کو لازم پکڑو۔ کیونکہ وہ قرآن کی شرح اور وضاحت کرنے والی ہے۔

حضرت امام شوکانیؒ؟ سنت کا مقام بیان کرتے ہیں

مقامِ سنت

والمحصل ان ثبوت حجية السنة المطهرة واستقلالها بتشريع الاحكام ضرورية دينية و لا يخاف في ذلك الا من لاحظ له في دين الاسلامه (ارشاد الفحول)۔ ”الحاصل سنت مطہرہ کا حجت ہونا اور احکام تشریفی میں اس کا مستقل مقام ہونا ضروری اور وہی امر ہے۔ اور اس سنت پاک کی وہی شخص طاقت کرے گا۔“

جس کو دین اسلام سے کچھ حصہ نہ ملا ہو۔“

اعلم انه قد اتفق من يعتد به من اهل العلم علی

ان السنة مستقلة بتشريع الاحكام وانها كالقرآن

فی تحلیل الحلال والحرام (ارشاد الفحول)

”یاد رکھو۔ کہ علم و فضل کے آفتاب و ماہتاب اس پر متفق

ہیں۔ کہ تشریحی احکام میں سنت پاک کی مستقل حیثیت

ہے۔ اور قرآن ہی کی مانند حلال اور حرام کرتی ہے۔“

مسلمان بھائیو! اس شخص سے بچو۔ جو آپ کو سنتِ رسول سے

نفرت دلائے۔ کیا وہ آپ کا خیر خواہ ہو سکتا ہے۔ جو آپ کو دین

سے پرگشتہ کرتا ہے؟ سنت اور حدیث دین ہی تو ہے۔ دیکھئے!۔

حضرت امام سیوطیؒ حضرت محمدؐ رسول اللہ صلی اللہ علیہ وسلم کے

قول اور فعل کی شرعی حیثیت کیسے بیان کرتے ہیں۔

فاعلموا ان حکم اللہ ان من انکر کون حدیث النبی صلی

اللہ علیہ وسلم قولاً کان او فعلاً بشرط المعروف فی

الاصول حجة کفر و خرج عن دائرة الاسلام و حشر مع

اليهود و النصارى او مع من شاء الله من فوق الکفر

(مفتاح الجنة فی الاحتجاج بالسنينة)

”خوب جان لو۔ خدا تعالیٰ تم پر رحم کرے۔ کہ جو شخص حضرت

محمدؐ رسول اللہ صلی اللہ علیہ وسلم کی قولی یا فعلی صحیح ثابت

شہدہ حدیث (سنت) کے حجت ہونے کا انکار کرے۔ وہ

کافر ہو گیا۔ وائرہ اسلام سے نکل گیا۔ اور کافر و ضال

فرقوں اور یہود و نصاریٰ کے ساتھ اس کا حشر ہو گا۔
 حضرت امام بیہقی رحمۃ اللہ علیہ کا ایمان افروز ارشاد منکر سنت
 و حدیث کے حق میں بالکل بجا ہے۔ کیونکہ جو شخص امین اسری صلی
 اللہ علیہ وسلم کے قول و فعل کو حجت نہیں مانتا۔ اس نے آپ
 کی رسالت کو کیا مانا؟
 مفتاح الجنۃ میں حضرت امام شافعیؒ کا ایک نصیحت آموز واقعہ
 لکھا ہے۔ بغور ملاحظہ فرمائیں۔

روى الامام الشافعي حديثاً وقال انه صحيح فقال قال
 اتقول به يا ابا عبد الله فاضطرب وقال يا هذا ارايتني
 فصورانيا ارايتني خارجاً من كنيسة ارايت في وسطى
 زائراً ارايتني عن رسول الله صلى الله عليه وسلم
 ولا اتقول به بل (مفتاح الجنۃ في الاحجاج بالسنة)

اگر ہم دیکھیں کہ امام بیہقی نے رسول اللہ صلی اللہ علیہ وسلم کی ایک حدیث بیان کی۔ تو
 سامعین میں سے ایک آدمی نے کہا۔ کیا آپ بھی اس حدیث
 کے مطابق فتویٰ دیتے ہیں؟ یہ سنتے ہی حضرت امام شافعیؒ
 لرز گئے۔ اولاً ارشاد فرمایا۔ اے شخص! کیا تم مجھے عیسائی سمجھتے
 ہو۔ کیا میں کبھی گربے سے نکل کر آیا ہوں؟ کیا میں زناری
 ہوں؟۔ کہ عیناً بیان کروں میں حضرت محمد رسول اللہ
 صلی اللہ علیہ وسلم کی۔ اور اس کے مطابق فتویٰ دوں؟

خدا بے شمار رحمتیں نازل کرے حضرت امام شافعیؒ پر۔ کہ کتنی قدر

مزلت تھی۔ ان کے دل میں سنت مصطفیٰ صلی اللہ علیہ وسلم کی۔ ایسے ہی ہر مسلمان کے دل میں حدیث مصطفویٰ کی محبت اور عجیب جاگزیں ہوئی چاہیے۔ کہ ایمان بالرسالت کے یہی معنی ہیں۔

مُحَمَّدٌ عَرَبِيٌّ رَحِمْتَهُ تَمَامٌ وَ كَمَالٌ
 كَ شَرْقٍ وَ غَرْبٍ فِي هَارِي هِيَ جَن كَانِضٍ عِيمٍ
 وَه لَازِ دَارِ عَمَلٍ وَ انْتَهَى رَمُوزِ حَبَابِ
 جَمْعَا تَوَا هِيَ عَرُودِ كَا جَدِصِرِ سِرِّ قَسِيمِ

حضرت شیخ عبدالقادر جیلانیؒ فرماتے ہیں۔ آپ قرآن اور حدیث کو قوام (A TWIN) بتاتے ہیں۔

وَالسَّلَامَةُ مَعَ الْكِتَابِ وَ السُّنَّةِ وَ الْهِلَاكُ مَعَ غَيْرِهِمَا بِهَمَّا
 يَرْثِي الْعَبْدُ إِلَى خَالَةِ الْوَلَايَةِ وَ الْبَدَلِيَّةِ (فتوح الغیب)

مخبردار سلامتی (ایمان کی) صرف کتاب و سنت پر عمل کرنے میں ہے۔ اور ان دونوں کے سوا کسی اور چیز پر عمل کرنے میں براہوی اور ہلاکت ہے۔ (یا دیکھو اولیاء اللہ اور اہل بنی کے مرتبے صرف کتاب سنت پر عمل کرنے سے حاصل ہوتے ہیں۔)

وَ اجْعَلِ الْكِتَابَ وَ السُّنَّةَ إِمَامًا لَكَ وَ انْظُرْ فِيهِمَا يَتَأَمَّلِي وَ
 تَدَبَّرُ وَ اعْمَلْ بِهَمَّا۔ (فتوح الغیب)۔ اور صرف کتاب سنت

کو اپنا امام بنا۔ اور غور اور تدبیر سے ان دونوں کو پڑھا کرے
 لَيْسَ لَنَا شَيْءٌ غَيْرُكَ فَاتَّبِعْنَا وَ لَا كِتَابٌ غَيْرُ الْقُرْآنِ
 فَتَعَمَلْ بِهِ فَلَا تُغْرِبْ عَنْهُمَا فَتُهْلِكَ فَيُضِلُّ هَوَاكَ
 وَ الشَّيْطَانُ ط (فتوح الغیب)

”سوائے حضرت محمد رسول اللہ صلی اللہ علیہ وسلم کے ہر کوئی نبی نہیں۔ جس کی ہم اتباع کریں۔ سوائے قرآن کے ہمارے پاس کوئی کتاب نہیں۔ جس پر ہم عمل کریں۔ (خبردار!) اگر تو نے کتاب و سنت کے سوا کسی اور چیز کی طرف رخ کیا۔ تو برباد اور ہلاک ہو جائے گا۔ خواہش نفس اور شیطان تجھے ہلاک کر دیں گے۔“

ہزاروں رحمتیں حضرت شیخ عبدالقادر جیلانیؒ پر کہ انہوں نے مسلمانوں کو کیسی نورانی تعلیم دی ہے۔ آپ نے صرف اکیسے قرآن کا ذکر نہیں کیا بلکہ ہر بار قرآن کے ساتھ سنت کو لازم قرار دیا ہے۔ کیونکہ سنت کی روشنی کے بغیر مسلمان ایک قدم نہیں چل سکتا۔ حضرت شیخ علیہ الرحمۃ نے فَنَتَّبِعْهُ لِرَاكِبِ رَسُولِ امِّي اِمِينِ اسرہی کے اتباع کو حجت ثابت کیا ہے ہر کوئی مسلمان اتباع رسالت مآب کے بغیر دین اسلام پر چل ہی کیسے سکتا ہے۔ آج تک ساری امت سنت کے نور ہی میں کام فرسا ہو کر منزل مقصود کو پہنچی ہے جس نے بھی سنت سے بے اعتنائی برت کر سطر قرآن کو چلیا بنا یا۔ وہ خسران مبین کے گڑھے میں گر گیا۔

وَاللَّعْنَةُ مَا قِيلَ - ۵

وَمَا التُّورُ إِلَّا فِي الْحَدِيثِ وَأَهْلِهِ

إِذَا مَا وَجَّحَ اللَّيْلُ الْبُهَيْمُ وَأَظْلَمَا

”اور نور تو ہیں سنت نبیؐ اور سنت والوں پر ہے۔“

باقی جہان میں ایسا اندھیرا ہے۔ جیسے شب یلدا کی ظلمت۔“

وَمَنْ تَوَلَّى الْاِثْمَارَ حَتَّىٰ سَفِيَءَا

وَهَلْ يَتْرُكُ إِلَّا بَشَارًا مَنْ كَانَ مُسْلِمًا

دراور جس نے احادیث کو پھوڑا۔ اس نے اپنے سب اعمال بڑا کر دیئے۔ اور کیا کوئی حدیثوں کو پھوڑ سکتا ہے 'مسلمان' ہو کر؟

حافظ ابن حجر فتح الباری میں فرماتے ہیں :-

إِنْفِقِ الْفُقَهَاءُ كُلَّهُمْ مِنَ الْمَشْرِقِ وَالْمَغْرِبِ عَلَى الْإِيمَانِ
بِالْقُرْآنِ وَبِالْأَحَادِيثِ الَّتِي جَاءَ بِهَا النَّبِيُّ عَنْ رَسُولِ
اللَّهِ صَلَّى اللَّهُ عَلَيْهِ وَسَلَّمَ ط

” مشرق سے لے کر مغرب تک کے تمام علماء و فقہار یعنی روئے زمین کے ائمہ اسلام، قرآن مجید اور ثابت شدہ احادیث رسول اللہ صلی اللہ علیہ وسلم پر ایمان رکھتے ہیں۔“

قارئین کرام غور کریں، کہ حضور کی سنت اور حدیث کے ماخذ دین مجنی پر ہر زمانے کے علماء اور ائمہ ایمان رکھتے آئے ہیں۔ اور سنت سے لاپرواہ ہو کر کسی نے قرآن کی نہ تشریح کی ہے۔ اور نہ اپنی اپنی بات ہے۔ ان پر عمل کیا ہے۔ بلکہ سب نے سنت کی روشنی میں ہی کتاب اللہ کی تعبیر کی ہے۔

لَا تَرُفَعَنَّ عَنِ الْحَدِيثِ وَأَهْلِهِ

فَالرَّأْيُ لَيْلٌ وَالْحَدِيثُ نَهَارٌ

” حدیث اور حدیث والوں سے منہ نہ موڑ رہنکر حدیث نہ

بن، کیونکہ راتے رات ہے۔ اور حدیث دن ہے۔“

بے شک جو کوئی اپنی رائے سے قرآن کے معنی اور تفسیر کرتا ہے۔

اس کو ظلمت ہی ظلمت حاصل ہوتی ہے۔ اور سنت کی تشریح کتاب

آفتاب نصف النہار ہے۔ امتی کی بات اور رسول رب العالمین کی بات میں دن اور رات کا فرق ہے۔ اور امتی بھی وہ جس نے دنیا میں آنے کا واحد مقصد مخالفت سنت سمجھ رکھا ہو، جسکا محبوب مشغلہ شقاقِ حدیث ہو۔

جگا سکی نتیجے اے رہیں خواب گراں چمن فروز بہادوں کی نغصہ پیرائی
مٹا سکی نہ تری روح کی جیس کی شکن فرغ ماہ میں لیلے شب کی بھنائی

مسلمان بھائیو! ان مکار آستینوں سے آگاہ رہو۔ کہ جو اسلام کا لبادہ اوڑھ کر قرآن کا لیبیل لگا کر مسلمانوں کو گمراہ کرتے ہیں۔ تعلیماتِ اسلام سے ناواقف خالی الذہن سادہ لوح مسلمانوں کے سامنے اسلام کا سٹا ایڈیشن پیش کرتے ہیں۔ جس کی فریب زاگیٹ آپ (GET UP) دیکھ کر تو تعلیم یافتہ مسلمان اس کا شکار ہو جاتے ہیں۔ پھر جب اس ماڈرن اور چیپ اسلام کا مطالعہ کرتے ہیں۔ اور اسلام اور قرآن کی قبا کو چاک شدہ، دہریت نوازی اور نفس پرستی کے بہت پر راست پاتے ہیں۔ تو سستے اسلام کو خرید کر قرآن کا مسلمان بن جاتے ہیں۔

حدیث دین کو بازیچہ ادب نہ بنا، اذکلام حق کو دلی جوش کا سبب بنا
دلیل و عقل سے انکار کے بہت تراش، بجائے نفس کی لذت کو اپنا رب نہ بنا
ادب کی آبریں دے کر پیام گمراہی، تمام دہر کو جوہل و بولہب نہ بنا

دہر اور تقاضوی بیانیہ

جب محبت، وارفتگی اور اطاعت کی جگہ راستی، معصیت کوشی اور جیلہ جوئی لے لیتی ہے، تو فریب غور و ملتان اپنے حاطل دعاوی کو ثابت کرنے کے لئے رکیک اور لایعنی تاویلات سے قرآن کو یا زہد بنا دیتا ہے۔ اور اس کی حقیقت عقل و فلسفہ کی جھول بھلیوں میں کھوجاتا ہے۔

ہوائے نفس کی شکل اختیار کر لیتا ہے۔ ظاہری طور پر دین کا نام بڑے نغم رہ جاتا ہے، اندرون خانہ خواہش نفس کار فرما ہوتی ہے۔ بنی اسرائیل کی ذلت، مسکنت اور ہلاکت کا باعث بھی یہی بات تھی۔ کہ وحی الہی کی سنت موسوی سے ہٹ کر نفسانی خواہشات کی سطح پر لے آئے تھے۔ انہوں نے تورات کو ہوائے نفس کے قالب میں ڈھال کر دین کو محرف و مبدل کر دیا تھا۔

از بس کہ دین اسلام ابدی دین ہے۔ اور اس کی حفاظت خدا تعالیٰ نے اپنے ذمہ لی ہے۔ اس لئے اس نے سنت نبوی اور حدیث مقطوفی کی آہنی دیوار سے ان سب چور دروازوں کو بند کر دیا ہے۔ جو انکار حدیث کے فتنے نے نکالے ہیں۔

سُخْرٌ كَيْمِيًّا

ہم قارئین کرام کو ایک بار پھر کتاب کے مقصد اور لب لباب، کی طرف متوجہ کرتے ہیں۔ آپ یہ خیال نہ کریں کہ ایک ہی بات کو بار بار دہرانا اچھا نہیں ہوتا۔ گزارش ہے کہ ہم نے اپنے دعوے دکھ حدیث اور سنت دین ہے۔ اور اس کے انکار سے نجات نہیں، کو ثابت کرنے کے لئے قرآن سے بہت سی آیات پیش کیں۔ جن سے انکار حدیث کا بار بار قلع قمع ہوا ہے۔ اگر قارئین کرام کے خاطر خاطر پر کتاب کی طوالت و ضخامت اور تکرار گراں گزرتے تو وہ یہ سمجھیں، کہ خدا تعالیٰ کا قرآن میں ایک بار ہی اَقِيْمُوا الصَّلٰوةَ نماز قائم کرو، کا حکم دینا کافی تھا۔ لیکن علام الغیوب نے سات سو بار سے زیادہ مرتبہ اَقِيْمُوا الصَّلٰوةَ کا تکرار کیا ہے۔ زکوٰۃ کی فرضیت صرف ایک ہی بار کے حکم اتوا الزکوٰۃ سے ثابت ہو جاتی ہے۔ لیکن رب العزت نے

اقوال الزکوٰۃ بیاسی مرتبہ فرمایا ہے، غرض ہم نے سنت اور حدیث کو دین اسلام ثابت کرنے کے لئے قرآن ہی سے دلائل پیش کئے ہیں۔ اور بیشک بار بار پیش کئے ہیں۔ اس لئے کہ خدا نے بھی بار بار دہرائے ہیں۔ اھبوا الرسول اطیعوا الرسول اب کتاب کے حرفِ آخر سے یہ بات کا نقش فی الحجر کر لیں۔ کہ قرآن مجید نسخہ کیا ہے۔ جو مسِ خام کو کندن بنانے کیلئے اللہ تعالیٰ نے رحمتِ عالم پر نازل فرمایا۔ جیسا کہ مولانا حاتی نے فرمایا ہے۔

انز کر حرا سے سوئے قوم آیا : اور اک نسخہ کیا ساقد لایا
 مسِ خام کو جس نے کندن بنایا : کھرا اور کھوٹا الگ کر دکھایا
 حضور انور نے یہ نسخہ کیا لوگوں پر استعمال کیا۔ اور ان کے اعمال کا مسِ خام سونا بن گیا۔ قرآن کہتا ہے :-

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ
 يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَ
 إِن كَانُوا مِن قَبْلُ لَفِي ضَلَالٍ مُّبِينٍ (سپج ع ۸)

”بیشک خدا تعالیٰ نے مسلمانوں پر احسان کیا جب بھیجا ان میں رسول
 ان کی جنس، میں سے، پڑھتا ہے ان پر آیتیں اس کی اور پاک
 کرتا ہے ان کو اور سکھاتا ہے ان کو کتاب اور حکمت اور بیشک
 (وہ) اس سے پہلے ضلالتِ گمراہی میں تھے۔“

اس آیت میں نسخہ کیا کی ترکیب استعمال کا ہی ذکر ہے۔ کہ حضور اکرم
 نے قرآنی اصولوں کو اپنے عمل کی جزئیات سے سمجھایا۔ اور ان پر عمل کرنا انہیں
 کریں۔ يَتْلُو عَلَيْهِمْ۔ پڑھتا ہے ان پر کتاب۔ یعنی احکامِ الہی۔ تلاوت
 قرآن ہے۔ آگے فرمایا۔ يُعَلِّمُهُمُ الْكِتَابَ۔ رسول سکھاتا ہے ان کو کتاب

یعنی اس کی تعلیم دیتا ہے۔ یہ تعلیم ہی نسخہ ریکیا کی ترکیب استعمال ہے۔
 كَالْحِكْمَةِ - اور رسول کتاب کی حکمت بھی سکھاتا ہے۔ یعنی اس کی فلاسفی
 بتاتا ہے۔ وَيُزَكِّيهِمْ - اور رسول ان کو عقائد و اعمال کی نجاست سے،
 پاک کرنا ہے۔ یعنی کتاب پر عمل کرنے کا طریق بتاتا ہے، پھر جب وہ لوگ
 بہ طریق رسول قرآن پر عمل کرتے ہیں، تو پاک ہو جاتے ہیں۔ ان کا دل
 صیقل، روح مجلا اور سینہ منور ہو جاتا ہے۔ قرآن کہتا ہے۔ كُنُزٌ عَلٰى
 شَفَا حُفْرَةٍ مِّنَ النَّارِ - وہ لوگ دوزخ کے گڑھے کے کنارے پر تھے، فَاَنْفَذْنَا
 مِنْهَا پھر وہ تعلیم رسول پر عمل کر کے، نجات پا گئے۔

آپ جانتے ہیں۔ کہ جسم انسانی کی صحت کے لئے انٹی بائیوٹک ڈرگز ہیں۔
 مثلاً پینی سیلین۔ آریو مائی سین۔ شیراماسی سین۔ سٹریٹو مائی سین وغیرہ۔
 ان کا استعمال موجد کی ہدایات کے مطابق کرتے ہیں۔ تو فائدہ ہوتا ہے۔ ہر
 کہہ جبہ اپنی مرضی سے بغیر ہدایات موجد، ان کا استعمال نہیں کر سکتا۔
 اگر کرے گا۔ تو نقصان اٹھائے گا۔

انجکشن ہی کو لیجئے۔ کہ یہ تین طرح لگایا جاتا ہے۔ وریڈی۔ عضلی، اور
 جلدی۔ اب اگر جلدی کو وریڈی یا وریڈی کو عضلی لگایا جائے۔ تو روٹ
 (ROUT) کے بدلنے سے خطرناک جانی نقصان ہوگا۔ کیونکہ موجد کی ہدایات کی
 پابندی سے لاپروا ہو کر اپنی مرضی کی ہے۔ اسی طرح عام جادو اثر ادویہ -
 مینتھول۔ مٹھائی مول۔ مارفیا۔ سٹریکینیا۔ کونین۔ کیفین۔ ایسا ٹرین، انٹی
 پائیرین۔ کلورل۔ کوکین۔ سینٹونین۔ گالوسینہ۔ سکونیم۔ ایسڈ آر سنک۔
 فاسفورس۔ پوٹاشیم برومائڈ وغیرہ۔ ہزاروں تیر بہدت ادویہ کو اگر مقررہ مقدار
 سے حسب ہدایت استعمال نہ کیا جائے۔ تو یہ شفا میات مرگ معفاجات ثابت

ہوں گی۔ ایسے ہی سلفاتی علاج کی ادویہ اور انٹی بائیوٹک ڈرگز کے کامیاب نتائج اہل فن کی ہدایت پر موقوف ہیں۔

پھر آج اگر کوئی منکر حدیث و سنت یہ کہتا ہے کہ نسخہ کیمیا کی ترکیب استعمال صاحب نسخہ حضرت محمد رسول اللہ صلی اللہ علیہ وسلم سے نہ لو۔ بلکہ مجھ سے لو۔ یا مرکز ملت سے لو۔ تو اس کو کہیے۔ کہ قرآن پر طبع آزمائی کرنے سے پہلے۔ انسانوں کے عملوں، فنوں، طبوں۔ اور بے شمار تحقیقوں، دریافتوں، اور ایجادوں میں داخل دو۔ اور کہو کہ سنکھیا بڑی طاقتور چیز ہے۔ بدنی طاقت کے لئے ۶ ماشہ باریک پس کر صبح بہار منہ آدھ سیر دودھ کے ساتھ کھایا کرو۔ (کہ آنتیں کٹ جائیں، تقویت اعصاب کے لئے اذراقی (گچلہ) نو ماشہ برادہ کر کے چینی میں ملا کر سوتے وقت استعمال کیا کرو۔ (کہ رات قبر میں آئے)۔

www.KitaboSunnat.com

جوڑوں کے درد کے لئے بیش ز مہٹا تیلیہ، چھ ماشے پس کر حلوی میں ملا کر کھاؤ۔ (کہ خود کشی کی موت مرو)۔

مارتیا انجکشن زیر جلد لگانے کی بجائے ورید میں لگاؤ۔ (کہ دوسرا سانس نہ آئے)۔

N.A.B. کا انجکشن ورید کی بجائے زیر جلد لگاؤ۔ (کہ

موت کا مزا چکھو)۔

کارمین گرام! خبردار رہیں۔ کہ اگر بالفرض کوئی منکر حدیث ائمہ تحقیق و دریافت کی ہدایات سے لاپرواہ ہو کر مذکورہ نسخوں کو

اپنی رائے سے استعمال کرائے۔ جیسا کہ اوپر مذکور ہے، تو آپ ہرگز اس کے کہنے پر عمل نہ کریں۔ کہ ہلاکت جان یقینی ہے۔ اسی طرح یہ بات بھی یاد رکھیں۔ کہ نسخہ کیسا قرآن مجید جو منزل من اللہ ہے۔ اس کا طریق استعمال حضرت محمد رسول اللہ صلی اللہ علیہ وسلم ہی خدا کے بتانے سے جانتے ہیں۔ اور حضور نے وہ طریقہ امت کو بتا دیا ہے۔ اب جو شخص حضور انور کا طریقہ عمل چھوڑ کر منکر حدیث کا طریقہ استعمال کریگا وہ ضرور ضرور "ہلاک" ہو جائے گا۔

برعیار مصطفیٰ خود رازند

آپ اس کتاب میں حدیث مصطفیٰ کی حجت، اہمیت اور اس کی استجابت کے متعلق قرآنی دلائل کثرت سے ملاحظہ فرما چکے ہیں۔ ہماری پُر خلوص گزارش ہے۔ کہ فتنہ انکار حدیث کے ہلاہل سے اپنے ایمان کو بچائیں۔ حدیث کی حجت اور دین مبینہ فرما ہاں مصطفیٰ کو زندگی کا معیار بنائیں۔ احکام قرآنی اسوۂ رسول کی روشنی میں بجا لائیں اور محبت خیر الوریٰ اور اطاعت مصطفیٰ کو زادِ راہ بنائیں۔

اللہم صل علی سیدنا محمد وعلیٰ آلہ وصحبہ وسلم
 وعلیٰ اہل بیتہ وعلیٰ اہل کتبہ وعلیٰ اہل
 اللہم صل علیٰ سیدنا محمد وعلیٰ آلہ وصحبہ وسلم
 وعلیٰ اہل بیتہ وعلیٰ اہل کتبہ وعلیٰ اہل
 اللہم صل علیٰ سیدنا محمد وعلیٰ آلہ وصحبہ وسلم
 وعلیٰ اہل بیتہ وعلیٰ اہل کتبہ وعلیٰ اہل

896960

مولانا محمد صادق سیالکوٹی
 کی شہرہ آفاق تصنیفات
 احسن کا مکتبہ عربیہ
 ہونا السعد ضرورتی ہے
 نمبر ۱۰
 نعمانی کترخانہ
 اردو بازار لاہور
 (۲۰۱۱ء)

| | | | |
|----------------------------|----------------------------|---------------------|-----------------------------|
| صلوات و منزل | جمال مصنفے | آزاد العزیز | راہیں الاخلاق |
| الکچن | خطبہ تلمیذان | ضرب بیٹ | اعجاز عربیت |
| قرآنی مشعل | امح سمشہ | علاصکا سحر آفرین | عالم نخبہ |
| سبل النعلان | حزب النعلان | حج مشنوں | رحمت عظیم کی کھدائیں |
| انوار الکرۃ | صدیحات و شب کلاہن کلاہن | بجلیا حضرتنا | جمال مصنفے |
| زود عالم کا پہلا سفر | شاہان العارین | ساقی نوشہ | من اجزاء |
| بستان البین | مقام والدین | بیل الامین | قندیل حج |
| اشادہ شیخ عبداللہ حیدری | منار تصویب شرفی | مرآة النساء | قرآن مستشرق نورانی احکام |

اجنے سہ سے ہر تاج کتب سے طلب فرمائیں۔

NUMANI KUTAB KHANA
 URDU BAZAR LAHORE